
פון קאמיטעש נאר ײדישער קולגוור 
אין ישראל 

דאס דאזיקע בוך, װאס דער לײענער באקומט איצט אין האנט ארײן, 
װערט ארויסגעגעבן דורך דעם קאמיטעט פאר יןדישער קולטור אין ישראל, 
אין דער ביכער־סעריע געװידמעט די שאפונגען פון שרגיבערס ני-יע עולים 
פון סאװעטן־פארבאנד. 

דאס ארויסגעבן אט די סעריע ביכער האט פאר זיך פאלגנדיקע צילן: 

א) אויסשטרעקן א ברידערלעכע האנט דעם שרייבער װאס איז געקומען 
פון סאװעט־רוסלאנד און האט אויפגעשטעלט זיינע שעפערישע געצעלטן 
אין דער אלט־נייער ילדישער הײם. צו דעם צװעק גיבן מיר אויך ארויס די 
העפטן ״ביי זיד״ און מיר גרײטן צו אן אנטאלאגיע פון זײערע שאפונגען 
אין עברית. 

ב) באקענען די ױדישע לײענערס אין ישראל און אין די תפוצות מיט די 
שאפונגען פון די דאזיקע שרייבערס, װעלכע זענען געװען אפגעריסן פון 
דער פרי-יער ילדישער װעלט, אין װעלכער די ילדן האבן תמיד געהאט א גרויסן 
אינטערעס צו דעם לעבן פון זײערע ברידער און שװעסטער אונטערן סאװע־ 
טישן רעזשים, 

ג) ארויסברענגען מיט דער דאזיקער איניציאטױו אונדזער פולע אידענ־ 
טיפיקאציע מיט די שרי-יבערס נייע עולים און שאפן מעגלעכקײטן, אז זײ 
זאלן זיך װאס גיכער איינװארצלען אין דער מדינה; דערמיט אויך סטימולירן 
זײער װייטערדיקן שאפן אין באדינגונגען פון פולער פרייהײט און טרי-י־ 
שאפט צו זײער נאציאנאל־גייסטיקער שליחות. 

ד) העלפן די שרייבערס נייע עולים פון סאװעטן־פארבאנד זיך אי-ינשליםן 
אין דער ישראלדיקער קולטור, אין װעלכער עס קומען זיך צונויף אלע װערטן, 
װאס זענען געשאפן געװארן אין משך פון דורות דורך אלע טײלן פון ילדישן 
פאלק אין דער װעלט. 

א הארציקן ײשר־כוח די אלע, װאס העלפן אונדז ביים רעאליזירן די 
דאזיקע איניציאטױו און א ספעציעלן דאנק דעם י. ל. פרץ־פארלאג אין 
תל־אביב, װאס האט אויף זיך גענומען דאס אויםפירן די פארלעגערישע זי-יט 
פון דער דאזיקער אויסגאבע מיט אלעם, װאס איז דערמיט פארבוגדן. 




דער לעצטער 


ער - פארוים, הינטער אים - צװײ גרין־אוניפארמירטע דײטשישע זעלנער 
מיט ביקסן אויף די אקסלען. 

פאמעלעך גײט ער דעם טויט אנטקעגן. די צװײ, װאס הינטער אים, איילן 
זיך אויך ניט. אײנער פון זײ נעמט גאר אונטערפייפן אן אומעטיק־צעצויגענע 
מעלאדיע. 

ביז צום װאלד איז װניטלעך. די אויםגעטראטענע סטעשקע שלענגלט זיך 
אהין איבער א זאמדיקער, מיט מאגערן גראז פארװאקטענער לאנקע. ניטא 
אויף איר קײן רױו, קײן קוסט״ קײן פאר בײמלעך, הינטער װעלבע מען זאל 
קאנען פארענדיקן מיט אים די מחזקות. מוז מען זיך שלעפן צום װעלדל. 

און די הײסע נאכמיטאג־זון סמאליעט אן רחמנות דעם נאקן, באקט דעם 
רוקן. עס סמאליעט דעם נאקן, עס באקט דעם רוקן אויך דאס זלידנע פרי-יכן 
פון די דייטשן, װאם גײען פון הינטן. 

א הארמאט טוט ערגעץ א קרעכץ. דאס דומפע װידערקול פונעם שאס 
פארקייקלט זיך אין װאלד אריין. דעם װידערקול יאגט נאך א צװײטער, א 
דריטער הארמאטן־קנאל. װען דאם דאזיקע שיסערי-י קומט פרלער, כאטשבע 
מיט א שעה צוריקו אװדאי װאלט ער פון זיין באהעלטעניש ניט געװען 
אתיסגעקראכן. אבער אז דער םמבטױן, װאם האט דא רינגסארום געקאכט 
בי-י א װאך צייט, האט זיך אײנגעשטילט און שוין צװײ מעת־לעת װי עס 
הערעזט אין דער געגנט ת, צי האט מען געקאנט זיך איינהאלטן ? פון זיין 

מאיר יעלין 


לאקערונג אין װאלד האט ער געזען װי קינדער קלייבן יאגדעס. ער װאלט 
געדארפט זײ פרעגן, צי זײ קומען 5 ון דארף אדער געהערן צו די משפחות, 
װאס באהאלטן איצט אין װאלד זײערע בהמות און דאס אנדערע ביסל 
אײגנס. האט ער אבער מורא געהאט זיד צו װייזן פארן קלײנװארג. א 
שמוציקער, אין הוילע טראנטעס, א װילד־באװאקסענער, האט ער געקאנט 
דערשרעקן די קינדער. זײ װאלטן אים אנגענומען פאר א שד אן ארויסגע־ 
קראכענעם פון אונטער דער ערד, און אנטלאפן וװ די אויגן טראגן. זײ 
װאלטן פון אים געלאפן, בעת ער איז, מעגלעך, שוין א באפרייטער, א 
מענטש מיט ימענטשן גלייד... 

בי-י אט דעם געדאנק האט ער פלוצעם דער&ילט א מוראדיקן הונגער. 
יאגדעס, זא 8 ט פון בײמער, װארצלען האבן מער דעם הונגער, דעם אויפגע־ 
קומענעם מוראדיקן הונגער, ניט געקאנט שטילן. א ביסן, כאטש אײן ביסן 
ברויט ו א פרייער מענטש מוז, קענטיק, פילן דעם טעם פון ברויט. האט ער 
ניט אויסגעהאלטן, איז אװעק אין דארף און זיד אנגעשטויסן אויף אפ־ 
טרעטנדיקע דייטשן. שמוציקע, צעממיתטע, אויסגעשעפטע... נאר דעם באפעל 
פון זײער עלטסטן װעלן אט די צװײ װאס פירן אים, נאד באװייזן אויספילן. 
די מלחמה האבן זײ פארשפילט, אבער דעם געראנגל מיט אים געװינען 
זײ. 

״מענדל, מענדל״, - זענען די אלטע טענות צו זיד איצט אויפגעקומען 
מיט א נייער פרישקײט, - ״האסט געװאלט איבערקליגן די װעלט, חאסט 
געװאלט אויםמיידן דעם ביטערן ױדישן גורל. דיינע ברידער און שװעסטער, 
דיין װייב און דייגע קינדער זענען געװען צדיקים. זײ האבן פארשפארט 
זיד מוטשען דרגי ׳•אר. זײ האט מען כאטש צוגעדעקט מיט ערד. און דו, 
מענדל, ביסט אן א לאפעטע. דיך װעט מען איבערלאזן פאר די פליגן און 
ראבן״... 

ערשט מיט א שעה צוריק איז ער געװען זיכער, אז ער גײט צו דער 
װעלט, װי אן עדות, א לעצטער עדות פון אן אויסגעקוילעטער עדה ױדן, 
א לעצטער שריד פון א שטעטל און אפשר פון א גאנץ פאלק... וױיםן עס די 
װאס פירן אים, אז זײ גײען אומברענגען אן אײנציקן עדות, דעם לעצטן י.. 
ער האט א קער געטאן דעם קאפ צו זײ און פעסטגעשטעלט; זײ װײסן ניט. 

דער פרניז פון יענעם ברויט 

זיי שלעפן זיך הינטער אים - גלייכגילטיק־טעמפע, באװאפגטע. 

װען מען האט אים מיט דרי-י יאר צוריק געטריבן אין װאלד, איז געװען 
א לויטערער, א קילבלעכער באגינען, און צוזאמען מיט אים, מענדלען, זענען 
געװען נאד א צװײ צענדליק ילדישע מענער פון זײער שטעטל. זײ האט מען 
דעמאלט געגעבן לאפעטעס און זײערע מחשבות זענען געװען פארטאן מיט 
דער פראגע: ״אויף װאסער ארבעט טרייבט מען זײ ?״ 

פון בײדע זייטן - ליטװישע שקצים מיט װייסע ארעמבענדער אויף די 
רעקלעך און ביקסן אויף די פלײצעס. אט די שומרים האבן חוצפהדיק גע־ 
זידלט און געשלאגן די געטריבענע, גאליק געחוזקט פון די יידן: 

- נו, זשידקעס, געפעלט אי-יד איצט ך ניט אנדערש, די באלשעװיקעס 
האט איר געװאלט האבן. האט איר איצט י 

בעת זיי האבן מיט דריי יאר צוריק, באװאכטע פון די שקצים מיט די 
ביקסן, געגראבן א לאנגן און ברײטן רױו, האט עס געהײסן אז ס׳װערט 
געגרײט א טראנשײ קעגן טאנקען. טיף אין װאלד, אין א זייט פון װעגן און 
שטעגן - א טראנשײ, דער פראנט איז שוין העט־װייט, און דא - זיד שיצן 
קעגן טאנקען... גראבן זײ א קבר פאר זיד ? איז די גרוב צו גרויס. און פאר 
װאס זאל מען זײ אן א פארװאס און פארװען אומברענגען, צעשיסן אין מיטן 
װאלד ? 

מיט זײ איז טאקע בעת־מעשה קײן זאד ניט געשען. נאד דעם װי די גרוב 
איז פארטיק געװארן, האט מען זײ אװעקגעטריבן אין א כוטער, געגעבן יעדן 
אײנעם צו א האלב לעבל ברויט, אן עמער װאסער פאר אלעמען און פאר־ 
שפארט אין א שי-יער. 

אין עטלעכע שעה ארום האט זיד גענומען דערטראגן צו זײ א װי-יט 
שיסעריי. איז דאס דער פראנט ? זיי האבן אנגעשטרענגט דאס געהער ביז 
װײטיק, געװאלט אויפכאפן א הארמאטן־געקראד, דאס גערויש פון טאנקען. 
ס׳איז אבער געװען בלויז א געשטעפ פון קוילן־װארפערס און אויטאמאטן. 

פאר נאכט־צו האט מען דעם ריגל פונעם שי-יער אראפגענומען. די זעל־ 
ביקע באװאפנטע שקצים, נאר טויט־שיכורע, האבן אוועקגעטריבן די צוויי 
צענדליק יןדישע מענער װידער אין װאלד אריין און װידער מיט די לאפע־ 
טעס אויף די פלייצעס. שוין פון ווייטן האבן די ילדן דערזען די בערגלעד 

זאמד ביי דער גרוב, וואם זײ האבן געדואט אויסגעגראבן אין דער פרי. איצט 
איז געקומען דער באפעל - פארשיטן! 

און די גרוב איז פול געװען מיט נאקעטע, פארבלוטיקטע קערפערס. 
אײנע אויף די אנדערע. ניט אלע טייט. אבדערע האבן געצוקט מיט די אב־ 
רים, פארשטיקט געכארכלט, גרויליק געקרעכצט. און זײ, די ױדן מיט די 
לאפעטעס, האבן געמוזט פארשיטן די הרוגים. די שו-מרים זענען געשטאנען 
די גאנצע צייט מיט די ביקסן שלאכטגרײט. לסוף, װען אײן װינקל קבר 
איז געבליבן ניט פארשאטן, האט מען זײ געהײסן צונויפװארפן די לאפעטעס 
אין אײן ארט, באפוילן זיך אויסטאן און לײגן זיד אויף די טויטע. 

אן אויסגעטאנענער האט ער, מענדל״ זיד א ריס געטאן פון ארט און זיד 
געלאזט לויפן. מען האט אים נאכגעשאסן. ער איז געלאפן, פארפלאנטערט 
זיך אין קוסטעס, געשפרונגען איבער גריבער, אריבערגעבראדזשעט טי-יכ־ 
לעך און געלאפן װייטער, געלאפן דורך דער װאלד־געדיכטעניש. ער איז 
געװען פלינקער פון די, װאס האבן אים נאכגעיאגט, פלינקער פון זײערע 
קוילן. דער צוגעפאלעגער אװנט האט אים פארהוילן אין זיין טוגקלקײט, 
ביז ער איז אריינגעפאלן אין שיצנדיקן אפגרונט פון דער נאכט... 

די קעלט האט אים אויפגעריסן פון מיטן שלאף, אויפגעװעקט אין מיטן 
חושך. ערשט איצט האט ער גענומען תופם זי-ין װאס ס׳איז געשען. נאר אנ־ 
שטאט צו בלייבן ליגן און שטארבן, האט ער אנגעהויבן באװעגן זי-ינע 
פארשטייפטע הענט און פיס. אנשטאט צו אנטלויפן פון די מענטשן אין עק 
װעלט, איז ער אװעק זוכן זײערן אן אפדאד• 

א נאקעטער, א בארװעסער האט ער געװאנדלט דורכן ביינאכטיקן װאלד. 
צעשטאכן זיך די פיס ביז בלוט, צעריםן, פארוװנדיקט דעם קערפער. דאס 
הארץ פארפרוירן און אין קערפער האט געפלאקערט א שרפה. איז ער צוגע־ 
פאלן צו א באשפרענקלטן פון זילבערנע לבנה־שפליטערס װאםער. געלאשן 
מיט דער אי-יז־קאלטער פליסיקײט די שרפה אין זיין לי-יב־און־לעבן... 

אויך איצט, אונטער דער סמאליענדיקער זון, ברענט אין אים א העליש 
פייער. ס׳פײניקט אים א מוראדיקער דארשט. פאר די אויגן - א װײכע, 
שטויביקע סטעשקע איבער א לאנקע. װי געפינט מען א טייכל, א באשפרענ־ 
קלטם מיט זילבערנע לבנה־שפליטערס ד ער האט אויםגעדרײט דעם קאפ... 

אײנער §ון די צװײ, װאס גײען אים נאך, דער װאס מיטן פארשפיצטן מייזישז 
פנים און מיט די העלע סטארטשענדיקע װאנצעס, האט מאדנע א ברום 
געטאן. 

וװהין װעלן זײ אים היינט פארטרייבןי וװ װעט ער בלייבן ליגן א 
טויטער י 

מיט דרי-י יאר צוריק איז ער א נאקעטער, א פארבלוטיקטער, א דער־ 
פרוירענער דערקראכן צו אן אײנזאם שטיבל אין װאלד. ער האט געקלאפט 
אין דער טיר, געריסן די פענצטער־לאדנס. קײנער האט זיך ניט אפגערופן. 
האט ער זיך צעשרןען אויף רוסיש: 

- מנװולים! איר װעט ניט עפענען ? ! קאליא, אויף רעכטס! װאסילי, 

פון הינטן פארנעם א פאזיציע. אהער די קוילן־װארפערס, די האנטגראנאטן! 

האט זיך דערהערט פון אינעװײניק א ציטערנדיקע הײזעריקלעכע שטים, 
װאס האט אין א געבראכענעם רוסיש אויסגעשטאמלט: 

- ברידערלעך, האט רחמנות! די דייטשן האבן באפוילן קײנעם ניט 
ארי-ינצולאזן. זײ װעלן שיסן, אויב מען װעט אריינלאזן. 

און די טיר האט פאמעלעך גענומען זיך עפעגען. אין איר איז געשטאנען 
א גרא־בערדיקער אלטיטשקער מיט א לאמטערן אין האנט. פאר די פאלעס 
פון זי-ין אפגעשפיליעטן ראק האבן זיך געהאלטן צװײ פארשלאפענע קינ־ 
דער• 

דערזען דעם נאקעטן מענטש, האט דער אלטער, אן אויפגעשוידערטער, א 
הײב געטאן די הענט אין דער הײך: 

- א, יעזוס! 

דער לאמטערן איז ארויסגעפאלן פון זיין האנט און זיך צעשאטן אויף 
שטיקלעך. די קינדער האבן זיך צעשרןען אין דער פינצטערניש. נאר ער, 
מענדל, האט געפונען דעם װעג אין שטיבל אריין און זיך דארט צונויפגע־ 
קארטשעט אין א װינקל. 

- האט גיט קײן מורא, איך בין א מענטש, - האט ער קוים ארויסגע־ 
בראכט. ס׳האט ביי אים געקלאפט א צאן אין א צאן. - איך בין דער&רוירן. 
גיט מיר עפעס אנטאן. כ׳װיל עסן. 

דער אלטער האט אנגעצונדן א נאפטלעמפל, צוגעװארפן מענדלען אן 

אלט פארשמאלצן פעלצל אין קרעבצנדיק אויפגעזוכט א האק. 

מענדל איז צוגעפאלן צום לעמפל, עס פארלאשן און אין דער פינצטער 
געלאזט זיד צום אלטן - ארויסרייסן בי-י אים די האק. 

דער אלטער האט אים בארוןקט: 

- ב׳װעל אנהאקן שפענער, אויפקאכן װאסער, װעסטו זיד ארומװאשן. 
בארשט װעסטו עסן ? 

אין אונטערװעש פון הארטן ליין, אן אײנגעטוליעטער אין פעלצל, איז 
מענדל אפגעשלאפן אפשר אן אײביקײט. 

אױפגעכאפט זיד, איז די זון, א רויט צעגליטע, געלעגן אויפן ראנד פון 
הימל און אריינגעלאזט אין כאטע בלוטיקע פאסן שיין. ער האט געמײנט, 
די זון גײט אויף. ערשט, ס׳איז שוין די שקיעה. דער טאג דעמערט, טובלט 
זיד אין א פארבלוטיקטער סומנעקײט. 

לעבן זיד אויפן אוװון האט מענדל געפונען א פאר אלטע הויזן, א פאר 
אפגעטראגענע שיך. אויפן טיש איז געשטאנען א שיסל קארטאפל, א קריגל 
זויערמילד. געװארט אויף אים. דער אלטער האט אנגעשטרענגט נאכגעקוקט 
יעדע באװעגונג פונעם אומגעבעטענעם אורח און געשװיגן. װען מענדל 
האט פארענדיקט עםן, האט ער ארויסגעפלאצט: 

- דערבארעם זיד אויף מיינע אײניקלעד. גײ אװעק, די דייטשן, זײערע 
היגע ארויםהעלפערס װעלן אונדז אלעמען שיסן. זײ מאכן אבלאװעס, זוכן 
אין די װעלדער רויטארמײער, רוסן. דו האסט מיד אפגענארט... נאר אין 
שטעטל גײ ניט. קײן יידן װעםטו דארט שוין ניט געפינען... 

מענדל אױ ארויס פון דער כאטע, פארכאפנדיק פון טיש א מעסער. 

ניט געװען וװהין צו גײן. סיידן אין גרוב - צו די אײגענע, צו דער 
גאנצער עדה שטעטלשע ױדן. האט ער זיד צו איר פארנומען. דער װאלד 
האט אים ארײנגעכאפט אין א גרין־גרויער נעץ, לאנג אים ארומגעהוידעט 
אהין און אהער, אבער צו דער גרוב ניט דערפירט. 

און װידער איז אויף דער װעלט א נאכט ארויפגעפאלן - א שװערע, אומ־ 
געהייער שװער דריקנדיקע נאכט. קוים אויסהאלטנדיק איר משא, האט 
מענדל ארומגענישטערט איגעם װאלד־חושד. אפשר װעט ער גאר טרעפן 
װעלף. צוזאמען מיט זײ װעט ער באפאלן די, װאס האבן געשאסן און נאכן 

שיסן, װי קײן זאך װאלט ניט געשען, אװעק אהײם, געגעסן אויף טישן, 
װאס ער, מענדל, האט פון זײערטװעגן געמייסטרעװעט; געשלאפן װייטער 
אין בעטן, װאס ער האט מיט זיינע הענט געהובלט, געשליפן, געפאלירט... 
וװ זענען די אלע, װאס האבן געשאסן ך 

ער האט געכאפט א קוק אויף הינטן. 

אנשטויסנדיק זיך אין מענדלס בליק, האט דער דייטש מיטן מייזישן 
פנים א צוק געטאן, װי מען װאלט אים גענומען װערגן. 

״דערשראקן זיך ? דייטשן, פאר װעמען אלע האבן מורא, שרעקן זיד ?■״ 

דריי יאר האט ער, מענדל, אנגעװארפן א פחד אויף יעדערן, װאס איז 
געקומען מיט אים אין מגע־ומשא. די געפאר האט געלאקערט אויף אים, 
באגלײט אים װי א פינצטערע כמארע און באדראט יעדע שטוב, װאס איר 
שװעל איז ער אריבער. די פויערים, װאס האבן אים אונטערגעהאלטן, פלעגן 
אפט זאגן: 

- מיר װעלן דיר אװעקלײגן שפײז אין אן אפגערעדט ארט, נאר בא־ 

װייז זיך ניט אין דארף. 

עס האט פאסירט: ער דערנענטערט זיך צום ארט, וװ ס׳איז געװען צו־ 
געגרײט פאר אים אכילו; און דערזעט דארט זיך ארומדרײען א געשטאלט. 
מענדל האט אנגענומען דאס הענטל פונעם מעסער, װאס ער האט געהאט 
פארכאפט ביים אלטן. די שרעק איז געװען אומזיסט. ס׳איז געװען דער 
פויער, װאס האט זיך לעצטנס געזארגט װעגן אים. געקומען איז ער װארע־ 
נען: 

- דא האסטו ברויט, שפעק און פארשװינד פון דאנען. קלאנגען זענען 
אװעק, אז יידן שטײען אויף תחית־המתים... ײדן מיט בערד שלעפן זיך ארום 
איבער די דערפער, װעלן אונדזערע הייזער אװעקלאזן מיטן רויך. דער־ 
װיילע כאפן זײ אראפ דאס װעש, װאס מען הענגט אויס צום טריקענען... 

אין אײנעם א דארף האט מענדל טאקע געהאט אראפגענומען ביי נאכט 
אן אויסגעהאנגען העמד צום טריקענען. אמת, ער האט דארט איבערגעלאזט 
זי-ין שמוציק העמד. אין עטלעכע טעג ארום האט ער געפונען זיינס, אן 
אויסגעװאשנס, הענגען אויפן שטריק. האט ער עס אנגעטאן און איבערגע־ 
לאזט דאס פױער צוגענומענע. יא, ער מוז די מינוט פארשװינדן. 

ער אח אװעק און געפילט װי די שינאה יאגט אים נאך. אבער מענדל האט 
דעם געדאנק װעגן דער שינאה, דעם געדאנק װעגן דער םכנה און יעטװידן 
אנדערן געדאנק געטריבן פון זיך. ער האט די גאנצע צייט גארנישט ניט 
געטראכט, בלויז עקשנותדיק געשװיגן. און װאס לענגער ער האט געשװיגן, 
אלץ מער װערטער האבן זיך אים אנגעקליבן אין הארץ, אין מוח. אויסרעדן 
זיך! אויסשרייען זיך! זיך אויסשרי_יען פאר די, װאס ליגן צעשאסענע אין 
דער גרוב. ער איז דאך דער לעצטער! ניטא מער קײן ילדן אין דער געגנט! 

און ער האט ארומגעבלאנקעט מיטן גרײטן מעםער... אין אײנער א 
רעגנדיק־װינטיקער הארבסטנאכט האט ער זיך אריינגעכאפט אין א שטאל, 
געקוילעט א שעפס און אװעקגעשלעפט צו זיך אין װאלד.,װען ער פאקט 
עמעצן 8 ון יענע, װאס האבן אים געצוװנגען גראבן די גרוב, אײנעם 8 ון 
די, װאם האבן געשאסן, װאלט ער אים מיטן זעלביקן כמנסער געקוילעט און 
אװעקגעשלעפט אין װאלד ארי-ין פאר די הונגעריקע װעלף. האט ער אבער 
ניט געטארט זיך װי.יזן אין קײן ילשוב... 

ניט אײן מאל האט ער געבעטן אויף זיך דעם טויט. נאר דער מלאך־ 
המװת האט אים װי בכױון אויסגעמיטן. האט ער, מענדל, איינגעזען אין דעם 
א צײבן. א פנים, באשערט, דער סטאליער מענדל - דער אײנציקער ילד 
פונעם ליטװישן שטעטעלע גײסגאלע - זאל בלייבן לעבן און אנװייזן דער 
װעלט די פארשאטענע גריבער. 

דערװיילע האט מען אים װידער געװארנט, אז פאליציי זוכט שװארצ־ 
בערדיקע ארומשלעפערס, װאס קוילען שעפסן אין די נעכט, װאשן זיך בגנבה 
אין די דארפישע בעדלעך און לאזן דארט איבער קוטשמעס שװארצע האר. 
די צייטונגען שרייבן, אז די דאזיקע שװארצהאריקע ארומשלעפערס טראגן 
פונאנדער די טיפום־עפידעמיע, פארגיפטיקן דאס טרינקװאסער. 

און װידער האט ער געהאט מזל ניט אריינצופאלן אין דער אבלאװע. 

ארי-ינגעפאלן איז ער אבער יא. און אזוי נאריש, אזוי אומגעלומפערט און 
הארט פארן אויסגעלײזט װערן. 

- ױדע? - האט אױסגלאצנדיק די אויגן געפרעגט דער קאמאנדיר 
פונעם אפטרעטנדיקן דייטשישן מיליטער־טײל, אויף וועלכן מענדל האט 
זיך אנגעשטויסן. געפרעגט און ניט װארטנדיק אויפן ענטפער באפוילן: 

דער פרייז פון יעגעם ברויט 


- אראפלאזן אים די הויזן! 

מענדל האט געשװיגן. ער האט קײן זאך גיט געזען, בלויז געפילט, אז 
עס בי-יסט אים שרעקלעד די הויט אונטער דעם װילדן האר־אנוװקס אויפן 
פנים און אז עס װערגט אים עמעצער מיט חלף־שארפע בײנערדיקע פינגער. 
װערגט און טוט אים פלוצעם א זעץ איבערן קאפ מיט א חילש־צעהירזשעטן, 
פילשטימיקן געלעכטער. 

- קורט, עריך! האט אויסגערופן דער קאמאנדיר. - אין װאלד אפ־ 

פירן! באזונדערש באהאנדלען! 

איצט פירן זײ אים אין װאלד ארי-ין. ער - פארויס, זײ - הינטער אים. 

״באזונדערש באהאנדלען!״ באזונדערש טײטן? אויסשטעכן די אויגן? 
אויסשניידן די צונג? יא, ער, מענדל, פלעגט אפט טראכטן, אז ס׳װעט 
זי-ין גלייכער אלײן זיך איבערצוגעבן. דעמאלט װעט מען אים בלויז שיסן. און 
איצט? װי װעט מען אים באזונדערש באהאנדלען? און װער װעט אים 
באזונדערש פייניקן - קורט צי עריד ? מענדל האט זיר אומגעקוקט, גע־ 
װאלט דערגײן װער פון זײ איז קורט און װער - עריד. 

דער װאס מיטן מייזישן פנים, איז שטײן געבליבן, גענומען ציטערן און 
ארויסגעברומט: 

- איד קאן ניט מער! 

געזאגט און געבליבן צוגעװאקסן צום ארט. 

דער צװייטער דייטש האט װייטער גליגיכגילטיק געשפאנט הינטער מענד־ 

לען און זיד גאר פונאנדערגערעדט, דייטלעד ארויסברענגענדיק איטלעד 
װארט: 

- אזוי לאנג װי עס בלי-יבן לעבן װען נאר אויד צען ױדן, האבן מיר 
דעם קריג פארלוירן. אזוי זאגט דאקטאר געבעלם. 

װער האט אים, גמננדלען, איצט אריינגעפירט אין װאלד - קורט צי 
עריד ? צי איז עס אבער װיכטיק ? אײנער פון זײ װעט אים באלד אפװישן פון 
דער ערד. די ערד וועט שװי-יגן. די ביימער װעלן צוזען אזן שװי-יגן. און דער 
װאס טראגט איצט אריין דעם טויט אין װאלד, װעט א צופרידענער, מונטער 
אונטערפייפנדיק, אומקערן זיך צו די זייניקע, אפראפארטירן דעם קאמאנדיר, 
אז דער באפעל איז אויםגעפירט. 

מאיר יעלין 


מענדל האט בגנבד״ א טאפ געטאן די רעכטע הויזן־קעשענע. טאקע ניטא, 
ניטא דאס מעסער. פארן אראפלאזן אים די הויזן האבן די דייטשן זײ גוט 
אדורכגעזוכט און אוודאי עס צוגענומען... 

- איך װאלט, - האט װידער אנגעהויבן דער דייטש װאס פירט אים, - 
איך װאלט, אײגנטלעך, געקאנט דיד לאזן לויפן. א פאר שאסן אין דער 
לופט און עס גילט, אז כ׳האב מיין פליכט געטאן, נאר נײן, ליבער שפילפויגל, 
נײן ו קוים בלי-יבט לעבן א װעלכער צענדליק פון דנינע ברידער האבן מיר 
דעם קריג פארלוירן. און מעגלעך, ביסט זאגאר פון װילנא ? א װילנאער ױדע ן 
דאקטאר געבעלס זאגט, אז דאס זענען די געפערלעכסטע... 

דער בארעדעװדיקער דייטש האט שוין געהאלטן ביים אראפנעמען די 
ביקס פון אקסל, װען מענדל האט זיך ראפטעם אויסגעדרײט, א שפרונג געטאן 
אויף אים און אומגעװאלגערט. אין אײן אויגנבליק האבן מענדלס הענט געפו־ 
נען דעם האלדז פונעם די-יטש און אייזן־שטארקע פינגער האבן ארי-ינגע־ 
לאזט אינעם פלײש װילד־פארהארטעװעטע נעגל - אלץ טיפער, טיפער... 

פונעם בלוט, װאס ער האט דערפילט אויף זיינע פינגער, איז מענדלען 
ניט גוט געװארן. האט ער אפגעלאזט דאס װײך־קװאטשיקע װארעמע פלײש 
און איז אויפגעשטאנען. די בײמער האבן זיך געװיגט, געדרײט אין א ראד 
ארום אים, געביטן זיך מיט די ערטער. ער איז אפגעטראטן אויף הינטער־ 
װיילעכץ, אפגעטראטן, ביז ער האט זיך אנגעשטויסן מיטן רוקן אין א 
סאסנע. 

פון דער װי-יטן האט פלוצעם זיך דערטראגן אן אויסגעצויגן געשרײ: 

- קו־ו־רטי קו־ו־רטי, 

קורט, עריך... איצט איז קלאר.- מיט קורטן האט ער, מענדל, צונויפגע־ 
פירט די חשבונות; און עריך זוכט אים. 

אויף דער װאלדסטעשקע האט זיך באװיזן דער דייטש מיטן פארשפיצטן 
מי-יזישן פנים. דערזען דעם קאמעראד זיך קארטשען אויפן גראז, דערזען 
מענדלען, האט ער אין שרעק געגומען אפטרעטן אויף צוריק און זיד אויד 
צוגעדריקט צו א בוים. זיין קױוער האט זיך אראפגערוקט אויף פארנט און 
אים פארדעקט דאם פנים. 

א הארמאטן־געקראך האט זיך דורכגעקייקלט איבערן װאלד. די ערד 

דער פרייז 5 ון יענעם ברויט 


האט אזש אויפגעציטערט. דערנאך האט דעם װאלד דורכגעשאבן א געוװי 
פון מינעס, װי זײ װאלטן עמעצן געטריבן, ארויסגעיאגט. 

מענדל, אי-ינגעשפארט מיטן רוקן אין דער סאסנע, האט געװארט, אויסגע־ 
קוקט אויף די, װאס װעלן קומען און אװעקנעמען אים פון די אויגן די צװײ 
גרויסע גרינע װערעם - אײנעם א צעקװעטשטן, װאס װאלגערט זיד אין 
גראז, דעם צװײטן א צעחושטן, א צוגעקלעפטן צו א בוים; קומען און אים, 
מענדלען גופא, איויסלײזן פונעם אלץ גרעסער װערנדיקן קנויל, װאס זוכט 
אן ארויסגאנג דורכן האלדז, שפארט אט־אט די ברוסט פונאנדער. רבונו־של־ 
עולם, װען װעט עס געשען ? װען װעט אים ליגיכטער װערן, אים - דעם 
פון גרוב אנטלאפענעם, דעם לעצטן ?.. 

װאס װײנט דאקכזערין? 


װער זענען עס די, װאס דרינגען אריין שוין צזם װיפלטן מאל אין די קעלערס 
פון דער אלטער שטאטפעסטונג, רודערן דא אויף די פארפרעסטע שטילקײט 
און צעפאסעװען דעם ארומיקן חושך מיט דער שיין פון עלעקטרישע לאמ־ 
טערנדלעך, װי מיט שװערדן ? װער זענען זײ און װאס װילן זײ װידער ? 
אפשר ארויסלאזן סוף־כל־סוף אויף דער פריי די פרויען, װעלכע מען האלט 
דא פארשפארט הינטער דיקע מויערװענט און געפאנצערטע טויערן ? 

מען זעט ניט די ארי-ינדרינגלערס, מען הערט בלויז זײער פילשטימיקע 
פארשייטע גראגערי-י: ״ילדנװייבער, אלץ דארף מען אפגעבןו גיט אפ מיט 
גוטן װאס איר האט! אלץ, אלץ אפגעבן ׳ פארשטײט איר שוין, זשידאװקעס!״ 
די פרויען און מײדלעך, װי זײ זענען געלעגן צונויפגעקארטשעטע, צו־ 
געדריקטע אײנע צו דער אנדערער, אזוי בלייבן זײ װייטער ליגן, װילן צו־ 
װאקסן צום קאלטן און פייכטן שטײנערנעם דיל, אויף ניט אפצורייסן. 

און די װאס פאכען מיט די לאמטערנדלעך, װערן אלץ חוצפהדיקער, 
װילדער. זײ קריכן ארי-ין מיט די פיס אין דער געדיכטעניש פון די אנגעװאל־ 
גערטע פרויען־גופים, שטויסן מיט זײערע גראבזויליקע שטױול וװ געטראפן, 
טרעטן איבער מענטשלעכע אברים. עס צאפלען אויף וױיגעשרײען. א יללה, 
צעצויגן און הארצרי-יסנדיק, פארפילט ביז צום פלאצן דעם חלל. 

איבער אלע קולות גיט זיך דעמאלט א װארף דער צעברעקלטער גע־ 
קנאל פון אן אויטאמאטישער ביקס און פארטויבט אויף א רגע דא אלץ. 



מ א י ר י ע ל י ן 


װידער - אן אויסבראד פון זידלערייען און פאדערונגען: ״פארשאלטעגע 
ױדנװי-יבער! אי-יערע זײגערלעך און רינגען, די גאלדענע אוירינגען און 
בראסלעטן, מכשפות, אהער!״ דערנאד די שטענדיקע װארענונג: ״װען גיט, 
גײט איר לעבעדיקע ניט ארויס פון דאנען!״ 

װאס קאן מען איצט געפיגען ביי די פארשפארטע? מען האט זײ 
באראבעװעט פארן אריינטרייבן אהער. און פרלער נאד, בעתן פארהאלטן זײ 
אויף די אויסנשטאטישע װעגן און שטעגן, האט מען בי-י זײ געהאט צוגענו־ 
מען װאס עס לאזט זיך. זײ האבן זיך דאך ״פארזינדיקט״ - געפרװוט אנט־ 
לויפן פון די די-יטשן. מען האט אבער דא אין די קעלערס פארשפארט אויד 
צונויפגעכאפטע אין דער שטאט ילדישע פרויען און מײדלעך, שוין ניט 
קײן ״פארזינדיקטע״. אויך זײ האט מען באלד ביים כאפן באראבעװעט. 
אבער די אריינדרינגלערס װילן דערפון ניט װיסן: ״גיט אהער די גאלד־ 
מטבעות, װאס איר האלט פארשטעקט אין אייערע װייבערישע באהעלטע־ 
נישן \ אויב ניט״ װעלן מיר אלײן געפינען!״ 

א נייע קנאלעריי פון אויטאמאטן. די קוילן טוען א שייער דאס נידעריקע 
געװעלב און שיטן אלעמען אפ מיט ציגל־שפליטערס. 

אפגעבושעװעט א װיילע, נעמען די רויבערם באלי-יכטן מיט זײערע 
לאמטערנדלעך באזונדערע פנימער פון די פארשפארטע. עפעס זוכן זײ, 
קלייבן, אויסרופנדיק אײנער צום אנדערן: ״אט איז א שײנקײט־קעניגין!״, 
״אט איז נאך אײנע!״ 

די אפגעקליבענע צװינגט מען אויפשטײן, שלעפנדיק זײ פאר די האר. די 
ליכטפאסמעם קערעװען זיך אויס צום ארויסגאנג, שטויסנדיק אהין דעם לע־ 
בעדיקן פאנג. הינטער די פרויען באװעגן זיך די שװארצע שאטנס פון די 
פארפאלגערס. 

די דאקטערין פ. רי-יםט אפ דעם קאפ פון דיל און קוקט נאך די זיך דער־ 
װייטערנדיקע ליכטפאסן און דעם געפלעכט פון מענטשן־שאטנס. װער זע־ 
נען עס די אריינדרינגלערס, די רויבערם, די פארפאלגערס ? 

אײן פארלוירענע ליכטפאסמע טוט א בלאנדזשע אינעם פינצטערן קע־ 

לער און קלעפט זיך צו צום פנים פון דער דאקטערין, פארבלענדט עס װײטיק־ 
דיק, װי אפגיסנדיק מיט זודיק װאסער... 

דער פרי.יז פון יעגעם ברויט 


זי איז יױנג, די דאקטערין, קײן יאר ניטא װי געענדיקט מעדיצין. זי איז 
ױנג און שײן. 

און דאס לאמטערנדל, װי ס׳װאלט באקומען לשון: ״יהײ, שײנקײט־ 
קעניגין, אויך דו קומסט מיט!״ 

זי פארקװעטשט די אפגעבריטע אויגן־לעפלעך. 

עמעצער טוט זי א ריס פאר די האר. מען נעמט זי שלעפן איבער די אנ־ 
געװאלגערטע פרויען, װי איבער פארגליװערטע כװאליעס. מען כאפט זי אן 
פאר די הענט און פיס. די ערד גליטשט זיך אװעק... 

אט איז, דאכט זיך, אויס מיט דער דושנעקײט. א קילער לופטשטראם 
פרישט אפ. נאר בלויז אויף א רגע. א האלדעריי פון העזהדיקע מענערישע 
שטימען שטיקט, װערגט. די װאס האלדערן, קאן מען איצט אנקוקן פון דער 
נאענט. נײןן איצט װיל זי עס ניט: זי האלט פארקװעטשט אירע אויגן־ 
לעפלעך. 

און די װאס שלעפן זי, הערן ניט אויף צו שפעטן און שיטן מיטן עקל־ 
דיקסטן ניבול־פונ 

לסוף לאזט מען זי אפ און זי פאלט אויף פייכטלעכער ערד, אויף גראז. 
דערנעבן טאפטשען זיך טריט, עמעצער פון די װאס טאפטשן זיך ארום איר, 
טוט אומגעדולדיק א בורטשע: ״לאמיר אנהײבן״. 

זי װיל אויפשפרינגען, רייסט אויף די אויגן און לאזט ארויס א מוראדיק 
געשריי: א געשפענסטיש פנים - פון עפעס א ריזיקן זשוק צי א פלעדער־ 
מויז - פאלט ארויף אויף איר און גריזשעט זיך אי-ין אין איר באק. 

די דאקטערין פרװוט זיו װערן, אנטקעגנשטעלן, פרװוט באפרייען די 
פונאנדערגעשפרײטע הענט, צוגעטשװעקלטע צו דער ערד װי צו א קרײץ. 
זי קאן אבער בלויז באװעגן פיטן קאפ און בלויז אײנע, די אײנציקע, צו 
װעמען מען װענדט זיך אין דער העכסטער נויט, קאן זי רופן צו הילף: 
״מאמע, מאמעלע!״ 

װי דערשראקן, טאמער איר מאמע, די טויטע מאמע, דערזעט זי אין אט 
דער שרעקלעכער רגע, פארבי-יסט זי מיט רציחה די ליפן און שלינגט איר 
װײגעשרײ צוזאמען מיט איר אײגן, טרעפקע־זיסלעך בלוט. 

װײ, װײ געשױען: מען קנעט, מען גראבט זיך אכזרױתדיק אין איר 

מאיר יעלין 


לכיב. און קײנער קומט ניט צו הילף, קײבער ניט י 

ס׳פארגײט אן אײביקײט, ביז עס װערן דערשטיקט די ארומיקע קולות. 

מען ציט ארויס די טשװעקעס פון אירע דלאניעס. פרגי װערן אירע הענט. 
זי קאן אבער מיט זײ ניט טאן קײן ריר. 

״װעסט זי ברענגען צו דער גרוב׳/ - הערט זי ארויספרייכן א הײזע־ 
ריקע שטים און שארנדיק נעמען זיך דערװייטערן שװערע טריט. 

דער װאס פרעםט איצט איר לגיב, טוט א גלעט איר דעם שטערן, 
פארשארט אויף ארויף די צעשויבערטע האר. עפעס שעפטשעט ער אויפ־ 
גערעגט. עפעס זאגט ער דומפ: ״שרעק זיך ניט. כ׳װעל דיך אפלאזן. ביםט 
אזא שײגע״... 

נאך װײטיקדיקער פארבייםט זי די ליפן. 

קײנער קנעט זי ניט, קײנער פי-יניקט זי ניט. בלויז דער הארטער שפיץ 
פון א שטױול לאזט ניט אפ, שטויםט אומגעדולדיק: ״שטיי אויף, ילדישקע, 
שטײ אויף, אנטלויף! דא דערשיסן מיר אייך אלעמען.״ 

זי קאן ניט, און װעט ניט, און דארף ניט אויפשטײן. דא װעט זי בלייבן, 

א צוגעװאקסעגע צו דער עח־. זאל מען דערשיםן! 

קענטיק, אז דער זעלביקער, װאס האט אקערשט געשטויסן מיטן שטױול, 

טוט זי א נעם, א הײב און טראגט זי אװעק, װי א קינד. ער שטעלט זי 
לסוף אװעק אויף די פיס און שטופט אראפ פון א שיפוע: ״אנטלויף, זאג 
איך דיר!״ 

אנטלויפן, ניט אומקוקן זיך... קוקן בלויז אויף דער געדיכטעניש פון 
קוסטעס און בײמלעך, אפגעטונקענע אינעם טובקעלן גרויל פון דעם אװנט. 
נאדלען שטעכן, צװייגן דראפען איר די הענט און פיס. פון דער װי-יטנס 
גרײכט דער אפהילך פון שאסן, דערנאך - א לאנגדויערבדיקער אויטאמאטן־ 
געשטעפ, װי דאם בילן פון אן אפגעריסענער פון דער קײט סטייע װילדע 
הינט. 

ארויסגעריסן זיך פונעם שיסעריי־אפהילך, ארויסגעפלאנטערט זיך פו־ 
נעם צװי-יגן־געפלעכט, דערפילט זי פעסטן באדן אונטער זיך. אויף ליגקס 
און רעכטס ציט זיך אװעק א טיף־גרויער פאס אספאלט - גרויער און טוג־ 
קעלער פונעם אװנט. פון ביידע זייטן אספאלט - הייזער, קלענערע און 

דער פרי.יז 5 ון יענעם ברויט 


גרעסערע, מיט גערטנדלעך און צוימען, מיט אויםגעלאשענע פענצטער און 
פארריגלטע טירן. ס׳הײבט זיך אן די שטאט, די הײמשטאט אירע. 

איצט צעפלאקערט זיך אין דער דאקטערין דער באלד צװײ מעת־לעת 
ניט געשטילער דארשט. אהײם את װי-יטלעך. צו װאס זיך פייניקן ? זי װעט 
אנקלאפן אין א טיר און בעטן א טתנק. 

אין װעלכער טיר אנקלאפן ו זאל זיין אין דער ערשטער טיר פון דער 
צװײטער שטוב. זי דערשלעפט זיך אהין. פון א פענצטער שיטן זיך דא פיאנע־ 
קלאנגען. שיטן זיך זארגלאז, געמיטלעך־זים. אין מויל װערט איר נאך בי־ 
טערער. זי פרװוט אראפשלינגען שפי-יעכץ, אבער די איבערגעטריקנטע צונג 
בלייבט שטעקן אין האלדז. 

װאס איז, אײגנטלעך, געשען ? עמעצער באמבלט אויף א פיאנע... צי דען 
איז דאס, װאס איז זיך מיט איר פארלאפן, א שװערער חלום בלויז־ געװען 1 
אויף די גאסן - קײן פיצל שיין. אויסגעלאשן די לאמטערנס. אויסגע־ 
לאשן די פענצטער. אויסגעלאשן דאס לעבן י 

אנטקעגן קומט אן א פארבייגײער. עמעצער יאגט זי אריבער. זעלנער, 
צװײ פאר היטלער־זעלנער מארשירן פארביי, פויקנדיק מיט געקאװעטע 
זוילן איבערן ברוק. די פויקעריי טרי-יבט זי אונטער. גיכער, גיכער אהײם • 
װעט זי דעם װעג געפינען ? 

זי באװעגט זיך פאמעלעך. זי קאן ניט האסטיקער. נאר אט זענען שוין 
באקאנטע גאסן. זי קאן גיט האםטיקער. פון דעסטװעגן דערקלייבט זי זיך. 
ס׳ציט, ציט דער אײגענער אפדאך• 

צוגעפאלן צום ארייגגאנג, כאפט זי זיך, אז דער טירשליסל איז אװעק 
צוזאמען מיטן צוגערויבטן ביי איר האנטטעשל. װעט איר עמעצער עפענען ? 

לאנג דריקט זי אויפן גלעקלקנאפ. לאנג, ביז עס דערהערט זיך א שטילע, 
דערשראקענע שטים. ס׳איז די אלטיטשקע, דער בעל־הביתטעס מוטער. די 
דאקטערין װוינט דא אין א געדונגענעם צימער. אויף דער ציטערדיקער 
פראגע: ״װער איז ?״ פרעסט די דאקטערין ארויס א שטילן, שולדיקן ענט־ 

״איך״. 

...דער קאשמאר, צי איז ער בלויז א שרעקלעכער חלום ? זי פרװוט זיך 
ראטעװען, פרװוט באפרייען זיד פמ זיין יסורים־קלעם און כאפט זיד אויף 

אן אנגעטאנענע אויף איר ניט א 1 יםגעבעטער בעט. די ליפן ברענען. אין 
קאפ, אין אלע אברים - א בראנדפי-יער. 

טרינקען! אויר נעכטן אװנט, ארי-ינפאלנדיק אין שטוב, האט זי נאר גע־ 
טרונקען. געטרונקען אן א שיעור, אן אן אפהאלט. 

און אט איז דער פרימארגן. ס׳איז שװער אויפצושטײן. אנשטרענגנדיק 
זיך קריכט זי אװעק צום װאםערקראן. 

די גראע, זײער זשװאװע אלטיטשקע פארעט זיך שוין אין דער קיך. צו 
װאס י פאר װעמען זארגט זי זיך איצט, אז אלע אירע אײגענע זענען פאר־ 
שוװנדן װער װײםט וװ, און זי, בלייבנדיק ״היטן די דירה״, איז געבליבן 
אײנינקע אלײן ? 

- איר װאלט עפעס איבערגעביסן, דאקטערין, - און תוך־כדי־דיבור 
שטעלט די אלטיטשקע ארויף אויפן קיכטישל דאס ברויטקערבל מיט עטלע־ 
כע פארטריקנטע סקארינקעס, א סלויןק פאװידלע. - עסט. ניטא מער אין 
שטוב קײן זאך. און גענוג צו טרינקען. כאפט עפעס איבער. 

דער וועקזײגער אויפן שרענקל טוט זיך דאס זי-יניקע: צופט און צופט א 
סעקונדע נאך א סעקונדע פון דער צייט. די װייזערם רוקן זיך. געװיינטלעך 
גײט זי, די דאקטערין, אין אט דער שעה צו דער ארבעט. װי קאן זי אבער 
איצט גיין? װי װעט זי גיין, בעת זי שפירט באשיימפערלעך, אז יענער 
קאשמאר איז שוין גארניט קײן בײזער חלום געװען ? 

- דאקטערין, גײט װאס גיכער אין שפיטאל. דארט איז דאס לעבן זי־ 
כערער. אין שטאט האלט מען אין אײן כאפן ױנגע ילדן. מען שלעפט זײ אין 
דער אלטער פעסטונג... אויף דער ארבעט װעט יאיר קריגן א ברויטקארטל, 
מען װעט איגיך ניט טשעפען, - עצהט די װוילע אלטיטשקע. 

צו דער ארבעט... אין איר פאלאטע... הארט פארן מלחמה־אויםבראך 
זענען דארט געלעגן עטלעכע שװער קראנקע. ניט קלאר געװען, װאס זײ 
איז. װארטן נאך די קראנקע ? װי װעט זי איצט, נאך דעם װאס איז געשען, 
גאר קומען צװישן מענטשן ? גײן צו דער ארבעט... 

די דאקטוירים פונעם אינפעקציע־אפטײל װײסן קײן זאך ניט און טארן 
ניט װיסן װאס מיט איר איז געשען. זײ זענען קאלעגן און מאכן ניט קײן 
גערײד װעגן איר פארשװינדן אויף עטלעכע טעג. מלחמה, פראנט, א מהומה 

דער פרי.יז פון יענעם ברױט 


אין שטאט. יעדערער איז פארנומען מיט זיך. די דאקטוירים זענען מםנים - 
לאזן זי ציגיטװייליק ארבעטן אין דער לאבאראטאריע, ביז אירע ליפן װעלן 
זיך פארהײלן. זי װעט דערװיילע אפגעבן זיך מיט דער לאבאראטארישער 
דיאגנאסטיק פון אירע חולאים. זײ זענען געװען כמעט אן השגחה די עטלעכע 
טעג, בעת די די.יטשן האבן פארכאפט די שטאט. 

אוניפארמירטע די-יטשן און זײערע ארטיקע ליטװישע ארויסהעלפערס, 

מיט װייסע ארעמבענדער אויף די צױױלע רעקלעך, בושעװען אין די גאסן, 
בעלי־ביתעװען אויך אין שפיטאל, שטעלן אװעק ביים ארויסגאנג פון דער 
לאבאראטאריע א װאך צו קאנטראלירן װער עס גײט אריין און ארויס. 
זײ היטן, מען זאל ניט ארויםטראגן קײן מיקראבן־קולטורן, מיט װעלכע מען 
קאן פארסמען ברינעמער און פארשפרײטן עפידעמיעס. 

אויך די דאקטערין פ. װערט אונטערזוכט בי-ים ארויםגײן פון דער 
לאבאראטאריע נאך דער ארבעט. אײנער א בלאנדער האפערדיקער ױנג 
מיט א װי-יסן ארעמבאנד אזן מיט א ביקס אויפן אקסל באטאפט זי פון קאפ 
ביז פום. מסתמא האט ער אויך א לאמטערנדל אין קעשענע. אפשר האמ ער 
דאס ארויפגעלאזט אויף איר יענע פאררעטערישע שיין? אפשר איז ער 
איינער פון יענע ?.. אפשר גאר יענער, װאס האט ?י ארי-ינגעשטויסן צוריק 
אין לעבן ? װען ער ברענגט ארויס א װארט, װאלט זי די שטים דערקענט. 
ער טוט אבער זי-ין מלאכה שװי-יגנדיק, און זי פארבי-יסט די ליפן װידער ביז 
בלוט. 

פארשטײט זיך, אז מען געפינט ביי איר קײן זאך ניט. מען גיט איר נאד 
א ״שוץ־דאקומענט״, בכדי קײנער זאל זי צו קײן אנדערער ארבעט ניט 
אװעקשלעפן. דאס פאפירל לײגט זי אריין אין קעשענע און װאקלט אװעק 
א שװי-יגנדיקע. 

אלע ױדן שװייגן איצט. יעדערער אויף זיין אופן. מיט מורא פאר דער 
אנקומענדיקער רגע, פארן אומקלארן מארגן. מיט זארג פאר זיד, פאר די 
סאמע נאענטסטע. מען איז אנגעשפיצט, מען פרעגט אפגעהיט אײנער דעם 
צװײטן װאס הערט זיך. מען טרײסט זיך, מען האפט. 

נאר װאס גייט איר איצט אן דאס אלץ ? זי שװייגט, שטומט גלי-יכגילטיק־ 
פארעקשנט. זי זוכט ניט און װיל ניט געפינען קײן טרײסט. קײן פונק האפע־ 

נונג טאר ניט אויפהעלן איר דורכויסיקע מרה־שחוררו. זי װיל קײנעם ניט 
זען, װעגן קײנעם ניט טראכטן. אפילו ניט וועגן אירע אײגענע אינעם קלײ־ 
נעם פראװינץ־שטעטל. אפילו אינעם דמױן האט זי מורא צו טרעפן זיד מיט 
זײ אויג אויף אויג. איר פנים קאן זי ארויסגעבן... 

אנטלויפן פונעם ארומיקן אומגליק, זיד באהאלטן אינעם אײגענעם װײ, 

זיד פארק^יבן אין שאטן פון טערמאסטאטן און פרובירקעס מיט מיקראבן־ 
קולטורן, ארומרינגלען זיד מיט פעטרי־שיסעלעד און אויטאקלאװן. פון דעם 
אײגענעם װײ אנטלויפן צו די מיקראסקאפן, װאס אנטדעקן װעלטן גאנצע 
מיט פארזעענישן, פאר װעלכע די צװײפיסיקע פארזעענישן מיט ביקסן, 
לאמטערנדלעד און ארעמבענדער האבן מורא. האבן מורא, דער האס צו 
זײ זאל ניט באװעגן עמעצנס א האנט ארויסצולאזן פון די פרובירקעס 
אויף דער פריי די מגפה־ און טויט־פארשפרײטערס אדער זײ גאר אריינ־ 
לאזן אין דער װאסער־לײטונג, אריינטאן אין שפייז... 

א, װי זײ האבן מוראז גענוי זענען זײ בודק יעדן אײנעם, װאס גײט 
ארויס פון דער לאבאראטאריע. אן אנגעכמורעטער נפש מיט א פארגרעבט 
פנים עסקט דאס מאל מיט דער דאקטערין פ., קאנטראלירט זארגעװדיק 
אירע קעשענעס, באטאפט זי גליד פאר גליד. זי פילט, אז געמײנע כװנות 
באגלײטן זגינע האנט״באװעגונגען. עס װערט איר שלעכט ביז צום חלשן. 
זי איז אבער גובר די איבלעניש. זי האלט פונאנדערגעשפרײט אירע הענט 
מיט די געבי-ילטע פוימטן. אין איר לינקער פויסט איז פארקראמפט א פינף 
מיליליטערדיקע פרובירקע מיט בויכטיפוס־באקטעריעס, די סאמע שטאנד־ 
האפטיקסטע און אגרעסױוסטע, װאס זײ פארמאגן אין דער לאבאראטאריע. 
מיט די מיליארדן מיקראבן אין איר פויסט לאזט מען זי גײן. 

איצט קאן זי אפסמען א ברונעם. זי זאל אין משד פון א דריי מעת־לעת 
האדעװען די מיקראבן מיט מילד, גלוקאזע צי גאר מיט פלײש־בוליאן, װעלן 
זײ פילפאכיק זיד פארמערן. זי זאל זײ האדעװען א װאד און דערנאד ארויס־ 
לאזן... א מגפה זאל אויסראטן די, װעלכע האבן געטאן דאס װאס זײ האבן 
געטאן, און מאכן א סוף צו דער װעלט, אין װעלכער עס געשעט דאס װאס איז 
געשען אונטער זארגלאזער פיאנע־באגלײטונג... 

- פאר װאס זענט איר, דאקטערין, ניט ארויס היינט צו דער ארבעט ? 

פאר ילדן, באזונדערש ױנגע מענטשן, איז סכנות־נפשות צו בלייבן אין דער 
הײם. איר װײסט ניט װאס עס טוט זיך אין שטאט. און אפשר פילט איר זיך 
ניט מיט אלעמען י אייער פנים מסרט... - איז באזארגט די אלטיטשקע. 

אװדאי פילט זי זיך ניט מיט אלעמען, די דאקטערין. עפעס א פארדעכטיק 
ברענעניש פארשאפט איר גרויסע יסורים. װען זי פארשפארט אפילו הער־ 
מעטיש די קעמערלעך פון זכרון, װאלט דאס דאזיקע ברענעניש צעװאלגערט 
די אפצוימענדיקע מחיצה און װידער דערמאנט, אז יענער מוראדיקער נאכט־ 
קאשמאר איז ניט קײן װיסטער חלום געװען. 

פארנאכט־צו מאכט די דאקטערין א שרעקלעכע אנטדעקונג; זי איז 
אנגעשטעקטז זײ האבן עס... און אפשר איז עס געװען דער, װאס האט זי 
פרייגעלאזט? אנשטאט צו דערשיסן האט ער זי אראפגעשטויסן פונעם 
שיפוע אין שטאט אריין. גײ, געניס פון לעבן. פריי זיך מיטן געשאנקענעם 
לעבן, װי א הונגעריקער הונט מיט א צוגעװארפן פארעיפושט בײנדל. 

א שרפה פלאקערט אין איר פאראומרײניקטן גוף - מיליארדן מיקראבן 
פראװען זײער סעודה. אין דער פרובירקע האדעװעט זי מיקראבן, מיליארדן 
פון אן אנדערן מין. גרײט זײ ארויסצולאזן צו א מענטשנפרעסערישן מאל־ 
צייט. מען דארף נאר צוקומען צו די װאסער־ברינעמער, פון װעלכע עס 
טרינקען די אומרײנע, צוקומען צום ברויט, װאס מען באקט פאר זײ. 

די מיקראבן אין דער פרובירקע פארמערן זיך אן אויפהער. זײ װעלן 
באלד זי-ין אין שטאנד צו פארפעסטיקן די גאנצע שטאט. דער גורל פון א 
שטאט מענטשן איז איצט אין אירע הענט. זי װעט שפילן מיטן גורל פון 
אנדערע, פונקט װי מען האט געשפילט מיט איח. 

מען האט זי געהאט פארהאלטן, מחמת זי האט געװאלט נעמען איר גורל 
אין די אײגענע הענט - זי איז געװען געלאפן פון דער היטלער־פעסט. מען 
האט זי פארשפארט אין א שטאק פינצטערן פעסטונג־קעלער, מחמת זי איז 
א יידישע. מען האט ארויפגעלאזט אויף איר פנים דעם גיריקן רעפלעקטאר 
און אן אומשולדיקע, א רײנע זי מאנס געװען. צעשאסן אלע אנדערע פרויען, 
געשענדטע און ניט בארירטע, און זי, מסתמא צוליב איר שיין פנים, אריינ־ 
געשטויסן אין לעבן אונטערן אקאמפאנימענט פון דער מענטשן־צעשיסונג... 

װי קאן זי לעבן, אז זי האדעװעט אין זיך טומאה־זוימען ? און װאס זי 

קלייבט זיך טאןן א צװײטע דאקטערין, אויך א טאכטער פון א מאמען, א 
רײנע און אומשולדיקע, װאס װארט, אז א בחור זאל איר הארץ אפברלען מיט 
ליבע, װעט אפשר לעשן איר דארשט מיטן פארסמטן װאסער. אויך די אלטײ 
טשקע װעט אפדרײען דעם קראן און זיך אנטרינקען מיטן סם־המװת״. גאט 
אין הימל, צו װאס האט זי געלערנט מעדיצין ? און װי קאן זי מאכן יד־אחת 
מיטן טויט ך 

זי קאן עס ניט! 

פון דער לאסט, װאס זי האט ארוי&גענומען אויף זיך און װערט אונטער 
איר אט־אט צעקװעטשט, קאן אויסלײזן א האלבע שעה. א האלבע שעה 
קאכן די פתבירקע מיט די מיקראבן. 

א פארטשאדעטע, דולע, קאכט זי די בלוילעכע פליסיקײט, טוט אפילו 
ניט קײן קוק אויפן טיקנדיקן װעקזײגער. װײסט זי ניט, צי ס׳איז דורך א 
האלבע שעה, א שעה אדער מער. 

ס^האט אויסגעדאמפט די פליסיקײט, קײן סימן ניט געבליבן. גילט ניט 
מער דאס געזעץ, אז מאטעריע װערט ניט פארפאלן? גילט אפשר אויך 
ניט דאס געזעץ, אז דער מענטש איז געבוירן געװארן צו לעבן ? 

ניטא קײן ברירה ? אלץ איז באשטימט פון פארויס ? קײן זאך איז ניט 
אפהענגיק פון מענטשנס װילן ? 

- װאס װײנט איר, דאקטערין ? 

זי ציטערט אויף. װידער איז עס די אלטיטשקע. װידער האט דער חלום־ 
קאשמאר ארייגגעקוקט דער זואר אין די אויגן. זי װײנט, די דאקטערין ? 
יא, ניט װילנדיק װײנט זי. 

די אויסגעקאכטע פרובירקע איז לײדיק. דער פרימוס - פארלאשן. בלויז 
אין איר פלאקערט דאס פייער. ניטא מער די מיקראבן, באשטימטע פאר 
יענע מיט די ביקסן, לאמטערנדלעך און ארעמבענדער. פאראן נאר די, װאס 
פראװען אין איר גוף זײער ארגיע. גילט דען װידער דאס געזעץ װעגן קױם 
פון דער מאטעריע אין א שרעקלעכערער פארעם ? 

א האלבע שעה איז גענוג געװען פאר יענע. עטלעכע מינוט װאלט 
גענוג געװען פאר די, וואס בושעװען אין איר... װער זאגט, אז דער מענטש 
קאן ניט נעמען דעם אײגענעם גורל אין זיינע הענט ? 

נעמט זי האסטיק, האסטיק זוכן אינעם שאפקעלע, װאס לעבן איר בעט. 

א שאכטל װעראנאל! א פולע װאלט געקלעקט אי-ינצושלאפן אויף אײביק. 
אבער די עטלעכע טאבלעטקעס װאס זי געפינט קאנען העלפן אדורכשלאפן 
בלויז אײן אײנציקע נאכט. 

- װאס װײנט איר, דאקטערין ? 

די גוטהארציקע אלטיטשקע היט מאדנע אירע טריט און שטײט אלץ צו 
מיט דער זעלביקער פראגע. די דאקטערין טוט דערשראקן א קוק אויף 
איר. קײנער, קײנער טאר איצט צו איר ניט גענענען. די מיקראבן װאס 
פארמערן זיך אין איר גוף... צעברעכט זי די גלאז, פון װעלכער זי האט 
געטרונקען. צעקרישלט אינעם אפגוס די עטלעכע טאבלעטקעס װעראנאל. 
זי מוז זוכן אן אנדער מיטל. א מוראדיק שטארק מיטל באדארף זי. 

- װוהין גײט איר, דאקטערין ? ס׳איז די פאליצײ־שעה און א גוסרעגן. 

אן א שטיקל פלאשטש. און װאס װײנט איר װידער ? 

אין דרויסן איז א מבול. די װעלט האט געפלױכעט אויף זיך ימען װאסער, 

װי זי װאלט װעלן אפװאשן פון זיך ברוד און טומאה. 

דאס לייכטע קלײדל אויף דער דאקטערין - װי ניט געװען. עס שטראמט 
איבער איר לייב אייז־קאלט װאסער, שטראמט איבער די האר, דרינגט 
אריין אין די אויערן, אין נאז, פארכליניעט זי מיט ביטערניש. 

און זי רודערט אינעם אייז־קאלטן ביטערניש־שטראם, טראגט זיך צו 
דער אייזנבאן, צו דער בריק איבערן טייך, צום פארט פון דער אלטער 
שטאטפעסטונג, װו עס בעלי־ביתעװען דעם טויטס פארפעסטיקטע משרתים 
מיט פנימער פון זשוקעס און פלעדערמי.יז, מיט לאמטערנדלעך און ביקסן... 

אויפגעבראכן דעם קרײז 


ס׳איז שוין געװארן פינצטער, און מאלקינד, אן איינגעשרומפענער, אייגגע־ 
הויקערטער, בלאנקעט נאך אלץ ארום איבער די אימהפולע געסלעך פון דער 
געטא, בלאנקעט ארום און פילט אלײן ניט, װי די ליפן מורמלען אן אויפ־ 
הער אײנס און דאס זעלבע, אײנס און דאס זעלבע: 

- אויס מיט דער געטא, אויס מיט אונדז. אויס מיט אלץ און אלעמען. 

רײפן, אי-יזערנע רײפן האלטן אי_ינגעקלעמט זיין ברוסטקאסטן, דריקן 
אן רחמגות. שארפע שנעבעלעך, אן א שלעור שנעבעלעך פיקן זייגע של־יפן. 
און אין קאפ - א געװימל געדאנקען, ביטערע, סם־המװת־געדאנקען... 
ס׳טרעפט, אז די רײפן לאזן א ביסל אפ און די שנעבעלעך הערן אױף א 
װיילע צו פיקן. מאלקינד קומט צו־זיך, אטעמט טיף אפ, גלגיכט זיך אויס, 
הײבט אויף די אויגן און איבערצייגט זיך אן איבעריק מאל: ניט געבליבן 
קײן זכר פונעם גרויען פארנאכט. ס׳רעגירט א מרה־שחורהדיקער, שפעט־ 
הארבסטיקער אװנט. דער וױגטער האט שוין געפרװוט א שפרייז טאן איבער 
דער ערד און איבערגעלאזט אויף איר טונקעלער, רוי־צעקארבטער הויט 
שפורן פון זיינע טריט - ניט צעגאנגענע פלעקן שנײ. 

שנײ, פראסט... אויף מאלקינדן טוט עס א װײע מיט קעלט. ס׳נעמט אים 
שוידערן. 

״מען קאן זיך צוקילן״, - פאלט אים אי-ין. די דאזיקע מחשבה װערט 
אבער באלד פארטריבן פונעם גלי-יכגילטיקן אויספיר: ״איז װאס, אויב 

מאיר יעלין 


זיך צוקילן ? װעט מען לכל־הפחות שטארבן מיטן נאטירלעכן טויט״. 

דער פלוצעם אנגעטראגענער װינט טוט א שויבער מאלקינדם לאנג 
גיט געשוירענע קוטשמע האר. מאלקינד כאפט זיך, אז ער איז אן א היטל - 
ארוים אן דעם. נאר ם׳ארט אים ניט. װען ס׳זאל איצט אנקומען א װאכמאן, 
װאלט ער, מאלקינד, געדארפט אויםפילן די שטרענגע §ארארדענונג- 
אפטרעטן אין א זייט און אראפנעמען פאר אים דאם היטל, טיף פארנײגנ־ 
דיק זיך. פאר ארומגײן אין געטא אן א היטל, שוין אפגערעדט פאר ניט 
באגריםן לויט אלע דינים א פארשטײער פון דער מאכט, קאן מען אים שיסן 
אויפן ארט. נו, איז װאס ? פרלער צי שפעטער... 

און אויבן אויפן הימל שניידט זיך דורך א װעג אין די װאלקן־קנוילן 
דאם אפגעגריזשעטע פנים פון דער לבנה. איר אײנציק פארבליבן אויג 
קוקט אראפ אויף דער װעלט, װי נאר עס געפינט אין װאלקן א שפאיונזנ. 
מאלקינד דערפילט א קרובהשאפט מיט דער װייטער, קאלטער, לימענע־ 
קאליריקער לבנה, װאס האלט אין אויסגײן. װען זי װעט, װי דער סדר־ 
העולם איז, זיך װידער באנייען אינעם גרויען מענטעלע פונעם מולד, איז 
װער װײסט, צי ער, מאלקינד, װעט נאך אלץ בלאנקען איבער די אוים־ 
געלײדיקטע, מיט גרויל איבערגעזעטיקטע געסלעך פון דער גזןטא, װער 
װײסט ? אט האט מען דאך היינט װידער ענגער געמאכט דעם שטעכלדראטע־ 
נעם גארטל ארום זײ. און אזוי פון צייט צו צייט, ביז עס װעט פון קײנעם 
דא קײן זכר ניט בלי-יבן. און אויס, אויס מיט די נארישע איינרעדענישן, 
אז די שארית־הפליטה װעלן די רוצחים שאנעװען. צוליב דער שרעק אז 
זײ װעלן דארפן אפגעבן פאר אלץ א חשבון, װעלן זײ אויפהערן קוילען. 
נאלװע, קינדישע איינרעדענישן. צייט צו פארשטײן, אז ס׳װעט אויסגעלאשן 
װערן דאס לעבן פון איטלעכן, װאס איז אריינגעפאלן אין דער געטא־ 
פאסטקע. סוף־כל־סוף, מיט װאס איז דער זכות פון די לעבעדיקע גרעסער 
פונעם זכות פון די, װאם זענען שוין פארשניטן געװארן ? 

- הײ, פעטער, װו קריכט איר ? - דערהערט מאלקינד. 

עמעצער טוט אים א שטוים. ער דערפילט אויף ם׳ניי די װעלט ארום 
זיך און דערזעט דערנעבן א צװײרעדערדיק װעגל, א באלאדנס מיט געפעק: 
א פאר בענקלעך, איבערגעקערטע מיט די פיסלעך ארויף, םטארטשען פון 

דער פרי 1 ? 8 ון יעגעם ברױט 


אויבן. עטלעכע מענעדישע סילועטן דרײען זיך אףום װעגל, שלעפנדיק און 
שטופנדיק עס. 

מאלקינד פארשטײט: די מענטשן פארענדיקן זיך איבערקלייבן פון דעם 
קװארטאל, װאס איז הי-ינט ארויסגעשניטן געװארן פונעם געטא־שטח. אין 
די לעצטע מינוטן ראטעװען זײ, װאס עס לאזט זיך. 

- רב ײד, דרײט זיך ניט ארום װי א יאלד אויף א פרעמדער חתונה, 
לײגט בעסער צו א האנטן - רופט צו אימ אויס אײנער פון די, װאס 
שטופן דאם װעגל. 

מאלקינד שפירט זיך ניט געטראפן פון דער װויל־ױנגערישער חוצפה, 

מיט װעלכער מען רעדט צו אים. ער שלעפט זיך במילא ארום אן א באשטימטן 
ציל. פאלט ער צו מיט בײדע הענט צום װעגל. 

ס׳איז אין גאנצן פינצטער. מען זעט ניט די פנימער פון די, װעמענס 
בעבעכעס ער העלפט אריבערפירן. װער זענען זײז װאס שלעפן זײי 
עס דערװעקט זיך אין מאלקינדן א רחמנות־געפיל צו די דאזיקע קורצזעלקע 
מענטשן. װאס מאטערן זײ זיך ?־ מארגן, איבערמארגן װעט מען דאך אלעמען 
ארויסטרי-יבן אויך פון די ני-יע װינקעלעך, וװהין זײ פארקלניבן זיך; ארויס־ 
פירן, װי מען שטײט און גײט, אויף װאגל און אומקום. דער גורל איז גע־ 
חתמעטו און, אײגנטלעך, שוין ניט פון היינט. נאך פארן אויסבראך פון 
קריג האט ער, מאלקינד, בחוש געפילט, אז די װעלט קייקלט זיך צום אפ־ 
גרונט. דעם מוראדיקן, אלץ פארלענדנדיקן שטורעם האט ער פארויסגעזען 
שוין דעמאלט, װען ער איז געמיטלעך געזעסן אין די באהעמישע קאפע־ 
הי-יזער און געזופט שטארקע קאװע, װאס האט פארטיפט די שטימונג פון 
כלו כל הקיצין... 

- הײ, פעטער, איר שטופט גאר ניט ו מיר מוזן אייך גאר שלעפן • 

דערהערט דעם פארװארף, שפארט מאלקינד זיך אי-ין אין װעגל מיט אלע 

כוחות. אין הארץ דערװעקט זיך ביי אים א לייכטער חוזק, א מילדע פאר־ 
אכטונג צו די דאזיקע באשרענקטע מענטשעלעך, װעלכע פארתכלעװען 
אומזיניק זײער לעצט ביסל חױת. 

דאס װעגל טאנצט פלוצעם אויף, פארקערעװעט שארף אין א זי-יט און 
שטעלט זיך אפ אין א הויף, אן ארומגעצוימטן מיט א הילצערנעם פארקן. 

מ א י ר י ע ל י ן 


אין א נידעריק שטיבל פראלט אויף א טיר. ס׳&אלט פון איר ארויס א געלער 
פאס שיין און בלייבט ליגן אויף דער ערד, פארטיפערנדיק די ארומיקע 
חשכות. עטלעכע מענטשן נעמען האסטיק אויסלאדן דאס װעגל, טראגן 
דאס געפעק איבערן אויסגעשפרײטן פאס ליכט, װי איבער א טעפעך, אין 
שטיבל אריין. מאלקינד באמערקט, אז דאס זענען ניט קײן באיארטע מענטשן, 
װי ער האט געמײנט, נאר ױנגע, זשװאװע. 

- קומט צום חנוכת־הבית, - רוימט אים אריין אין אויער דאס זעלביקע 
װויל־ױנגערישע קול, װאס האט פרןער געלאזט זיך הערן. 

מאלקינד ציטערט אזש אויף: ״א שײנער חנוכת־הבית. חנוכת־הקבר 
װאלט עס באדארפט הײסן״. 

אין זיינע געדאנקען מישט זיך אריין די שטים פונעם פרעמדן: 

- נישקשה, קומט ארי-ין. 

דער אומבאקאנטער נעמט אים אונטערן ארעם און פירט ערגעץ וװ. 

אן ענג צימערל, קוים באשיינט פון א ליכטל. עטלעכע ױנגע לייט עסקן 
זיך ארום דעם ארייגגעטראגענעם געפעק, קוקן פארלעגן אויף מאלקינדן 
און שושקען זיד מיט אײנעם א בחור אין א קורץ שאפן פעלצל. 

אן אויסדוכטעניש ? נײן. מאלקינד הערט דייטלעך, װי דער דאזיקער 
בחור טוט א זאג: 

- פארן שרי-יבער מאלקינד איז ניטא װאס מורא צו האבן. 

ס׳איז די זעלביקע שטים, װאס האט אים אין גאס פארהאלטן. געהאט 
צוגעװארפן עטלעכע העזהדיקע רעפליקעם בי-ים שטופן דאם װעגל און אים 
פארבעטן ארי-ינגײן אהער. בלויז איר פרןערדיקע פארשייטקײט איז פאר־ 
שוװנדן. 

״פון װאנען װײסט דער דאזיקער פארשוין, װער איך בין 1 - טוט 
מאלקינדן א טיאכקע דאס הארץ. - גראד איצט דארפן די היטלעריםטן זיך 
נאר דערװיסן, אז א לעבעדיקער יןדישער שרי-יבער דרײט זיך ארום אין 
געטא״... 

דער ױנג אינעם פעלצל טוט א כאפ דאס ברענענדיקע ליכטל, מיט א 
קענטיקן ילראת־הכבוד נעמט ער אן מאלקינדן אונטערן ארעם און פירט 
אים ארי-ין אין א דערבי-ילק קעמערל. 

דער פרי.יז פון יעגעם ברויט 


געבראכענע שאטנס פון א צװײשטאקיקער נארע טוען זיך א באװעג 
בי-י דער שיין פונעם ארי-ינגעטראגענעם ליכט־מקור. 

- װאס האט איר זיך אנגעזעצט י - װערט שוין מאלקינד אין כעס. - 
פאר װאס רופט איר מיך מאלקינד ז איר האט, ױנגערמאן, א טעות. 

- א טעותי - טוט יענער א בליץ מיט א פאר שװארצע אויגן און 
װערט גאר מלא־שימחה: - איך דערקען ניט דעם שרי-יבער מאלקינד, װאס ז 
מיר זענען דאך עפעס שטיקלעך קאלעגן. איר, אמת, זענט א פראזאןקער און 
איך פלעג פארפאסן לידער. אפשר געדענקט איר, אײן מאל האט איר גע־ 
מאכט אויסצודרײען פון מיינע גראמען. 

- װילט איר זיך איצט אפרעכענען? נו, גיט מיך איבער װאס גיכער 
די די-יטשן... 

- װאס רעדט איר ? - װערט דער ױנג אינעם פעלצל ממש אויפגעצי־ 
טערט. - פארקערט... ביטע, ביטע, לאמיר זיך צוזעצן. 

האלב צוגעזשמורעט קוקט מאלקינד אויף דעם, װאס זיצט אנטקעגן 
אים. צעפאטלטע שװארצע האר באקרוינען א טונקלהויטיק בײנערדיק פנים, 
אויף װעלכן עס טוקן זיך מידלעכע אויגן, פארצויגענע מיט א גלאנצ-קער 
פי-יכטקײט. 

״אנגעהארעװעט, אנגעטומלט זיך מיטן געפעק, - באדויערט מאלקינד 
דעם פארמאטערטן מענטש. - ניט געפונען קײן אנדערע דאגות... גיט זיד 
אן פאר עפעס א שטיקל ליטעראט און זי-ין גאנצע אינטערעסן־װעלט בא־ 
שרענקט זיך אויף איבערשלעפן בעבעכעס פון ארט צו ארט״. 

מאלקינדס גרינגשעצונג גײט איבער אין פאראכטונג צום מענטשן, אויף 
װעמענס ברוסט עס באמבלט זיך א קוים צוגעטשעפעטע די געלע לאטע. 
ס׳א סימן, ער האלט זי אין אײן אנטאן און אויסטאן, דרײט זיך, געװיס, 
ארום אין שטאט, האנדלט אװדאי איין שפייז־פראדוקטן, שמוגלט זײ ארי-ין 
אין געטא, איז עובר אויף די שטרענגסטע באפעלן. ניט אײנער פון די דא־ 
זיקע טיפן האט דערפאר באצאלט מיטן אײגענעם קאפ און מיט די לעבנס 
פון זיינע קרובים. אלע צאלן דא פאר אײנעם... די זיך באמבלענדיקע לאטעס, 
אוי, טוען זיי אן צרות; אוי, צרות... עובר זי-ין, װידערשפעניקן... 

מיט ציטעריקע פינגער נעמט ער עפעס איבער פון יענעמס הענט... 

מאלקינד דערפילט פלוצעם דעם טעם־גן־עדן אין מויל״ ער באפט זיד 
אפ דאס הארץ מיט א מאכלדיק שטיק ברויט, באדעקט מיט עפעס א זיםער 
שמירעכץ. ניט ער - די הענט זענען שולדיק, װאס זײ טראגן שפייז צו 
זיינע ליפן. 

דער מכניס־אורחים, זעט אויס, האט הנאה פון צוקוקן זיד, װי דער גאםט 
געניסט פון א געשמאקן ביםן. טוט ער א פרעג: 

- אפשר נאד? 

- נײן, נײן, פאר מיר איז דאס אויד שוין צו פיל. בוח האב איד איצט 
מער, װי נײטיק. 

- אויב אזוי, - הײבט אן דער גאסטגעבער, - און אויב איר װעט ניט 
דערװידערן, װיל איד... װאלט איד מיד אומגעקערט צו דעם... אט, איר האט 
דערמאנט חשבונות... זײ דארף מען צונויפפירן, ריכטיקער געזאגט... 

מאלקינד שטעלט זיד אויף, טוט אויפגערעגט א פרעג: 

- מיט װעמען צונויפפירן? 

- מיר דארפן זיד טאקע באקענען. - דער בחור אינעם פעלצל שטײט 
אויף, שטרעקט אויס זיין האנט: - זאליע. 

- זאליען - פארוװנדערט זיד מאלקינד. - א פאמיליע־נאמען ז א 
פםעװדאנים ? ניט געהערט פון אזא שרייבער. 

- דעם אמת געזאגט, ניט קײן שרי-יבער״ נאר אי-יערער א שטיקל קרוב. 
אמת, א גאנץ װייטער. פון אי.יער בוד ״די לעצטע יידך/ 

- טאקע, טאקע, - װערט מאלקינר א ביסל פאראינטריגירט, - אמת. 
פאראן דארט אזא. באלר פארגעסן... 

״זאליע, זאליע״, - חזרט מאלקינד שטיל איבער, װי װעלנדיק זיד אין 
עפעס דערמאנען. 

און ער דערמאנט זיד: זי_ין דאזיקער עפיזאדישער פערסאנאזש האט 
זיד געהאט פארמאסטן װעלטן איבערצוקערן. איז ער אבער ארי-ינגעפאלן 
הינטער גראטעס, געלאזט אויף הפקר א פרוי און קינר. אין טורמע איז ער 
פארילאושט געװארן, האט זיד דאס לעבן גענומען. 

- ס׳איז אבער פאלש. איר האט א טעות געהאט, - באטאנט דער 
בחור אינעם פעלצל. 

- איר מײנט, ניט געדארפט דער&ירן זאליען צום טראגישן סוף 1 - 
נעמט מאלקינד, אומגעריכט פאר זיד אלײן, פארטײדיקן זיין שטאנדפונקט. - 
װאלט ער זיד איצט דערװארט אויף עפעס בעםערס ? 

- א שרי-יבער, א שרייבער טאר ניט... 

מאלקינד פאלט אומגעדולדיק אריין אין יענעמס רײד: 

- אויב איר זענט א שטיקל פענמענטש, װעט איר פארשטײן. כ׳האב 
דערפילט, אז ם׳רוקט זיד אן דער סוף פון דעם מענטש, דעם האמא סאפיענס. 
װאס בלייבט א מענטשן, איר פארשטײט, װאם בלייבט א מענטשן צו טאן, 
אויב ניט אנטלויפן ז איד אנטרין אפילו פון געטא. פאר מיר איז די היטלע־ 
ריסטישע הריגה־שטאט לא היה ולא נברא - איז אויף דער װעלט ניט געװען 
און עקסיסטירט ניט: איד האב מיד פארגראבן... ריכטיקער געזאגט, װי הוני 
המעגל, װי יענער אין דער לעגענדע, האב איד אויף דער װאר געמאכט ארום 
זיד א קרייז, א מחיצה, װאס קײגער קאן ניט אריבערטרעטן. איר דערמאנט 
זיד, אין יענעם קרייז איז חוני אפגעשלאפן גאנצע זיבעציק יאר... אזא רע־ 
טונג פאר דער נשמה - איינשלאפן, אי-יבגראבן זיד אינעם אויסלײזנדיקן 
ניט־װערן. א, װען ניט די דערװאכונגען! נאר מיר גײט סיי װי קײן זאד 
מער ניט אן. 

- אט װעגן דעם טאקע האבן מיר זיד געאמפערט שוין דעמאלט, װען 
עס זענען נאד קײן געטאס ביי אונדז ניט געװען, - צינדט זיד אן דער ױנג 
אינעם פעלצל. - איד מײז אויד דעם שטרייט ארום מיינע פערזן. איר האט 
דעמאלט געפסקנט, אז דאס זענען באמבאםטישע שורות, הוילע טענדענץ. 
כ׳בין בעת־מעשה געװען אין כעס אויף אייד, אבער שפעטער פארשטאנען: 
ס׳פעלט אין מיינע שורות דאס פינטעלע, די ראזשינקע, װאס זאל זײ פאר־ 
װאגדלען אין דיכטונג. װאס קאן מען טאן, ניט אלע זענען באשאנקען מיט 
טאלאנט. און פון דעסטװעגן נעם איד ביז היינט די פעדער אין האנט, װען 
ס׳איז נײטיק. 

ער װערט אנטשװיגן. אויד מאלקינד שװייגט. זיין אויסגעטריקנט פנים, 

די איינגעקריצטע גלי.יכגילט־קנײטשן אויפן הויכן שטערן, װאס איבער 
אים איז פארגלױוערט געװארן דער גראער שוים האר, די אראפגעלאזטע 
װלעס, די בלויע קישעלעד אובטער די אויגן, די פארפרעסטע ליפן - אלץ 

װייזט אויף דעם, אז ער קלייבט זיד ניט רעדן, שוין אפגערעדט - פירן 
א װיכוח. 

װערט זיין בעל־שמועס אבגרייפעריש: 

- שרגיבער מאלקינד! און װאס איז מיט דער צייט און מיט די װעלט־ 
געשעענישן ז מיר דאכט, אז איר זענט ניט װי-יט אװעק פון אי-יערע װערק - 
ניט אויפגעהערט דרעמלען צװישן אי-יערע ״אויף די חורבות פון לעבן״. מעגן 
ארום אי-יד זיד קערן װעלטן, קװיקט איר זיך אן אויפהער מיט דער ביטערער 
װי-יניקײט פון דער לופט, װעלכע ס׳אטעמען די אומבאהאלפענע, דעקאדענ־ 
טישע פערסאנאזשן פון אייער בוד ״די לעצטע ילדן״... 

- דאס איז אלץ װאס איר װילט מיר זאגן ן 

- נאד א פאר װערטער. אמת, איר האט דערפילט, אז עס רוקט זיד אן 
אויף דער װעלט און אויף אונדז ױדן עפעס גורלדיקס, אנטשײדנדיקס, און 
זענט, װי איר זאגט אלײן, אנטלאפן, אין ילאוש און רעזיגנאציע האט איר גע־ 
זוכט א באהעלטעניש פון די שטורעמס, א כלומרשטע רעטונג פאר דער נשמה. 
אויך איצט צאפלט איר זיך א פארלוירענער, הגם דאס לעבן גופא האט 
א סד דערװיזן. 

מאלקינד ענטפערט אלץ ניט, אבער מיט זיין גאנצן מהות װיל ער דער־ 
װי-יזן, אז ער צאפלט זיך כלל ניט. בלויז היינט אין אװנט האט אים דער 
שלימזל ארויסגעשלעפט פון זי-ין װינקל, אן א ציל ארומגעטריבן... מאל־ 
קינדס קאפ ציט זיך אריין אין די אקסלען, באהאלט זיד אינעם אויפגע־ 
שטעלטן קאלנער פון מאנטל, דעקט זיך איבער מיט די צעשויבערטע פאט־ 
לעס האר, װאס די שי-ין פונעם ליכטל פלעכט זײ דורך מיט פעדעם ליכט 
און שאטן. 

- איר הערט, שרי-יבער מאלקינד! - װערט די שטים פונעם ױנג אינעם 
פעלצל נאד מער מאנענדיק. - איר זענט בי-י אונדז אין געטא דער אײנ־ 
ציקער שרייבער מיט א נאמען, מיט פראפעסיאנעלער פראקטיק. בלי-יבן פון 
די לעצטע איז צו עפעס מחײב. פארצײכנט אלץ, װאס ארום אונדז טוט זיד. 
שרי-יבט! זי-יט א װירדיקער עדות פון אונדזערע איבערלעבענישן. ברענגט 
אייערע כתב־ידן, מירן זײ באשטאטן אין זיכערע הענט. 

- הא! - מאלקינד קוקט לאנג און דורכדרינגלעך אויף דעם, װאס 

דער פרי.יז 5 ון יעגעם ברוים 


מאכט אים דעם אומגעריכטן און זײער דרײסטן פארשלאג. 

ניט צום ערשטן מאל פארלאנגט מען דא פון אים, ער זאל שרייבן. עס 
פארפאלגט אים ממש א יןד מיט אן אש־קאליריק פנים, מיט אן ערגעץ אין 
דער װייט געװענדטן בליק. װען זײ זאלן זיך ניט באגעגענען, שטײט יענער 
צו מיט דער טענה: ״שרניבט איר? פארשרייבט! זאל אונדזער בלוט ניט 
פארזינקען אן א שפור, װי װאסער אין זאמד!״ און אט, װידער דאס זעל־ 
ביקע - ער זאל שרניבן! גאט אין הימל, װי קאן מען אנקלײדן א ליטע־ 
רארישן לבוש פאקטן, װאס ליגן אויף יענער זי-יט פונעם מענטשלעכן פאר־ 
שטאנד, אויף יענער זייט פון ליטערארישע גרענעצן ? דאנטע ז ביי דאנטען 
איז דער גיהנום אן אלעגאריע, א פרוכט פונעם דמױן, און דא איז עס װירק־ 
לעכקײט, אין װעלכער דער בעסטיאלישסטער אומזין װערט רעאלע װאר... 
האט שוין װער געפרװוט שרייבן אונטער א פארמאסטענער האק איבער זיין 
קאפ ? דער קוילער שעכט און דער שרייבער זאל צו דער זעלביקער צייט 
שאפן קונסט־װערק... און בכלל, צו װאס שרי_יבן, אז מיט די כתבים, מיט 
דעם שרי-יבערס מארך פון די בײנער װעט מען אונטערצינדן שייטערס 1 ! 
פון דעסטװעגן פאדערט מען פון אים - שרייבן! אט, דער ױנגער מאן, 
װאס רופט זיך זאליע, שלאגט פאר אויסצוהיטן די כתב־ידן... און װער 
זענען עס די ״מיר״, אין װעמענס נאמען ער רעדט י 

און יענער, װי ער װאלט זיך אנגעשטויסן אין מאלקינדס מחשבות, 
װערט, װי ס׳זעט אויס, נאכן ײשוב־הדעת מיט זיך אלײן, אפנהארציקער: 

- מיר האבן פאר אייך קײן מורא ניט. כ׳װעל רעדן אפענע דבורים. מיר, 
כ׳מײן זיך און מיינע חברים, זיצן ניט מיט קײן פארלײגטע הענט. פאר־ 
שטײט איר שוין ? דאס זעלביקע װילט זיך הערן פון אייך. לאזט עפעס איבער 
פאר דער געשיכטע... מען דארף זיך אפטער באגעגענען. לאמיר עס ניט אפ־ 
לײגן. פאראן א סך װעגן װאם צו רעדן, װאס צו טאן. 

״װאס טאן? אין געטא עפעס טאן?״ מאלקינדן פאלט איין א חשד: 
אפשר װיל מען אים פראװאצירן ? אט דער־א האט אקערשט גערעדט א לשון 
פון א פראסטאק און פלוצעם גיט ער זיך אן פאר א ליטעראט, שיט מיט װויל־ 
קלינגעװדיקער מליצה. זיין זאליע איז געװען פון אן אנדער טײג גע־ 
קנאטן. 

און דער װאס האט זיד אנגעגעבן פאר זאליען, לאזם ניט נאד: 

- ריזיקירט ו קוקט ניט, װאס כ׳בין געװען א ביםל העזהדיק. געפרוװט 
שפילן א פראםטן חי־וקים. געװאלט צוציען אייער אויפמערזאמקײט. א 
מאל, װי איד געדענק, האט איר ארויסגעװיזן אינטערעס פאר אונטער־ 
װעלט־טיפן, געקליבן און פארעפנטלעכט פאלקלאר... נאר לאמיר עס איבער־ 
לאזן אויף מארגן, פאר נאכט, אט דא־א. פארגעדענקט דעם װעג... 

דאם װאס האט פאסירט, איז טאקע געשען אויף דער װאר, צי ס׳איז 
אן אויסטראכטעניש פון זי-ין דולן קאפ? װייל אויבן, צװישן די זעלביקע 
צעדרויבלטע װאלקנקנוילן, שניידט זיד נאד אלץ דעם װעג דאס ביז העלפט 
אפגעגריזשעטע פנים פון דער לבנה. דער װינט צופט מיט רוגזה מאלקינדס 
האר, און די עזותדיקע קעלט קערט מעשים אונטער די פאלעס פון זיין פו־ 
נאנדערגעשפיליעטן מאנטל, אלץ װי געװען, בלויז די פלוצעם דערזעענע 
פינקלענדיקע אויגן פון עפעס א פערםאנאזש אין זיינעם א ראמאן פאר־ 
פאלגט אים און אין אלע מחשבות מישט זיד אריין די שטים פון דעם ני_יעם 
זאליען אין פעלצל - אזא האפערדיקע, אי-ינגעגלויבטע אין זיד, זיכערע, 
גאר ניט ענלעד אויף דער שטים פון יענעם אין בוד. זי, די שטים, לײגט 
ניט קײן אכט אויף דעם, אז איר שעפער האט גאר קײן כוח ניט עמעצן 
אויסצוהערן, זיד פארטראכטן איבער װעלכע ניט איז ענינים. צו װאס, צו 
װען? ער װעט גלייכער שוין אזוי ארומבלאנקען איבער די געםלעד פון 
דער גוססדיקער געטא, פארבייגײן די איינגענױרעטע שטיבלעד, דעם 
שטעכלדראטענעם צוים, װאס האט, װי מיטן שארף פון א הלף, אפגעשניטן 
די געטא פון דער גארער װעלט... 

- שטײן, ױדע ו - גיט עס א גרילץ אין דייטש. - װאס זוכסטו בי-ים 
צוים ? 

א סנאפ ליכט װארפט זיד פלוצעם אויף מאלקינדן. ער פארשטייט: ם׳איז 
א דייטש, א װאכמאן. ם׳טוט אים א זעץ אין מוח, אז ער איז אן א היטל, און 
איז זיכער, אז דאס איז שוין דער סוף צו זיין בינטל יארן. פארטײדיקט ער 
זיד ניט. ער װיל בלויז אויפשטעלן דעם אמת: 

- ניט געקראכן צום צוים. גאט באהיטו נאר פארבייגעגאנגען.., פון 
דער װייטנס... 

- לייגסט נאד, שמוציקער הונט! - טוט מען א ריטשע אין דייטש שוין 
הארט לעבן אים. 

דאם לאמטערנדל אין דער האנט פון װאבמאן פארשלינגט דעם םנאפ 
ליכט, װאם האט געהאלטן אי-ינגעקלאמערט מאלקינדן. ארום װערט שטאק 
פינצטער, גלי-יד די װעלט װאלט זיך אפגעטובלט אין שװארצן טינט. אז 
מאלקינד איז נאד מסוגל עפעס צו זען, שטעלט פעסט די האלבע לבנה, װאם 
כאפט זיד ארוים פון אוגטער א װאלקן און באלי-יכט דעם װאכמאן מיט דער 
אנגעשטעלטער ביקס. 

א שאם, א דונער. מאלקינדם הארץ צאפלט אויף און רי-יסט זיד ארויס 
מיט װײטיק פון דער ברוסט, װעלנדיק ערגעץ זיד אויסבאהאלטן. נאר עמע־ 
צער פארקייכט זיד איבער אים אין א געלעכטער. 

״װאם טוט זיד דא ז״ - מאלקינד עפנט פאמעלעד די אויגן. ער דער־ 

זעט א שנייפלעק, דערפילט די קעלט פון דער ערד, צו װעלכער ער איז 
צוגעהאפטן. ניט אנדערש, אז א גס. די קויל האט אים ניט געטראפן! גײט 
דאס נאקעטע לעבן אין אים באלד ארויס מיט זיין פיקחות; מען דארף מאכן 
דעם אנשטעל פון א טויטן, װארטן, דער רוצח זאל זיד אפטראגן. 

װידער פריטשמעליעט מאלקינדן א סנאפ ליכט. און װידער הילכט איבער 
אים א שני-ידיקער געלעכטער, באגלייט פון װערטער: 

- זיד דערשראקן ? פול די הויזן, װאס ? כא־כא־כא... - און װי מיט 
א בייטש דערלאגגט א שמיץ איבערן געלעכטער דער באפעל: - אויפשטיין! 
צום קאמענדאנט! 

שװערע דומפע קלעפ פאלן אויף מאלקינדן, צװינגען אים אויפשטײן. 

- אזוי, אזוי, מארש, מארשו - גװאלדעװעט דער דיימש, באגלײטנ־ 

דיק איטלעד װארט מיט א שטוים מאלקינדן אין זייט, אין רוקן. אזוי לאנג, 
ביז בײדע טרעטן אריבער די שװעל פון א לײדיקן, געראנמנן, העל־באלויכ־ 
טענעם צימער. 

דא בלייבט מאלקינד שטײן, װארט. די שיין אין צימער - װי זי װאלט 
אים אנגעשאטן זאמד אין די אויגן. 

- אכטונג! - דערהערט זיד אן אויסרוף. 

עס קומט אן א הויכער, שטאלטנער מיליטער־מאן אין א גרינער אוני־ 

פארם מיט א שװארצן קראגעלע און בלישטשעדיקע קנעפ אויפן מונדיה אויף 
זיין דינער נאז זיצן גרויסהאלטעריש אין גאלד איינגערעמלטע ברילן, דורך 
װעלכע עס שפריצן מיט פאראכטונג א פאר גרינע אײגלעך. ער װענדט זיך 
צום װאכמאן: 

- װאס ברעגגסטו מיר דאס מיסט ? איך אי-יל גאר אין קאזינא. 

- דער דאזיקער לומפ איז געקראכן דורכן צרים, הער קאמענדאנט! - 
ראפארטירט דער װאכמאן, אויםצלענדיק זיך מיט א פארריסענעם קאפ. 

- עך, קראוזע, - שמײכלט דער קאמענדאנט, - צי װעט אזא שיים־ 
מאיאר עפעס זוכן אויף יענער זי-יט ? אומזיסט דרײסטו מיר דעם קאפ צוליב 
איבעריקע צװײ בארדעל־קופאנעס... 

מאלקינד שפיצט זיך אן. הײסט עס, ס׳איז אמת! עס באשטעטיקן זיד 
די קלאנגען, אז פארן ברענגען א לעבעדיקן ילדן, װאס איז געקראכן דורכן 
צוים, באקומען די װאכלייט פינף אומזיסטע קופאנעם אין מיליטערישן 
שאנדהויז, בעת פאר א דערשאסענעם בי-ים שטעכלדראט - בלויז דרי-י... 
אט פאר װאס דער װאכמאן האט געהירזשעט און געפרײט זיך. 

א ניט־גוטקײט ביז צום ברעכן דערפילט מאלקינד, אנקוקנדיק דעם 
װאכמאן, װאס שטײט מיט אן אראפהענגנדיקער אונטערשטער ליפ, װי א 
הינטל אויף די היגטערשטע לאפעס, בעת עס דערװארט, זי-ין האר זאל אים 
צװוארפן א חםד־גאב. די ניט־גוטקײט מילדערט א קאפ דער אגבליק פונעם 
קאמענדאנט, זי-ין איגטעליגענטער און סאלידער אויסזען, די אין גאלד אי-ינ־ 
גערעמלטע ברילן. אזא אײנער װעט פארשטײן, װי ס׳איז באמת געװען. 
נעמט מאלקינד זיך פארענטפערן: 

- אנטשולדיקט, כ׳בין ניט געקראכן, פארבייגעגאנגען בלויז. 

דער קאמענדאנט טוט א רודער מיט זיינע לאנגע הענט, כאפט ארויס 
פון קעשענע א פאר גרינע זאמשענע הענטשקעס און נעמט זײ פאװאליע 
ארויפצלען, צוגלעטנדיק יעדן פינגער. 

- היטלערס א זעלנער זאגט גיט קײן ליגן, קרעציקער הונט! - פלאצט 
ארויס דער קאמענדאנט און צװײ פייערדיקע פעטש, פון לינקס, פון רעכטס 
קלינגען אפ אויף מאלקינדס באקן. דערנאך צעשרייט זיך דער שררה אויפן 
װאכמאן: - אז איך האב גאר קײן צי-יט גיט צו פארנעמען זיך מיטן שי-יס־ 

דרעק: געמעגט אים, אײזל, אװעקלײגן אויפן ארט און שוין. אלץ די 5 אר־ 
פלוכטע איבעריקע צװײ קופאנעס! װארף ארגין דעם פארלייזיקטן לומפ 
אין... נו, געפין דארט אינעם נייעם געטא־פערטל א פאסיקע שװיינעלאך. 
און מארגן װעט ער שוין דערצײלן, פאר וואס ער איז געקראכן דורכן צוים 
און צו װעמען ער איז געגאנגען אין שטאט: ער װעט שוין דערצײלןו 

אינעם לעבעדיקן קבר איז די פינצטערניש א פולשטענדיק בלינדע. אי־ 

נעם לעבעדיקן קבר איז די סטעליע נידעריק - זיך ניט אװעקצושטעלן. די 
װענט זענען אײז־קאלט, ענג צונויפגערוקט - זיך ניט א דרײ צו טאן. 
מאלקינד קארטשעט זיך צונויף אויפן דיל. זי-ין גאנצער קערפער ציטערט, די 
אברים צוקן און ער קאן זײ ניט באהערשן. ס׳איז אים קאלט, שוידערלעך 
קאלט. נאר די באקן פלאמען. עס ברענט אויף זײ די חרפה פון באקומענע 
פעטש. אבער מארגן װעט קומען דער אויסלײזנדיקער סוף, דער םוף, דער 
סוף... דער קאפ ניכטערט זיך א ביםל אוים און מאלקינד קאן צוגויפנעמען 
די געדאנקען... װען ער זאל דארפן באשרייבן די לעצטע שעהען פון זי-ינעם 
א פערסאנאזש, װאס איז אריינגעפאלן אין אן ענלעכער לאגע, װי דער מחבר 
איצט, װאלט ער מסתמא אנגעהויבן אזוי: 

״דאס ענגע טויטקעמערל האט אים ארומגעהילט מיט א געדיכטער חש־ 
כות, ארומגעפאנצערט מיט א טויבער שטילקײט. אין דער דאזיקער חשכות, 
אין דער דאזיקער שטילקייט איז צי-יטיק געװארן די שעה פון חשבון־הנפש. 
װי א רי-יפע פרוכט האט זי געהאלטן אט־אט ביים אפרי-יסן זיך פון צװי-יג 
פון דער צי-יט, גרײט א פאל צו טאן אין שויס פון דעם פארמישפטן - געם 
מיך, בייס איין, װי דעמ עפל פון עץ־הדעת... און דאס גאנצע לעבן זי-ינס אויף 
דער ערד האט זיך גענומען פונאנדערװיקלען װי די טאשמע פון א מטוש־ 
טש־פי-יגפולן פילם״... 

ביגי דעם פארהאלט זיך מאלקינד. עס װערט אומקלאר די זעונג. בלויז 
זיין אײגעגער טרויעריקער סוף, װי דער ארומגעגריזשעטער עפל פונעם עץ־ 
הדעת, הענגט אים פאר די אויגן... 

אזוי אויסטערליש האבן זיך איבערגעפלאכטן די געשעענישן הי-ינט 
אװנט. אזוי אומזיגיק האט ער זיך אריינגעפלאנטערט אין א צרה. מארגן 

וזעט מען אים נעמען אויפן פארהער, מען װעט דערגײן, אז ער איז געװען 
א שרי-יבער• א, זײ װעלן זיך ניט קאנען אגפרײען, די די.יטשן, מיט דער 
מציאה, װאס איז אזוי אומגעריכט אריינגעפאלן צו זײ אין די הענט. עפעס 
א קלײניקײט, א שרייבערו מען װעט עס מעלדן װייטער, העכער: אזוי און 
אזוי. אזא און אזא שרייבער איז אוי&געדעקט געװארן. דער װאכמאן װעט 
אװדאי באקומען א צולאג פון נאך פינף קופאנעס, און אים, מאלקינדן, װעט 
מען נעמען פייניקן... 

װעמען געהערן עס די גאלדענע װערטער, אז פונעם לארבערבוים פון 
דער קונסט קאן מען ניט אפרייסן קײן אײן בלעטל, ניט באצאלנדיק דערפאר 
מיטן לעבן ?•.. איצט איז געקומען זיין רײ צו צאלן. מען װעט אים פייניקן, 
ער זאל ארויסגעבן זיין פרוי און קיגדער, װאס דארפן אומגעבראכט װערן 
צוזאמען מיטן הויפט פון דער משפחה. קײנער וועט ניט גלייבן, אז ער 
האט ניט קײן הײם און קײן משפחה. דעריבער װעלן די מחבלים אים נאך 
מער פייניקן. זײ װעלן פאדערן, ער זאל אפגעבן זיינע לעצטע מאנוסקריפטן. 
און קײנער װעט גיט גלייבן, אז ער האט אין געטא זיך ניט צוגערירט צו 
דער פעדער. זײ וועלן אים פי.יניקן... נאר מארגן אװנט וועט אלץ שוין 
זי-ין פארענדיקט. מען װעט זי-ין צעקאטעװעטן קערפער אװעקפירן הינטער 
דער שטאט, צום שייטער, אויף װעלכן די געסטאפא ברענט אירע קרבנות. 
ער װעט ארויפגײן מיטן רויך, דער װיגט װעט זי.ין אש צעװײען און אויס, 
אויס מיטן שרייבער מאלקינד. ״פיניטא לא קאמעדיא״... און דער װײטיק 
פון פארגײן אן א שפור צעכליפעט זיך אין זי-ין הארץ... װאלט ער כאטש 
געהאט געשריבן אין געטאו די נאציס האבן שטענדיק מורא געהאט §אר 
ביכער. זיינע שריפטן װאלטן דעם קאמענדאנט אריינגעבראכט אין גרימ־ 
צארן. עס װאלט אבער דעם דייטש שוין קײן זאך ניט געהאלפן - זי-ינע, 
מאלקינדס, כתב־ידן געפינען זיך אין זיכערע הענט!.. 

דער מענטש מיטן נאמען זאליע מאנט גאר, פאדערט: כאטש א טרוקענע 
גביעת־עדות!.. אלע, אלע זענען קעגן אים! דער קאמענדאנט בכבודו־ובעצמו 
טוט אים אן שפאגל־נייע אינקװיזיציע־שיד, שנורעװעט זײ צונויף. די אינע־ 
װײניק אנגעהאקטע טשװעקעס שטעכן דורך דאס פלײש §ון די פיס, דרינגען 
אדורך די בײנער אזש ביזן מארך... ביזן מארך... 

מאלקיגד כאפט זיך אויף. ליגט ער שוין לאנג אזוי װי אן ארויסגעשליײ 
דערטער גאך א שיפבתד אויף א ברעג פון שװארצן אייז ? דארף ער נאך 
לאנג אזוי ליגן מיט פארפרוירענע פיס און װארטן, עס זאל אנפויזען דער 
באגינען און מאכן א סוף צו זיין לייב־און־לעבן ז װעט עס אפשר זי_ין דער 
באגינען, מיט װעלכן ער פארענדיקט זיין בוך ״די לעצטע ילדן״ז א, ער 
פארגעדענקט גאנץ גענוי: 

״ערגעץ אין די פארהוילעגישן פון דער ערד ד.אט עס א קרעכץ געטאן: 

עך, עך • נעפלען האבן אויסגענאגט די נאכטיקע חשכות, און דאס גללענדיקע 
אפל פון א העלער ריזן־באשעפעניש האט געגומען ארויסקוקן פון אונטער 
דעם הימלראנד... גרויס און אײנזאם האט געסטארטשעט אינעם נעפל א 
געבויגענער ילד, דער לעצטער פונעם ילשוב - מיט א קלומעק אויף דער 
פלײצע, אנגעלענט אין א סוקעװאטן שטעקן. ס׳ד.אט ניט געוװסט דער ייד, 
וװד״ין דעם טראט צו װענדן, מחמת אומעגדלעך §יל װעגן האבן זיד גע־ 
קרײצט אינעם פיצל באדן, אויף װעלכן ער איז געשטאנען. אומענדלעך 
פיל װעגן, װאס האבן אין ערגעץ ניט געפירט... האט ער א קרעכץ געטאן, 
װי איבערענטפערנדיק דעם פארהוילענעם קול פון דער ערד: עך, װעלט, 
אונטערגאנג װאס דו ביסטי״ 

װײ, װײ, װיפל מען האט בשעתו ארום דעם געשטרייט... 

- מאלקינד, מאלקינד.• - א שטראם פרישע לופט ברענגט מיט זיך צו 
טראגן דעם אויסרוף פון זיין נאמען. - אהער, שנעלער • 

מאלקינד צאפלט אויף, שפארט זיך צו צו דער װאנט. שוין ז מען װײסט 
אפילו װי ער הײסט. און װידער: ניט ער - דאס נאקעטע לעבן אין אים, 
װאס האט שוין װיפל מאל זיך געהאט צעבונטעװעט קעגן דעם אומװילן 
פון זי-ין באפעל־געבער, שטעלט א פארצװײפלטן װידערשטאנד דער קראפט, 
װאס קומט אים ארויספירן צום לעצטן גאנג. 

- קומט, זאגט מען אייך: - באפעלט אין ילדיש אן אומגעדולדיקע אומ־ 
באקאנטע שטים. 

און אז ער רופט זיך אלץ ניט אפ, נעמט מען אים שלעפן מיט כוח. מען 
שטעלט זיין שלאבעריקן גוף ארויף אויף שטאלצן און מען צװיגגט אים 
גײן. ניט ער, עמעצער טוט עס אנשטאט אים. ער שלעפט זיך בלויז נאך. 

א חלום, צי װאר, צי אן אויסטראכטעניש 5 ון זיין דולן קאפ ? זאלבע־ 
דריט זיצן זײ אויף ניט קײן געהובלטע, מיטן טרעפקן האלץ־גערוך שמעקנ־ 
דיקע ברעטער: מאלקינד, דער זעלביקער בחור אינעם שאפענעם פעלצל און 
עפעס א דריטער, אומבאקאנטער מאנצביל מיט װאנצעס - דער זיצט א 
ביסל אפגערוקט פון בײדן. אנטקעגן, אין א קלײנער נישע, ברענט א ליכט, 
װאס באשיינט א געװעלב, א שטײניקן פונדאמענט. זײ געפינען זיר, קענ־ 
טיק, אין א קעלער־באהעלטעניש, אין א ״מאלינע״, װי מען רופט עס אין 
דער געטא, אראפגעלאזט זיך דורך אן אויסטערליש געדרײטער לאד, גע־ 
פויזעט אויף אלע פיר. 

ערשט איצט באגרייפט מאלקינד, אז עס איז געשען עפעס אומגעהי-יערס. 

- װאס האט איר געטאן ? ו - כאפט ער זיד פאר די שלײפן. 

-פשוט, געראטעװעט א מענטשן פון אומקום, - ענטפערט רוןק דער 
װאס אינעם פעלצל, און דערגיט מיט שטאלץ: - דערצו נאך א שרייבער! 
דערצי נאד א יןדישן שרייבער! 

- װאסערע װיצן מאכט איר, ױנגערמאן ? ! - שפרינגט מאלקינד אויף, 

וויל ערגעץ לויפן. דער צו װעמען ער רעדט, פארשטעלט אים דעם װעג מיט 
אויסגעשפרייטע העגט. זאגט מאלקינד שטרענג: - פאר אזוינע חכמות 
קאנען זײ אפװישן די געטא. אומשולדיקע װעלן לי-ידן צוליב עפעס א געװעזן 
שרי-יבערל, צוליב עפעס אן אראפגעפאלן פון בוים פארטריקנט בלעטל. איר 
פארגעסט, אז אלע צאלן דא פאר אײנעם! לאזט, לאזט׳ איך מוז צוריקגײן, 
מוז זיד איבערגעבן... אן אומגליק אויפן כלל װעט איר ארויפברענגען! 

מאכט צו אים דער בחור אינעם פעלצל: 

- װאס שײד דעם כלל, װעלן מיר שוין דאס מאל זארגן. אן אראפגעפאלן 
בלעטל, זאגט איר? אויך אזא האט זיין װערט. ער קערט אום דעם באדן 
פרוכפערדיקײט... לאמיר ניכטער באטראכטן די זאך. פארשטײט, אויב זײ 
קלייבן זיד ליקװידירן די געטא, דארפן זײקײן צוטשעפענישן ניט האבן. 
אויב עס האלט גאך ניט דערבי-י, װעלן זײ דעם ענין מיט אי-יד אראפשלינגען. 
איר׳ט זען, אלײן דער קאמענדאנט װעט די זאך צערי-יבן. אזא בזױן פאר 
אים: געטא־אסירים האבן פארשטאפט דאס מויל בי-י זי-ינעם א װאכמאן, 
באפרי-יט פון קארצער א ױדן. איר׳ט זען, דער קאמעגדאנט װעט װעלן פאר־ 

גלעטן די גאנצע געשיכטע. װען ניט, קאן ער זיך דערדינען א לוסטרײזע 
צום מיזרח־פראנט, ס׳הײסט אן אומזיםטן בילעט אױף יענער װעלט... מיר 
דארפן, דער ענין זאל דורכגײן אן טומל. װען ניט, װאלט דער װאכמאן 
פארזוכט דעם טעם פון א שארפן מעסער. מיר דארפן געװינען צי-יט, כאטש 
נאך א ביסל צניט. אי-יער גליק, װאס זײ האבן 5 אר א צי.יטװי-יליקן קארצער 
באגוצט עפעס א שטעלכל... 

- פון װאנען ט׳איר געװוםט ך - פרעגט מאלקינד מיט חשד. 

- מיר װײסן אלץ, װאס געשעט אין געטא. 

- אזוי גאר... זאגט דעם אמת, איר האט מיך ארויסגעשלעפט אויס מורא 
טאמער פלאפל איך ? הי-ינט האב איך אפשר צו פיל געזען... 

- נײן, - צעשמײכלט זיך דער, װאס אינעם פעלצל, - איר׳ט דאך ניט 
געװוסט, אז איר האט געהאלפן שטופן א װעגל מיט װאפן. 

- װאס ? - קארטשעט מאלקינד זיך אזש איין, שװייגט, שװי-יגט און 
נעמט גאר זיך פארענטפערן: - פארשטײט איר, כ׳האב געטראכט, אז איר 
ראנגלט זיך פאר אן איבעריקער שעה הינטיש לעבן. מאטערט זיך צוליב 
בעבעכעס, װאס װעלן אייך אפשר ניצן א טאג אדער צװײ. כ׳האב פאראור־ 
טײלט אי-יך, אייערע בידנע השגות. עך, שרי-יבער מאלקינד, אן אויסגעגאנ־ 
גענער לוח ביסטו... נאר נײן, ניט אין גאנצן אויםגעגאנגען. איר זאגט, אז 
דארט איז געװען װאפן. כ׳האב געהאלפן שטופן, ס׳הײסט - צוגעלײגט א 
האנט... 

- פון אי-יך, - װערט אויפגעלעבט מאלקינדס בעל־שמועס, - פון אי-יך 
דארף מען דערװארטן אן אנדער האנט, די האנט פון א שרי-יבער. דאס איז 
א חשובער קעמפער, װען ער צילט ריכטיק. 

וױדער שרי-יבן! װאס באשרי-יבן ? װײפולע זעונגען, קאשמארן, הארבע 
װאר? און װו איז דער אויםװעג פון דאזיקן שרעקלעכן װירװאר? אפשר 
װידער אנטלויפן, פארשװינדן... האלט מען אבער היינט אװנט אין אײן 
פארשטעלן דעם דאזיקן אויסװעג. נעמט מאלקינד שטאמלען: 

- זאליע, מיין בלוט און פלײש... 

רייסט אים איבער דער בחור אין פעלצל: 

- זייט מוחל, ניט זאליע. כ׳הײס דא װיטעק. 

צער אויף מאלקינדם פנים, געבראכנקײט אין די װערטער, װעלכע ער 
ברענגט ארויס מער צו זיך, װי צו עמעצן א צװײטן: 

- ניט מער זאליע... װיטעק ? א גוילשער נאמען• אפשר א ליטװישער 
גאר - װיטאס ? און אפשר לאטײן - װיטאע. ס׳הײסט לעבן, לחײם, װאס ? 
א חוזק - לעבן, װען א װעלט טוקט זיך אין טויט... װיטעק... איי, אי-י, דיי 
קאנספיראציע... 

- הערט אוים, חבר מאלקינד, - מישט זיך אים אריין אין די רײד און 
אין די מחשבות דער בחור אינעם פעלצל, װאס האט צום ערשטן מאל 
זיך געװענדעט צו מאלקינדן, אנרופנדיק אים ״חבר״. - איר דארפט טאקע 
װיםן, מיט װעמען איר האט צו טאן: מיר זענען פארטיזאנער. 

עס ענדיקט זיך אויסשמעלצן דער חלב ארום דעם ברענענדיקן קנײטל, 
װאס פילט אן דעם חלל מיט א געדיכטער שיין, װי מיט א גרוי־געלבלעכן 
שטויב. צי איז שטענדיק אין דער שעה פון מישפט איבער א גאנץ מענטשן־ 
לעבן אנגעפילט דער חלל מיט אזא־א שטויב און אזא־א שטימונג ? 

מאלקינד שפירט בפועל־ממש ווי זי_ין לעבן ווערט איצט ארויפגעלײגט 
אויף דער װאגשאל. עם װערט ארויסגעטראגן דער פסק־דין, צי ס׳איז װערט 
דאס, װאם מען האט געטאן פאר אים. דער אנגעקלאגטער באקומט באלד 
דאס לעצטע װארט. מאלקינד גרײט זיך ארי-ינטאן אין אים אלץ, װאם דארף 
געזאגט װערן. װײסט ער ניט פון װאס אנצוהויבן. די עטלעכע צעשויבערטע 
פראזעס פארענדיקט ער: 

- הערט איר, איר האט מיך באמת אויסגעלײזט פון דער לײבנגרוב. אין 
אזא בלוטיקער צי-יט אויסגעלײזט... גלײבט מיר, איך בין אזוי מיד, אזוי 
מיד... און װאס טראכט איר װי-יטער צו טאן ? 

- איר פארלאזט זיך אויף אונדז ? - פרעגט דער מענטש, צו װעמען 
ער װענדט זיך, װי צו א ריכטער. 

װי ניט האבנדיק קײן ברירה, נעמט מאלקינד שאקלען מיטן קאפ אויף 
״יא״. 

דער בחור אינעם פעלצל שטײט אויף, טוט א וװנק צום צװײטן מיט 
די װאנצעס, װאס איז די גאנצע צי_יט געזעסן װי א זייטיקער, און פאר־ 
שװינדט. דער צו װעמען דער װונק האט געגאלטן, שפרײט אויס אויף דער 

באנק א בגד, דרײט צונויף א צוקאפנם און מאכט צו מאלקינדן: 

- כאפט א דרעמל. מאכט עס נאר בקיצור. איצט זענט איר אין מיין 
דעה. בגי אונדז, פארשטײט איר, איז דיסציפלין. הייגט ביי נאכט שטײט 
אונדז נאך פאר דאם אמתע שטיקל ארבעט. מיר װארטן אויפן סיגנאל... 

מאלקיגד שפארט זיך געהארכיק צו. די כוחות רינען אים אויס, װי 
טראפנס פון אן אויסגעקװעטשטער לימענע. א זעלטענע שטילקײט הילט 
אים אי-ין, א שוץ קעגן אלע ספיקות, זארגן און װאקלענישן. און דאס גאנצע 
לעבן זי-ינס, קרוב צו די פופציקער, איז איצט אלט געװען בלויז אײן אװנט 
און א כזית נאכט. דארף ער אנהײבן װי אן עופעלע לערנען זיך גײן, שטעלן 
טראט ביי טראט. װי א זיבנטאגיק קעצל אויפרייםן די אויגן און דערזען 
די װעלט, באמערקן, אז אפילו הינטערן שטעכלדראט בארוןקן זיך ניט 
מעגטשן. זײ לעבן, שטופן װעגעלעך, גרייטן װאפן, שטעלן זיך אנטקעגן דער 
רישעות. דאם איז מענטשלעך. בלויז ער, מאלקינד... מען האט אים אין געטא 
די גאנצע צי-יט אונטערגעהאלטן - װער מיט א ביםן ברויט, מיט א טעלער 
זופ, װער מיט א גוטער עצה. מען האט אים ניט אײן מאל ממש געצוװנגען 
פארקריכן אין א באהעלטעניש בעת מענטשן־כאפענישן און פארטיליקונג־ 
אקציעס. הי-ינט האט מען אים פון א זיכערן טויט געראטעװעט. און אלץ דער־ 
פאר, װייל ער איז א שרי-יבער, װייל ער דארף געבן לשון זײערע אלעמענס 
ליידן און טרוימען, װי-יל ער דארף אנשרי-יבן זײער צער־ און צארן־מגילה, 
זײער צװאה פאר קינדס־קינדער... ביז איצט האט ער אלעמען אנטוישט. 
אויך זיך בתוכם. זיין שאפן - דאס טייערסטע װאס ער האט פארמאגט - 
געלאזט אי-ינדארן. זיך ניט צוגערירט אין געטא צו דער פען... און דא, 
באלויכטן פון בלענדיקע לאמפן, דערשייגט אין פולן גלאנץ דער געטא־ 
קאמענדאנט מיט די גאלד־אי-ינגערעמלטע ברילן און ס׳נעמען האגלען קנאקנ־ 
דיקע פעטש. פארקייכנדיק זיך פון געלעכטער, כאפט ער אן מאלקינדן און 
װערגט... 

- שא־א, שא־א, חבר שרייבער! - דערהערט ער איבער זיך א הײזע־ 
ריקלעך קול. 

געעפנט די אויגן, זעט מאלקינד, אז ס׳איז דער מאנצביל מיט די 
װאנצעס. 

- א בײזער חלום, צי װאס ? - פרעגט יענער. 

- ניט קײן חלום, - שאקלט מאלקינד מיטן קאפ אויף ״נײן״. 

און ס׳טוט אים הנאח, װען ער דערמאנט זיך אינעם קאמענדאנט, װאס 
האט װילד געריטשעט, געװאלט אים דערשטיקן. געװיס װעט ער האבן, 
דער קאמענדאנט, א ביסל זארג צוליבן פארשװינדן פון אן ארעסטאנט. 
אבער אזוי צו גװאלדעװען, בושעװען... סי-ידן ער װײסט שוין װער ס׳האט 
זיך ארויסגעגליטשט פון זיינע הענט. איז דען ער, מאלקינד, אזוי געפער־ 
לעך דעם נאצי ? א, װען ס׳איז טאקע אזוי! 

דעם סוף פון זיין חשבון מיט זיד און מיט דער װעלט מאכט שוין מאל־ 
קינד איבערקומענדיק א פארפלאנטערטן אונטערערדישן װעג, װאס האט 
משמעות געפירט דורך קאנאליזאציע־רערן, װי-יל דארט חאט עס דעם 
אטעם פארכאפט, און געבראדזשעט האבן זײ איבער שמוץ און בלאטע. 
ארויסגעקראכן אויף דער פריי דורך א ברונעם ערגעץ אויסער דער געטא. 

די שטאט איז שוין װי-יט הינטער זײ. אטעמט זיך לייכטער. דער װינט 
בלאזט אין רוקן, װי אין א זעגל, און העלפט שפרייזן. מאלקינדס באגלײטער, 
אנגעטאן װי א פויער, גײט בײ דער זייט. אױך ער, מאלקינד, טראגט שטױול, 
א דארפיש טולעפל מיט א גערוך פון שעפסנפעל. ער טוט אומגערן א טאפ 
די ברוסט - ניטא, ניטא די געלע לאטע! 

און אויבן הענגט דער פארװאלקנטער הימל נאך אלץ א צעפליקטער אויף 
שטיקער און ס׳ציטערן אין זי-ינע ריסן פארלוירענע דימענטן - שפעטנאכ־ 
טיקע, גוסםע שטערנדלעך. דאס שטיקל לבנה - מיד, אויסגעשעפט - ליגט 
שוין באלד אויפן ראנד פון דער ערד, װי אויף א פלאכטע. 

״די לבנה ענדיקט זיך, - טראכט מאלקינד, - אינעם מולד װעט זי זיד 
באנייען, אויף ס׳ני-י געבוירן װערן. אויך מיט אים האט אזא נם פאסירט. און 
װאס װי-יטער ?״ די דערװארטונג שרעקט און פרײט צוגלי-יך. 

די צװײ מעגער שװי-יגן דעם גאנצן װעג. א ױדיש װארט טאר ניט אויפ־ 
קלינגען אין דער לופט. פארטיפערן זײ זיך אבער אין א װאלד, האלט מאל־ 
קינדם באגלײטער ניט אויס און זאגט אין מאמע־לשון: 

- אונדזער װיטעק, װען ער דארף ניט בלייבן אין געטא, װאלט אי-יך 
אלײן באגלײט. איך האב נאך דארט א װייב, א קינד. ביז איצט זײ אויס־ 

געהיט. געטאן פונקט קאפויער, װי די יעקעם האבן געהײסן.״ מײן עצה: 
טוט אויד אזוי. 

מאלקינד גיט א מורמל: 

- אונדזערע טאטעס װאלטן געזאגט, אז איר פארדינט די גרויסע מיצװה 
פון מתיר־אסירים. 

- װאם זאגט אירי - פארשטײט יענער ניט. 

- כ׳מײן, איר װי-יזט וװנדער. 

- מיר װי-יזן װאס מיר קאנען, - ענטפערט דער באגלײטער. - מיר 
װייזן, אז נאך אלעמען האבן מיר היטלערן אין דר׳ערד. 

א סטעשקע אינעם געדיכטן בי-ינאכטיקן װאלד. א װינט לויפט אום איבער 
די בײמערקרוינען און שושקעט זיך אומרױק מיט זײ. אונטער די פיס טרעש־ 
טשען צװי-יגן. נאר מאלקינדן דאכט זיך, אז דאס הערט ער, װי ס׳ברעכט 
זיד דער קרייז, אין װעמענס שוץ ער האט געגארט איבערשלאפן כאטשבע 
זיבעציק יאר. דער קרייז ברעכט זיד. און הינטער אים ליגט די שװעל פון 
א ני-יער װעלט. מאלקינד טרעט זי אריבער, געפירט פון ני-יע י?דן, ני-יע 
מענטשן. 

- װי מײנט איר - פאפיר, א פען צי א בלייער װעלן זי-ין ? - פרעגט ער 
זיין באגלײטער. 

- װי דען, לאזן א שרייבער אן זיין קלאפער־געצייג ? - ענטפערט 
יענער. - אגב, װעלן מיר, מםתמא, נאד האבן צו טאן אײנער מיטן צװײטן: 
איד בין א זעצער... 

ערב־טאג בלי-יבן זײ שטײן פאר א קלײן, צװישן בײמער און קוסטעס 
באהאלטן שטיבל. און, פארשטײט זיך, ס׳באגעגנט זײ א בילעריי. אויף די 
קולות פון דעם צוגעקײטלטן שומר עפנט זיד די שטובטיר. 

- זייט געגריסט, אנטאנאס! - טוט מאלקיגדם באגלײטער א זאג 
אין ליטװיש צום הויכן, מגושמדיקן מענטשן װאם באװי-יזט זיך אויפן 
גאנעק. 

- ביטע, - בעט זײ אריינגײן א טיפע ברוםטיקע שטים. - האט אי-יך 
קײנער ניט באמערקט י לאמיר האפן, אז קײנער. 

בעת אלע געפינען זיך אין דער טונקעלער, מיט װארעמקײט און מיט דעם 

ריח פון פארראשטשינעט ברויט אנגעזעטיקטער שטוב, דערקלערט מאלקינדס 
באגלײטער דעם בעל־הבית: 

- איד טראג ןיד באלד אפ. װיטאס, אויב ער׳ט קאנען, װעט נאך היינט 
אריבערקומען, װעט מען װיסן, װאס װייטער צו טאן. און אט דא, אנטאנאס, 
בלי-יבט ביי דיר א חבר. מען טרויט דיר אן א חשובן מענטשן, א שרייבער. 

- א, ביטע, ביטע, א! - בלייבט הענגען אין דער טונקעלער װארעמ־ 
קײט דער ציטער פון א באסאװער סטרונע. 

מאלקינד שטײט א פארטי-יעטער. איז טאקע פאר אים אויס געטא, אויס 
יחידישע אפגעזונדערטקײט, אויס אײנאלײניקײט ? װידער לעבן ? דאס לעבן 
גײט װייטער ? צי אפשר, אפשר הײבט זיד עס פאר אים ערשט אן ?.. 

שוין עטלעכע טעג װי מיר באקומען פיגקטלעך אונדזערע ברויטפארציעס, 
באקומען זײ צו דער צייט און אפילו א ביסל גרעסערע װי אונדז קומט 
לויט דער אפיציעלער נארמע. 

װײסט איר, װאס עס באטי_יט א פענעץ ברויט פאר שטעגדיק הונגעריקע, 
דורד שװערער קאטארגע־ארבעט אויסגעשעפטע מענטשן? ברויט - נאד 
דעם װי מען האט דריי מעת־לעת אונדז געהאלטן אין געטא אויף א ביסל 
אפגעקאכטע קרויטבלעטער: און איצט האט מען צו דער גענוג בידנער אבער 
דאד פולער פארציע ברויט צוגעװארפן א שטיקל פערדנפלײש, א מעסטל 
קארטאפל, עטלעכע בורעקעס... 

װעלכע השערות זענען ניט ארויסגעזאגט געװארן אין שייכות דערמיט! 

- מען נעמט זיד אן אונדזער קרױודע. 

- דער אינטערנאציאנאלער ״רויטער קרײץ״ האט זיד סוף־פל־סוף 
אריינגעמישט. 

- נאד זי-ין פינצטערער מפלה ביי מאסקװע הײבט היטלער אן מורא 
צו האבן פאר פאראגטװארטלעכקײט... 

אזעלכע און אנדערע אויסטי-יטשן האבן ױדן געגעבן דער פלוצעמדיקער 
״פרייגיביקײט״ פון די נאצישע מושלים. און װײניק װער ס׳האט געוװסט, 
אז קײן שום הויכפאליטיק האט דא ניט געשפילט די מינדסטע ראלע און אז 
דאס שטײט גאר אין צוזאמענהאנג דערמיט, װאס פון געטא זענען פאר־ 


55 



מאיר יעלין 


שוװנדן דער פרויעךדאקטער ז. און דערנאך - זיין משפחה. 

לאמיר דא פרװון אויפשטעלן דעם דאזיקן צוזאמענהאנג. 

מיר װעלן זיד ניט פארהאלטן אויף די אינטימע באצןונגען פונעם פאר־ 
פלעגונגס־מייסטער, ס׳הײסט, פון דעם שפייז־אינטענדאנט גינטער קװאטשקע 
מיט זיין סעקרעטארין קאטרין ראו. ניטא אין דעם קײן אויסטערלישס. זינט 
עס עקסיסטירן שעפן און חנעװדיקע סעקרעטארינס, אזוי לאנג װײסט די גע־ 
שיכטע צו דערצײלן פון קעגנזי-יטיקע סימפאטיע־פעדעם, װאס נעמען זיך 
װעבן אין זײערע הערצער, װארפן זיד אריבער פון אײן הארץ צום צװײטן, 
קניפן זיך צונויף אײנער מיטן אנדערן, פארפלאנטערן זיד אפט מאל... 

און אז עס גײט מלחמה, און אז דעם פירערס ארמײען זענען געבליבן 
שטעקן אין קלעם פונעם רוסישן װינטער, איז װאס ? טאר שוין דעריבער 
ביי די דייטשישע מיליטער־לייט אינעם הינטערלאנד ניט בלייבן קײן ארט 
פאר נארמאלע מענטשלעכע געפילן און גלוסטענישן? גינטער קװאטשקען 
איז געװען באשערט צו בלייבן װי-יט פון פראנט, װייט פון טויטגעפארן און 
דערצו נאך פארנעמען א װיכטיקן פאסטן. ס׳איז ניט זיין שולד, װאס ער האט 
מזל און קאן קריגסצי-יט האבן צו טאן מיט גרויסע פאדריאדן שפי-יזפראדוקטן. 
ער איז, פארשטײט זיך, צופרידן, דאנקט דעם אלמעכטיקן אין הימל און זי-ינע, 
קװאטשקעס, שעפן אויף דער ערד פארגעסט ער אויך ניט, באמיט זיד, זײ 
זאלן בלייבן צופרידן פון זײער אונטערגעארדנטן. ער צװינגט זײ ניט לאנג 
צו װארטן אויף א פלאש עכטן קאניאק, א שאכטל אריגינעלע האװאנער 
ציגארן אדער א פלאקאן פראנצויזישן פארפום. די שעפן זי-ינע באקומען רע־ 
גולער ברױולעך פון דער הײם, אין װעלכע מען גיט צו װיסן, אז דאס פעקל 
שפעק, פוטער אדער די גערײכערטע גענדז זענען דערהאלטן געװארן אין 
בעסטער ארדענונג. און אויב ער קאן דאס אלץ באזארגן פאר זייטיקע מענ־ 
טשן, טא װאס איז דער וװנדער, אז ער װייזט ארום אויפמערקזאמקײט צו 
זיין חנעװדיק־זיסער סעקרעטארין, קאמבינירט אויס פאר איר צירונג, טי-יערע 
קלײדער און פעלצן... 

נאר דאס אלץ איז אגב־אורחא, אזוי צו זאגן - פארבי-יגײענדיק. קײן 
דירעקטע שייכות צו אונדזער דערצײלונג האט עס ניט. א דירעקטע שי-יכות 
האט געהאט דער צארטער גלעט פון די װארעמע פרויען־פינגער, װאס 

קװאטשקע האט פלוצעם דערפילט אויפן הוילן גאקן. דעם צארטן גלעט האט 
באגלײט א געמורמל פון אנגעפארבטע פולבלעכע ליפן, גנביש צוגעדריקטע 
צו זנין אויער: 

- גױני, װעסט װערן א פאפא... 

קװאטשקע האט זיד אנגעשפיצט. א פיינע געשיכטע, אויף ס׳ניי װערן... 

אין מיזרח־פרייסן האט ער איבערגעלאזט א געזעצלעכע פרוי מיט צװײ 
פלאקס־האריקע ילנגלעך. 

- װאס ביסטו אזוי אויפגערעגט, גױנײ איד שװער, ס׳איז פון דיר 
און נאר פון דיר... 

די סעקרעטארין האט זיד טועה געװען. דעם פארפלעגונגס־מי-יסטער 
האט עס א הײב געטאן, ניט װייל אים האט עפעס אומאנגענעמס איבערראשט. 
ער איז ניט געװען פון די, װאס ערגערן זיד, נעמען זיד שטארק צום הארצן. 
ער איז אויפגעשטאנען, כדי זיד צו באפרייען פון דער װארעמער פרויענהאנט, 
װאס איז אים איצט געלעגן אויפן נאקן, װי אן איבעריקע לאסט. 

גינטער קװאטשקע איז געװען הויד, ברײטפלײציק, גוט אפגעפיטערט. 
דער האלצדיל האט אזש געקרעכצט אונטער זיין האמעטנעם טראט. ער האט 
פון אויבן אראפ באטראכט זיין סעקרעטארין װאס האט װי א פארשולדיקט 
קעצל, זיד צונויפגעצויגן, צילנדיק אין אים דעם דורכדרינגלעכן גלאנץ פון 
אירע גרין־גרויע אויגן. אנגענומען זי פארן קין, אויפגעהויבן מיט א שארפער 
באװעגונג איר העל פנימל, האט ער צו װיסן געטאן: 

- קיטי, דאס װעט קײן מאל ניט געשען! איד װעל עס שוין באזארגן! 
געזאגט און א גוטמוטיקער שמײכל האט פארגאסן זי-ין פלײשיק פנים, אין 

װעלכן עס זענען אין גאנצן איינגעזונקען געװארן זי-ינע טיף ארי-ינגעזעצטע 
װאסערדיקע אײגלעף. פון די דינע טרוקענע ליפן איז פארשוװנדן דאס לעצט 
ביסל בלוט. אויס ליפן, אויס געזיכטשטריכן. א גלאנציקע הויט האט שטי-יף 
ארומגעצויגן קװאטשקעס פנים, דעם גלאט געגאלטן שארבן. אויסגעטײלט 
האט זיד בלויז די פולבלעכע רונדע נאז... 

קװאטשקע איז קײן מאל ניט געװען בארעדעװדיק. ער האט זיד ניט גע־ 
רימט מיט זיין מאכט און זיינע מעגלעכקײטן. נאר אז ער פלעגט שוין 
מעלדן, װאס ער האט בדעה צו טאן, האט מען געמעגט זיד פארלאזן: עס איז 

פעסט, װי צוגעטשװעקלט. מחמת װאס קאן זיד קריגסצי-יט, װען אלע זיצן 
אויף שפי-יזקארטלעד, פארגלייכן מיטן בוח פון אומבאשרענקטן דיספאנירן 
מיט ברויט, פעטס, גרינװארג, צוקערז דורד זיינע הענט גײט אויד שפײז 
פאר די קריגס־געפאנגענע, פאר דער געטא. װער װעגט, װער מעסט און װער 
פון די פארשפארטע הינטערן שטעכלדראט װעט זיד דערװעגן אים צו קאנט־ 
ראלירן י ער איז א כל־יכול און טוט װאס ער האלט פאר נײטיק. 

איצט דארפן מיר א קוק טאן אויף דער צװײטער הויפטפיגור פון אונדזער 
דערצײלונג. מיר טרעפן אים, דעם דאקטער ז., אינעם ביידל אויפן פעלד, 
וװ עס װערן דורכגעפירט ערד־ און בעטאן־ארבעטן. דאס ביידל, צונויפ־ 
געקלאפט פון ניט קײן געטעסעטע ברעטער, איז באשטימט אויף צו האלטן 
דארט די ארבעט־מכשירים. דער דאקטער ברענגט אבער אהער אויד די 
פארוװנדיקטע אדער שלאף־געװארענע ילדן בעת דער צװאנגסארבעט, די 
אלע װאס נײטיקן זיד אין דרינגנדיקער מעדיצינישער הילף. 

בעת די טיר פונעם בי_ידל האט זיד אויפגעריסן און אויף דער שװעל 
איז אויסגעװאקסן דער פארפלעגונגס־מי-יסטער, האט דער דאקטער זיד 
געװארעמט בי-ים בלעכענעם אײװעלע, האלטנדיק בײדע הענט אויסגע־ 
שטרעקט צום צעעפנטן טירל. דאס פי-יער האט מיט א בראנדזענער שי-ין 
אפגעגאסן דעם װייסן באנד מיטן רויטן קרײץ אויפן דאקטערס ארבל. 

דערזען דעם קרײץ, איז קװאטשקען געװען קלאר, אז ער האט געפאקט 
דעם װעמען ער זוכט. 

דער דאקטער און די עטלעכע אנדערע ױדן זענען אויפגעשפרונגען פון 
די ערטער, אראפגעכאפט די היטלען און זיד אויסגעצויגן. דער די-יטש האט 
אן װערטער, מיט א וװנק װי צו הינט, געגעבן א צײכן אלעמען, אויסער 
דעם דאקטער, זיד אפצוטראגן און אלײן ארי-ינגעשפארט זיד אין בי-ידל. 

- ביסטו עס דער פרויען־ארצט ? - האט קװאטשקע מיט חשד באקוקט 
דעם קלײנוװקסיקן מאנצביל מיטן פארגרעבטן, טונקלהויטיקן פנים און 
געקרייזלטע שװארצע האר. - ביסטו עס ז איד האב געהערט פון די-ינע 
ברידער, װאס ארבעטן דא... א, זײ לויבן דיד, װי דעם בעסטן ספעציאליסט 
אין שטאט. און אזא האב איד נײטיק. 

- איצט פארנעם איד זיד ניט מיט קײן גינעקאלאגיע, - האט דער דאק־ 

טער געענטפערט אין א גוטן דייטש. - איר אלײן האט פארבאטן. 

קװאטשקע האט זיך געמאכט ניט הערנדיק. ער האט װויל־ױנגעריש זיד 
אנידערגעזעצט רייטן אויף א בענקל און בכױון געלאזט דעם דאקטער שטײן 
מיטן היטל אין דער האנט, כדי אונטערצושטרייכן יענעמס מינדערװערטי־ 
קײט און רעכטלאזיקײט. 

- דאס װאס דו פארנעמסט זיך ניט מיט דער ספעציאליטעט דיינער, האט 
ניט קיין באדײטונג. פאר א האלב יאר צי עפעס מער פארגעסט מען ניפ 
אזוינע זאכן. איך, װען ס׳איז געװען דערלויבט, האב שטענדיק גענוצט נאר 
מדישע ערצטע. יא, איך האלט שטארק פון זײ. זאגאר היינט־צום־טאג... 

אין קעגנזאץ צום װערטלעכן באטייט פון זיין פאמיליע־נאמען, האט 
קװאטשקע פי-ינט געהאט א סך צו פלאפלען. ס׳האט אויסגעזען װי ער װאלט 
דורך זי-ין שפארעװדיקײט אין רײד געװאלט דערװייזן, אז ער טראגט אזא 
נאמען צופעליק. אויך מיטן דאקטער האט ער געמאכט בקיצור, אים דער־ 
קלערט, אז ער דארף האבן זי-ין הילף צו ״באזי-יטיקן די מיספארשטענדעניש, 
װאס האט זיך באקומען בי-י א דאמע דורך אירע באצװנגען מיט א מאנצ־ 
ביל״. 

דער דאקטער איז אויך ניט געװען פון די בארעדעװדיקע. ער האט אן 
לאנגע שהױת, ניט אכטנדיק װער עס װענדט זיך צו אים, אפגעענטפערט 
קורץ און שארף, אז דאס קאן גאר ניט קומען אין באטראכט. 

קװאטשקעס געדולד האט אויסגעזען ניט אויסצושעפן. אויך דאס מאל 
איז אים שװער געװען צו דערצארענען, כאטש אויף דער חוצפהדיקער אומ־ 
געהארכיקײט פונעם מדן האט ער געהאט די פולע רעכט שארף צו רעאגירן. 

- אלזא, באטראכט זיך ביז מארגן, - האט ער אויפשטײענדיק, רװק 
פארענדיקט דעם שמועס. - מארגן קום איך װידער. איך װיל נאר אונטער־ 
שטרייכן, אז די באשפייזוגג פון געטא ליגט אין מי-ינע הענט. 

און שוין דעם זעלביקן טאג האט געפעלט אין יעדער ברויטפארציע 
פון די געטא־אסירים אפשר א העלפט װאג. דערצו נאך איז דאס ברויט 
געװען פארשימלט. 

״איז עס שוין א נאכװײעניש פון זיין הי-ינטיקער באקאנטשאפט?״ - 
האט דער דאקטער איבערגעטראכט און איז געקומען צום אויספיר, אז אזוי 

איז עם טאקע. צי קאן ער אבער, צי מעג ער העלפן די צוררים, זייגע דם־ 
שונאים ? פון מאראלישן שטאנדפונקט װאלט עס געװען א חזיריי, פון רײן 
פערזענלעכן - א משוגעת זיך אריינצולאזן מיטן די-יטש אין גליטשיקע 
עניגים. נײן, ער װעט אים ניט העלפן, ניט טאן קײן טובה. 

אויף מארגן האט ביים דאקטער זיך נאך מער געשטארקט די איבערציי־ 
גונג, אז דאס פארערגערן פלוצעם די אזוי שוין גענוג נעבעכדיקע באשפי-יזונג 
איז א רעזולטאט פון זיין עקשנות. פון דעםטװעגן האט ער דעם פארפלע־ 
גונגס־מייסטער, װאס האט זיך מטריח געװען צו קומען נאכן ענטפער אויף 
זיין נעכטיקער אויפפאדערונג, בײזלעך דערקלערט: 

- ערשטנס, האב איך ניט קײן איגסטרומענטן... און דערלויבט מיר צו 
רעדן א§ן: אפשר װער איך פראװאצירטז כ׳װײס, ילדן איז פארבאטן צו 
געבן מעדיצינישע הילף אריער. און דאס נאך - אזא הילף... כ׳װײס, אי-יערע 
געזעצן פארבאטן שטרענג, זײער שטרענג אזוינע אפעראציעם. 

װי נעכטן, איז קװאטשקע געזעסן רייטנדיק אויפן בענקל, די פאלעס פון 
גריגעם לעדערנעם מאנטל האבן געגרײכט דעם דיל. דאס שטייפע אוניפארם־ 
היטל איז געװען פארריםן אויף אויבן מער װי געװײנטלעך און פון זיין פנים 
איז ניט אראפ די שמאלציקע מינע. הײבן די שטים, אנשרעקן דעם דאקטער 
האט ער ניט געװאלט, עס ניט געהאלטן פאר צװעקמעםיק. האט ער אויפ־ 
שטײענדיק, מױשבדיק־װײך געלאזט װיסן דעם קלײנוװקסיקן אי-ינגעשפארטן 
מענטשל: 

- אלזא, איך װעל מיט דיר זיך ניט אמפערן. ניט אנװענדן קײן געװאלט. 

איך װיל דיר נאר זאגן, אז װען דו װעסט זיך אנטשליסן, װעסטו זיך לאזן 
פון אונדזערן א פאסטן פירן דירעקט צו מיר אין דער אמטשטוב. בעסער 
גלייך אין דער פרי, װעט בלייבן אין אונדזער דיספאזיציע דער גאנצער טאג. 
כ׳פארשפאר דיך צו װארענען, אז איך האב ליב ראיעלע ארבעט, װײניק טומל 
און ס׳זאל שטרענג אפגעהיט װערן די מעדיצינישע געהײמניש. אויף ילדן 
פארלאז איך זיך. כ׳האב צו זײ דעם פולן צוטרוי. און איך װעל שוין די געטא 
ניט פארגעסן. כ׳װעל זאגאר צװוארפן אייך עטװאס צוגאבלעכע שפי-יז. 
װאס איך קאן, װעסטו זען. נו, גענוג, איך האב פיינט פיל צו קװאטשן. 

װאס קװאטשקע איז געװען בכוח צו טאן, האט די געטא באלד דערפילט: 

דרי-י טעג אן א ביסן ברויט און בלויז אויף א מוטנער פליסיקײט מיט ארומ־ 
שװימענדיקע קרויטבלעטער... 

אװעק זענען דריי טעג, דרי-י קורצע, כמורע װינטערטעג, דריי אומ־ 
ענדלעך לאנגע, קאשמארפולע װינטערנעכט. מענטשן האבן זיך געקארטשעט 
אין הונגערװײען. קינדער האבן ממש געצאנקט אויף די אויגן. 

אויפן פערטן טאג, גאנץ פרי, װי נאר ער איז מיט דער בריגאדע געבראכט 
געװארן אויפן ארבעטפלאץ, האט דער דאקטער זיך געלאזט אװעקפירן צום 
פארפלעגונגס־מייסטער. מיט א רענצל נײטיקסטע מכשירים און מעדיקא־ 
מענטן אין האנט, די בגדים, אויף װיפל מעגלעך - אויסגערײניקט, די שיך - 
אפגעפוצט, איז ער געשטאנען אנטקעגן דייטש, װאס איז צעשמאלצן געװארן 
פון צופרידנקײט. 

- אזוי, אזוי, פיין, זײער פיין. מיר דארפן דאס מאכן זײער דיס־ 
קרעט, - איז קװאטשקע, באנעצנדיק מיטן שפיץ צונג זיינע ליפעלעך, 
גלי-יך צוגעטראטן צום ענין. - די שטאט קענסטו ? 

- דא געבוירן, דא אפגעלעבט מיינע דריי און פערציק יאר. 

- אלזא פי-ין, גוט, אויסגעצײכנט. פאר װאס זאגסטו ״אפגעלעבט״ן 
דו װעסט לעבן, לעבן. באלד גיב איך דיר אן דעם גענויעם אדרעס. דארט 
װארט שוין די פאציענטין. איך האב געוװסט, אז דו װעסט קומען. און כ׳װעל 
די-ין געפעליקײט פארגיטיקן. זע נאר... 

באקװעם איינגעמאסטעט זיך אינעם פאטעל ביי זיין שרי-יבטיש, האט 
קװאטשקע דריי מאל א פאטש געטאן מיט די הענט און אויסגערופן: 

- װערנער! 

ס׳האט אויפגעפראלט אײנע פון די פיל טירן אינעם געראמען קאבינעט 
און צום פארפלעגונגס־מי-יסטער איז צוגעגאנגען א ױנג סאלדאטל. בלי-יבנדיק 
שטײן פאר איפ, די הענט צוגעפלעטשט צו די זייטן, האט ער א קנאק געטאן 
מיט די אפצאסן און אויסגערופן: 

- צום באפעל• 

- װאס איז דארט מיט דער שפי-יז־פארזארגונג פון געטאז - האט 
קװאטשקע אן ערנסט פארטראכטער ארויסגעזייט. - זײ באקומען עפעס 
ניט די פולע נארמע און דאס ברויט, זאגט מען, איז עטװאס פארשימלט. ניט 

גוט אזוי. װי ס׳איז באשטימט, אזוי דארף פארטײלט װערן. דערצו איז איצט 
װינטער. דער מענטש נײטיקט זיך אין מער קאלאריעס. גיט זײ ארויס װאס 
זײ קומט פערדנפלײש, קארטאפל, בורעקעס... 

װען דער סאלדאט האט װידער אויסגערופן ״צום באפעל״ און אויפן וװנק 
פון זי-ין שעף זיך אפגעטראגן, האט קװאטשקע, פארגלאצגדיק די אויגן, 
געזאגט צום דאקטער: 

- זעסט, איך האלט װארט. איצט װייז דו װאס דו קענסט. 

אין די רײד איז קװאטשקע אויפגעשטאנען, צוגעגאנגען צום דאקטער 
און גענומען אפרייסן דעם צוגענײטן שאנדצײכן, דעם געלן מגן־דוד, §ון 
דעם ױדם רוקן. 

דער דאקטער איז געשטאנען אפהענטיק, מיט אן אראפגעלאזטן קאפ און 
אויסגעזען נאך קלענער װי ער איז. 

- װאס װארטסטו? - האט קװאטשקע א װארטשע געטאן. - דאס 
שי-יסדרעק פון דער ברוסט װעסטו זיין אזוי גוט אלײן אראפנעמען. 

- מען קאן מיך פארהאלטן. איך זע אויס טיפיש... און אן די צײכנס, 
אויב מען װעט מיך פארהאלטן... 

- ביסטו געגאנגען שאכערן, אי_ינהאנדלען ברויט ביי ספעקולאנטן. דאס 
איז אן אפטע דערשיינונג. װײניק אייערע טוען עס ? אנדערע פאלן ארי-ין, 
אבער דו זיי רו?ק. אין א נויטפאל בין איך דא און װעל העלפן. דיר, דיינע 
פאמיליע־אנגעהעריקע... האסטו זײ נאד ? 

- א פרוי, צװײ קינדער. 

- זעסט. האסט פאר װעמען צו לעבן און זארגן. זיי רװק. איך בלי-יב 
קײנעם ניט שולדיק. כ׳װעל אויך דיך ניט פארגעסן. פארגעדענק נאר גוט 
דעם אדרעס, װו דו דארפסט קומען. הער צו און פארגעדענק... 

אונטערן קעפל ״די פרעכהי-יט פון א יןדישן אונטערמענטש״ האט אויף 
מארגן זיך באװיזן אין דער ארטיקער די-יטשישער טאגצייטונג פאלגנדיקע 
אינפארמאציע: 

״נעכטן פאר נאכט איז אין מיטן גאס דערשאסן געװארן א ױדישער 
אונטערמענטש, װאס האט זיך געהאט אומלעגאל ארויסבאקומען פון געטא 

אן די געלע צײכנס (ער האט זײ געהאלטן אין קעשענע) און זיך ארומגע־ 
שלעפט איבער דער שטאט, באטרעטגדיק זאגאר די טראטוארן. ביים פאר־ 
שולדיקטן איז געפוגען געװארן זי-ין קעגקארטע, װעלכע האט פעםטגע־ 
שטעלט די אידענטיטעט פונעם ילדן און זיין מעדיצינישן בארוף. אין זיױ 
טעקע האט ער געהאט גינעקאלאגישע אינסטרומענטן און מעדיקאמענטן. 
דאס לאזט מאכן דעם אויספיר, אז זײער באזיצער האט זיך געהײם באשעפ־ 
טיקט מיטן דורכפירן אבארטן בי-י פרויען פון דער אומבאוװסטזיניקער בא־ 
פעלקערונג. דער װאכזאמער דייטשישער אפיציר, הער גיגטער קװאטשקע, 
האט פארהאלטן דעם דאזיקן געפערלעכן פארברעכער און אים ליקװידירט, 
װען יענער האט געפרװוט אנטלויפן. אזוי דארף געהאנדלט װערן! אנט־ 
שײדן, שטרענג און אן מיטלײד! עס איז נאר צו באוװגדערן, װאס דער ױד, 
װאס האט אויסגעזען װי א טיפישער פארשטײער פון זיין ראסע, איז אױף 
זיינע גענג איבער דער שטאט ביז איצט ניט פארהאלטן געװארן דורך די 
פאטריאטיש געשטימטע און פאטערלאנדםטריגיע בירגער און ניט איבער־ 
געגעבן געװארן דער פאליציי״. 

װעגן דעם אז די געסטאפא האט דעם זעלביקן אװנט ארויסגעפירט פון 
געטא און אומגעבראכט דעם דאקטערס משפחה ״אלם שטראף פארן פאר־ 
ברעכן פונעם פאמיליע־הויפט״, האט די פרעסע פארשװיגן. 

דער אײנציקער עדות פון קװאטשקעס און פרי-ילין ראוס בשותפותדיקן 
סוד איז ליקװידירט געװארן. דער פארפלעגונגם־מייסטער האט אן איבעריק 
מאל דערװיזן זיין סעקרעטארין, אז מען קאן זיך אויף אים פארלאזן. די 
אומאנגענעמע געשיכטע איז אראפ ביי זײ בײדן פון דער טאג־ארדענונג 
װי ניט געװען, 

און כאטש א װארט װאס װערט געגעבן ילדן, זענען דעם פירערס מיליטער־ 

לי-יט ניט מחויב צו האלטן, האט קװאטשקע דאס מאל אפגעװייכט פונעם 
כלל. אמת, דא איז ניט געגאנגען אינעם צוזאג א י?דן. ער האט גאר אפגע־ 
דאנקט דער השגחה פארן חסד, װאס זי טוט און װעט נאך טאן מיט אים, 
קװאטשקע האט דעמאנסטרירט עכטן ריטערלעכן גרויםמוט: א גאנצע 
װאך פינקטלעך ארויסגעגעבן דער געטא שפייז. מער נאך - צוגעװארפן 
די אויםגעהונגערטע מענטשן הינטערן צוים עטלעכע הונדערט איבעריקע 

לעבלעד ברויט• אײגנטלעך האט ער פשוט אומגעקערט א טײל פון דעם, 
װאס ער האט פרלער גיט דערגעבן און שוין געהאט עס צוגעגרײט אפצוזעצן 
אויפן שװארצן מארק. 

שוין עטלעכע טעג װי מיר באקומען פול אונדזער בידנע שפי-יזנארמע. 

מיר קריגן אפילו גרעסערע, װי אונדז קומט, ברויטפארציעס. אין שייכות 
דערמיט האט װער ניט װער גענומען מאכן זיך אילוזיעס, בויען אפטימיסטישע 
פראגנאזן. און נאר געצײלטע מענטשן, װעמען דער דאקטער ז, האט געהאט 
פארטרויט זי-ין סוד פארן ארויסגײן צום לעצטן מאל אין שטאט אויף ארבעט 
און װעלכע ער האט געבעטן ניט צו פארלאזן זיין משפחה - נאר זײ האבן 
געװוסט דעם אמתן פרי-יז פון דאזיקן ברויט. 

אין דער פרי 

און װידער א מאל איז פארהויבן געװארן די נאצישע האק. דאם מאל - 
איבער א קלײנעם הייפל מענטשן, װאס איז בעת די פרןערדיקע ״רײניקונ־ 
גען פונעם מיזרח־רוים״ געבליבן ניט בארירט. לפנים װעגן איז נײטיק 
געװען א באגרינדונג פאר דער עקסטערמינאציע אויף יענער װעלט. האבן 
די מחבלים פארקאטשעט די ארבל און אין עיגול פון זײער טיױולאניש 
טועכץ באלד טאקע אריינגעשלעפט (װעמען דירעקט, װעמען אומדירעקט) 
דרי-י מענער, צװײ מײדלעך און אן עלטערע פרוי. 

צװײ פון די מענער - דער רעליגיעזער ראש און פאקטישער מנהיג פון 
דער קאראןמער עדה, דער כאכאם סימאן טארטאל און דער היסטאריקער־ 
ױדאלסט זלמן נאװיטש - געפינען זיך איצט אין װעג. דער דריטער מאנצ־ 
ביל, דער אנפירער מיטן ״אמט פאר ראסן־היגיענע״ ביים היטלעריסטיש־ 
אקופאנטישן געביטס־קאמיסאריאט, מארטין בייל, װארט אויף זײ בײדן ביי 
זיך אין קאבינעט. 

אײנס פון די מײדלעך, די קאראןמערין תמר, לעבט שוין לאנג ניט. דאם 
צװײטע מיידל, לאה נאװיטש, מיטן געפעלשטן פאםפארט אויפן נאמען פון 
דער קאראלמערין בלאנע קירנאװיטש, איז פארשפארט אין א צעל פונעם 
געסטאפא־קעלער. 

די עלטערע פרוי, די קאראלמערין אסנת, געפינט זיך לעצטנם שטענדיק 
אין דער קענעסע, דעם קאראלמישן געבעטהויז, װען ס׳איז נאר לײדיק פון 

מענטשן. דארט איז זי אויך איצט, בעת די צװײ מענער זענען אונטער־ 
װעגנס, אין א שװארץ טיכל און אין א לאנג שװארץ קלײד פאלט זי פורעים 
אויפן רויטן טעפעך לעבן עמוד און שריגיט בקולי־קולות צום גאט פון 
אברהם און משה רבינו, זײ זאלן רחמנות האבן און העלפן, העלפן, העלפן... 

ס׳איז סוף ױלי. ס׳איז אין דער פרי. די זון האט נאך ניט דערגרײכט 
דעם הויכפונקט פון איר היינטיקער ממשלה און שוין באװיזן אנגללען דעם 
דרויסן װי א בראטקאסטן. װערט טאקע טארטאל צעפארעט, אן אנגעטא־ 
נענער פון קאפ ביז פוס אין שװארצן - אין א הארטן הוט מיט שטייפע, אויף 
ארויף פארבויגענע ראנדן, אין א לאנגן סורדוט, פון װעלכן עס שטעקט 
ארויס דער אנגעקראכמאליעטער קראגן פון א ווייס אייבערהעמד. ער 
טראגט הויכע שװארצע קאמאשן... 

פון צי-יט צו צייט כאפט ער א קוק אויפן זײגער. צו פרי קומען איז א 
פחיתת־הכבוד פאר זנין שטאנד, אפילו פאר זיין הדרת־פנימדיקן אויסזען. 
אויף צען א זײגער איז ער באשטעלט. די-יטשן האבן ליב פינקטלעכקײט, 
מוז מען קומען גענוי צו דער צייט, און ס׳גײט זיך שװערלעך. קענטיק, ס׳איז 
ניט קײן שפאס איבערצושפרייזן זיבעציק - די גרענעץ פון זיקנה. יא, די 
עלטער מערקט זיך ניט בלויז אין דער געדיכטער, כמעט גראער בארד, פון 
וועלכער עס פארשווינדן די לעצטע שווארצע האר. און דװקא איצט, ווען 
ס׳לעכצט זיך נאך זיסער בין־השמשותדיקער שלװה, דארף ער אויסשטײן 
שװערע נסױנות, אפשר די שװערסטע אין זיין געראנגל פארן קױם פון דער 
קלײנער עדה, װעלכע ער פירט דורכן לעבנס־געװירבל קרוב פערציק יאר. 
אויך היינט שטײט אים, א פנים, פאר א נייער און זײער הארבער געפעכט 
פאר איר גורל. א מאל װאלט ער ניט געשלעפט זיך צו פוס, װאלט געדונגען 
א דראשקע. איצט, מלחמה־צייט, איז ניטא קיין אנדער ברירה ווי גיין צו 
פוס און קומען פינקטלעך. א שטאלטנער, הויכוװקסיקער, פאררייסט ער מיט 
חשיבות דעם קאפ... 

דער צווײטער מאנצביל, נאוויטש, מיט די געלע מגן־דודס אויף דער 
אי-ינגעפאלענער ברוסט און אויפן געבויגענעם רוקן, גײט, װי ױדן װערן 
איצט געצוװנגען, אין רינשטאק. קנאקנדיק מיט די באטשוועקלטע זוילן 
אינעם טראטואר, שפאנט פון דער זייט זיין קאנװאיר. די ביקס - אונטערן 

דער פרניז 6 ון יעגעם ברויט 


ארעם, שלאכטגרײט. זװהין מען סירט אים, שטויסט זיך נאװיטש אן. און 
װאס אים שטײט פארו עך, גאטו גאט, אין װעמען ער גלייבט שוין ניט 
צענדליקער יארן. ציט ער נאך טיפער אריין אין די פלײצעס דעם קאפ, אויף 
װעלכן ס׳איז נאכלעסיק ארויפגעטאן א צעשמאטעט היטל. (געטא־אסירים 
טארן, װי באוװסט, ניט ארומגײן אין דרויסן בגילוי־ראש.) שרומפט זיד 
איין דער גוף אינעם שטארק אפגעטראגענעם, אויף די קנעפלעך פארשפי־ 
ליעטן רעקל מיט די אויסגעריבענע ארבל אין די עלנבויגנס. נאװיטשן איז 
קאלט, הגם א זומערהיץ צעשמעלצט די װעלט. 

װען מען איז אים געקומען נעמען, האט ער זיך געכאפט צום מאנטל, 
אזוי קאלט איז אים געװארן. ״ביסט פערריקט?״ - האט אויסגעגלאצט 
א פאר קעלבערנע אויגן דער קאנװאלר. נײן, ער איז ניט משוגע, נאװיטש, 
ער איז ביגים פולן שכל. און טאקע דערפאר מאכט ער זיך ניט קײן אילוזיעס. 
גאר אין גיכן װעט ער זיין מיט לאהלען... אויפן עולם־האמת... לאהלע... 
זי האט זי.ין עצה ניט געפרעגט, זי-ין װארענונג ניט פארנומען. האט געריסן 
זיך פון געטא, ארויסגעגנבעט זיך פון הינטערן שטעכלדראט, געפרװוט 
איבערקליגן געסטאפא און איז ארי-ינגעפאלן... מען װײסט שוין גענוי, אוי 
מען װײסט, אז דער כאכאם האט צוגעשטעלט א פולע רשימה פון די אנגע־ 
העריקע צו זיין עדה. ארעמע לאהלע: מיט אירע ״גוטע״ קאראלמישע דאקו־ 
מענטן און ״זיכערן״ ארט... 

דערוװסט זיך װעגן אומגליק, האבן גוטע פרי-ינד געעצהט נאװיטשן 
באהאלטן זיך, פארשװינדן פון דער אײבערפלאך... נאר װאס פאר א װערט 
האט איצט דאס לעבן אן זיין פרוי, װאס האט װי א צדיקת אויסגעהויכט די 
נשמה הארט פארן גרויסן בראך. אן זיין זון, װאס איז פארלוירן געגאנגען 
אינעם געװירבל גלי-יך אנהײב מלחמה. און איצט - אויך אן לאהלען... איז 
ער געזעסן, נאװיטש, אין געטא אויפן ארט, וװ ער איז רעגיסטרירט געװען, 
געװארט און זיך דערװארט... 

גײט ער איצט זי-ין לעצטן װעג, דעם בליק אראפגעלאזט אין רינשטאק. א 
גרין־ברוין װערעמל פויזעט זיך געמיטלעך, כװאליענדיק און װעלבנדיק 
דעם רוקן. אפגעהיט שפרייזט נאװיטש אריבער איבער דעם: ניט צעטרעטן 
דער װעלטס א באשעפעניש ו דער דאזיקער געדאנק איז װי א ביטערער חוזק. 

אים, גאװיטשן, װעט מען באלד צעקװעטשן װי א װארעם, פארטיליקן, 
אפװישן פון דער ערד, און דא - אפהיטן א װערעמל... געװיס װײםט מען 
שוין דארט, אין געסטאפא, װאס ער קער זיך אן דער ״קאראלמערין״ בלאנע 
קירנאװיטש... מען האט זי אכזרױתדיק געפייניקט, האט זי, נעבעך, גיט 
אויסגעהאלטן און אויסגעזאגט װער זי איז אין דער אמתן. אלץ אויסגעזאגט... 
א סימן - מען האט אים אין געטא באלד געפונען. מען װעט אים שיםן. 
שטענדיק שיםט מען אלע קרובים פון אזא, װאס איז פון היגטערן שטעכל־ 
דראט געלאפן און אריינגעפאלן. 

צום באשטימטן ארט קומען אן טארטאל און נאװיטש אין אײן און דער 
זעלביקער רגע. זיי האבן זיך געקענט. ניט קײן גאענטע באקאנטשאפט איז 
עס געװען, אבער געוװסט װער און װאס יעדער אײנער איז. טארטאל װענדט 
איצט האסטיק אפ זיין בליק פונעם ױדאלסט. און הגם ער איז פיל עלטער, 
װארט ער ביז ס׳װעט אריינגײן דער קאנװאןרטער: זאל קײנעם ניט איינ־ 
פאלן, אז אויך אים, דעם כאכאם, האט מען געבראכט א באװאכטן. 

דערזעענדיק דעם כאכאם, טוט זיד נאװיטש א װאקל, בלייבט שטײן און 
קאן א װי.ילע פון ארט זיד ניט רירן, זי-ין לאהלע: איצט איז אים אין גאנצן 
קלאר... פאר װאס האט מען זײ אבער געבראכט ניט אין געסטאפאל ער 
האט באמערקט דאם שילדל ביים אריינגאנג: ״אמט פאר ראסן־היגיענע״. אין 
קארידאר דרײען זיד ארום פארריסענע בי-יבאקעס אין ברוינע העמדער מיטן 
האקנקרײץ אויפן לינקן ארבל. און מען װײסט דאר, בריד השם, אז געסטא־ 
פיסטן טראגן די גרינע אדער שװארצע עסעס־אוניפארעם. ס׳איז ניט געס־ 
טאפא. פון דעסטװעגן ספקט ניט נאװיטש, אז באלד װעט מען אים אנהײבן 
פארהערן, פייניקן. צוליב װאם מען האט דעם כאכאם גערופן, פארשטײט ער 
אויד. ס׳איז װײגיק יענעמס שריפטלעכע מעלדונג... 

צו מארטין ביילן אין קאבינעט כאפט זיד טארטאל אריין דער ערשטער. 

נאװיטשעס קאנװאלר האלט עס ניט אפ. מיט א שארפער באװעגונג עפנט 
ער די נאר װאס פארמאכטע שװערע דעמבענע טיר און לאזט אריין דעם 
געבראכטן ילד. 

אויסגעטאן דעם הוט, מיט א דרײםטן ״גוטען מארגען״, געזאגט אין א 
גוטן די.יטש, בלי-יבט דער כאכאם אין א שװארצער, בונט אויםגענײטער יאר־ 

מלקע. ער קוקט ניט אין נאװיטשעס זייט, מאכט זיך װי ניט זעענדיק 
אימ. 

אן א װארט צו זאגן נעמט נאװיטש אראפ דאס היטל און, האלטנדיק 
עס אין דער אראפגעלאזטער רעכטער האנט, פרװוט ער זיך אויסגלי-יכן, 
אױסצלען זיך פארן נאצי, װי געטא־ילדן זענען מחויב. 

בייל, א מיטלוװקסיקער, א מאגערלעכער, מיט דין ארומגעשוירענע שלײפן 
און א ״יאזשיק״ טונקעלע האר, געפינט זיך אין מיטן צימער בעת די צװײ 
מענער קומען ארי-ין. ער טוט א וװנק אין דער ריכטונג פונעם שרייבטיש, 
זײ זאלן אהין צוגײן און אלײן, שטארק אונטערהינקענדיק, פארנעמט ער 
זיך אויך אהין צו. דאס ברוינע, מיט א שװארצן רימען ארומגעגארטלטע אוני־ 
פארעם־העמד דרײט און קנײטשט זיך, װי ס׳װאלט ניט געקאנט אי-ינליגן 
אויפן לי-יב. 

- איר פארשטײט דייטש ? - פרעגט ער ניט אומקוקנדיק זיך. 

בײדע אריינגעקומענע ענטפערן מיט ״יא״. 

- אויב אזוי זעצט זיך, אויף װיפל עס קלעקן שטולן. 

בי-ים שרי-יבטיש געפינט זיך אײן האלבװײכער שטול פאר געקומענע מיט 
ענינים. דער כאכאם פארנעמט אים תיכף. נאװיטש שטעלט עטלעכע טריט 
און פארהאלט זיך. ער װײסט דאך, אז ילדן איז פארבאטן צו זיצן אינעם 
בייזיין פון היטלעריסטן. די אויסגעשטעלטע שטולן ביי דער װאנט בלי-יבן 
אויף זײערע ערטער. 

פארנומען זיין ארט לעבן שרייבטיש, הײבט בי.יל אן מאדנע שמײכ־ 
לענדיק; 

- אלזא, מיר דארפן פעסטשטעלן, אז די קאראלמער זענען ילדן. 

- װי אזוי ? - שפרינגט דער כאכאם אזש אויף. 

- װילט איר זאגן, אז די קאראלמער זענען ניט קײן ילדן? - טוען 
שעלמיש א בליץ אויף נאװיטשן ביילס קלײנע טונקעלע אײגלעך. - דארף 
מען עס פעסטשטעלן. אײגנטלעך האבן מיר דרינגענדיקערע פראגעס. דאס 
ביסל קאראלמער האט אונדז ביז איצט קײן זארג ניט פארשאפט. נאר אז 
דער הער כאכאם האט פארגעלײגט דער זיכערהייט־פאליצײ די ליסטע פון 
אלע זי-ינע גלויבנס־גענאסן, זײערע נעמען, זײערע גענויע אדרעסן... דאס 

איז, פארשטײט זיד, א געװיסנהאפטע טאט 5 ון א מענטש, װאס שעצט 
געזעצן און העלפט אויפהאלטן די פון העכער איגינגעפירטע ארדענונג. 
מען מוז אויסגעפינען די ילדן, װעלכע לויפן פון געטא און פארשטעלן זיד 
פאר קאראלמער. איצט איז די פראגע געלײזט. אויפגעדעקט, געכאפט שוין 
א היפש ביסל אזעלכע. פרעגט זיד, װאס טאן מיט די קאראומער ? זענען זײ 
ילדן צי ניט? 

- געערטער הער שעף, - הײבט אנטשלאסן אן דער כאכאם. 

בייל שלאגט אימ איבער, װענדנדיק זיד צו נאװיטשן: 

- און דו, װי מיר װײסן, א באהאװנטער אין דער פראבלעם, װאס קאנ־ 

סטו אונדז זאגן ? 

- געערטער הער שעף, - לאזט ניט אפ דער כאכאם און צערעדט זיד 
מיט אויפרעגונג: - ביז װען װעלן ילדן האבן א װארט צו אנטשײדן אונדזער 
גורל? אן אײביקע פגינדשאפט טראגן זײ אויף אונדז, נקמה־געפילן זינט 
יארהונדערטער. אזוי פארהאסט זענען מיר ביי זײ, בי.י די ראבאניטן, אז 
אויב א קאראלמער װיל אננעמען דעם ילדישן גלויבן, מוז ער צוערשט איבער־ 
גײן צום קריסטנטום. װאס האבן מיר געמײנזאמס מיט אט א די ? 

װי ער איז געשטאנען נאװיטש, א ניט הויכער, אן איינגעשרומפענער, 
אזוי שרומפט ער זיר נאד מער אי-ין, דערהערנדיק די דאזיקע דבורים. 

דעם כאכאמס לעצטע װערטער כאפט בייל אונטער: 

- װאס איר האט געמײנזאמס דארפן מיר טאקע אויפקלערן. דאס איז 
דער זין פונעם פארנעמען זיד מיט אי-יד דא הי-ינט. 

- קײן געמײנזאמס ו - טוט נאװיטש א הײב דעם קאפ. נײן, ער האסט 
ניט און זוכט ניט קײן נקמה. 

- זא, זא... - איז בייל א ביסל נשתומם און דער שמײכל, װאס שװעבט 
שטענדיק אויף זיין פנים, פארקלײבט זיד אין אײן מוילװינקל. - איר מאכט 
אזא פארויסזעצונג. מיר, װיסנשאפטלער, האבן נײטיק באװייזן און נאר 
באװי-יזן. 

- מען קאן ברענגען באװייזן, - זאגט טרוקן נאװיטש. 

- געװיס קאן מען ברענגען אן א סוף באװייזן, - איז ממשיד דער 
כאכאם, זעצנדיק זיד צוריק מיט חשיבות אויפן שטול• - איד קאן צושטעלן 

דאקומענטן: אריגינאלן, באגלײבטע קאפיעס... 

בייל איז אגטוישט. ער האט געהאפט, אז ס׳װעט פאר אים זיך אפשפילן 
א ני-יער װאריאנט פון הײנעס ״דיספוט״ - דער שטרייט צװישן מאנאך און 
דעם רב, און ער, בי-יל, װעט קאנען איבערחזרן הײנעס אויספיר: ״זײ שטינ־ 
קען בײדע״. דאס האט זיד ניט באקומען. קײנע װידעראנאנדן, קײן קעגנ־ 
זייטיקע צײנקריצעניש... אנשטאט דעם - גאר א פארשטענדעניש: ״קײן 
געמײנזאמס ניט״. װעט געסטאפא באפרידיקן אזא אויספיר? דארט קאן 
מען נאך סקעפטיש א קרים טאן מיט דער נאז, אפשפעטן פונעם ״אמט 
פאר ראסן־היגיענע״... פון דעסטװעגן איז בי-יל טיף אין הארצן צופרידן, 
צופרידן... תמר, תמר: א פון עבר־נעפלען פארװישטע, אין װײפולע געפלען 
עקסיסטירנדיקע... דער מיט ױגנטדופט ארומגעװײעטער זכר אירער לעבט 
שטארקער אויף אין ביילס געדעכעניש. א רעאביליטירטער, זויבער־רײנער 
זכר... 

- גוט! - פארענדיקט בי-יל. - דער ױד װעט מיר ברענגען די באװי-יזן, 

די היסטארישע. אונדזער ״אמט״ וועט א ביסל עקספערימענטירן. מירן זען 
װאם דא װעט זיך באקומען. אלזא, די קאראלמער װעלן דורכגײן ביי אונדז 
אן אנטראפאלאגישע אונטערזוכונג. מעלדעט עס אייערע מענטשן. איר 
זי-יט פרי-י, הער כאכאם. איר פערזענלעך זי-יט אויך באפרייט פון דער אונטער־ 
זוכונג. 

טארטאל הײבט זיך פאמעלעך אויף. גלייכט זיך אוים אין גאנצן װוקס 
און האלט פאר זיין חוב צו דערקלערן: 

- מיר לעבן דא, הער שעף, זינט דער ענדע פון פערצעטן יארהונדערט. 

דער ליטװישער גרויספירשט װיטאוטאם איז עס געװען, װאס האט פון קרים 
געבראכט אהער דריי הונדערט אכט און אכציק קאראלמישע משפחות, פאראן 
אזא כראניק. אונדזערע אורעלטערן האבן געדינט ביי אים װי לי-יבװעכטערס. 
זײ האבן די ארטיקע שפראך ניט גערעדט, געהאט אן אנדער גלויבן און ניט 
געקאנט ארי-ינגעצויגן װערן אין פארשװערונגען קעגן די געװעלטיקער. 

דער שמײכל אויף ביילס פנים װערט בולטער: ״פאראן מיט װאס צו 
שטאלצירן - געדיגט דעם ליטװישן גרויספירשט, װאס האט פארהאלטן 
דעם דראנג פון די גערמאגישע ריטערס אויף מיזרח״... 

- און זינט דאן, הער שעף, - זעצט פאר דער כאכאם מיט קוראזש, - 
זינט דאן האלטן מיר זיר שטרענג אפגעזונדערט, הײראטן ניט מיט קײן 
פרעמדשטאמיקע, היטן זיך פון בלוטמישונגען... 

- נא, און די רעליגיע, טאקע װאס איז מיט איר ? - האקט אים אומ־ 
געדולדיק איבער בי-יל. - זעט איר, װען איר הײבט זיך ניט אן מיט די יןדן... 
די פעלקער װעלכע היטן זיך ניט פון זײ, זאגט אדאלף היטלער, זענען 
פאראורטײלט אונטערצוגײן. צום בי-ישפיל, די פערסן. זײ זענען א מאל 
געװען א גרויס און שטאלץ פאלק. און װייל זײ האבן ביי זיך אין לאנד גע־ 
לאזט די ילדן פראנק און פרי-י הויזן, געלאזט זײ שאפן דעם תלמוד, זענען די 
פערסן פארשוװנדן פון דער געשיכטלעכער ארענע. איצט, צעזײטע איבער 
דער װעלט אלס ארמענער, שלעפן זײ א קלאגעדיקע עקסיסטענץ... 

אפגעבראקט די דאזיקע תורה היטלערס, װיל בייל דערגײן װאס פאר 
אן איינדרוק זי-ינע רײד האבן געמאכט. דער ױדאלסט שטײט אן אײנגע־ 
הויקערטער, מיט אן אראפגעלאזטן קאפ. קאן מען ניט װיסן װאס ער טראכט. 
דער כאכאם, אנשטויםנדיק זיך אין ביילס סארקאםטישן בליק, צעשמײכלט 
זיך פארלעגן און זאגט: 

- װאס זענען מיר שולדיק, אז אוגדזערע װייטע, זײער װייטע טױרקישע 
אורעלטערן האבן רײן צופעליק אנגענומען די מאזאלשע קאגפעסיאן ? 

״עך, ביסטו א פויגל! - זאגט צו זיך בי-יל אין די געדאנקען. - צופע־ 

ליק איז §אר דיר דער גאט, װעמענוס דינער דו ביסט און װעמענס ברויט 
דו עסט, אין װעמענס אײן אײגציקן אמת דו דארפסט גלײבן״. 

- צופעליק ? - חזרט בייל איבער שוין אויפן קול, - פאר װאם האט 
אבער קײנער אין דער װעלט, אויסער אייך, ניט אנגענומען די דאזיקע 
קאנפעםיאן ? װאם האט אי-יך צו איר געצויגן, אויב איר זענט גיט קײן ילדן ? 
אייער מינדערװערטיק בלוט ? די געמיינע ראםישע אייגנשאפטן און גי-יס־ 
טיקע נײגונגען ? מעגלעך, איר זענט גאר רעשטן פון די פארלוירענע צען 
שטאמען איזראעלס ? צי דען - צופעליק ? 

אן אטעלםט §ון איבערצי-יגונג, איז נאװיטש מסכים מיטן כאכאמס אויס־ 
פיר, אז זיינע טױרקישע אבות האבן צופעליק אנגענומען די ילדישע אמוגה. 
ניט ארגאניש, ניט קײן ארויסוװקס פון אן אוראלטער פאלקס־מאראל, זיטן 

און עטיק איז זי פאר זײ געװען. װען מען װײםט ניט פון צױן און די נבי־ 
אים, פון גלות און די עשרת הרוגי מלכות, פון דער אינקװיזיציע און קידוש־ 
השם, װאס איז דעמאלט װערט דער גאט פון אברהם, יצחק און יעקב ? א 
טויטע זאך, גארניט מיט גארניט. 

נאװיטש װאלט נאך אלץ זיך צוגעהערט צו זיינע מחשבות, װען דער 
כאכאם צעדרשנט זיך ניט מיט ברען, װי פון דער בימה אראפ. און רעדן 
רעדט ער א האמעטנעם, שװער געבויטן די-יטש. מוז מען אנגעשטרענגט צו־ 
הערן זיך, כדי אים צו פארשטײן. 

- גאט װיל, - הײבט אן דער כאכאם, - אלײן דער אלמעכטיקער 
װינטשט, מיר זאלן ניט אונטערגײן. װיפל מאל זענען מיר אפגעגאנגען מיט 
בלוט: נאך שװערע שלאכטן, נאך בײזע אנשיקענישן גאטס. מיט צװײ הונ־ 
דערט יאר צוריק, נאך דער פעסט, זענען מיר דא געבליבן בלויז דריי פא־ 
מיליעס, אויסגעשיטערטע דרי-י פאמיליעס. אונדזער קאנפעסיאן לאזט ניט 
צו קײן פרעמדע; קײנער, קײנער פון אן אנדער פאלק קאן ניט אננעמען 
דאס קאראלמערטום. פון דעסטװעגן זענען מיר אויפגעשטאנען תחית־המתים, 
זיך פארמערט. גאט האט געהאלפן. װילן מיר בלי-יבן לעבן, האבן רעכט דער־ 
צו, ראנגלען זיך... 

״אװדאי האבן זײ רעכט צו לעבן״, - איז װידער מיט אים מסכים 
נאװיטש. אן איבעריקס מאל װערט ער אינערלעך באגייסטערט פון א וװנדער 
אין דער מענטשלעכער געשיכטע; קעגן אלע עקסיסטענץ־כללים האלט זיך 
אויף אן אײגנארטיק הייפל מענטשן, װערט ניט בטל בשישים, קומט ניט אום, 
פארשװינדט ניט. ענלעכע דערשי-ינונגען האט ער ליב צו פארגלי-יכן מיט 
דער װעספ. לויטן געבוי פון איר קערפער און פליגלען, שטעלן פעסט די 
עטנאמאלאגן, װאלט זי ניט באדארפט קאנען פלןען און דאך פליט זי... 

- גוט, גוט, - שטײט בי-יל אויף געבנדיק דערמיט א צייכן, טארטאל 
זאל פארענדיקן און גײן, - מיר װעלן אייערע אויפקלערונגען דיסקאנטירן. 

אפילו אויפן װעג צום ארויסגאנג הערט טארטאל ניט אויף צו בעטן: 

- ביטע, ביטע, דיסקאגטירט, אז מיר שטאמען פון טױרקן, רעדן א טױר־ 
קיש־רזשאגאטאןשע שפראך. מען טאר ניט פארגעסן, אז די טערקן קעמפן 
אײביק קעגן רוסלאנד. בעתן פאריקן װעלטקריג און אויך איצט זענען זיי 

די-יטשלאנדם פארבינדעטע... 

בייל באגלײט אים ארויס מיט בארולקנדיקע װערטער: 

- נאר אן פאניק. מירן אלץ אויספארשן. ערלעך און גרינטלעך, װי 
דייטשן קאנען. 

ארויסגעלאזט דעם כאכאם, פארשליסט בייל די טיר און האסטיק צוהינ־ 
קענדיק צום שרי-יבטיש, זאגט ער שארף צו נאװיטשן: 

- זעצט זיך, 

װאס איז פלוצעם די העפלעכקײט, דאס אירצן ? און די צוגעשלאםענע 
טיר י נאװיטש זעצט זיך ניט. מען איז אפגעװוינט, א נאצי זאל רעדן צו א 
ילדן װי צו א מענטש, װאסערע פינצטערע הינטער־געדאנקען האט דער דא־ 
זיקער קאליקע ? ם׳איז גלייכער ניט עובר צו זיין אויף זײערע תקנות... 

- דער שװארצער פויגל, װעלכן כ׳האב געבעטן גיין, - הײבט אן 
בייל, אנצילגדיק א פארשערישן בליק אויפן ױדאלסט, - האט, װי געזאגט, 
פון אײגענער איניצלאטױו צוגעשטעלט די ליסטע... װאס האט אים געשטויסן 
דאס צו טאן ? 

״די ילדן, װאס זענען געלאפן פון געטא מיט די געמלאכהטע קאראלמישע 
פאספארטן. די מורא פארן גורל פון זי-ין עדה״, - פרװוט נאװיטש אין די 
געדאנקען מלמד־זכות זי-ין אויפן כאכאם. 

- שטעלט זיך פאר, - זשמורעט בייל זיינע קליינע טונקעלע אייג־ 
לעך, - שטעלט זיך פאר, מען פרעגט אים, צי האט ער ניט עמעצן פאתען, 
דורכגעלאזן. באשטײט ער קאטעגאריש, אז קײנעם ניט. פאר אים איז עס, 
מעגלעך, א פרעסטיזש־זאך, אבער פאר אגדערע... די װאס זענען ניטא אין 
דער ליסטע... נא, װאס איז דא צו רעדן... 

נאװיטש פארשטיקט קוים אין זיך דעם װייגעשרײ: ״מי-ין לאהלע!״ 
פארן דייטש טאר ער ניט ארויסװי-יזן, אז ער װײסט װעגן אומגליק. ײדן 
טארן ניט װיסן, װאס עס געשעט אויף יענער זייט פונעם שטעכלדראט. 
נאר אפשר, אפשר װיל מען אים דא פראװאצירן, אונטערהעצן ? עפעס גע־ 
פעלט אים ניט די העפלעכקײט פונעם צורר. 

- איר רײכערט? - פרעגט פלוצעם בייל, אויסשטרעקנדיק א גע־ 
עפנט פעקל ציגארעטן. 

א מאל א לי.ידנשאפטלעכער רײכערער, איצט א הונגעריקער, א פאר־ 
שמאכטער, דערפילט נאװיטש א מוראדיקן צי אונטערן לעפעלע, באגלײט 
פון א שװינדל אין קאפ. גוט װאס ער האט די דערלויבעניש זיך צו זעצן. 

- א דאנק, איד רײכער ניט, - טוט ער א מורמל, אראפלאזנדיק זיד 
אויפן שטול. 

- אויב איר רײכערט ניט, האט איר פיל פארלוירן אין לעבן, - זאגט 
בי-יל פארצןענדיק מיט קענטיקער הנאה דעם שמעקעװדיקן רויד פונעם 
אויסגעצײכנטן ציגארעט. 

- איז װוילטאג דער זין פון לעבן ? - שטעלט נאװיטש א פילאזאפישע 
פראגע און ברײטערט זי אויס: - דערצו, בעת ס׳גײט אין זי-ין אדער 
ניט זי-ין... װאס איז שוין, אויב מען װעט אויסרײכערן נאד א ציגארעט... - 
אראפגעשלונגען שפייעכץ, אנגענומען זיד כוח, ברענגט ער ארוים: - 
ם׳איז איבעריק אי-יד אויפמערקזאם צו מאכן... לויטן רוימישן רעכט... אײנער 
פון די יסודות פון דער מענטשלעכער צױויליזאציע... נאסציטורוס... שױן 
דער עמברלאן פונעם מענטש אין דער מוטערטראכט באזיצט ױרידישע רעכט. 
ס׳װערט געשיצט געזעצלעד זי-ין רעכט צו לעבן. 

- רעכט, רעכט... - שפרינגט בי-יל אויף, נעמט ארומהינקען איבערן 
צימער און װענדט זיד צו נאװיטשן װידער אויף ״דו״: - זעסטו, אן אײזער־ 
נער געזעץ איז דער נאטירלעכער אפקלי-יב. בלויז דער שטארקערער בלי-יבט, 
נעמט זיד דאס רעכט צו עקסיסטירן. װי אין דער נאטור - אײנער עסט דעם 
צװײטן. 

- אבער ניט פון זיינס גלייכן, - באמערקט פארזיכטיק נאװיטש. - 
אפילו א װאלף פארצוקט ניט קײן װאלף... 

- איר זענט ניט פון מענטשנם גלייכן... אזוי שטעלט פעםט אונדזער 
ראסן־לערע. 

פארגעסן וװ ער געפינט זיד און מיט װעמען ער האט צו טאן, נעמט 
נאװיטש שטרי-יטן: 

- דערלויבט מיר שטעלן א פראגע. װי װאלט אויסגעזען די װעלט, 

װען זי באשטייט פון אײן פארב, פארמאגט בלויז איינערליי געװיקםן, 
אײנערלײ באשעפענישן, אלע מענטשן האבן איין אויםזען... די שײנקײט 

פון דער װעלט ליגט אין איר פיל־פנימדיקײט. מען מאכט רעזערװאטן פאר 
בעלי־חיים, װאם פארשװינדן, מען פארבאט די יאגד אויף זײ. אט נעמט די 
קאראלמער מיט זײער אײגנארט - אן אמתער פענאמען אין דער מענטשלע־ 
כער געשיכטע. אין א פרעמדן ים אויפצוהאלטן אן אוראלטע שפראך, אײגנ־ 
ארטיקע זיטן. אן אלטערטימלעכע פליג, פארקאנםערװירט אין בורשטין... 
א קלײנטשינק מענטשן־הי-יפל - און גיט צו דער װעלט א חן־פינטל... 

- דאם אלץ איז שײנרײדעריי, רעטאריק... - זעצט זיך בייל אויף 
זיין ארט און פארטראכט זיך. תמר, תמר איז אויפגעשוװמען... ער נעמט 
װידער אירצן דעם ױדאןםט: - זענט איר טאקע זיכער, אז די קאראלמער 
זענען ניט קײן יןדןי■ מיר רעדן אונטער פיר אויגן, קאנט איר זיין אפנ־ 
הארציק. ווי קומט פון דעםטװעגן צו זיי די ױדישע רעליגיע ? 

- איר מיינט, די פרימיטױו געטי-יטשטע מאזעם־לערע, מיר זאגן - 
תורת־משה, - פארריכט אים אפגעהיט נאװיטש. - אונדזערע היגע קאראד 
מער זענען, אן צװײפל, רעשטן פון א טױרקישן, צי טאטעריש־מאנגאלישן 
שבט. װען זײ זענען רייף געװארן אנצונעמען א מאנאטעןםטישן גלויבן, איז 
צו זײ פארטראגן געװארן די קאראלמישע מאדיפיקאציע פון דער ױדישער 
רעליגיע. דעם זעלביקן צופעליקן דערפאלג האבן געקאנט האבן די מוםול־ 
מענישע אדער קריםטלעכע רעליגיעם. 

מיטן געװײנטלעכן פארקילטן שמײכל אויפן פנים הערט זיך בי-יל אויפ־ 
מערקזאם צו. צװישן די פינגער פון זיין האנט, װאם שפארט אונטער דעם 
קין, רײכערט זיך א ציגארעט. דער רויך דרײדלט זיך, װי דאם חוזק־צינגל 
.פון א שדל, און רײצט, קיצלט, שפעט פון גאװיטשן... 

- גרײט צו, - הײבט זיך פלוצעם אויף דער די-יטש און גיט װי א 
שלעפ ארוים נאװיטשן פון דער צעחושטקײט, - גרײט צו א ברײטערע 
שריפטלעכע אינפארמאציע װעגן גענעזים פון די היגע קאראלמער. אין 
דייטש, פארשטייט זיך. מיר װײםן, אז איר װעט עם באהויפטן... - רעדנדיק 
דערלאנגט ער נאװיטשן א דאקומענט: - דאם איז א דערלויבעניש דערמיט 
זיך צו פארנעמען. אומבאדינגט אנגעבן די באנוצטע קװאלן. א צוטריט צו 
דער נייטיקער ליטעראטור, צו ארכױון - װעט זיין. דא איז א פעקל שרי-יב־ 
פאפיר, טינט־און־פעדער. פארשטײט זיך, מירן אלץ קאנטראלירן. אונדזערע 

אינסטאנצן װאכן, פארשפאר איך צו װארענען, אז אלץ דארף געטאן װערן 
מיטן בעסטן װיסן און געװיסן - ניט פעלשן, ניט פארשװײגן. אין קעגנ־ 
פאל... 

מיט א האנט־באװעגונג באװייזט דער דייטש, אז מען װעט אין קעגנפאל 
ארומדרײען נאװיטשן א שטריק ארום האלדז און אויפהענגען. דער שמײכל 
אויף ביילס טרוקענע ליפן צעפליסט זיך פון אויער צו אויער. 

- איר קאנט גײן, - זאגט ער לסוף, ניט אויפהערנדיק קוקן אויפן ייד. 

דער קאנװאלר װאס האט געװארט די גאנצע צייט אין קארידאר, נעמט 
איבער נאװיטשן און פירט אים אװעק צוריק אין געטא. 

כי_י טאג 

דער צוג, מיט װעלכן טארטאל איז געפארן, האט די צװאנציק קילאמעטערס 
פון דער שטאט ביזן קאראלמער־שטעטל זיך אפגעשלעפט איבער א שעה 
צי-יט. פאמעלעך האט דער צוג געפויזעט, אנטאפנדיק יעדן שפאן רעלס, פדי 
פעסטצושטעלן, צי די קעגנערס פון דעד נייער ארדענונג און דעם דריטן רייד 
האבן אויף זיין װעג ניט אונטערגעלײגט אזוינס, זואס זאל אויפרייסן און 
מיט א דונער אויסקערן די װאגאנען צי גאר אראפשליידערן זײ פונעם 
באן־אנשיט. 

צו אט דעם פאסאזשיר־צוג, דעם אײנציקן במשך פון טאג, האט טארטאל 
געהאט אװעקגעאיילט נאכן ארױסגײן פונעם ״אמט פאר ראסן־היגיענע״. 
באװיזן צום צוג, אנגעקומען אויף אן ארט, דערפילט פעסטן באדן אונטער 
די פיס, טוט טארטאל ערפארכטיק א הײב דעם בליק צום לויטער־בלויען 
הימל: ״א דאנק, באשעפער י״ 

און אט איז ער אויף דער הויפטגאס פונעם שטעטל, וװ ם׳לעבט פון 
קדמונים זי-ין גרעסטע עדה. פון איר האט ער באשלאסן אנצוהײבן, פון 
דער סאמע גאטפארכטיקער און אפגעהיטער פון מישן זיך מיט פרעמדשטא־ 
מיקע. באשלאםן און ניט געהאט קײן געדולד צו װארטן. ניט באװיזן אפילו 
אפעסן אין דער הײם. זי-ין היגער פארטרעטער, דער האזאן, װעט אן ספק 
אים איינלאדן צו מיטאג, הגם עס גילטן איצט שפייזקארטלעך. נאכן עסן 
װעט ער פארבעטן צו זיך די חשובערע בעלי־בתים און זײ אויפקלערן דעם 

ענין מיטן קאנטראל װאס שטײט פאר. מען מוז צעשטרײען די מורא װאס 
האט אלעמען ארומגעכאפט. װעט ער צו װיסן טאן, אז נאכן קאנטראל בא־ 
קומען אלע שוץ־צייגענישן און מען װעט זי.ין באװארנט פון אבלאװעס, 
ארעסטן און ארויספירענישן. 

אין קאפ האט ער צונויפגעשטעלט א דרשדי, מיט װעלכער ער װעט זיר 
װענדן צו די פארבעטענע מענטשן און דערנאך, שבת, צו דער גאנצער עדה 
אין דער קענעסע. ער װעט זאגן, אלע זאלן זיך אריינהאקן אין זכרון: ״מיר 
זענען קײן י?דן ניט און מוזן זיך שטרענג אפגרענעצן פון זײ, װי ס׳האט 
בשעתו געטאן ענן בן דוד, דער גרונטלײגער פון אונדזער אמונה. ער האט 
געראטעװעט זיין לעבן דורכן אפגרענעצן זיך פון די ראבאניטן. גאט האט 
אפגעטאן זיין הסד פון די י?דן, געלאזט זײ אויף הפקר. און אויב ער טוט 
אזוי, דארף מסתמא זיין אזוי. די תלמודישע ראבאניטן האבן פאראומרײ־ 
ניקט דעם לויטערן קװאל פון משהס תורה. זײערע דינים איז װילדגראז אויף 
א בלומענבײט. װילדגראז לעבט אויפן חשבון פון אנדערע. איצט װילן י?דן 
בלייבן לעבן אויף אונדזער חשבון. מיר קאנען זיך ניט דערלויבן אזא 
שפיל... §ון תמיד האב איך אייך אלעמען געהיט, צוזאמענגעהאלטן, געפירט 
א גענויע רשימה - װער ס׳איז מיט מזל געבוירן געװארן, װער, חלילה, 
געשטארבן. אי-יך װעל איך װיגיטער היטן און אויסהיטן״. 

היטן און אויסהיטן... אט האט ער, װי נאר די דײטשן זענען אריין, גע־ 
לאזט אראפנעמען די מגן־דודס, װאס האבן זיך אריינגעגנבעט אינעם 
ארנאמענט אויפן אײזערנעם טויער פון דער קענעסע, געלאזט פארשמירן 
אויף די לוחות װאס איבערן ארון־קודש, די העברע?שע התחלות פון די צען 
געבאטן. אנשטאט דעם - געהײסן אנמאלן אומשולדיקע רוימישע ציפער 
פון אײנס ביז צען... די חומש־איבערזעצונג אויף זײער רעדשפראך, געדרוקט 
מיטן העברע?שן כתב, האט ער אויסגעקאסירט. און געדאװנט װערט נאר 
פון ספרימלעך מיט לאטיינישע אותױת. גאט היט דעם, װאס איז אלײן 
אפגעהיט... 

ליידיק פון מענטשן איז די שטעטלשע הויפטגאס. א מאל, מיטאגצי-יט, 
פלעגט די לופט דא אנזעטיקן דער ריח פון קארא?מישע מאכלים. עך, די 
קיבינעס, די פירעזשקעס, אנגעפילטע מיט געװירצטן שעפסנפלײש! טאר־ 

דער פרייז פון יעגעם ברױט 


טאל איז גרײט זײ צו עסן דריי מאל א טאג און ניט בלויז, װי דער מינהג 
איז, פרי-יטיק־צונאכטס. עך, די קיבינעס און דער זמר װעגן זײ, װאס פלעגט 
דא הילכיק קלינגעןז 

לאנג איז די שטעטלשע הויפטגאס, שלענגלט זיך, גײט בארג־ארויף, 
בארג־אראפ, װי דאס לעבן. פארטייעט זענען די קאראלמישע שטיבלעד מיט 
די טראדיציאנעלע, לויט דער צאל פון די אבות דרי-י פענצטער, געװענדטע 
צו דער גאס. נאך דער לעצטער אבלאװע און די ארעסטן פון די ילדן מיט די 
פאלשע קאראלמישע פאספארטן האט דער עולם, משמעות, מורא די נאז 
ארויסצושטעקן. װי װייט זענען פון דאנען די גריבער מיט די אויסגעשאסענע 
ילדן פון דער גאנצער געגנט... 

און אפשר צװינגט די היץ אלעמען צו זיצן אין די הייזער, כאטש דאס 
װאסער פון די אזערעס, װאס שװענקען פון צװײ זי-יטן די שטעטלשע ברעגן, 
מילדערט די חמימה. דורכן געדיכטן געצװי-יג פון די בײמער, אנגעװאקסענע 
אויף די ברעגן, שפיגלט זיך דער אפגעגאסענער מיט זונשי-ין װאסערפלאך. 
צו מאל טוען א שעמעריר צװישן די בײמערשטאמען די חורבות פוגעם שלאס 
- דער רעזידענץ פון די אמאליקע ליטװישע גרויספירשטן, װאס שטײט 
אויף אן אינדזל אין מיטן דער אזערע. 

דער אײנציקער װעג צו דער בריק װאס פארבינדט דעם שלאסאינדזל 
מיט דער יבשה, איז געגאנגען דורכן קאראלמער־שטעטל. אזוי ארום האבן 
די קאראלמער געהאלטן אין זייערע הענט דעם שליסל צום פירשטלעכן 
זיצארט. ״די חורבות זענען עדות פונעם אלטן קאראלמישן רום, - פאלט 
איין טארטאלן, - דער רום פון דרײסטע קריגער און טרייע דינער מלכות!״ 

אויך אויפן ברעג זענען צעװארפן מיט מאך באװאקסענע רעשטן פון 
אלטערטימלעכע געביידעס. די ציגלװענט זענען צעקרישלט, אבער די 
שטײנערנע פונדאמעגטן, איינגעװארצלטע אין דער ערד, האלטן זיך פעסט. 
אויך די דאזיקע בנינים דערמאנען אין קאראלמער - אינעם לעבן אי-ינגע־ 
װארצלטע רעשטן, װאס זענען איבערגעקומען די פארבייגעוױכערטע צייט־ 
שטורעמס. ער, דער כאכאם, איז איצט מחויב מיט אלע מיטלען היטן די 
רעשטן פון זיינע שטאמברידער, ער מוז אפװענדן די געפאר, װאס האט זיך 
אנגערוקט אױף זײער קױם. 

ליידיק און שטיל איז די שטעטלשע הויפטגאם. נאר אט טראגט זיד 
עמעצער פארביי מיט א געברום און געכארכל, װי מען װאלט אים ווערגן. 
נו יא, ס׳איז ברכיה דער חסר־דעה. אזוי לויפט ער שטענדיק פון אײן עק 
שטעטל צום צװײטן, פון שטעטל צום בית־עלמין, פון װעלכן ער ברענגט די 
ידיעה, אז אלע מצבות שטײען אויף אן ארט און פלאץ פאר נייע קברים 
איז נאך פאראן... אפגעריסן, אפגעשליסן, באװאקסן, אײביק מיטן זעלביקן 
שװארצן היטל אויפן אויפגעפוישטן קאפ האר. דעתעענדיק איצט טארטאלן, 
טראגט ער זיד נאד האםטיקער אװעק מיטן אויסרוף, װאס קלינגט װי אן 
אימהפולע װארענונג: ״דער כאכאםז װאכט אויף, דער טויט שטײט בי.י 
אי-יערע טירןו״ 

װען ברכיה פארשװינדט, זיפצט טארטאל אפ. װעט אויד דער א מטורף 
מוזן דורכגײן די אונטערזוכונג ? און אפשר דארף מען אים לאזן ארומלויפן, 
בװ ער װעט, װי א װילדער פויגל, אריינפאלן אין פאסטקע ? דייטשן טײטן 
דאד אלע משוגעים. און אויסער אים ? פאראן ניט װײניק שװאכזיניקע קא־ 
ראלמער. און צום װיפלטן מאל פארשאפט טארטאלן הארץ־קלעמעניש די 
באהויפטונג פון מעדיקער, אז עס טארן זיד ניט משדד זיין בלוט־נאענטע, 
מחמת זײער המשד ליידט פון ירושה־חולאתן, דעגענערירט... װי זאל מען 
אבער אנדערש אויפהאלטן א קלײנע עדה, א שבט מענטשן ? די ױגנט טרעט 
צו ביסלעד אפ פון גאטס װעגן. מקײם זיין דינים איז פאר איר אן איבעריקער 
עול. אפילו שבת װעםטו זי אין דער קענעםע ניט אריינמאניען. מען פרײט 
זיד, אז דעם ערשטן ניםן, דעם טאג װען גאט האט אנגעהויבן באשאפן די 
װעלט, און דעריבער איז עם דער טאג פון קאראלמישן ני-י־יאר, אויד פסח - 
אינעם הײליקסטן גאטס ױם־טוב - קומען אויד די ילנגערע אפגעבן א לויב 
דעם באשעפער, לײענען אפ א תפילה פונעם קאלטכאלאר און שוין. פאר־ 
לאזט איז דער בלויער הימל־קופאל פון דער קענעסע, צו װעלכער ער דער־ 
נענטערט זיד. אבער, אבער... װער שרייט עס דארט יאמערלעד אין מיטן 
העלן טאג ? 

דאס יאמער־געשרײ, װי עס װאלט טארטאלן מיט א שטריק ארומגעכאפט 
און געצויגן, געצויגן אין דער קענעסע ארי-ין. אינעם פאדערהויז טוט ער 
אויס די שיד, און דער שטריק ציט אים צו צום אויבנאן. 

דער פרניז 5 ון יענעם ברױט 


אויפן טעפעך פאלט דארט כורעים א פרוי אין שװארצן און לײגט איין 
װעלטן, בעטנדיק הילף ביים האר פון דער װעלט. א פרוי לעבן עמוד! 

- װאס טוםטו דא ז - רופט שטרענג אויס טארטאל. 

אםנת שפרינגט אויף. דערזען דעם כאכאם, ציט זי זיך אפ אויף הינטער־ 
װי-ילעכץ און פארברעכט די הענט אויפן קאפ: 

- אדוננו, לײזט אויס בןאנען, לײזט אויס א יתומהלע! באגײט א גרוי־ 

םע מיצװה! 

טארטאל האט אלע מאל אפשי-י פאר דער דאזיקער גאטפארכטיקער על־ 
טערער פרוי, װאס שטענדיק טראגט זי די כירכע, דאס קאראלמישע שװארצע 
קלײד מיטן שירץ פעשקיר, שטענדיק איז זי אינעם שװארצן טיכל, דעם 
תישעה־באב־צײכן אויפן חורבן פון גאטס טעמפל. טארטאל האט אפשי-י 
פאר דער פרוי, װאם רעדט דאס קאראלמישע לשון דורכפלעכטנדיק עס מיט 
אוראלטע װערטלעך און אויםדרוקן. זי איז פרום און משונהדיק מקפיד אין 
אפהיטן גאטס געבאטן, אפט שוין פארגעסענע דינים און מינהגים. 

- זגיט א פירשפרעכער און לײזט אויס בלאנען, אדוננו! - ברומט 
הײזעריקלעך אסנת און די פלאכע נאזלעכער פון איר צוגעפלעטשטער נאז׳ 
בלאזן זיך אויף. 

טארטאל איז נשתומם. בלאנע ? װער איז עס, װער ז פון װעמען דארף מען 
זי אויסלײזן ? 

מיט היסטערישע געשרײען און א נערװעזער האנט־פאכעניש קלערט 
אסנת אויף װעגן װעמען און װעגן װאס עס גײט א רײד. יא, ער דערמאנט 
זיך. גלייך נאך יענער װעלט־מלחמה איז א ױנגע קאראלמערין, אן עלנטע 
יתומה, געשטארבן בעתן געבערן. זי האט זיך געהאט ארומגעשלעפט מיט א 
סאלדאט פון דער דייטשישער אקופאציע־ארמײ און גאט האט זי געשטראפט. 
דאס קינד, זאגט אסנת, איז געבליבן לעבן. דאס הערט ער איצט. די אלטע 
טענהט, אז מען האט דאס קינד, א מײדעלע, באלד נאכן געבורט בשתיקה 
אװעקגעפירט צו דער מוטערס קרובים אין האליטש. יא, א חשובע קאראל־ 
מישע געמײנדע איז דעמאלט געװען אין האליטש. איצט איז דאס דערװאק־ 
סענע מײדל געקומען צו גאסט, איז איינגעשטאנען ביי אםנתן און ארעסטירט 
געװארן בעת דער אבלאװע... געװיס, דאס מײדל האט ניט געקאנט אי-ינ־ 

געפינען זיד אין זיין רשימה. גוט װאס אסנת דערמאנט בכלל ניט די רשי־ 
מה. אויב ס׳איז אזוי װי זי זאגט, װעלן די מאכטארגאנען אויפקלערן די זאה 
װעלן קאנטראלירן אין האליטש... 

- כאכאם.י - װערט אסנתס געלבלעד פנים בלײך װי װייסע לײם. - 
אדוננו, אין גאטס צען געבאטן שטײט, אז מען טאר קײן ליגן ניט זאגןז, 

״װאס איז זי אויסןי״ - װערט אינערלעד אומרולק טארטאל. - ״ער 
האט דאד דװקא געזאגט דעם אמת. פארלאפן דעם װעג 5 אר פעלשונגען און 
מאכינאציעס״. 

אסנת װארט אנגעשפאנט אויפן ענטפער. 

טארטאל לײגט ארויף די האנט אויף איר פלײצע און פירט זי אפ פונעם 
עמוד צום ארויסגאנג. 

- מי-ין קינד, - דערקלערט ער פאטערלעד, - קײן ליגן טאר מען ניט 
זאגן. צו װאס דארף עס נאד שטײן אין די צען געבאטן, אז ס׳איז זעלבסט־ 
פארשטענדלעד ך 

דערהערט, אז ס׳איז ניטא קײן געבאט, װאס פארװערט זאגן ליגן, צע־ 
יאמערט זיד אסנת פון פרײד... 

- האב ניט מורא, - מאכט דער כאכאם מיט אן אויפגעהויבענעם טאן, 

זיד דערפילנדיק װי א װעגװייזער און גייסטיקער מנהיג. - זיינע טרייע 
דינער װעט דער אלמעכטיקער באװארענען פון הארצקלעמעניש און אויס־ 
היטן פון געפארן און בײזע רוהות. 

- און אויב דער ליגן העלפט טאן גוטס, א סד גוטס ? - טרעט אסנת 
ניט אפ פונעם ענין, װאס מאטערט זי. - איז בעסער אן אמת, װאס ברענגט 
שאדן, אדער א נוצלעכער ליגן ? 

דער כאכאם ענטפערט ניט. אינעם פאדערהויז שפיליעט ער פונאנדער 
דעם סורדוט, דערנאד דעם זשילעט, טוט אן די שיד און בלייבט זיצן. דא, 
אין דעם האלבטונקל, איז קילבלעד, דא קאן מען אפכאפן אטעם, פארמאכן 
די אויגן... 

געעפנט זײ, דערזען די װארטנדיקע פרוי, צעדרשנט ער זיד: 

- ניט אויפן גורל פונעם אײנצלנעם קלאג און שריי צו גאט. א געפאר 
לאקערט אויף אונדז אלעמען. פאר אונדז אלעמען זיי מתפלל, מיר זאלן 

ארויס גאנץ פונעם נסױן. 

און אזוי שטויסנדיק פוסטע, אבער דערהויבן קלינגעװדיקע פראזעס, 
קומט ער ארויף אויף דעם קאנטראל, װאס שטײט זײ פאר. 

- עס איז, חלילה, ניט קײן געפאר, - בארוןקט ער. - מען װעט אויס־ 
מעסטן יעדערנס קאפ, יעדערגס גלידער און ארויסגעבן א צי-יגעניש, אז 
מיר זענען ניט קײן י?דן. אונדזער בלוט איז רײן... 

- אדוננו, אפשר דארף מען פאסטן ? - רופט אויס אסנת מיט ציטער. 

- נײן, נײן: - הײבט טארטאל זיך אויף. אין זיין עלטער װירקט שװער 
דאס ניט עסן צו דער צייט. אט חלשט ער טאקע עסן, מוז איבערכאפן דאס 
הארץ. ער װיל זיד אפטשעפען פון דער פרוי, װאס דערקוטשעט אים. 

- און װער װעט געבן דאס צעטל, אז מיר זענען רײןי - שטעלט 
אםגת אויף אים אן אירע שמאלע, ברוינלעך־געלע אויגן, װארטנדיק אויף א 
תשובה. 

גרײט אװעקצוגײן, טוט טארטאל א זאג, אז די צייגענישן גיט מען ארוים 
אין שטאט, אינעם באוװסטן מויער, וװ צװײ נאקעטע האלבע מענער־פיגורן 
האלטן אונטער דאס דעכל איבערן אריינגאנג. 

- איד װײם, די צװײ ״באלװאנעס״ ? - שרייט פרײדיק אוים אסנת און 
כאפט זיד צו אירע פאנטאפל. - שוין לויף איך אהין. 

אומזיסט פרװוט טארטאל זי איבעררעדן. ער גיט צו פארשטײן, אז 
צי-יט איז נאד פאראן איבערגענוג, מען דארף זיך ניט איילן, מען טאר ניט 
קריכן דעם װאלף אין שלונג אריין. אגב, איז שוין דער צוג אפגעגאנגען... 

הגם ער איז זיכער אין אסנתס אפשטאם, װיל ער ניט, די דייטשן זאלן 
דװקא פון איר אנהײבן. ניט שטענדיק קאן זי זיד האלטן לי-יטיש, אפט קאן 
זי זיד ניט צוימען. דערצו האט מען בי-י איר געפונען יענע, װי זי זאגט, 
פון האליטש געקומענע. װער װײסט װאס דאס איז פאר אן אײנע. אסנת 
טאר ניט זיין די ערשטע. ער זאגט עס איר, װארנט שטרענג... 

קיינער װעט זי אבער שוין ניט אפהאלטן. מיט די פאנטאפל אין די העגט 
לויפט זי צו ערשט אהײם און פארכאפט עטלעכע בינטלעך רעדיסקעס, 
צוגעגרײטע צום פארקויפן. צו זײ לייגט זי אריין אין קעשעגע פונעם שירץ 
אויד א פאר אײער, װעלכע זי האלט צוגעגרײט צו בלאנעם קומען. 

פארשלאסן דאס שטיבל, לאזט זי זיך צום שאסיי אלץ מיט די פאנטאפל 
אין די הענט. דער אנגעגליטער ברוק שרפעט די פוסטריט, כאטש זײ זענען 
פונעם יארלאנגן ארומגײן בארװעס װי אונטערגעשמידט מיט הארן־זוילן. 
פון אונטן סמאליעט דער ברוק, פון אויבן - די זון. נאר װעמען ארט עס ז 
אסנת אי.ילט אין שטאט; קײן רגע זאל ניט פארלוירן גײן. איצט װײסט זי 
צו װעמען מען דארף זיך װענדן. אפשר װעט זיך לאזן, מחוץ די תפילות 
און גאט, אנטאפן א פאדעם צו בןאנען. קײנעם װעט זי, אסנת, ניט הערן, 
ניט פאלגן - ניט דעם כאכאם, ניט די שכנים, װעלכע עצהנען דאנקען 
גאט װאס מען האט זי ניט צוגענומען צוזאמען מיט בלאנען, עצהנען פאר־ 
שטעקן זיך צי בכלל פארשװינדן. 

אלע עצהס זענען אומזיסט• 

איבערן שאסײ טראגן זיך צו דער שטאט־צו כלערליי אויטא־מאשינען. 

צו יעדערער פון זײ הײבט אסנת די הענט, װינקט מען זאל זי ארויפנעמען. 
קײנער לײגט אבער קײן אכט ניט אויף איר. לסוף בלייבט זי שטײן מיט אן 
אויפגעהויבענער האנט, אין װעלכער זי האלט די מיטגענומענע צװײ 
אײער. 

זי האט ניט קײן טעות. די אײער מאניען באלד צו אן אויטא־שאפער. ער 
נעמט זי ארויף מיטן באדינג צוצופירן נאר ביזן שטאטראנד. 

אסנת פארשטײט װאס ער זאגט. נאך בעת יענער װעלט־מלחמה, װען 
ס׳האבן אין די היגע קאנטן א פאר יאר געבאלעבאטעװעט װילהעלמישע סאל־ 
דאטן מיט שפיצן אויף די קױוערס, איז אויסגעקומען זיך צו פארשטענדיקן 
מיט זײ אויף די-יטש. אויך דאס רעדן ילדיש מיט די שטעטלשע ילדן האט 
מיטגעהאלפן צו פארשטײן דאס דייטשישע לשון. 

- דאנקעשען, - ענטפערט זי דעם שאפער, גיט אים אפ די אײער 
און קריכט פלינק אריין אין קוזאװ. 

אסנת מאסטעט זיך איין אין א װינקל אויפן אייזערנעם דיל. אנטקעגן 
זיצן אויף א באנק צװײ ױנגע היטלעריסטישע סאלדאטן. זײ פארפירן מיט 
איר א שמועס, פרעגן צי זי איז א ״מאנגאלין״ אדער, מעגלעך, גאר א 
״ױדין״. 

זי צעלאכט זיך הילכיק, אומגעצוימט װילד, היסטעריש. זי פארשטײט 

אלײן ניט פאר װאס זי לאכט, נאר קאן זיך ניט באהערשן. די דייטשלעך 
צעלאכן זיך אויך, קוקנדיק אויף דער זשװאװער עלטערער פרוי, װאס קא־ 
טשעט זיך פון געלעכטער, שטשירענדיק צװײ רײען גרויסע פערלמוטערנע 
ציין אינעם ברײט אויפגעריסענעם מויל• 

און אזוי לאכנדיק, װערט אײנעם פון די די-יטשלעך חשודיק די סטאר־ 
טשענדיקע קעשענע אויף אסנתס שירץ. 

- װאס איסט דאס? - פרעגט ער, טייטלענדיק אױף דער קעשענע, 

און כאפט אראפ פון דער פלײצע דעם קאראבין. 

האסטיק ארויסגענומען די עטלעכע פעקלעך צונטער רויטע רעדיסקעס, 
שטרעקט זי זײ אויס די די-יטשן װי בלומען: 

- ביטעשען, האנטגראנאטן... 

דא שיסן שוין אלע ארויס מיט א געלעכטער. דער שאפער רוקט ארויס 
זיין קאפ דורכן קאבינע־פענצטערל: 

- װאס איסט דארט ? 

- א קאמישע רייזנדע דאמע, - דערקלערט אײנער פון די דייטש־ 
לעך. - זי טײלט אלעמען ראדיסכען. 

- און אז ס׳װעט אנקומען דער אוגערקעס־סעזאן, װעל איך טײלן אוגער־ 
קעס, - זאגט צו אסנת. 

און װידער מישט זיך אויס אלעמענס געלעכטער מיט דער זשומערי_י 
פונעם איילנדיקן אויטא. 

ניט ארומגעזען זיך און מען דערגרײכט דעם שטאטראנד. אפגעהאלטן 
די מאשין, גיט דער שאפער בײזלעך א געשרײ: 

- רי-יזנדע דאמע, ארויס! 

אסנת שפרינגט פלינק אראפ. טוט אן די פאנטאפל. ס׳מאכט ניט, װאס איר 
שטײט פאר א רעכטער מהלך. זי איז לי-יכט אויפן טראט. די שטאט קען זי 
אויסגעבונדן. וויפל יאר ווי זי טראגט פונאנדער אירע קונדן די ״קאראןמער״ 
אוגערקעס, װאס האבן א שם אין דער װעלט. דעם קירצסטן װעג צום הויז 
מיט די ״באלװאנעס״ װײסט זי. 

געקומען אהין, װיל אבער א ברוין־אוניפארמירטער האקנקרײצלער זי 
ניט ארי-ינלאזן. עפעס פארשטײט ער ניט, עפעס איז אים ניט קלאר. ער 

הײםט װארטן• 

בייל איז פארוװנדערט. נאך ניט באװיזן צוגרײטן זיד, אינפארמירן די 
אונטערגעארדנטע, און שוין מעלדן זיך ״קללענטן״. װייזט אוים, שטארק 
איז דער דראנג צו באזיצן א צייגעניש, װאם זיכערט דאם לעבן... ער בא־ 
פעלט אריינלאזן די געקומענע, כאטש געהאט האט ער בדעה פארקירצן 
דעם ארבעטםטאג און אראפכאפן זיך אויפן שטאטישן פליאזש. אזא שטיקנ־ 
דיקע, אומדערטרעגלעכע היץ! 

איצט מוז ער אלײן זיך פארנעמען מיט דער פראצעדור און דארף 
אנהײבן פון דער נידעריקער, ברײטפלײציקער עלטערער פרוי מיטן ברײט־ 
בײנערדיקן פנים און דער צוגעפלעטשטער נאז, מיטן שװארצן פוך־אנוװקם 
איבער דער פולער אײבערשטער ליפ. זי שטײט פאר אים פון קאפ ביז פום 
אין שװארצן - א שטרענגע, פארגלױוערטע. איר געלבלעך פנים מיט די 
לאנגע, גלי-יכע, טונקעלע ברעמען און שמאלע אויגן־אויםשניטן, פארזונקענע 
אין פןאלעט־בלויע גריבער, װי פון זאמדשטײן אויסגעטעסעט. 

- נעם אראפ דאם טיכל. 

א פלאטשיק שײדל, גלי.יכע גראלעכע האר מיט א שרונט אין דער מיט. 
שוין רײן װיזועל שטעלט בייל פעסט: א נידעריקע, געמײנע ראםע, אבער 
קיין שפור סעמיטישס. אין דעם איז ער איבערצי-יגט נאך אײדער דער ױ־ 
דאןםט צי אנדערע ביכער־װערעם װעלן מאכן װעלכע ניט איז אויספירן. 
די שריפטלעכע דאקומענטן זענען ניט אזוי נײטיק פאר דער זאכלעכער 
אויפקלערונג פון דער פראגע, װי פאר די הערן פון די העכערע אינסטאנצן 
אין בערלין. זאלן זײ זען, אז מען פארשט, מען פארטיפט זיך, מען זיצט ניט 
אן ארבעט. זײ דארט, אין בערלין, האבן געוװםט נאר פון ױדן און ציגי-ינער. 
װעלן זײ זען, אז עס זענען פאראן אויך קאראלמער, װעגן װעלכע מען מוז 
זיך דעצידירן. פארשטײט זיך, ס׳װאלט גוט געװען צו װיםן די שטעלונג פון 
העכער װעגן גאר גאר קלײנע עטנישע גרופעס. 

דערװי-ילע נעמט בייל ארויס די אנטראפאמעטרישע צירקלען און װירעס, 

די טאבעלעס און אנדערע הילף־מכשירים. ער װיל זיין ארנטלעך לגבי זיך 
און דער װיםנשאפט. 

- קןס נאד אהער, - זאגט ער צו דער אריינגעקומענער, און דער פאר־ 

גלױוערטער שמײכל אויף זיינע ליפן, װי ער װאלט אויפגעװאכט. 

ניט רירנדיק זיך פון ארט, קומט אסנת ארויס מיטן לשון: 

- געערטער הער, צוליב װאס מײנט דער געערטער הער האבן מיד 
מי-ינע פיס געבראכט אהער צו? אזש פונעם קאראןמער־שטעטל זיך גע־ 
שלעפט. א שרעקלעכע זאד• אוי, אן אומגליק, א שרעקלעכער אומגליק! 
און איך קאן קײן אויג ניט צושליסן. און גאט װעט ניט רוען, אויב מען װעט 
אלץ ניט מאכן גוט. װייל גאט אין די הימלען האט זיינע קינדער באשאפן 
צו לעבן אויף דער ערד. װעט ער ניט דערלאזן, מען זאל זיינע קינדער... 

- קירצער קאנסטו ניט? קירצערז - װערט בייל אומגעדולדיק און 
טוט אויפגערעגט א קוק אויפן האנטזײגער. ער װיל אומבאדינגט ארויספארן 
צום פליאזש, װיל אפפרישן זיך. דארט קאן זיך מאכן א פיקאנטע באקאנט־ 
שאפט. עפעס בענקט זיך, ס׳נויעט... 

- װי קאן איך מאכן קירצער? - צעפירט אסנת מיט די הענט. - 
קײן צענט־חלק פון דעם, װאס בי-י מיר אין הארץ טוט זיך, ברענג איד ניט 
ארויס, דעריבער זאג איך, אז צוזאמען מיט גאט, װאס ליבט און פארטײדיקט 
די לי-ידנדיקע, מוז דער געערטער הער מיר העלפן. איך בין ניט קײן ױדין 
און בי-י מיר האט מען אװעקגענומען בלאנען. דאס ארעמע יתומהלע! איר 
מוטער איז, נעבעך, געשטארבן בי-ים געבערן. גלייך נאך יענעם קריג איז 
דאס געשען, פון א דייטשישן סאלדאט איז עס געװען. געבליבן איז דאס 
קינד נאך דער מוטער... 

- תמר?! 

ניט ער, בייל, האט עס ארויסגעבראכט. עפעס א געהײמע קראפט האט 
ארויסגעזעצט פון אים דאס װארט, דעם טייערן נאמען. און װי געטראפן פון 
זיין אפהילך, קארטשעט זיך בייל איין אויפן שטול. 

- אזוי, אזוי טאקע. אט װײסט דער געערטער הער, אז איר מוטער 
האט טאקע געהײסן תמר. בלאנע האט עס געזאגט דעם הערז ניכט װאר, 
זי איז א בילד־שײן פריילין? אזא אומגליק, אזא אומגליק... גיט מיר אפ 
בלאנען! 

- איך ? איך ? - פלאנטערט זיך ביילס צונג. 

אסנת צעלאזט זיך לויבן בלאנען. װי שײן און קלוג, װי באשײדן און 

גאטפארכטיק זי איז. צוזאמען מיט איר, דער אלטער אסנת, פלעגט זי א 
גאנצן שבת אפזיצן אין דער פינצטער, מחמת מען טאר שבת קײן ליכט ניט 
אנצינדן. פלעגט זיצן אין אײן העמד, מחמת אנטאן זיך איז אויך אן ארבעט 
און שבת האט גאט אלײן גערוט. קײן שפייז האט זי זיך ניט אנגעװארעמט, 
אפילו קײן שטיקל ברויט זיך ניט אפגעשניטן, די בעט ניט פארבעט, קײן 
עסנװארג פון קיך אין צימער ניט געטראגן און קײן שמוציק געשיר פון 
צימער אין קיך ניט צוריקגעבראכט אום שבת, אזוי אפגעהיט איז זי געװען. 
קײן רפואה ניט גענומען, מחמת גאט אלײן הײלט זיינע קראנק געװארענע 
קינדער. א רײנע, פשרע קאראןמערין... פאר װאס האט מען זי אװעקגע־ 
שלעפט, פאר װאס ? און וװ איז זי, בלאנע ? - און אסנת צעיאמערט זיך, 
צעכליפעט זיך. 

ניט אלץ, װאס די אלטע פלוידערט, פארשטײט בי-יל. אזא צעשויבערטע 
שפראך, אומפארשטענדלעכע באגריפן און היסטערישע אויסרופן. דערצו 
איז ער צעשרויפט, צעחושט. ס׳האט אים אויפגערודערט תמר. זיין ערשטע 
און אײנציקע ליבע... א ױנג סאלדאטל איז ער דעמאלט געװען. ענדע קריג - 
סטאציאנירט אינעם קאראלמער־שטעטל. פרי-יע פון דינסט זומערדיקע אװנטן 
ביי דער אזערע. ס׳צויבערט די לבנה ליבע־מוזיק אויף דער הארף פונעם 
װאסערפלאך. א פריש־צאפלדיקער מײדל־קערפער אין זיינע ארעמס און 
בארוישנדיקע קושן, ליבע־צערטלעכקײטן און ליבע־שיכרות. בײדע - 
רײנע, אומשולדיקע - האבן זײ צום ערשטן מאל זיך פארכליניעט מיטן 
ליבע־עליקסיר, אן אויסגעזויגענעם אײנער בי-ים צװײטן פון די ליפן... תמר 
האט קײן די-יטש ניט געקענט. בלויז אײן דייטשיש װארט פלעגט זי שעפ־ 
טשען מיט ברענענדיקער לי-ידנשאפט: ״ליבע, ליבע״... מיט התפעלות האט 
זי אים אנגעװיזן די בושלנעסט אויף אײנעם פון די חרובע שלאסטורעמס, 
און ער האט דעמאלט א פערז פארפאסט: 

ס׳קומען צו פללען אויף פליגלען, אויף װי-יסע, 

רויטפיסיקע בושלען פון לויטערע װי-יטן. 

זײ ברענגען אונדז בײדן אין זײערע שנאבלען 
דאס גליקסקינד אויף אײביקע צי-יטן. 

אן אויפהער פלעגט ער דעם פערז שעפטשען אויפן אויער פון דער 

ליבסטער. ניט װיכטיק צי זי האט פארשטאנען, צי ניט. אין שאטן פון דער 
נאכט און די בײמערצװייגן, דורך װעלכע ם׳גנבעט זיך דורך א פארשייטער 
בליק פון דער לבנה, פארשטײט מען אלץ װאס ליפן פון געליבטע מורמלען. 
ער איז געװען גליקלעך און װעגן קײן זאך ניט געטראכט. נאר אז דער קאפ 
פלעגט זיך אויםניכטערן... װער װעט אים און תמר אפיציעל באהעפטן, דעם 
״הײראטשיין״ אויסשטעלן? ער איז א לוטעראנער, זי - א קאראלמערין. 

און דערװי-ילע איז אלץ װי אויפגעריםן געװארן, געפלויגן אין דער 
לופט. זײער מיליטערישער טײל איז אפגעטראטן, געלאפן. בייל איז פאר־ 
וװנדיקט געװארן אין א פוס. ׳לאנג אפגעװאלגערט זיך אין שפיטעלער. אויף 
די פילצאליקע ברױו, װאם ער האט נאך דער מלחמה געשיקט פון די-יטש־ 
לאנד צו תמר, איז ענדלעך געקומען אן ענטפער - עטלעכע װערטער, גע־ 
שריבן מיט אן אומגעלומפערטער האנטשריפט און פול מיט גרייזן. די ידיעה 
איז אבער געװען קלאר און הארב: תמר איז געשטארבן ביים געבערן. 

אויס, געענדיקט מיט אלץז אויך מיט זיין ױנג לעבן, װאס איז צעריבן 
געװארן אין די מילשטײנער פון נויט און ארבעטסלאזיקײט, אנטוישונג און 
פארביטערונג. אנגעשפארט אויף קוליעס, אויף דער ברוסט - די אויפ־ 
שריפט ״קריגס־אינװאליד״, האט ער אפילו געפרװוט שטײן אויף א סקװער 
און בעטלען. א צעטראטענער האט ער אויסגעשטעלט דער װעלט א פי-יג, 
חתונה האבנדיק מיט אן עלטערער, מיאוסער אבער רייכער פרי-ילין. פאר־ 
קויפט האט ער זיך פארן פרייז צו געניסן פון לעבן, צו קאנען לערגען, 
שטודירן. א זױוג אן ליבע און אן קינדער איז עס געװען. האט בי-יל זיד 
פארכליניעט מיטן אנטראפאלאגיע־שטודױם, געפארשט דעם אפשטאם פון 
מענטש, זיינע ראסן... נאך היטלערס קומען צו דער מאכט איז ער באשטימט 
געװארן אויף ארבעט אינעם ״אמט פאר ראסן־היגיענע״. װען ס׳איז אויס־ 
געבראכן דער קריג אין מיזרח, האט ער אלײן אויסגעקליבן זיך דעם דינםט 
אין די קאנטן, וװ א מאל, א מאל... אלץ ניט צוגעקליבן זיך צופארן כאפן 
א קוק, צי ס׳איז נאך פאראן די בושלנעסט. װיפל לעבט א בושל ? 

און איצט - װי די בושלען װאלטן אין זײערע שנאבלען געבראכט תמרס 
קינד. זיין קינד: ״דאס גליקסקינד אויף אײביקע צייטן״... ״ארעסטירט אין 
דער קאנטראל״, - זאגט די אלטע. קעגטיק, ניט געװען ארי-ינגעטראגן אין 

דעם כאכאמס ליםטע. 

- װי זאגסטו, הײסט דאס מײדל ? - שפאבען זיד אן אין דערװארטונג 
ביילס נערװן: ״װי קאן הײסן זיין טאכטער ן״ 

- בןאנע, איך זאל אזוי לעבן, בלאנע קירנאװיטש, - ענטפערט הכנעה־ 

דיק אסנת און טוט א פאל צו ביילס §יס: - ראטעװעט זי, גנעדיקער הער, 
ראטעװעט! תמרם נשמה האט זיך איבערגעקליבן אין בלאנען! 

- שטײ אויף, שטײ אויף! - זאגט צו איר אומגעדולדיק בייל. - איך 
װעל... געװיס װעל איך... 

און טראכטן טראכט ער א צעקלעמטער: ״אויב ס׳איז ניט שפעט״. דעם 
נאמען ״בלאנע קירבאװיטש״ שרייבט ער אריין מיט ציטער אין זיין נאטיצ־ 
ביכל, װי מורא האבנדיק צו פארגעסן. בןאנע... װי קערט זיך צו איר אן די 
פאמיליע קירבאװיטעז? 

איצט מוז מען װאס גיכער פארענדיקן די פראצעדור מיט דער אלטער. 
כאטשבע פארמעל. ער טאפט אן אויף איר פנים די אנטראפאמעטרישע פונקטן 
און מעםט אויס מיט די מכשירים אלץ, װאס נײטיק איז כדי אױסצורעכענען 
דעם קאפצי-יגער, די אנדערע אינדעקסן. 5 אר אים ליגט די פארביקע פאר־ 
גלייך־טאבעלע מיט די אויגן־, נאז־ און אויער־מאדעלן. ס׳איז איבעריק 
צו פארגלגיכן. עס טאר גאר קײן צװײפל ניט אויפקומעןז ער דארף נאר 
האבן די געהעריקע ציפער אויף אריינצושטעלן אין די פארמולעס. 

בייל הינקט אװעק צום טישל, אויף װעלכן עס שטײט אן אפענע שרי-יב־ 
מאשינקע. ער שטעלט ארי-ין א בלאנק פונעם ״אנטראפאמעטרישן צי-יגניש״ 
און קלאפט אין אים אריין די רעזולטאטן. לסוף דרוקט ער אפ מיט רויטן 
שריפט דעם אויספיר: ״קײנע סעמיטישע ראסן־מערקמעלער״ און דערלאנגט 
א קאפיע פונעם דאקומענט אסנתן, װאס װארט די גאנצע צי-יט - א פאר־ 
גלױוערטע און שטרענגע. 

- קאנסט רולק גײן אהײם. ^ 

- דאנקעשען, - טוט זי א נעם דאס פאפירל, פארשטעקט עס אין 
בוזעם און פארנײגט זיך. - מארגן װעל איך װידער קומען. כ׳װעל קומען 
זיך דערװיסן װעגן בלאנען און אייך ברענג איך ראדיסכען. די בעסטע פון 
גארטן. כ׳האב געוװסט, אז דער גנעדיקער הער װעט העלפן. כ׳װעל ברענגען 

שפעטער אהין אוגערקעס, עכטע קאראלמישע. און אז בלאבע װעט זיד 
אומקערן... באלד איז תישעה־באב. קומט צו פארן נאכן פאסטן. מירן קוילען 
א שעפס. איך װעל אים אלײן צוגרײטן. װעט איר עפעס עסן, אין טרוים האט 
איר אזוינס ניט געגעסן. 

ער האט געגעסן. און דװקא אין טרוים. איגעם װייטן, פארנעפלטן טרוים. 

מיט תמר... פירשטלעכע מאלצייטן אינעם שלאס, אין שיין פון שטורקאטשן. 
אויף א שייטער האט זיך גערײכערט די ראזלעכע טושע §ון א ריזן־שעפס. 
שמעקעדיקער מעד האט געשוימט אין לײמענע קװערט. דער קאפ האט גע־ 
שװינדלט פונעם אויסגעטרונקענעם נעקטאר. אינעם אלטן שלאס װאס אויף 
דער אזערע, אינעם אלטן טורעם מיט דער בושלנעסט אויף זיין חרובן טו־ 
רעמשפיץ... 

ניט דערװארט זיך אויף אן ענטפער, טראגט אסנת זיך אװעק, פאכנדיק 
מיטן לויזן שװארצן קלײד און מיט די לאנגע הענט - אן אויסטערליש־ 
אויפגערודערטע און אנטשװיגענע. 

דער קלאפ פון דער צוגעמאכטער טיר קערט בי_ילן אום אין דער װאר 
אריין. ער טוט א כאפ און א בלעטער דאס געהײמע דינסטלעכע טעלעפאן־ 
ביכל, זוכט אויף דעם נומער פונעם זאך־באארבעטער אין דער געסטאפא 
דיטריך העקס, װאס האט אים באפוילן אויסצופארשן דעם ראסישן אפשטאם 
פון די היגע קאראלמישע אי-ינװוינער. 

ער קלינגט אן העקסן, גיט צו װיסן, אז דער ״אמט פאר ראסן־היגיענע״ 
פארנעמט זיך שוין מיט דער אויפגאבע. און טאקע אין צוזאמענהאנג דערמיט 
װאלט ער װעלן בי-י אים זי-ין, כדי צו קאנען רעדן שטרעגג קאנ&ידענציעל. 
פאראן א דיסקרעטע אנגעלעגנהײט אזא... 

העקס דערװידערט ניט. פארקערט, ער איז שטענדיק גרײט אויסצוהערן 
פארטרוילעכע רײד. 

װעט בייל טאקע באלד צו אים אװעקאיילן. איז ניט שפעט ? מעגלעך 
אז העקס האט שוין ארויפגעלײגט די אומגעלומפערט גרויסע האנט זי-ינע 
אויפן קארטל, װאס ער האט פארפירט װעגן בלאנען, און געחתמעט איר שיק־ 
זאל מיטן דיקן רויטן בלייער, אװעקשטעלנדיק אונטן אין לינקן װיבקל די 
צװײ גרויליקע בוכשטאבן ״ב.ב.״ - דאס פארקירצטע ״באזונדערש בא־ 

האנדלען״. אװעקגעשטעלט דערביי זיין קריפטאנים און ניטא, ניטא קײן 
מענטש... 

פאר נאבט 

עס זעצט זיך די זון, א בלוטנדיקע, װי א פרישע וװגד. שװער איז געװען 
היינט דער װעג ארום דער ערד, פיינלעד. ניט לי.יכט קומט אויך אן דעם 
טאג צו פארזינקען אין דער אײביקײט אריין. אויך ער גײט פאר דעם אפ 
מיט בלוט. אלעמען איז איצט שװער. 

שװער שפרייזט אסנת. קוים װאס אירע פיס הײבן זיך. זי האט ניט גע־ 
געסן, ניט געטרונקען. און באװייזן דארף מען קומען אהײם ביז דער פאליצײ־ 
שעה. דאס האט נאד אויסגעפעלט - פארהאלטן װערן אויפן שאסײ! זי 
האט אבער קײן געלט ניט, האט ניט קײן שום ״נאטורע״. פארשפארט זי 
אויספרװון דאס מזל ביי װען־ניט־װען פארבייזשומענדיקע אויטאס. שפרי-יזט 
זי, שפרייזט איבערן שטויביקן שטעגל בי-ים שאסײראנד. װידער מיט די 
פאנטאפל אין די הענט. אזוי שפארט זי דאס שוכװארג און ס׳גײט זיד לי-יכ־ 
טער. די ערד איז מער ניט הײס און ס׳דערפרישט דער סאסנע־ריח, װעלכן 
ס׳אטעמען ארויס די װעלדלעך ביי בײדע זי.יטן פונעם שאסײ. 

אלץ זעלטענער װערן די אויטאס. די פוסגײערס זענען בכלל פארשוװנדן. 
אלײן, אלײן אויף דער מוראדיק גרויסער און מוראדיק בײזער װעלט. אסנתן 
נעמט פלוצעם שרעקן די אײנזאמקײט - די איצטיקע און נאד מער די, אין 
װעלכער איר גאנץ לעבן איז פארביי. גוט װאס בלאנע איז פאראן. אט שטײט 
דאס מײדל אויף דער שװעל פון אסנתס קלײן שטיבל, װי דאס ערשטע מאל - 
אן אומבאקאנטע, בלײכע, זײער א שײנע און א שמײכלענדיקע. שטײט, 
שװי-יגט א װיילע און פרעגט, צי מען װאלט דא גרײט געװען איר געבן אן 
אפדאך. א פאספארט פון א קאראלמערין האט זי... אסנת פארשטײט באלד, 
װער דאס איז און פון װאנען זי קומט. פארשטײט, פרעגט קײן זאד ניט און 
זאגט: ״געבענטשט זאל זי-ין דיין קומען״... װי דען אנדערשז צי איז עס 
רעכט, מען זאל דאס שײנע מײדל אריינטרי.יבן אין װעלדל, טאקע דא־א, וװ 
זי, אסנת, גײט איצט פארביי, אריינטרייבן, צװינגען אויסטאן זיד לעבן א 
גרוב און... 

אסנת איז זיכער, אז גאט האט געװאלט אויספרוװן, צי זי איז מוטיק און 
גרײט מוסר־נפש זיין זיך. דעריבער: ״געבענטשט איז דיין קומען, מײדלג״ 
װער װעסטו אבער זיין, געקומעגע ז װי װעט עס הײסן פאר די שכנים י 
דער עקשנותדיק געזוכטער אויסװעג איז געפונען: ״געבענטשט איז די-ין 
קומען, תמרס טאכטער!״ יא, יא, װער זאגט עס, אז דו האסט זיך ניט אפגע־ 
טײלט פון דער מוטערטראכט? די שכגים װאס געדענקען תמרס טויט, 
פרעגן דערשטוינט: ״איר קינד איז געבליבן לעבן ?״ רוימט אסנת אלעמען 
אי-ין װי א סוד איר אויסטראכטעניש: ״דאס קלײנס האט מען בשתיקה אפ־ 
געפירט צו תמרס װייטע קרובים אין האליטש״... זי נארט מענטשך? נײן 
און נאך א מאל נײן. זי זאגט קײן מאל קײן ליגן ניט, הגם זי װײסט שוין, 
אז צװישן די צען געבאטן איז ניטא אזא װאס פארװערט עס. תמרס טאכטער... 
ס׳איז א נײטיקע אויסטראכטעניש. ס׳איז שוין אפילו מער ניט קײן אויס־ 
טראכטעניש. אזוי דייטלעך שטעלט זי זיך פאר די זאך, אז אלע ספיקות אין 
איר װארהאפטיקײט פארשװיגדן. אויך דער דייטש גלייבט. ער האט דאך 
באלד געזאגט װי איר מוטער הײסט. 

און װאס װייטער? אסנת טראכט ניט װעגן דעם. דערװיילע האט זי 
עפעס געטאן פאר בלאנען. זי האט שוין פאר זיך א לעבגס־צעטל און מארגן 
װעט זי בעטן דעם דייטש - ער איז, קענטיק, גיט קײן שלעכטער מענטש, 
אפשר גאר קײן דייטש ניט - מארגן װעט זי אים בעטן אויסצושטעלן אויך 
פאר בלאנען א לעבנס־צעטל. אײנס־צװיי קלאפט ער עס אפ אויף דער מא־ 
שינקע. מארגן, מארגן... איילט זי איצט א צופרידענע אהײם, א הונגעריקע, 
פארמאטערטע, מיט א װײטיקדיק־איבערגעטריקנטן האלדז, אבער א צו־ 
פרידענע. 

אסנת היט דעם אלטן דין און פאסט יעדן זיבעטן טאג אין חודש. היינט 
איז דער צענטער, און װידער א תענית. ס׳איז גאטס אן אויספרװו. דארף 
זי לי-ידן, פילן װײטיק. װאס מער ליידן און װײטיק, אלץ מער קוקט זיד 
גאט אום אויפן מענטש. זאל זי נאר דערגײן ביז צו דער קענעסע, װעט זי 
זיך װארפן פאר דעם אלמעכטיקן, דאנקען װאס ער האט געשיקט צו איר 
בלאנען - אזא שײנע, ליבע און שמײכלענדיקע. און זי װעט בעטן, ער זאל 
זי-ין גנאד ניט זשאלעװען, העלפן, װי ער, גאט, קאן. העלפן װאס גיכער, 

דער דייטש זאל ניט באװייזן זוכן, נאכפרעגן זיך. ער טאר דאך ניט װיסן, 
אז בןאנע קומט פון האליטש... ניט אלץ דארף מען זאגן דייטשן. א טאג, 
צװײ, דריי װעלן פארבייגײן, ביז זײ װעלן אנהײבן זוכן, גריבלען זיך. אין 
דער צי.יט קאן גאט באװייזן זיין בארמהארציקײט... 

״ניט אלץ דארפן איצט דייטשן װיסן״. נאװיטש שפאנט צעטראגן איבערן 
צימער, װעגנדיק און מעסטנדיק אין די געדאנקען, װאס ער דארף אנשרי-יבן 
אין דער אינפארמאציע. ניט װילנדיק כאפט זיך ארויס פון זיין מויל; 

- און װאס דארף מען זײ יא זאגן ? 

די מענטשן מיט װעלכע ער לעבט אין אײן צימער, קוקן אים דערשראקן 
אן. װאס זאגן ? װעמען זאגן ? מיט װעלכער ני-יעס איז דער היסטאריקער 
געקומען פון שטאט, װאס ער גײט ארום אזא מרה־שחורהדיק־צעטראגענער, 
פון עפעס דערדריקט ? 

- קײן זאך געפערלעכס ניט, - פארזיכערט ער די צימער־שכנים און 
שפאנט װייטער, די הענט פארלײגט אויף הינטן און שװייגט און שװי-יגט. 

בעת ער באװעגט זיך, ארבעטן זי-ינע געדאנקען אינטענסױוער. זײ האבן 
היינט אויפגעאקערט גאנצע פלאסטן געשיכטע, אויפגעלעבט עפאכעס. קלאר, 
ניט אלץ דארף מען זאגן די היטלעריסטן, הגם דער ברוינהעמדלדיקער האט 
געדראט מיט דער תליה, אויב ער, נאװיטש, װעט עפעס פארשװי-יגן צי 
גאר פעלשן. מילא, אײן מאל אין לעבן שטארבט מען. און דא נאך - װען 
קײנער װעט דיך ניט באװײנען. מיט לאהלען איז אויס. א סימן - ניט 
צוליב איר האט מען אים אין שטאט געפירט. 

לאהלען װעט ער ניט לעבעדיק מאכן. עך, לאהלע: מענטשן האבן דיר 
געװאלט גוטס טאן. ביי די-ין לעבן. צוליב די-ין לעבן... 

מען האלט, אז פארן טויט קומט אויף ביים מענטש גאר א שטארקער װילן 
צו טאן מעשים־טובים, א רצון צו באגיין א װוילע טאט - די לעצטע, די 
שענסטע. אט איז ער בבחינת פון אזא אײנעם. דער גורל װיל, ער זאל מיט־ 
העלפן אפװענדן א טויט־גזר פון א גאנצן שבט, די אוי&געהויבענע שװערד 
פארהאלטן... װערט ער אומגעדולדיק װי א מאל, בשעת ער פלעגט אן ארבעט 
גרײטן און ס׳פלעגט אים פארשטײן א הארבע קשיא צו פארענטפערן. אין 

אזא פאל לאזט אים שוין די טעמע ניט אפ ניט ביי טאג, גיט בײ נאכט. 
ער מוז פון איר זיך באפרייען, אפהעפטן. 

אויפן טיש ליגט דער מיטגעבראכטער סטאס פאפיר, װאס קאן אים איצט 
פארשאפן אויסלײז, שעפערישע אויסלאדונג. ליגט, װארט. עפעס האט ער 
שוין פארצײכגט, אנגעװארפן ראשי־פרקים. װען אלץ װעט זיך אין מוח אויס־ 
רייפן, װעט ער זיך זעצן שרי-יבן. ער װעט ניט פארקריכן אין די װייטע אנאלן 
פון דער געשיכטע, גיט אנהײבן אזש פונעם אכטן יארהונדערט, װען פון די 
בבלשע ילדן האבן זיך אפגעשפאלטן די אנטיתלמודיסטן, װאס האבן גע־ 
טענהט, אז בלויז די געזעצן פון חומש זענען פון גאט, און אלדאס אנדערע - 
פון מעגטשן. ניט װײניק, א פערטל פונעם ײדישן ילשוב אין בבל איז צו זײ 
דעמאלט צוגעשטאנען און אויפגעשטעלט די קאראלמישע עדה. ״קלארע 
בלאלאגישע קאנטאקטן י ילדיש בלוט פליסט אין די קאראלמער!״ - קאנען 
שאדנפרײדיק זיך אנכאפן די נאציס. צוליב די זעלביקע טעמים מוז מען 
פארשװייגן די רבנישע קרימטשאקעס, ס׳הײסט, די טאטערישע ילדן, אויך די 
דאגעסטאנער בארגילדן מיט זײער אמונה. 

און די שטריק ? װאס איז מיט דער שטריק, װאס איז פאר אים צוגעגרײט 
דארט ביים ברוינהעמדלדיקן ן 

האסטיקער נעמט נאװיטש ארומשפרייזן, בעת ער באשליסט אויך ניט 
אנצוהײבן פונעם ליטװישן גרויספירשט װיטאוטאס, װי דער כאכאם טוט 
עס. צי װײסט ער ניט, דער כאכאם, אז די דאזיקע הנחה איז זיך תומך אויף 
א דאקומענט אין לאטײן, א פרױוילעגיע, וװ עס רעדט זיך װעגן די ״ױדעל 
טראצענזעס״. מײנט מען עס די היגע קאראלמער ? ילדן האבן זיך דא באװיזן 
ערשט שפעטער. שטעקט אין דער דאזיקער מעטריקע א געפאר. די נאציס 
קאנען זיך אנכאפן אינעם װארט ״ױדעל״. אן אומפינקטלעכקײט פון א מיטל־ 
עלטערלעכן פירשטלעכן שרי-יבער־כראניסט קאן איצט קאסטן דאס לעבן 
פון טויזנט מענטשן דא, טויזנט דארט. אגב איז עס א דאקומענט, װאס זיין 
אויטענטישקײט שטײט אוגטער א גרויסן ספק, צו װאס, אויב אזוי, זיך רלען 
אין אים ? א זין האט צו אנטװיקלען די טעזע, אז דאס קומען פון די קאראד 
מער אין די היגע קאנטן איז פארבונדן מיטן פונאנדערפאל פון דער פוזרישער 
מלוכה צװישן דאן און װאלגע. דער ליטװישער גרויספירשט איז געװען 

שפעטער. נאװיטש האט די פראגע געהאט געפארשט און דאס איז, קענטיק, 
דערגאנגען צו די דניטשן. װעט ער טאקע לײגן דעם טראפ אויפן כןוזרישן 
אפשטאם פון די היגע קאראלמער. דערנאך װעט ער באטאנען, אז ערד־ 
ארבעט און קריגסקונסט, צװײ געביטן ניט צוגענגלעכע און דעריבער ניט 
טיפישע פאר ײדן, זענען געװען די הויפט־באשעפטיקונגען פון די קאראד 
מער. ער װעט אונטערשטרי-יכן, אז די רוסישע אימפעראטארין יעקאטערינע 
די צװײטע, א דייטשקע פון געבוירן, האט געגעבן פולע בירגערילעכע 
גלײכבארעכטיקונג די קאראלמער. אפילו צוגעטײלט אדל־טיטלען די אויס־ 
געצײכנטע צװישן זײ מיליטער־לייט... 

די שכנים זענען אלץ פול מיט אומצוטרוי: װאס עפעס פלוצעם פאפיר, 
שרי-יבגעצייג ן עפעס חשודיקם טוט זיך ארום דעם היסטאריקער. זיין טאכ־ 
טער איז פון געטא פארשוװנדן. ער אלײן גײט ארום װי אן א קאפ. און דא - 
דער ארויםרוף אין שטאט. א פארשטײער פון דער ילדישער געטא־אדמיני־ 
סטראציע איז אפילו אנגעלאפן אויפקלערן דעם ענין. 

פרװוט נאװיטש אלעמען בארולקן: 

- צו דער געטא האט עס קײן שייכות ניט. אט איז אן אפיציעלער אויפ־ 
טראג אנצושרי-יבן אן אינפארמאציע װעגן אפשטאם פון די היגע קאראלמער. 

- ברענען זאלן זײ • - שיפעט גאליק אויף א פרויענשטים. 

- פאר װאס עפעם ? - כאפט זיך אן נאװיטש. 

- אויב ניט אלע, איז דער כאכאם זײערער, - גיט א ביסל נאך די 
פרוי. - דער כאכאם װאס שטעלט צו ליסטעס, 

- אל תדין את חברך, - װיל נאװיטש איינשטילן איר געמיט. - 
באשולדיק קײנעם ניט, אײדער ביסט אלײן ניט אריינגעפאלן אין יענעמס 
לאגע. 

און ער פארטראכט זיך: צי זענען אלע מיטלען כשר? צי האט דער 
כאכאם אליין ניט ארויסגערופן דעם בער פון װאלד - ארויפגעבראכט די 
טויט־סכנה אויף זיינע מענטשן דורכן קאאפערירן מיט די משחיתים י נאר 
צו דער שכנה זאגט ער: 

- דער כאכאם װיל באשיצן זי-ין עדה, קעמפט פאר איר רעכט צו בלי-יבן 
לעבן. 

- אזוי קעמפט מען ז 

עפעס נעמט נאװיטשן װארגן, שטיקן. שװער קומט אים אן ארויםצױ 
ברענגען א װארט: 

- מען דארף... מען מוז אבער זאגן: זײ זענען ניט קײן ײדן. 

- מילא, זאגט, איר װײסט בעסער. 

אפגעזונדערט אין א װינקל, נעמט זיד נאװיטש צו דער פען. ער מוז 
אויםלאדן זיינע געדאנקען, װאס גיכער זײ פארפיקסירן אויפן פאפיר. ער 
איז עס מחויב צו טאן. כאטשבע דעם אלגעמײנעם טײל אנשרייבן און 
איבערגעבן װאס גיכער... ער איז אלע מאל געװען פאר א שטרענג אביעק־ 
טױוער װיסנשאפט. הי.ינט איז ער געצוװנגען צו בלאנקען אויף אומװעגן 
פון צװעקמעסיקער באלייכטונג. און אפשר װעט זיך לאזן דװקא אויף אזא 
אופן עפעס מחדש זי-ין י אין לאהלעס אנדענק... א קדיש אזא. ניט קײן סקאר־ 
באװער יתגדל ויתקדש. װי קאן מען גאר אכפערן און פארהײליקן א גאט, 
װאס לאזט אויף הפקר זיינע גלײביקעי װעט איר זאגן - אױב... 

נא, גענוג צו פילאסאפירן. קדיש זאגן... זאגן אין דייטש, אין דער שפראד, 
װאס דייטשן זענען מטמא. ער זעצט זיך שרייבן. ער װעט אריינפלעכטן 
די מסקנות פון דער איטאליענישער אנטראפאלאגישער עקספעדיציע, װאס 
האט דא געפארשט דעם אפשטאם פון די קאראלמער א פאר יאר פאר היט־ 
לערם אנפאל אויף פוילן. א דאנק די מאכינאציעס טאקע פונעם זעלביקן 
כאכאם האבן זיד באקומען טענדענציעז געפעלשטע, אנטי־ילדישע מסקנות. 
אבער איצט - זאלן זײ דינען דער זאד... דערנאך װעט ער בארירן עטנא־ 
גראפישע אספעקטן און זיך בכױון אפשטעלן אויף יענע קאראלמישע מינהגים, 
װאס אונטערשײדן זיד פון די ילדישע. און קריטיקירן װעט ער זײ פון די 
פאזיציעס פון יהדות, כדי צו דערװייזן דעם אנטאגאניזם, װאס הערשט צװישן 
דער רעליגיעזער ילדישקײט און דער קאראלמישער אמונה. 

און יצחק בן־אברהם ? װאס טוט מען מיט אט דעם באוװטטן רעליגיעזן 
מנהיג פון די היגע קאראלמער אין זעכצעטן יארהונדערט? און זיין ספר 
״חזוק אמונה״ ? װעגן דאזיקן קעמפעריש שארפן דיספוט מיטן קריסטנטום 
האט ניט קײן קלענערער װי װאלטער געזאגט, אז די פארביסנסטע אטעלסטן 
און פריידענקער װעלן ניט אויסגעפינען קײן שארפערע ארגומענטן קעגן 

קריםטנטום... פארשווי-יגן, פארשװייגן דאם אלץ! 

די זון זעצט זיך. דער בין־השמשות, װאם איז א גאנצן טאג געלעגן צו־ 
נויפגעקנוילט אין די װינקלען פון צימער, פויזעט פון דארט ארוים און 
שארט, שארט צו צום אײנציקן קלײנעם פענצטערל די לעצטע רעשטן טאג־ 
ליכט. 

א פארזונקענער אין דער ארבעט, גיםט נאװיטש זיך צונויף מיטן בין־ 
השמשות, מיטן העלן פאפיר, ביז די אויגן פארליאפעט א גרויע מאםע. ער 
פרװוט איינשליםן די עלעקטרע. כ׳לעבן, ם׳צינדט זיד היינט אן דאם לעמפל, 
ברענט װי א חלב־ליכט, װעט אפשר ברענען די נאכט אדורך. די צימער־ 
שכנים װעלן, זיכער, ניט דערװידערן צו האלטן אנגעצונדן די שיין. אלע 
װײםן דאה אז ער האט א דרינגנדיקע און זײער װיכטיקע אויפגאבע. 

די זון זעצט זיך. דער ארבעטםטאג איז פארענדיקט און בי-ילן שטײט נאד 
פאר א דרינגנדיקע, זײער װיכטיקע און זײער דעליקאטע אוידיענץ. גיט 
אזוי אײנפאך איז האבן צו טאן מיט א זאך־באארבעטער פון געםטאפא. 
מען מוז לאװירן, פארזיכטיק זיין, אניט קאן מען נאך אלײן פון זײ דארט 
״באארבעט״ װערן. קײן אויםװעג איז אבער ניטא. איילט בייל אהין, וװ 
יעדן אײנעם, װאם טרעט די שװעל אריבער, טוט מען אן אויפן האלדז א 
שלײף, װעלכן מען קאן יעדע מינוט פארצלען. 

העקם באגעגנט אים פריינדלעך. גײט ארוים פון הינטער דעם גרויםן 
און מאםױון דעמבענעם שרייבטיש מיט אן אויםגעשטרעקטער האנט. א פול־ 
בלעכער, ניט קײן הויכער, מיט א רונד רויטלעך פנים און דיקע ליפן. 

- הי-יל היטלער! איך האב די ערע, הער אנטראפאלאג: עם פרײט 
מיך זײער און זײער, װאם איר זענט אקטױו. אונדזער דערפאלג אויף אלע 
געביטן איז אפהענגיק פון יעדערנם אקטױויטעט. ביטע, נאענטער, נאענ־ 
טער. 

ארויפגעלײגט אים גוטברודעריש א האנט אויף דער פלײצע, פירט 
העקם בנילן צו צו א םאפע, װאם איז באצויגן מיט א שװארצער צעראטע. 
דער ריח פון קארבאל מיט א צומיש פון עפעם פוילנדיקם טראגט זיך פון 
איר. 

- ביטע, נעמט פלאץ. 

״װער װײסט, װאס אויף דער סאפע געשעט ? בלוט מוז זיך גיסן״, - 
8 אלט בי_ילן אי-ין. דאס צעטומלט אים אין גאנצן. װי הײבט מען אן ? 5 ון 
װאס הײבט מען אן ? די אוידיענץ האט ער דאך געבעטן, מוז ער אנהײבן. 
אניט קאן װערן פארדעכטיק... 

װי ער װאלט אים װעלן ארויסהעלפן, קייט העקס איבער דאם פױער גע־ 
זאגטע: 

- עס פרײט מיך זײער און זײער, װאס איר זענט אקטױו. 

- געװיס, געװיס... - שטאמלט בי-יל. - איך האב, אזוי צו זאגן, צונויפ־ 
געפירט דעם כאכאם, דעם קאראלמישן... 

- דער װאס האט די ליסטע צוגעשטעלט ? 

- יאװאל, זײער גייסטלעכן און געמײנדע־פירער. צונויפגעפירט מיט 
א בארימטן ױדאלסט. כ׳האב ארויסגערופן בי-י בײדן א קעגנזי-יטיקן אנטאגא־ 
ניזם. קלאר אנגעדי-יט דעם ילדן, אז ניט אײן געלאפענער פון געטא האט 
באצאלט מיטן לעבן צוליב אט דער ליסטע. ניט געקוקט אויף דעם, האלט 
ער זיך אייזן־פעסט בי-י דער מיינונג, אז די היגע קאראלמער זענען ניט 
קײן ילדן. ער װעט זיינע ארגומענטן שריפטלעך פארמולירן. מירן עס, 
זעלבסט־פארשטענדלעך, שיקן אויף אן עקספערטיזע... דערװיילע טוען מיר 
שוין עטװאס. אנטראפאמעטרישע אונטערזוכונגען... ס׳זעט אויס, אז מיר 
האבן דא צו טאן ניט מיט קײן סעמיטן. פארן כאכאם איז א פרעסטיזש־זאך 
די אבסאלוטע פינקטלעכקײט פון זי-ינע אנגאבן. אבער באגײן א פארזען איז 
מענטשלעך. דארף מען אננעמען... ס׳איז ניט אויסגעשלאסן, ער זאל עמעצן 
האבן דורכגעלאזט... 

- ביסט א בראװער ױנג, ראסן־פארשערי - שפרינגט העקס אויף א 
באגי-יסטערטער. - צום שלוס פון אזא שטיקנדיקן טאג טראגסטו מיר אונטער 
א װירקלעכן סורפריז. כ׳װעל דיר איצט װייזן אן אביעקט, א קאראלמערין. 
באשולדיקונג - ״ױדענפערדאכט״... װעסטו אויפן אויג פעסטשטעלן... פון 
ראסן־שטאנדפונקט... איך מוז אלײן זיך לויבן. ס׳איז געװען אן אי-ינפאל - 
ניט אי-ילן זיך. קום, װעסט א בליק טאן און ארויסזאגן אן אויטאריטעטע מײ־ 
נונג פון א קװאליפיצירטן... 

- װי איז איר נאמען ? - פרעגט בייל כלומרשט אזוי־זיך און ס׳פאר־ 
כאפט אים דער אטעם. 

- בי-א-נע קיר-נא-װיטש, - לײענט העקם איבער זילבנװי.יז פון א 
קארטל, װאם ער געפינט אין א שאבטל אויף זי-ין טיש. 

״גאט צו דאנקען, ניט צו שפעט, ניט צו שפעט!״ - פויקט פרײדיק 
בי-ילם הארץ. 

פארן זאד־באארבעטער עפענען זיד אלע טירן. א געװײנטלעכע דער־ 
שי.ינונג: אפט נעמט ער זיינע פארשאביעקטן אין דער ארבעט שוין נאד דער 
פארמעלער ארבעטצי-יט, נאד אפטער - בי.י נאכט. 

דער דיזשורירנדיקער עפנט א שװאד באלויכטן קעמערל. א שלאנק מײדל, 

װי §ון א קונםטבילד אראפגעגאנגען, שטײט אויף פון הארטן טאפטשאן. 
לאנגע האר, א בלאס םאמעטן פנים מיט גרויסע פארטראכטע אויגן. אויפן 
לייב איז אנגעצויגן א לייכט זומערקלײדל, װאס מאכט בולטער איר שײן 
געפורעמטן װייבלעבן קערפער. 

בייל איז פארגאפט. תמרס קינד... די פון פארגאנגעהײט־נעפלען פאר־ 
װישטע תמר... אירע שטריכןי זיינע שטריכןי אפשר דער פארטי-יעט־ 
װײפולער שמײכל אויף אירע ליפן. ניט קײן שמײכל - א זיס פי-יערל 
פלאטערט איבער זײ, מען זאגט, אז אייד אויף זי.ין פנים ליגט שטענדיק 
אויסגעגאסן א שמײכל... איר פנים! עפעס איז עם אים קענטלעד. ערגעץ 
װו געזען? א װארט װען זי ברענגט ארויס, װאלט א§שר אוי&געטויבט 
פונעם אײביקײט־תהום תמרס שטים. אדער אן אפהילד פון זיין אײגענער 
שטים װאלט ער דערהערט... 

מען טוט אים א פייקל איבער דער פלײצע. העקס גיט עס א צײכן 
אװעקצוגײן. 

צעטומלט, אין גאנצן פריטשמעליעט זיצט בייל װידער אויף דער צערא־ 
טענער סאפע, פון װעלכער עס טראגט זיד דער געײד §ון יענער װעלט. 

- נא, װי זעט׳ס אויס? איז זי פון שטאנדפונקט פון דער ראםן־היגיענע 
אין פולער ארדענונג? - שפיצט זיד העקס אן. 

- ניטא קײן צװײפל... 

- דו ביסט בראװ, דו ביםט א געשייטער ױנג, - רייבט העקס פאמע־ 

לעך זיינע גרויסע, מיט רויטלעכע האר באװאקםענע הענט. - כ׳האב באלד 
פארשטאנען, אז מען דארף ניט פארסירן דאם פארשן זי. הערסט, ניט איילן 
זיך איז א גאלדן געזעץ. 

ער הײבט זיך אויף, מאכט עטלעכע טריט, זעצט זיד שװער צוריק אװעק 
און מיט א קול פון אײנעם, װאס איז מגלה־סוד, צערעדט ער זיד: 

- הער אויס, כ׳װעל פאר דיר זיך פארטרויען. פארשטײסט, דאס מײדל 
װעקט די לוסט, װאם צאנקט אין מיר. ם׳איז פארדריסלעך, צו די קנאפע 
פופציקער װערן אויס מאנצביל. פארשטײסט, מיט דער א פיל איך... פאר מיר 
קאן דאס מײדל, אויב ס׳איז, זעלבסט־פארשטענדלעך, ראםיש פערפעקט, 
פאר מיר קאן זי זי-ין א הײלונג, אזוי צו זאגן, מעדיצין.״ כ׳האב זי נאך ניט 
געפארשט. געטראכט, מען קאן אין אי-ילעניש מאכן א פארדריסלעכן פעלער. 
כ׳װעל דיר זאגן אפן און ערלעך: אין גאנג פון אן ״אקציאן״, װען אלץ 
גײט ען־גרא, קימערט דיך קײן זאד ניט. די ױדן זענען אונדזערע בלוטפי-ינד 
און גאר קײן מענטשן ניט. נאר דא, אז ס׳קומט אויס אינדױוידועל... און, 
שליםלעך, אין דאזיקן פאל איז דאך בלויז ״ױדענפערדאכט״. װילט זיך קײן 
פעלער ניט באגײן. װאס איז װערט דעם מײדלס אנבליק! מען פילט גלי-יך, 
אז ם׳איז ניט ױדיש. איך פערזענלעך דערקען א ילד לויטן גערוך, לויט זי-ין 
געניק... יא, אין אונדזער פאל איז עס ניט ילדיש. האב איך געגעבן א פאר־ 
ארדענונג, מען זאל זי דערטרעגלעך שפניזן. זי דארף ארויס אויף דער 
פריי, דענסטמאל... נאר האב ניט קײן אנגסט, ראסן־היגיעניםט, כ׳װעל צו 
דיר ניט אנקומען נאך א דערלויבעניש צו מעגן הײראטן די פרעמדשטאמיקע. 
מיר בײדע האבן, דאכט זיך, דייטשישע פרויען אין דער הײם. צום זי-יטנ־ 
שפרונג, װי דו זעסט, בין איך געצוװנגען... 

״דער דאזיקער אפגעפרעסענער שװיין מיט די פארבלוטיקטע הענט און 
דער שמוציקער זעל װעט שענדן מי-ין טאכטערו װאס טאן, װאס טאןן״ - 
קערט זיך שלער ניט איבער ביילס מוח. מארגן דארף ער קומען מיט זי-ינע 
אינסטרומענטן אויפשטעלן די ראסן־כאראקטעריסטיק פון זי-ין אײגענער 
טאכטערו זאל ער אנדי-יטן, אז קענטלעכע ארישע שטריכן װי-יזט־אויף איר 
געזיכט, װעט עס אונטערהעצן העקםן... זאל מען ניט באשטײן אויף איר 
אבםאלוטער ראסן־רײנקײט, קאן זי דער געסטאפא־הונט... צװײ רויטע בוכ־ 

שטאבן ״ב. ב.״ - פארן װויל פון גרויס־דייטשלאנד און דעם פירער... 

בייל פילט, אז זיין פנים ברענט, די צונג איז צוגעזאטן צום גומען. מען 
מוז אבער עפעס זאגן. װאס קאן ער זאגן י ער טאר זיך איצט ניט אי-ינשטעלן, 
מען זאל באלד ארויסלאזן בלאנען. ער קאן אויר ניט ארויסקומען מיט דער 
סענסאציע: ״ס׳איז מיין טאכטער!״ ס׳הײסט, צוטראגן העקסן די בעסטע 
בלאלאגישע לעגיטימאציע. העקס װעט טאנצן אין די הימלען: ״א האלבע 
דייטשקע! דאס באטייט - האבן גליק!״ דעם קנופ מוז מען פאמעלעכער, 
דיפלאמאטישער אויפבינדן. 

- הײסט עס, אז פון שטאנדפונקט פון דער ראסן־היגיענע איז ניטא 
קײן אפהאלט... - װערט העקס אויפגעלעבט. - װאס איז מיט דיר, אנטרא־ 
פאלאג ? װי איך זע, האסטו אויך באקומען לוסט. נו יא, מען איז דאד מאנאט־ 
לאנג אן דעם ליבן װי-יב, און דא - אזא װאס שטראלט מיט סעקסועלן 
צויבער. 

בייל צעשמײכלט זיך פארלעגן. ער טאר זי-ין סוד ניט אויפדעקן! אײן 
אויםװעג - אפהאלטן דערװי-ילע העקסן. 

- פארזיכטיק, פארזיכטיק, - הײבט ער אלײן אפגעהיט אן. - מען 
דארף זיך ניט איילן. דער הער זאך־באארבעטער האט עם פרלער אונטערגע־ 
שטראכן. װי געזאגט, דער ױדאלםט װעט צושטעלן א שריפטלעכע אינפאר־ 
מאציע. אונדזער ראזנבערג־שטאב װעט זאגן זיין װאגיק װארט. אן ערנ־ 
סטער מאמענט איז דעם כאכאמם ליסטע. מעגלעך, ער האט עמעצן פאר־ 
זען. װעט ער עס מוזן אפיציעל דערגאנצן. מיר זענען צוגעטראטן צו די 
אינדױוידועלע אונטערזוכונגען. נאך דעם װעט ערשט זיין מעגלעך די 
פאראלגעמײנערונג און דער ענדגילטיקער אויספיר. דערװי-ילע אבער מוז 
מען זי-ין פארזיכטיק. 

- גוט, - מישט העקס זיך אריין אין זיינע רײד, - מארגן װעסטו דורכ־ 
פירן איבערן מײדל די-ינע אויסמעםטונגען. 

״און הי-ינט נאך װעל איך אויף איר דורכפירן מיינע אן אטאקע... - 
דערגײט העקם אין די געדאנקען. - א זינד דורכצולאזן דעם שאנס״. 

דער געדאנק, אז מארגן װעט ער װידער זען זיין טאכטער, האבן די 
געלעגנהײט אנצורירן איר פנים, א גלעט טאן אירע האר, מילדערט ביילס 

דער פרייז פון יענעם ברויט 


שװערע שטימונג. מארגן, מארגן... איצט מוז ער אװעקגײן. די אויפגעהוי־ 
בענע רעכטע האנט מיטן אויסרוף ״הייל היטלער!״, דער אזוי גערופענער 
״דייטשישער גרוס״, לײזט אויס פון געזעגענען זיך מיט העקסן דורך א 
האנטדרוק. 


כני נאהט 

דער לאנגער, אנסופיק לאנגער טאג איז אויסגעגאנגען, אן אפגעגאסענער 
מיט בלוט. צוצומאכן אים די פארגלי-יזטע בלוי־גרינע אויגן און ארויס־ 
באגלײטן צום בית־עלמין פון די פרןער פאר אים אויסגעגאנגענע טעג 
האט אריינגעשלייכט א סודותפולע פרוי אין א טיף־בלויער סאמעטענער 
מאנטיע, ארויפגעװארפן אויף איר נאקעט לניב. די ערד האט פון זיד עפעס 
זײער דריקנדיקס, זײער שטיקנדיקס אראפגעשארט, באפרייט די אברים און 
אן װערטער, מיט פוגאנדערגעשפרײטע ארעמס באגעגנט די סודותפולע, אין 
דער טיף־בלויער סאמעטענער מאנטיע איינגעהילטע פרוי... 

א מאל, א מאל אין אזויגע נעכט... מיט תמר... איצט בלאנקעט בייל ארום 
א דולער איבער די גאסן, װי װעלנדיק זיך ארויסדרײען פון די ארעמס, מיט 
װעלכע די נאכט האט אים געהאט בדעה אריינצומאניען אין אירער א ראמאנ־ 
טישער אינטריגעלע. 

אויסגעלאשן דאס אויגנליכט פון די הי-יזער. אויסגעלײדיקט פון מענטשן 
- די גאסן. קריגסצושטאנד. די פאליצײ־שעה. אין דער ברוינער אוניפארם 
מעג ער ארומגײן װיפל דאס הארץ גלוסט. ס׳בונטעװעט זיד אבער דער 
קראנקער פוס, נאגט, טוט װײ, פארלאנגט רו. װי פארגינט מען זיד רו, אז 
אים איז אלץ ניט איגינגעפאלן, װי אזוי צו באפרייען זי_ין טאכטער פוגעם 
טיױולס קלעם? ארומגעבלאנקעט, געטדאכט, זיך צו קײן זאד ניט דער־ 
טראכט און געװארן טויט־מיד. 

אריבערגעשפרייזט די שװעל פון זיין צימער, איינגעשלאסן דאס עלעקט־ 
רישע ליכט, שלעפט בייל פון זיד אראפ דאס הארטלעך־שטי-יפע ברויגע 
העמד און טוט עס מיט װידערװילן א שלי-ידער אין א זייט. אן באגי-יסטערונג 
האט ער עס זי-ינערצי-יט אנגעטאן. דער בארוף, דער פאסטן האבן געצוװנ־ 
גען. איצט האט אים דאס דאזיקע העמד צונויפגעפירט מיט זיין טאכטער. 

און ס׳װעט אים אויך העלפן ראטעװען זי 5 ון אומקום. ער װעט זי דעמאלט 
ערגעץ באהאלטן. און נאך דער מלחמה ך פאר זי-ין װייב קאן עס זנין דער 
בעסטער באװייז, אז ניט ער איז שולדיק אין זייער פרוכטלאז צוזאמענ־ 
לעבן. װעט נעמען א סוף צו די פארוװרפן, אז ער, דער ארעמער שלימזל... 
און אפשר װעט דער סוד מוזן בלי_יבן א סוד ז אין געהײם װעט ער זי-ין א 
פאטער, װערן א זײדע, װעט לאזן א דור נאד זיך... 

אויסגעטאן די גאליפע־הויזן, די שטױול... גאט איז אן עדות, אז ניט 
מיטן אײגענעם װילן האט ער ארויפגעשלעפט אויף זיך דאס דאזיקע װארגנ־ 
דיקע אנטועכץ. קלײנע קאמפראמיסן, זאגט מען, ברענגען אפט צו גרויסע 
פארברעכנס. דעריבער טאקע האט ער, בייל, זיך געהיט, איז געװען ארנטלעך 
לגבי דעם אײגענעם געװיסן און דער װיסנשאפט. װעט אויך אויף װי-יטער 
סטייען כוח זיך אנטקעגנצושטעלן, אויב מען װעט אים אין נאמען פונעם 
רייך און פירער באפעלן טאן א הינטישקײט, טאן עפעס קעגן זיין געװיסן 
און דער װיסנשאפט ז װעט ער, װי א סך פון זיינס גלייכן, אױספילן אלץ, 
װאס מען האלט דארט אויבן 8 אר נײטיק ? מען זאל, צום ביישפיל, בא&וילן 
דערװייזן, אז די קאראלמער זענען ילדן אויך ביאלאגיש... עך, זי_ין בארוף! 
די אנטראפאלאגיע קאן ברענגען אוטיליטארע נוצן דער קאנפעקציע־אינ־ 
דוסטריע, דער שוך־בראנזשע. מען דארף דאך װיסן די אפטסטע פראפארציעס 
פון מענטשלעכע קערפערטײלן. ציט מען זי אבער מיט גװאלד אריין אין דער 
פאליטיק... אײן טרײסט - א דאנק זיין באשעפטיקונג װעט ער באפרי-יען 
בלאנען. צוריקקריגן א טאכטערו אפשר פארט, גלייך מארגן אין דער פרי 
מעלדן העקסן װעגן זי-ין שי-יכות צו איר ? אונטעראיילן דעם ױדאלסט. צװינ־ 
גען דעם כאכאם אנערקענען, אז ער האט זי פארזען ארי.ינצוטראגן אין דער 
ליסטע... 

בייל װערט אומגעדולדיק. ער מוז פארלויפן העקסן דעם װעג. מען טאר 
ניט פארלירן קײן צײט! 

כמעט װי אינעם זעלביקן אויגנבליק באשליסט אויך העקס ניט צו פאר־ 
לירן קײן צייט. יעדע מינוט װאס פארגײט, קאן אנגעפילט זי-ין מיט פאר־ 
געניגן. אזא שטיקנדיקע היץ ז׳געװען היינט. ער האט אוממענטשלעך גע־ 

שװיצט, געבאדן זיך אין אײגענעם שװײס, פון װעלכן ם׳האט שרעקלעך 
געביסן־ אין רוקן. אזא אפפרישנדיקע אװנטלופט: ס׳אטעמט זיך לייכטער, 
פדייער. װאס קאן זי-ין אנגענעמער, װי דערשפירן דעם צופלוס פון כוח און 
ױגנטזאפטן ? 

פונקט װי ער פארכליניעט זיך פארשנדיק אן אי-ינגעעקשנטן אביעקט 
און פארלירט פלוצעם דאס געדולד, אזוי שעפט זיך אויך היינט אװנט אויס 
זי-ין געדולד. ם׳גײען אים אויס די קרעפטן, פארשטעלנדיק זיך... ער װיל 
געניסן פון לעבן, איבערצייגן זיך, אז ער איז נאך פע?ק צו געניםן. האט 
דאך דער דאקטער געגעבן אים א קלארע עצה: דער בעסטער רעצעפט איז 
א פריש־צאפלדיקע, רײצנדיקע לעבעדיקע טאבלעט... 

אויף זיין מאשין איילט ער אװעק אין אנשטאלט. עס עפענען זיך פאר 
אים, װי געװײנטלעך, טיר־און־טויער. די װאכלייט פארשטײען, אז דער 
הער זאך־באארבעטער האט א דרינגנדיקע אנגעלעגנהײט. ביי זיך אין קא־ 
בינעט נעמט ער ארויס ב?אנעס קארטל, שרי-יבט אן די היינטיקע דאטע, די 
שעה און פארצײכנט: ״גענומען צו א פסיכאלאגישן אטאק״. שליסלעך דארף 
ער דאך פארפיקסירן טעטיקײט אויך אין דער דאזיקער זאך. שפעטער װעט 
ער אויפן קארטל ארויפשרי-יבן: ״ױדענפערדאכט באשטעטיקט זיך ניט. בא־ 
פרייען״. כדי צו אסעקורירן זיך און דערװייזן אפגעהיטע װי-יטזעעװדיקײט, 
װעט ער נאך דערשרייבן: ״קאטעגאריע - פארדעכטיקע ארטיקע אי-ינװוי־ 
נער״. קײן באזונדערן באטייט האט ניט די דאזיקע באמערקונג, אלע ארטיקע 
איינװוינער זענען דאך פארדעכטיק. 

און אט פירט ער די שמײכלעגדיקע מאדאנע אין זיין מאשין לעבן זיך 
פון רעכטס, פירט צו זיך אהײם. האלטנדיק אנגעשטרענגט דעם רודער, כאפט 
ער א קוק אויף איר וװנדערלעך אויסגעטאקטן פראפיל מיטן פארריסענעם 
נעזל, אויף די, קענטיק, פאר שרעק אויפגעבלעזלט־ציטערנדיקע ליפן. ער 
לאזט זי-ין גיריקן בליק װאגדערן איבער אירע בולט אויםגעפורעמטע פרויען־ 
גלידער, רי-יסט פון זײ אין דמױן אראפ די צודעקן... 

הײבן איר שטימונג, זאגן אז איר שיקזאל טוט זיך א װענד אין א גינצי־ 
קער ריכטונג? קאן דאס מײדלכען בעמען זיך איינשפארן... זאגן אז ער 
װעט זי גיט פארשן, ניט זוכן די, װאס האבן איר דעם פאספארט פארשאפט 

און מיט דער אלטער קאראלמערין פארבונדן ן באטײט עס, אז ער צװײ&לט 
אין איר אפשטאם. טא װי פאסט עס פאר א נאציאנאל־סאציאליסט ? װעט 
ער גאר שװייגן. 

זיצט ער בי-ים רודער א שװערער, א צעפלאסענער, שװייגט צופרידן 
און לאזט זיין מיט&ארערין טראכטן װאם איר װילט זיך. זאלן זײ נאר 
אינטים זיד דערנענטערן, װעט זי פארשטײן, אז קײן שלעכטס װעט ער 
איר שוין ניט טאן. און אויס דאנקבארקײט... אלץ װעט ער צוזאגן. אויד דעם 
אמת זאגן, אז שוין מארגן, איבערמארגן װעט מען איר ארויסגעבן א לעבנס־ 
צי-יגעניש. ס׳איז פארגעקומען א פארזען. ער װעט זי ארויסלאזן און זײ 
װעלן שוין בלייבן די בעסטע גוטע פריינד. ער האט א באזונדערע װוינונג 
מיט אלע באקװעמלעכקײטן און אזא מעכטיקע פאזיציע. טאמער װעט דאס 
מײדל פון אים עפעס פארלאנגען, װעט ער זיד מלען אירע וװנטשן צו בא־ 
פרידיקן. א געסטאפא־פונקציאנאר מוז דאד ניט אײביק זיין ברוטאל. און 
אויב זי האט א חתן, קאן מען אים פארשיקן אויף ארבעט אין די-יטשלאנד. 
זי װעט דעמאלט בעטן הילף. װעט ער צוזאגן אים צוריקצוברענגען, אומ־ 
באדינגט צוזאגן... 

ניט ארומגעזען זיד און זײ זענען אויף אן ארט. העקס פארקערעװעט 
די מאשין אין גאראזש, װאס אויפן הויף, בעט העפלעד זיין גאםט מיט־ 
צוגײן. 

אויף די טרעפ איז פינצטער. עס מוז זיין פינצטער צוליב די לופט־ 
אלארמען. איצט איז די פארטונקלונג עפעס װערט! העקס נעמט פארזיכ־ 
טיק אן דאס מײדל פאר דער טאליע. פארזיכטיק, אײדל. זי ציט זיד אבער 
אפ, װי אן אפגעבריטע. 

- נא, נא, דא קאן מען געשטרויכלט װערן, - װארנט ער. 

א בלאנדזשע טוענדיק מיט דער האנט, טרעפט ער אנצונעמען דאס 
מײדל אונטערן ארעמ. צארט, סאליד. זי דערװידערט ניט. און דער שטי-י־ 
5 ער, קילבלעד־פרישער פרויען־ארעם טוט זיין כישוף. האסטיקער, אומגע־ 
דולדיקער נעמט פליסן דאס בלוט ביי העקסן אין די אדערן. 

ארויפגעהויבן זיד אזוי די פאר שטאק, פירט ער זי אריין צו זיד אין 
װוינונג. צינדט אן ליכט. א, עס האט זיד געלוינט! העקס איז באגי-יסטערט, 

דערזעענדיק אינעם גערוימען האל דעם בילד־שײנעם ליבן גאםט. 

- פיל זיך װי צו האוזע, - זאגט ער פריינדלעך און זי-ין דינע שטים, 
װאס פאסט ניט צום םולבלעכן קערפער און גרויםן קאפ״ װערט נאך דינער. ער 
װארט אויף דער רעאקציע פונעם מײדל. 

פון איר פנים גײט אלץ ניט אראפ דער מאדנער אויסדרוק - א שמײכל, 

ניט קײן שמײכל. 

- ביטע, פריגילין, װי-יטער, - עפנט העקס די טיר פון עסצימער און 
שלינגט ממש מיטן בליק די גראציעז זיך באװעגנדיקע שיינהײט. 

זי קוקט זיך ארום: דאס צימער איז רי_יך מעבלירט, א טי.יערער טעפעך 
אויפן דיל. אויף די װענט - עטלעכע אריגינאלן פון באוװסטע ארטיקע 
ילדישע מאלערס, װעלכע זי האט געקענט און װאס זענען איצט װער װײסט 
וװ... אין דער װיטרינע צװישן דעם קינסטלערישן פארצעליי און קרישטאל - 
אן אנטיקער זילבערנער קידוש־בעכער... ס׳טוט א ברי, א שגיט דאס הארץ... 
און ס׳דויערט ביז זי כאפט זיך אפ פונעמ הארצװײטיק און דערזעט אין א 
װינקל אן אלכסונדיק אװעקגעשטעלט טישל מיט כל־טוב. אײנער קעגן 
אנדערן - צװײ טעלערס מיט זילבערנע גאפל־מעסער. און, פארשטײט זיך, 
עטלעכע פלעשער שטארקע געטראנקען. קלאר אז אלץ איז סערװירט פון 
אירטװעגן. 

- פיל זיך װי צו האוזע, - חזרט העקס איבער נאך פריינדלעכער, 
אנװייזנדיק מיט די הענט אויפן ארום. - איך װעל צושטעלן קאװע און 
דו קאנסט פארלויפיק ארי-ין אין באדצימער. א בראוזעבאד מאכט שטימונג. 
פאראן דארט קאסמעטיק. פארקעם דיינע שײנע האר. 

איצט באמערקט ער טאקע, אז צעכװאליעטע קאשטאנהאר פאלן דעם 
מײדל אויף די פלײצעם און שטרי-יכן אונטער די מאיעסטעטישקײט פונעם 
וװנדער־שײנעם פגים. ער נעמט זי ליבלעך אן פאר א האנט און דערפירט 
צום באדצימער. 

װען ער איז אין גאנצן פארטיק מיטן גרײטן דעם טיש און דאס קאװע־ 
קענדל שטײט שוין אויף אים, צוגעדעקט מיט דער בונט אויםגענײטער 
שטאפענער הויב, קאן ער זיך אויף זי-ין גאסט ניט דערװארטן. ער װאלט, 
אײגנטלעך, אויך געדארפט אנקומען צו קאםמעטיק, כאטש פארן ארויסגײן 

אויף דער היינטיקער יאגד האט ער זיך אויסגעבאדן, אראפגעשװענקט פון 
זיך דעם שװײס, באשפריצט זיך מיט פארפום. אבער ער שװיצט די גאנצע 
צייט. די הענט דארף מען איינרייבן מיט קעלניש װאסער... װאס זאמט זי זיך 
אזוי לאנג ז אפשר װארט זי דארט אויף אים א נאקעטע ? 

קלאפט ער אן אין דער טיר פונעם באדצימער. קײן ענטפער ניט. קלאפט 
אן נאך א מאל. שא״שטיל. טוט ער א ריס־אויף די טיר. ניט פארקײטלט איז 
זי... דאס מײדל שטײט אן אנגעטאנענע, צוגעשפארט צו דער װייסער קאכל־ 
װאנט, פארגראבן דאס פנים אין א האנטעך און כליפעט. 

- נא, נא, מײדלכען, צו װאס די טראגעדיעס. איך לאז דיך פריי. װען 
ניט, װאלסטו דאך דא זיך ניט אי-ינגעפונען. כ׳קאן דיר אויך זאגן, אז פאר 
אזא, װי דו, קאן דאס לעבן פארװאנדלט װערן אין א פארבנרייכער לוסט־ 
שפיל. 

ער גענענט צו איר, װיל זי ארומנעמען, איינקלעמען אין די ארעמס, 
איינבייסן זיך אין אירע זיסע ליפן, דערפילן די נאענטקײט פון איר זאפטיק 
לייב און איבערצי-יגן זיך אין זי-ין הײלנדיקער װירקונג... 

דאס מײדל דערלאנגט אים אבער א חוצפהדיקן שטופ אפ פון זיך. אזוי 
אנטשײדן און אומדערװארט, אז װען עס פאסירט ניט אינעם באדצימער, 
װאלט ער אפגעפלויגן אויף א מהלך. 

- אזוי גאר... גוט, גוט, איך פארשטײ דיך... - װיל העקס ניט פאר־ 
שארפן די באצןונגען. - לאמיר אין אלץ פארגעסן. דער טיש איז געדעקט. 

זײ זיצן בײדע בי.ים טישל. זי - אויף א קלײן פלױשן סאפקעלע. ער - 
אין א פאטעל. װי א ױנג־פארליבטער, מיט א ציטער, מיט א קורצן און 
זײער אפטן אטעם באדינט ער זי-ין גאסט. פון א טונקעלער בי-יכיקער פלאש 
גיסט ער אן אין די קלענערע קרישטאלענע בעכערלעך פראנצויזישן קאניאק, 
עפנט א פלאש מינעראל־װאסער און צעגיסט אין די פוזשערן. מיט אן ארויפ־ 
געצוװנגענער אויף זיך גראציעזקײט צעלײגט ער אין די טעלערס כלערלײ 
צובי-יסעכץ. 

- פאר ברודערשאפט! - הײבט ער אויף זיין בעכערל און שטויסט 
עס אן אינעם מײדלס, װאס שטײט אויפן טיש. - נעם דאך, טרינק אויס און 
זאג מיר ״דו״. 

די לאנגע װלעס - אראפגעלאזט, די ליפן - צובויפגעפרעסט. מיט אײדע־ 

לע פינגער נעמט זי אן דאס בעכערל און טראגט עס צו צום מויל. דערטראגט 
ניט. שטעלט עס אװעק און נעמט זיד צום גאפל־מעסער. 

העקס לאזט ניט נאך: זי מוז אויסטרינקען: טוט זי אים לסוף די דאזיקע 
געפעליקײט. ער נעמט עס אן פאר א זשעסט פון נאכגעבן זיך. 

א גוט אויפגעלײגטער, בייסט ער צו מיט קענטיקער הנאה. זיין אריינ־ 
געזעצטער אין די פלײצעס קאפ מיט די שיטערע בלאנד־רויטלעכע האר, 
פארקאמטע אויף ארויף, הײבט זיך װיילעװי.יז א ביסל ארויס איבערן קורצן 
האלדז און װיל אויסדריקן התפעלות. ער קייט, שיט אפ מיט קאמפלימענטן 
זיין גאסט און לאזט זיך אװעק דערצײלן מיט אלע נײטיקע און אומנײטיקע 
פיטשעװקעס א געשיכטע, װי זײ זענען אין א קאמפאניע געפארן שיסן 
האזן. קײן אײנעם ניט געטראפן, נאר אויפן צוריקװעגס געקויפט בי-י א 
יעגער עטלעכע שטיק און בראװירט פאר אלעמען מיט זײער דערפאלג־ 
רי-יכער יאגד... 

בלאנע, ריכטיקער געזאגט, לאה נאװיטש, הערט אבער ניט אויף צו 
טראכטן: צו װאס די גאנצע קאמעדיע י בארימען זיך מיטן דערפאלג בי-י 
פרויען װעט ער קאנען, פונקט װי נאך דער האזניאגד... זי װעט זיך װערןי, 
אנטקעגנשטעלן: אין דער לעצטער רגע װעט זי אים אפטרייבן צו אלדי רו־ 
חות. טאמער קלעקט איר ניט קײן פיזישע קראפט, האט זי א מעכטיק גע־ 
װער: ״איך בין ױדין!״ ״ראסן־שאנדע״ שרעקט זײ דאך... ער װעט זי 
אריינשלי-ידערן צוריק אין קעלער, װעט זי פייניקן, װעלנדיק דערגײן, װער 
האט איר דעם פאלשן פאספארט פארשאפט, װער - צונויפגעפירט מיט 
אסנת. ער װעט ניט נאכלאזן, ביז זי װעט ניט אויסזאגן איר ריכטיקן נאמען 
און װער פון אירע אײגענע געפינט זיך אין געטא... דער פאטערו צוליב 
איר משוגעת ניט אי-ינצוזיצן הינטערן שטעכלדראט און ביט װעלן טײלן דעם 
גורל פון כל־ישראל, װי דער פאטער פלעגט זיד אויסדריקן, װעט מען אים 
שיסן... צוליב איר, צוליב איר... 

- מיר, דייטשן, זענען גאר ניט אזוי שלעכט, װי ס׳קאן זיך דאכטן, - 
זאגט פלוצעם העקס, װעלנדיק אויפהייטערן דאס פאראומערטע און עק־ 
שנותדיק שװי-יגנדיקע מײדל, - שטעל זיך פאר, װי שײן די װעלט קאן פאר 

דיר װערן. א שײגע װעלט פאר א זײער סימפאטיש פרי-ילין... שלוס מיט 
די פינצטערע קעלערס דארט! זאל לעבן די פרייהײט י 

ער לײגט ארויף זיין האנט אויף אירער. די קילבלעכע מײדלהאנט 
ציטערט אויף, װי זי װאלט דערפילט קראפעװע, אבער בלייבט הכנעהדיק 
ליגן אונטער דער שװערער און שװײסיקער משא. העקס פילט, אז זי-ין דלאניע 
איז שװיציק־הײס און קאן אומאנגענעם װירקן אויף פרויען. שטײט ער אויף 
און נעמט זיך װי פארענטפערן: 

- אזא טראפישע היץ היינט... דערשטיקט צו װערן... 

ער גײט ארויס אויף א רגע און קומט צוריק אין א לי-יכט זאמדוארביק 
רעקל. אפשר איצט, אן דעם מונדיר, װעט ער מער נושא־חן זיין. און דא 
פאלט אים איין צו ענדערן די גאנצע סיטואציע. 

- װי, אויב עפענען דאס פענצטער אין דער פולער ברײט, ארי-ינלאזן 
םרישע לופט ? 

ניט װארטנדיק אויף אן ענטפער, פארלעשט ער די עלעקטרע, ציט אפ 
דעם שטייפן פארטוגקלונג־םארהאנג. 

דורכן אויפגעפראלטן פענצטער װײעט די נאכט אריין איר מחיהדיקע 
פרישקײט. דער ליכטפאס פון דער אנגעצונדענער אינעם האל עלעקטרע, 
װאס פאלט דורכן ארנאמענט־גלאז פון דער צימערטיר, באלעבט די ארו־ 
מיקע חפצים װי אין א בישוף־מעשה. 

העקס איז צופרידן פון זיין איינפאל: ס׳איז ראמאנטישער, אינטימער. 

מען קאן זיך אינעם קוים־באלויכטענעם צימער אויסגעצײכנט אריענטירן 
און צו גלייך װערט פארטושט זיין, העקס׳, ניט זײער אנצןעװדיקע אויסער־ 
לעכקײט. פארשיכורט פון לי-ידנשאפט דארף דאס מײדל אין אים פילן בלויז 
דעם מאנצביל... דעמ אמת געזאגט, האט ער ניט דערװארט פון אן ארעסטאנ־ 
טין אזא רעאקציע. אזוי פרעך, מיט אזא האס האט זי אים אפגעשטויסן, 
װי איר לעבן װאלמ ניט געלעגן אין זיינע הענט. שטענדיק בעתן םארשן 
אנטפלעקט זיך זיין כוח. א פאטש - און ס׳שיטן זיך ארויס צײנער פון מויל. 
א זעץ - און ס׳קנאקן איבערגעבראכענע בײנער. און דא קאן ער ניט בי-י־ 
קומען אזא אײנע. העקס אװ צעמישט. נעמט ער גאר §ון דער העלער הויט 
מכבד זיין דאם מיח״ל מיט זיםקײטן און זעצט זיך צו איר צו אויף דעם ענגן 

פלױשעגעם סאפקעלע. פונעם אפענעם פענצטער װאס ד^ינטער זײ, פלײצט 
און פלײצט אפפרישנדיקע, פארשיכורנדיקע חױת. 

ערשט איצט באגרייפט דאס מײדל, אז זי איז באגאנגען א שרעקלעכן 
פעלער זעצגדיק זיך אויף דער סאפקע. שוין שפירט זי דעם ריח, הערט דאס 
פרייכן פון דער רויב־חיה הארט לעבן זיך. דער מלאך־המװת איז דערנעבן! 
זאל זי תיכף אויסזאגן װער זי איז און מאכן א סוף צו דער קאמעדיע אדער 
נאך צלען, צלען, װארטנדיק אויף דער לעצטער, סאמע לעצטער מינוט 1 

זיין האנט, די שטענדיק פארשי-יטע און זעלבסטזיכערע האנט, שארט 
זיך פחדנותדיק ארויף אויף דער פלייצע פון דער ארעסטאנטין. דאס מײדל 
װארפט זי מיט עקל אראפ... אזא פרעכקײט י װי ער, העקס, װאלט גארניט 
געװען דאס, װאס ער איזו דעריבער טאקע פארשטײט ער, אז היינט מוז 
ער זיך צוימען. מיט גוטן, מיט גוטן מוז מען באצװינגען דאס פײגעלע. 
אויב ניט, װעט די לוסט אין אים ניט דערװאכן. ציט ער זיך אפ א ביסל און 
נעמט רולק דערקלערן: 

- װײסט, איך האב פאר דיר גוטע נייעס. פון מיר, װי דו זעסט, איז 
אפהענגיק ארויסצולאזן דיך אויף דער פריי. א גרונט האב איך... און זעסט, 
איך פאדער גיט פון דיר קײנע דערקלערונגען: װער דו ביסט, װי ביסטו 
אריינגעפאלן ? דיך האט הי-ינט געזען א ראסן־היגיעניסט און שוין אויפן 
אויג פעסטגעשטעלט, אז דו ביסט גיט קײן ױדין. מארגן װעט ער דיר אויס־ 
שרי-יבן א צייגעניש און דו ביסט פריי. אבער װי געזאגט, דאס לעצטע װארט 
האב איך, װייל אויב דו ביסט זאגאר א קאראלמערין... מען װעט זא װי זא 
אלעמען אייך... נאר איך, פארשטײט זיך, בין גרײט דיד צו שיצן, רעד דאך 
אויס א װארט! דעם קלאנג פון דיין שטים װיל איך הערן! לאז אויפקלינגען 
די מוזיק פון די-ין זעל... 

העקס רעדט און רעדט, זיין הארץ צאפלט זיך, װי ביי א בחורל בעת 
דער ערשטער אינטימער באגעגעניש מיט דער געליבטער. װידער פרװוט 
ער אויס זיין מזל מיט די הענט... 

דאס מײדל שפרינגט אויף, װי אפגעסמאליעט. 

- עך, דוז - פלאקערט אויף אין העקסן די רציחה. - שפילסט זיך 
מיט מיר ? מײנסט, כ׳װעל דיך ניט באזיצן ? 

ער װעט זי כאפן, צעקנעטן, צעבייסן, צעקװעטשן! 

פלינק רייסט דאס מײדל זיך אפ פונעם ארט. באלד איז זי אין צװײטן 
עק צימער. העקס - צו איר. אט פאקט ער זי. 

- קאץ־און־מויז, קאץ־און־מויז! קעץ זעען אין דער פינצטער בעסער 
װי ביי ליכט! - רופט ער כמעט באגייסטערט אויס, א װארף טוענדיק זיך 
װילד אויפן רויב. 

דאס מײדל איז פלינקער. זי איז װידער בגים מאכלים־טישל. טוט עס א 
שליידער מיט א געבראזג אויפן אנלויפנדיקן מגומשדיקן שאטן. שפרינגט 
ארויף אויף דער סאפקע און ראטעװעט זיך, ראטעװעט אנדערע, אנטרינענ־ 
דיק דורכן אפענעם פענצטער... 

איבערהיפערנדיק שטיגן לאזט זיך העקס אראפ פון די טרעפ, געפינט דאס 
מײדל אן אויסגעצויגענע מיטן פנים ארויף, די הענט פונאנדערגעשפרײט, 
װי געקרײציקט צו די בעטאן־פליטעס פונעם טראטואר. 

די פארטוגקלטע גאס איז אויסגעשטארבן. די פאליצײ־שעה װערט שטרענג 
אפגעהיט. בלויז דער לבנה קאן קײנער ניט פארבאטן קאלכן די װעלט מיטן 
געלבלעכן אפשיין פון דער ערגעץ וװ פארשטעקטער זון. 

א מיגטער געטאן די אראפגעפאלענע. קײן שפור פון לעבן. א בלוטפלעק 
אינעם מוילװינקל פארטיפערט דעם פארגלױוערטן שמײכל אויף אים. 

העקס שלעפט ארי-ין דאס טויטע מײדל אין גאראזש. ער שפרײט אויס 
אויפן הינטערשטן זיץ פון דער מאשין די בלוטשוץ־צעראטע, װאס געפינט 
זיך שטענדיק אינעם געפעק־האלטער, און טוט א שליידער אויף איר די 
טויטע, 

ער כאפט זיך װידער ארויף אין שטוב און װערט שטאלץ אויף זיין 
אריענטאציע־פעלקײט: אין אזא געאייל און אזא הײסער מינוט האט ער 
ניט צוגעקלאפט הינטער זיך די אריינגאנגס־טיר. װי געפילט, אז דאס בינטל 
שליסלען איז געבליבן איגעם מונדיר, װאס ער האט געהאט אויסגעטאן 
און אויפגעהאנגען אין האל. איצט טוט ער אים האסטיק אן, פארשפיליעט 
אונטערװעגנס די קנעפ און פארהאקט שוין דעם אויטאמאטישן טירשלאס. 

ס׳דויערט ניט לאנג און די מאשין ברענגט אים אין אנשטאלט. מען 
וװגדערט זיך ניט װאס אזוי שפעט. טיר־און־טויער עפעגען זיך. דעם 

טויטן קערפער גיט ער איבער װעמען מען דארף און, ארויפקומענדיק אין 
זיין קאבינעט, דערשרי-יבט ער אויפן מײדלס קארטל: ״אינעם פארלויף פון 
דער פסיכאלאגישער אטאקע - באזונדערש באהאנדלט׳/ 

אויפן מארגנדיקן בלעטל פונעם אפלײג־קאלענדאר פארצײכנט ער: 
״ארעסטירן די, ביי װעמען מען האט געפונען בלאנע קירנאװיטש״. 

נאװיטש האט די גאנצע נאכט געארבעט - געשריבן, געמעקט, איבער־ 
געשריבן, װעגנדיק און מעסטנדיק יעדן ארויסגעזאגטן געדאנק. שרי-יבן 
דייטש איז ער ניט געװען שטארק געניט. האט ער זיך אפט פארהאקט, 
זוכנדיק אין דער געדעכעניש דאס נײטיקע װארט, דעם געהעריקן אויס־ 
דרוק. װערטערביכער, הילפסביכער האט ער ניט געהאט אונטער דער האנט, 
און פארצלען דעם ענין האט ער ניט געװאלט. זיין גאנץ לעבן האט ער ליב 
געהאט צו ארבעטן ביי נאכט. דעמאלט איז ער פע?ק צום העכסטן אנשטרענג. 
דעמאלט זאגן אלע קעמערלעך פון זי-ין מוח שעפערישע שירה. נאר קײן 
מאל איז ער ניט געװען אזוי פראדוקטױו װי די פארגאנגענע נאכט. ער 
האט געזאגט קדיש נאך לאהלען און געמיט זיך פאר די, װאס האבן איר 
געװאלט גוטס טאן. 

צום באגין װארט שוין א פעקל האנט־געשריבעגע זייטלעך, מען זאל 
זײ אפטראגן אין שטאט צו די די-יטשן. אויב ער װעט עפעס פארשװי-יגן, 
װעלן זײ אים הענגען... און ער האט א סך פארשװיגן. געדרײט, געשלענגלט 
זיך און ארויסגעבראכט דעם נײטיקן אמת, אויסמי-ידנדיק אזוינס װאס קאן 
ארויסרופן ספקות און אן איבעריקע גריבלעניש. 

שוין לאנג איז ער ניט געװען אזא בעל־הבית איבער זיינע מחשבות. 
צילגעװענדט, אנינפאלעריש און װערדיק האט ער געפירט די פען. װאס 
נאך האט ער געקאנט טאן אינעם געראנגל מיט דער רישעות פון דער 
װעלט ? 

א פארשמאכטער, אן אויסגעשעפטער, ניט אויסגעטאנענער קנוילט ער 
זיך צונויף אויפן געלעגער. א קאפעלע שלאף! אנקלייבן א ביסל כוח צו 
קאנען פארענדיקן דאס װאס ער האט אנגעהויבן - דאס אײנציקע װאס האט 
פלוצעם געגעבן א שטיקל זין זי-ין איצטיק לעבן אויף דער װעלט... כאפן 

א דרעמל, ביז מען װעט װעקן די געטאץדן צו דער ארבעט. ער װעט דע־ 
מאלט, װי אלע אנדערע, קומען צום געטא־טויער, װעט װייזן דעםו כתב־ 
יד, די לעגיטימאציע און בעטן, א קאנװאי זאל אים פירן אין ״אמט פאר 
ראסן־היגיענע״• 

די ראזלעך גרינע מארגן־דעמערונג, װאס האט אראפגעשײלט פון דער 
נאכט איר טונקל בלויע מאנטיע און גענומען זי שװענקען און בלײכן, 
דרינגט ציטעריק ארי־ין צו נאװיטשן אין זיינע דלד־אמות, נעמט אים װיגן, 
פארװיגן און העלפט כאפן א דרעמל. 

װידער אין דער פרי 

װידער שיינט די זון, זאגט צו דער װעלט א שפע ליכט און א ברענענדיק 
הײסן זומערטאג. 

גאר פרי קומט היינט בייל צו דער ארבעט. ס׳האט זיד אים שלעכט 
געשלאפן. דער געדאנק אז ער מוז, און טאקע ניט פארלירנדיק קײן צי-יט 
מוז ער װידער װענדן זיך צו העקסן, האט דעם שלאף צוגערויבט. װאס צי 
טאן װײסט ער נאך אלץ ניט. אנקלינגען י היינט קאן ער דאך ניט איבער־ 
חזרן דעם נעכטיקן אויסרײד װעגן דער דיסקרעטער אנגעלעגנהײט, װעלכע 
ער האט פאקטיש אויסגעמיטן צו בארירן. װארטן ביז ער װעט אנטראפאלא־ 
גיש אונטערזוכן זיין טאכטער און ארויסגײן מיטן אמת, אדער גלי-יך אויפ־ 
דעקן די קארטן ? 

פונקט ניין אזײגער, גענוי צום אנהײב ארבעטסטאג, איז ער בי-ים 
שרייבטיש. פונקט ניין קלינגט דער טעלעפאן. 

- הייל היטלער, ראסן־היגיעניסט י ס׳איז זאך־באארבעטער העקס. 
בי-יל ציטערט אויף און דערפרײט זיך צו גלייך. אט איז א געלעגנהײט! 

ענטפערט ער זײער געפעליק: 

- הייל! כ׳בין צו אייער דינסט און... 

די שטים אינעם טעלעפאן־טרייבל לאזט אים ניט רעדן. 

- װייסט, אנטראפאלאג, פארדעכטיק, זײער פארדעכטיק איז דאס 
מיידל. עפעס יןדישס שטעקט פון דעסטװעגן אין זיי, װי זיי הײסן דארט, 
די קאראלמער. לאזן זיך ניט נעמען - ניט מיט גוטן ניט מיט בײזן... 

״איז עס אן אנדייט, אז מען טאר זײ ניט פולשטענדיק רײנװאשן 
ראסיש ?״ - שטעפט דורך ביילס מוח א געדאנק. 

- ניט מיט גוטן, ניט מיט בײזן, - חזרט איבער העקס און צעציט 
פארלעגן: - די, די אזוי גערופענע, שמײכלענדיקע מאדאנע, קאנסטו, 
אזוי צו זאגן, אראפשרי_יבן... קײנע אויסמעסטונגען זענען מער ניט נײטיק... 

דאס טרי-יבל אין ביילס האנט נעמט ציטערן. ער קאן עס קוים אי-ינהאלטן 
בי-ים אויער, אין װעלכן עס פויקט, פויקט אכזרױתדיק העקס שטים; 

- און די גאנצע זאך מיט די קאראלמער... הער אויף זי פארסירן. קאנסט 
זיד פארנעמען צום צייטפארטרי-יב מיט די-ינע אויסמעסטונגען. פארברענג 
זיך װיפל דו װילסט. מיר דערקעגן האבן צי.יט. צום דאנערװעטער, װער 
זאגט, אז ס׳איז דרינגענד ? אין דער יןדישער קאנספיראטױוער פארשװערונג 
קעגן דער װעלט איז דער אנטײל פון די קאראלמער אזוי מינימאל... און 
אז מען װעט מאכן דעם ענדגילטיקן רײנעם טיש, װעלן זײ צוזאמען מ״ט 
אלע ארטסגעבירטיקע... װען זײער רײ װעט דערגײן..., צום דאנערװעטער 
נאך איין מאל! 

״פארשפעטיקט, פארשפעטיקט״... בי_יל װײסט ניט װאם צו טאן מיטן 
טרי-יבל, כאטש דארט גרילצט שוין אומגעדולדיק דער צעהאקטער סיגנאל - 
א סימן, אז פון יענער זייט ליניע האט מען דאס טרייבל אנידערגעלײגט 
אויפן אפאראט. 

געװען א טאכטער, ניטא קײן טאכטער... טאכטער, מיין טאכטערכעןו 
כ׳פארשטײ דיך. האםט אפגעשטויסן דעם שװיינעהונט. ביסט ניט געגאנגען 
אויף קאמפראמיסן. א רײנע, אומבאפלעקטע האסטו ניט פארשעמט די-ין 
אפשטאם... 

די שװערע טיר אין קאבינעט עפנט זיך צוגלייך מיט די עטלעכע קלעפ־ 
לעך, װאס האבן אפגעהילכט אין איר. א װאכמאן לאזט ארי-ין נאװיטשן און 
פארמאכט פאװאליע די טיר הינטער אים. 

געכאפט זיד, אז ער האלט נאך דאס טרייבל, װארפט בייל עס אװעק 
אויפן טעלעפאן־אפאראט און קוקט, קוקט... די אויגן זענען צוגעשמידט 
צום אריינגעקומענעם. עפעס א קענטלעך פנים... דער שניט פון די אויגן 
און ליפן. די פארעם פון די ברעמען... 

- גוט־מארגן: - זאגט נאװיטש מיט א געבראכענער שטים. 

בי.יל ענטפערט ניט, קוקט נאד אלץ אויפן קענטלעכן פנים און שװייגט. 

״היטלעריסטן איז פארװערט צו ענטפערן אויף דער באגריםונג פון 
ילדן״, - װײסט נאװיטש און א קרעליקע ביטערניש צעברענט זיך אין זיין 
קעל. לײגט ער ארויף דעם מיטגעבראכטן כתב־יד אויפן ברעג טיש און 
דערקלערט, ראנגלענדיק זיך מיט דער ביטערניש: 

- כ׳האב אנגעשריבן... דעם אלגעמײנעם און פרינציפיעלן טײל. און 
װייטער דארף מען אויסברײטערן די פראבלעם, פארטיפערן. זענען דערצו 
נײטיק ארכױו־מאטעריאלן. ס׳איז נײטיק ליטעראטור... מען קאן אלץ גע־ 
פינען... כ׳װײס וװ צו זוכן... 

בי-יל ענטפערט ניט. ער טוט בלויז א מאדנעם צוק, װי דערמאנט זיך אין 
אזוינס, װאס אים איז א לאנגע צייט בשום אופן ניט געראטן זיך צו דער־ 
מאנען. בלאנעם אנבליק! עפעס געמײנזאמס מיטן ױדאלסט... 

ניט באקומען קײן ענטפער, לאזט נאװיטש אראפ דעם מיט גרוילעכע 
קאשטאן־האר װילד באװאקםענעם קאפ און שטײט, שטײט - א דערני־ 
דעריקטער, באשפיגענער, אפגעמישפטער. און צעכליפעט זיך. 

- װאם פאר א געװײן ? ! - פרעגט בייל מיט רוגזה. 

נאװיטש װיל עפעם זאגן, באװעגט לאנג די ליפן און, מאכנדיק אן אומגע־ 
הייערן אנשטרענג, פרעסט ער פון זיך ארויס: 

- כ׳האב געהאט א טאכטער. 

װי געפלעט פון עפעס, שרומפט בניל זיך איין, טוענדיק דערביי א 
קרעכץ: 

- איך אויך... איך האב אויך געהאט א טאכטער... 

דער מאן מיטן שטעקן, מיט מיין זײדנס שטעקן, איז מיך צום ערשטן מאל 
פארבייגעגאנגען... 

נײן, ניט אזוי. פדי דער ענין זאל זיין אבםאלוט קלאר, מוז מען אנהײבן 
מיט א שטיקל סדר. 

דעמאלט, װי שטענדיק אין דער פרי, האב איך געאי-ילט אין קאנטאר. 
ס׳איז געװען א װארעמער סוף סעפטעמבער. פון אונדזער געדיכט באפעל־ 
קערטן קװארטאל, וװ איך בין ניט לאנג אריין אין א נייער דירה, האבן 
ארויםגעשאטן מחנות מענטשן: קינדער - אין שול אריין, דערװאקסענע - 
צו דער ארבעט. װי געװײנטלעך, האב איד אויך דאם מאל ניט געלײגט קײן 
אכט אויף די צענדליקער און הונדערטער פארבייגײערס. כ׳װאלט זיך ניט 
געהאט אומגעקוקט אויך אויף אט דעם מענטש, װען ער כאפט ניט אונ־ 
טערהינקען, פונקט װי איך, װען ער שפארט זיך ניט אן אין א שטעקן, 
פונקט װי איך. באגעגנסטו אן ענלעכן צו זיך קאליקע, כאפסטו ניט װילנדיק 
א קוק אויף אים און װילסט טרעפן, צי דאס איז א מלחמה־אינװאליד 
אדער זיין מום שטאמט פון א קינדער־פאראליז, דעם אזוי גערופענעם פאללא־ 
מלעליט, װי בי-י מיר. װילסט פעסטשטעלן, צי דער מענטש הינקט שטארקער 
אדער שװאכער פון דיר. װערםט נייגעריק צו װיסן, אויף װעלכן פוס ער 
הינקט; צי ער טראגט פשוטע אדער ארטאפעדישע שיד און אויף װאס 
פאר א שטעקן שפארט ער זיך אן. 

איד האב געאיילט אין אײן ריכטונג און יענער הינקעדיקער מאגצביל - 
אין דער פארקערטער. מיר האבן זיך אויסגעמיטן און דעמאלט האב איך 
אים נאכגעקוקט. ערשט װען דער מענטשן־שטראם האט געהאט אװעקגע־ 
טראגן דעם אומבאקאנטן, אין מיר אי-ינגעפאלן: דער שטעקן! עפעס קענט־ 
לעך איז ער מיר. כ׳זאל אים האבן וװ געזען, צי װאס ? 

כ׳שלעפ זיד צו דער ארבעט ניט אויפהערנדיק טראכטן, וװ האב איד 
פארט געזען דעם שטעקן ? און ס׳טוט מיר פלוצעם א זעץ אין קאפ: ״מיין 
זײדע! ס׳איז זיין שטעקן! מיין זײדנס שטעקן!״ 

דעם געדאנק װארף איד אבער באלד אפ. װי קומט אהער, אויף א 
מרחק פון עטלעכע הונדערט קילאמעטערס פונעם שטעטל, וװ מיר האבן 
געלעבט ביז דער מלחמה, װי קומט אהער דעם זײדגס שטעקן? אװדאי 
האב איד א טעות. אװדאי איז עס בלויז אן אויסדאכטעניש. און כ׳טרייב 
פון זיד די פאסקודנע שטימונג, װאס באהערשט מיד שטענדיק, װען כ׳דער־ 
מאן זיך, אז פון אונדזער פארצװייגטער משפחה בין איד געבליבן אײנינ־ 
קער אלײן אויף דער גארער װעלט. אמת, כ׳האב נאכן חורבן אויפגעשטעלט 
א משפחה - האב א פרוי, צװײ װוילע יאטלעך, אבער אלע מיינע קרובים 
האט היטלערס חלף פארשניטן. איצט האט דער דאזיקער שטעקן אויפגעװעקט 
זכרונות פון דער אלטער הײם און פארשאפט הארץ־קלעמעניש... 

ארויסגײענדיק צו דער ארבעט מארגן אין דער פרי, בין איד אנגע־ 
שפיצט: װעל איך באגעגענען דעם זעלבן הינקעדיקן מאנצביל צי ניט ך 
נײן, כ׳האב אים ניט באגעגנט. 

אויף איבער מארגן איז מיר דער מאן מיטן שטעקן געװען ארויס פון 
קאפ. ס׳האט זיך דערנענטערט דער סוף חודש און מיינע געדאנקען האבן 
זיד גערלעט אינעם בארג חשבונות און אפרעכענונג־דאקומעגטן, װאס האבן 
געװארט אויף מיר אין דער קאנטאר. ערשט, כ׳לעבן, פונקט װי דאס ערשטע 
מאל - ס׳הינקט מיר אנטקעגן דער זעלביקער אומבאקאנטער! ער טראגט 
א גוטן פילצענעם קאפעלױש מיט א טיף פארבויגעגעם ראנד אויף פארנט. 
זי־יז רויטלעך פנים איז אומבאװעגלעך שטייף. געדיכטע גראלעכע װאנצעס 
פארדעקן זי-ין אײבערשטע ליפ. די אויגן פארשטעלן ברילן אין דיקע טונ־ 
קעלע רעמלעך. גײענדיק שפארט ער זיך אן אין א שטעקן פון א קאשטאנ־ 

פארביק. ערטערװייז כמעט שװארץ האלץ, אויף װעלכן עס סטארטשען 
וװ ניט וװ קניפעלעך. איך באװייז גאך כאפן א קוק אויפן הענטל מיטן 
זילבערנעם ׳לײבנקעפל, און דער אומבאקאנטער פארשװינדט אינעם מענטשן־ 
געװימל. אבער דאס הענטל בלי-יבט װי אפגעדרוקט אין מיין געדעכעניש: 
פונעם לײבנקעפל מיט די אומעטיקע אויגן ביזן האלץ פונעם שטעקן ציט 
זיך אװעק א געפלעכט פון אײלבערט־בלעטלעך און שלאנגען... איד בין 
איבערצייגט; װען כ׳װאלט דעם שטעקן ניט געהאט א מאל אפט געזען, 
װאלט איך איצט אזוי ניט פארגעדענקט די דעטאלן. 

בעת דער ארבעט איז דער זײדע און זיין שטעקן מיר ניט ארויס פון 
קאפ. כ׳האב גלי-יכגילטיק געקוקט אין די דאקומענטן, מעכאניש געדריקט 
די קלאװישן פונעם אריטמאמעטער און געטראכט גאר װעגן דעם, װי דער 
זײדע האט מיר א מאל אריינגעשמיסן, הלמאי כ׳האב איינגעקארבט מיט 
א מעסער זיין שטעקן. און איך האב בלויז געװאלט זען, צי ס׳איז טאקע 
הארט און שטארק דאס האלץ פון א לבנון־צעדער. כ׳האב, נעמלעך, אונטער־ 
געהערט װי דער זײדע האט געזאגט, אז זיין שטעקן איז א ױנג צעדערבײמל 
פון לבנון. כ׳האב אריינגעכאפט די שמיץ און ביטער געװײנט. האט מיך 
דער זײדע צוגעדריקט צו זיך, צוגעלײגט זיין פנים צו מיין קאפ און טיף־ 
טיף אריינגעזויגן אטעם. כ׳האב געוװסט, אז דער זײדע פארגינט זיד ניט 
קושן זי-ינע אײניקלעך. ער ציט בלויז אריין אין זיך זײער ריח. מיין זײדע - 
א מיטלוװקסיקער, מיט א פירקאנטיק בערדל, װייס װי קנאבל, שטענדיק 
אין זיין שװארצן ״קאטעלאק״, אין זיין שװארצן סורדוט, װעלכע ער פלעגט 
האלטן אין אײן פוצן. דער ״קאטעלאק״ און דער סורדוט האבן מאדנע גע־ 
גלאנצט און איך פלעג טראכטן, אז דער זיידע פוצט זיי מיט עפעס א וואקס, 
װעלנדיק אויסזען אין זיי ווי עס פאסט פארן שטעטלשן פעלדשער און דעם 
פארגעטערטן רופא פון דער גאנצער געגנט. אין איין האנט - דער שטעקן, 
אין דער צווייטער - דאס אפגעטראגענע סאקוואיאזשל מיט די באנקעס און 
פיאװקעס, מיט דער קליזמע און די כלערלײ שמירעכצן, - אזוי פלעגט ער 
שפאנען צו זיינע חולאים. העט װייט אין דער געגנט פלעגט מען אים אװעק־ 
פירן אויף פויערישע פורלעך ״ראטעװען מענטשן״. און שטענדיק - מיטן 
שטעקן. ער איז גוט געווען צום אנשפארן זיך, אויף אפצוטרייבן א הונט. 

און א&שר (איצט פאלט עס מיר איין), אפשר האט דער שטעקן געדאר&ט 
צוגעבן מנין זײדן חשיבות. עפעס א קלײניקײט, אזא זעלטענער שטעקןן 

און אט - װידער דער שטעקן מיטן זילבערנעם הענטל! נאך אלעם 
דעם װאס איז פארביי. און פארביי איז ניט מער און ניט װײניקער װי דער 
בלוטיקער מלחמה־הוראגאן. װען דער פראנט האט זיך בעתן מלחמה־אויס־ 
בראך דערנענטערט צו אונדזער שטעטל, האט מיך, צוליב מיין קראנקן 
פוס, ארויפגענומען די פייער־לעשער־מאשין, װאס איז אפגעצויגן §ון די 
די-יטשן. אלע מי-ינע אײגענע, בתוכם דער זײדע, האבן זיך געלאזט צו פוס 
מיטן שאסײ. אפגערעדט איז געװען זיך טרעפן אין דװינסק ביי די פייער־ 
לעשער. נאר אלע פלענער און אפרעדענישן האבן װי צעבאמבירט די היט־ 
לעריסטישע שפארבערס מיט די שװארצע צלמים אויף די פליגלען, בעת זײ 
האבן פארפאלגט די פליטים אויף די װעגן. 

א צװעלף יאריק יאטל, בין איך מיטן פליטים־שטראם פארטראגן געװארן 
אזש קײן טיף רוסלאנד. דארט האבן מיך, אן עלנטן, דערצו נאך א בעל־ 
מום, !וגעטוליעט צופעליקע מענטשן און באלד אוי&געזוכט א קינדערהײם 
פאר עלנט געבליבענע קינדער פון ליטע. מיט אט דער קינדערהײם האב איך 
נאך דער מלחמה זיך צוריקגעקערט אהער און בין אזוי שוין געבליבן 
אין שטאט, װייל מיין געבורטשטעטל איז געװען חרוב און קײנעם, קײנעם 
§ון מגינע אײגענע האב איך ניט געפונען צװישן די לעבעדיקע. זײ האבן, 
א פנים, ניט באװיזן צו אנטלויפן פון די דייטשן, האבן זיך אומגעקערט 
אהײם און זײער גורל איז געװען דער גורל פון אלע שטעטלשע ױדן. װעגן 
אומקום פון מיין זײדן האב איך געהערט א שוידערלעכע געשיכטע, אין װעל־ 
כער איך האב גלײבן ניט געװאלט. 

נאר לאמיר זיך אומקערן צום אומבאקאנטן מאנצביל מיטן שטעקן. א 
טאג איבער א טאג, פינקטלעך אין דער זעלביקער שעה פלעג איך, גײענדיק 
צו דער ארבעט, אים באגעגענען. און נאך יעדער באגעגעניש בין איד אלץ 
מער איבערצייגט געװארן, אז אין זיין האנט איז מי_ין זײדנס שטעקן. כ׳האב 
מיך שוין געהאט אנטשלאסן אפצושטעלן דעם אומבאקאנטן, דערקלערן 
אים... 5 אר מורא, אז כ׳װעל אים ניט איבערצייגן, קײן זאך ניט פועלן און 
אפשר אויף אײביק פארלירן די מעגלעכקײט אפצוקריגן דעם שטעקן, האב 

איד עס ניט געטאן און גאר אװעק נאד דער ארבעט אין מיליץ. 

דער דיזשורנער לײטענאנט האט מיד אויפגענומען זײער גלי-יכגילטיק. 

צי ער איז אויסן געװען, כ׳זאל װאס גיכער פארענדיקן מיין מעשה און גײן 
(אין פאדער־צימער איז צו אים געשטאנען א גרויסע רײ), צי ער האט אויף 
עפעס געליטן, װייל זיין פנים איז געװען בלאס, אויסגעטריקנט און אויס־ 
געזען װי באנומען פון א װײטיק. מיד האט עס אבער ניט אפגעהאלטן פון 
טענהן: ״ס׳איז מיין זײדנס שטעקן: ניטא נאד אזא אין ערגעץ• איד קאן 
אנגעבן סימנים. צום ביישפיל, דעם קארב, װעלכן איד האב א מאל געמאכט״. 
כ׳האב דערקלערט, אז דער שטעקן איז געבליבן װי געװען, בלויז א גומענער 
ענדשטיק איז אויף אים ארויפגעטאן. 

ענדלעד איז דער מיליץ־באאמטער ארויס מיטן לשון. אומגעדולדיק, 
אזש בײזלעד האט ער מיר דערקלערט: 

- אויב איר װעט אפילו דערװייזן מיט עדות, אז דאס איז טאקע אייער 
זײדנס שטעקן, איז סיי װי דער ענין פארעלטערט. מען װעט דארפן אנ־ 
געבן אין געריכט, מישפטן זיד... אויב אפילו איר געװינט, קאן אי-יד נאר 
צוגעמישפט װערן געלט, דער װערט פונעם שטעקן... 

״װאס, אײגנטלעד, װיל אידז - האב איד א טראכט געטאן. - אפנעמען 
דעם שטעקן צי גאר דערװיסן זיד, װער ס׳איז זיין איצטיקער אייגנטימער 
און װי ער קומט צו אים ן״ 

- ניט אינעם שטעקן גייט עס, - האט זיד בי-י מיר ארויסגעכאפט, 

איד האב ניט נאכגעלאזט און דער לײטענאנט האט מיר דערװידערט 

מיט א געשיכטע פון זיין פראקטיק. אט האבן זײ געזוכט א פארברעכער מיט 
א שראם אויף דער רעכטער באק. איז אויסגעקומען אין אונדזער פאר־ 
העלטענישמעסיק ניט גרויסער שטאט קאנטראלירן אין משד פון א פאר 
מעת־לעת איבער פינף הונדערט מענער מיט אזא סימן... 

מיר האט אפגענומען דאס לשון. כ׳האב בלויז געשטאמלט: 

- אבער אזא שטעקן... אזא זעלטענער... 

דער לײטענאנט האט די גאנצע צי-יט געבלעטערט א פאפקע דאקומענטן. 
האב איד אלץ געזוכט א מיטל, װי אזוי אים צו פאראינטערעסירן מיט מי-ין 
ענין. דעריבער האב איד צו אלץ, װאס כ׳האב שוין אויסגעלײגט, צוגעגעבן : 

- כ׳װײס אויד״. װען כ׳בין נאך דער מלחמה צוגעפארן אין מי-ין 
געבורטשטעטל, האבן מענטשן דערצײלט, אז מיין זײדן האט אכזרױתדיק 
געטויט אײנער א בורבא, א רוצח... אמת, מענטשן האבן געזאגט, אז ער האט 
באװיזן אויסצלען די פיס... 

כ׳בין שוין גרײט געװען אויסצודערצײלן, װאס איך האב געוװסט װעגן 
מיין זײדנס שרעקלעכן סוף, נאר דער לײטענאנט האט מיך איבערגע־ 
האקט: 

- אפט באגעגנט איר יענעם מענטש ? 

- א טאג איבער א טאג. 

- איז װאס קאן איך אי.יד ראטן ? כאפט א קוק וװהין ער גײט און גיט 
צו װיסן. אלײן פארפירט ניט מיט אים קײן שמועס, - האט האסטיק פאר־ 
ענדיקט דער מיליץ־באאמטער און געבעטן מיך אריינשיקן דעם פאלגנדיקן 
פון דער רײ. 

פײקטלעך צו דער מינוט איז דער מאן מיטן שטעקן אויך דאס מאל 
מיר אנטקעגנגעקומען. כ׳האב אים געלאזט פארבי-יהינקען און פארלאנגזאמט 
דעם טראט• דערנאך האב איך זיך אויסגעקערעװעט און אװעק נאך אים. 
ער האט לייכט אונטערגעהונקען, שפילעװדיק געהײבן דעם שטעקן. דער 
גומענער ענדשטיק האט װײך זיך אנגעשטויסן אין די טראטואר־פליטעס. 

פיגף פאר אכט איז דער מאן מיטן שטעקן דערגאנגען ביז צו דער טראנס־ 
פארמאטארן־סטאנציע פון אונדזער ראיאן און פארשוװנדן אין איר ארי-ינ־ 
גאנג. 

קלאר אז כ׳האב פארשפעטיקט צו דער ארבעט. מען האט מיך מאדנע 
אנגעקוקט. אזוינס האט מיט מיר קײן מאל ניט פאסירט. דעם שעף האב 
איך דערקלערט, אז צוליבן שלעכטן װעטער האט זיך מיין פוס צעקאפרי־ 
זעװעט און מיר איז הי-ינט שװער צו שטעלן א טראט. 

אנשטאט צו גײן אהײם נאך דער ארבעט, בין איך אװעק אין מיליץ. 
געװארט אין דער רײ און שפעטלעך געקומען אהײם - א מידער און הונגע־ 
ריקער. 

מיין פלוניתטע האט שוין ניט געוװסט װאס איבערצוטראכטן. דערהערט 
וװ איך בין געװען, איז זי ארויס מיט א מענה־לשון, הלמאי איך דרײ זיך 

א קאפ פיט שטעקענער און זוך אויף זיך קלאגן און צרות. זי שטראפט און 
מוסרט מיך, כ׳זאל ניט האבן צו טאן מיט קײן גויןם, כ׳זאל מיט קײנעם ניט 
אנהײבן, ניט אי-ינרייסן זיך און לעבן רױק. 

כ׳האב אבער רױק לעבן מער ניט געקאנט. אין מיר איז אריין א דיבוק - 
דער שטעקןי כ׳האב זיך געהאט פארגעשטעלט, װי מען רופט מיך ארויס 
אין מיליץ. כ׳גיב אן מיינע סימנים. מען קאנטראלירט. יא, אלץ שטימט. 
זיין איצטיקער באזיצער טענהט, אז ער האט אים געקויפט אויפן אלטװארג־ 
מארק. כ׳בין גרײט אים אומקערן דאס געלט און שטעל זיך שוין פאר, װי איך 
װארף אװעק מיין פראסטן שטעקן מיטן הילצערנעם, פון שװײס קלעפיקן 
הענטל, הײב אן ניצן דעם זײדנס שטעקן און פיל בי-ים אנשפארן זיך אין 
אים די גלאטקײט פונעם אמאליקן זילבער. דערפיל אויפן זילבער די װארעמ־ 
קײט פון מי-ין זײדנס דלאניע, מיט װעלכער ער פלעגט אונדז, זיינע אײניק־ 
לעך, מיט א סך ליבשאפט ארויפשארן אויף ארויף די האר פונעם שטערן. 

נאר דאס אלץ זענען געװען פוסטע פאנטאזיעס. די צייט לויפט און איך 
װארט און װארט. פארלוירן דאס געדולד, בין איך װידער אװעק אין מיליץ. 

עהע, מען דערפרײט זיך מיט מיר: גוט װאס איך בין דא: זײ האבן 
לכתחילה ניט ערנסט גענומען די זאך און ניט געהאט אפילו פארצײכנט 
װער איך בין און וװ איך לעב. האבן זײ עס איצט געטאן. 

אין גיכן באקום איך א מעלדונג צו קומען אין דער פראקוראטור. עס 
נעמט מיך דארט אויף אן אויספארשער און בעט דערצײלן, װאס איך װײס 
װעגן אומקום פון זײדן. 

זאג איך, אז איך בין דערבי-י ניט געװען און װײס בלויז דאס, װאס 
כ׳האב נאך דער מלחמה געהערט פון מענטשן, בעת כ׳האב זיך אראפגעכאפט 
אין מיין הײמשטעטל. כ׳האב געהערט, אז די ליטװישע היטלער־משרתים, 
בראש מיט אײנעם .א ברוינהעמדלדיקן, האבן צונויפגעטריבן אויפן מארק־ 
פלאץ די שטעטלשע איינװוינער אנצוקוקן, װי זײ װעלן ״צונויפפירן די 
חשבונות״ מיט די ױדן און קאמוניסטן. מען האט געבראכט צו טרי-יבן 
א גרופע מענער, געצוװנגען קנלען און מיט האמערס גענומען ״ארויסהאקן 
זײ פון די קעפ״: װעמען - דעם קאמוניזם, דעם שטעטלשן רב - די ױדישע 
תורה. נ?י-ין זײדן האבן זיי ארויסגעהאקט פון קאפ די ױדישע מעדיצין, מיט 

װעמענס הילף ער האט געצאפט בלוט אויף מצות, שטעלנדיק געהאקטע 
באנקעס אדער פיאװקעס... אײנע א פרוי האט דערצײלט, אז מיין זיידע 
האט געהאט אויסגערופן צו זיין מערדער: ״עך, װינצוק, איך האב דיר דאס 
לעבן געראטעװעט, װען האסט געקרענקט אויף דיפטעריט״. האט אים יע־ 
נער דערלאנגט מיט א האמער איבערן קאפ, ער זאל אנטשװיגן װערן... 

װאס האב איך נאך געוװסט ? יא, ב׳האב פארגעדענקט פון די דערצײ־ 
לונגען, אז בעת די הריגות האט באזונדערש געבושעװעט אײנער א בורבא... 
כ׳האב אבער אויפמערקזאם געמאכט דעם אויספארשער, אז לויט די רײד פון 
מענטשן, איז אט דער רוצח געהרגעט געװארן פון א סנאריאד, בעת די 
קאמפן ביים ארויסטרייבן די דייטשן פון דער שטאט, וװ מיר לעבן. דער־ 
מיט האב איך װי געפרװוט זיך פארענטפערן, הלמאי איך בין ביז איצט 
אזוי גלייכגילטיק געװען צום שרעקלעכן גורל פון מי-ינע אײגענע. 

אהײם בין איך געקומען א צעטומלטער און אויפגערעגטער. 

ס׳איז מקוים געװארן מיין װייבס נבואה. כ׳האב די ת פארלארן. וװ נאר 
א לעקציע, א פילם װעגן דער לעצטער װעלט־מלחמה און דער נאצישער 
אקופאציע - בין איך דא. כ׳האב אנגעשלעפט א שטוב מיט ביכער װעגן 
יענער בלוטיקער תקופה. אנשטאט צו זיצן ביים טעלעװיזאר, אריינכאפן 
זיך צו א שכן אדער באקאנטן מאכן א קערטל צי כאפן א שמועס, אויסהערן 
א רכילותל צי א פריש אנעקדאטל - לײען איך און לײען און װער נאך מער 
ארי-ינגעשלעפט מיט די געדאנקען אין יענעם גרוילפולן עבר. נײן, כ׳האב 
אזוינס זיך ניט פארגעשטעלט, כאטש ס׳איז געװען אן אלגעמײן באוװסטע 
זאך, אז די נאציס און זײערע ארויסהעלפערס האבן פארגאסן טייכן אומשול־ 
דיק בלוט, האבן אויסגעקוילעט א דריטל פון מדישן פאלק. װי אזוי, װי אזוי 
האבן מענטשן געקאנט פארװאנדלט װערן אין בלוטדארשטיקע חױתז בי-י 
נאכט חלומט זיך מיר מי-ין קינדהײט, מייגע אײגענע און קרובים. די חלומות 
זענען װי געװײנטלעך - חלומות. אין זײ פלאנטערן זיך צונויף קאשמארן 
פון דער מלתמה־צייט און היינטצוטאגיקע געשעענישן... איך שלאף שלעכט 
ביי נאכט, האב הארץ־קלאפעניש און קאפװײטיק - ביי טאג. כ׳בין אפילו 
געװען אװעק צום דאקטער, ער זאל מיר עפעס צושרי-יבן, װי_יל אויף דער 
ארבעט האבן מיר געשװינדלט די ציפער פאר די אויגן. אויסגעהערט מיך, 

האט דער דאקטער פעסטגעשטעלט א געהעכערטן בלוטדרוק, צוגעשריבן מיר 
טאבלעטן און געהײסן ניט הארעװען, אויסמי-ידן זארג און עגמת־נפש. 

װי װעסטו אבער אויסמיידן זארג און עגמת־נפש, אז פון אונטער דער 
ערד װעלן זײ זיך אי-ינגעפינען ך 

אט האב איך דעם װיפלטן טאג שוין ניט באגעגנט דעם מאן מיטן 
שטעקן. מײן איך: ס׳איז הארבסט, קאלט, רעגנדיק, א מענטש קאן זיד 
צוקילן. א טאג גײט אבער נאך א טאג, און אט - שוין באלד דריי װאכן 
און ער איז װי אין װאסער ארי-ין. 

פלוצעם האב איך איבערגעלײענט אין דער צייטונג אן אפיציעלע 
מעלדונג, אז ס׳איז פארהאלטן געװארן און עס װארט אויף זיין מישפט דער 
היטלעריסטישער ארויסהעלפער און אכזרױתדיקער מערדער װינצענטאס 
בורבא... 

מיר האט א זעץ געטאן אין מוח: דער מאן מיטן שטעקן! מיט מיין זײדנס 
שטעקן! 

װאס זאל איך לאנג ברי-יען. איצט איז שוין נאך אלעמען, נאכן מישפט. 

אלץ איז אויסגעקלארט, אויפגעדעקט. װעל איך בקיצוד איבערגעבן װי עס 
איז געשען. 

די אויספארשונג האט פעסטגעשטעלט, אז דער מאגצביל מיטן שטעקן 
באזוכט אפט דעם שטאטישן בית־עלמין. צו מאל קומט ער אהין מיט בלומען, 
װעלכע ער לײגט אװעק אויף א צופעליקן קבר. אפװארטנדיק די געלעגנ־ 
הײט, עס זאל קײן לעבעדיקער נפש ניט זיין ארום, פארקריכט ער צו א 
פארװארפענעם קבר פון עפעס א װינצענטאס בורבא. צום זעלביקן קבר 
קומט פון צייט צו צי-יט א פרוי - בורבאס אלמגה. 

האט זיך ארויסגעװיזן, אז דער דאזיקער פארשוין פלעגט גיין אויף זי-ין 
אײגענעם קבר... ער און זיין װי-יב האבן זיך איבערגעשריבן דורך ברױו־ 
לעך, וועלכע זיי פלעגן באהאלטן איינער פארן אגדערן אונטער א שטיין בי-י 
בורבאס מצבה... ס׳האט זיך ארויסגעװיזן, אז דער מאן מיטן שטעקן, מי-ין 
זײדנס מערדער, איז מיט זי-ינע היטלעריסטישע בעלי־בתים געװען געלאפן 
פון אונדזער הײמשטעטל אבער ניט באװיזן אנטרונען צו װערן. אין שטאט, 
וװ מיר לעבן איצט, איז ער אריינגעפאלן װי אין א פאסטקע. פארשטײענדיק 


125 



מאיר יעלין 


אז מען װעט אים פאר זיינע שײנע מעשים קײן גלעט איבערן קאפ ניט געבן, 
האט ער אנגעהויבן פארװישן זיין אײגענעם שפור. בעת די שלאכטן פאר 
דער שטאט האט ער געפונען א געהרגעטן מאנצביל און אים אין דער בהלה 
מקבר געװען װי זיינעם א קרוב װינצענטאס בורבא... באגראבן, געשטעלט 
א באשײדענע, ניט קענטלעכע מצבה, אבער מיט א קענטלעכער אויפשריפט 
אויף איר... 

דעד אמתער בורבא האט אנגעהויבן לעבן אויף די דאקומענטן פונעם 
הרוג, װאס איז, משמעות, געװען אן אײנזאמער מענטש, א תושב פון א 
דערבי.י?ק שטעטל, אן עלעקטרא־מאנטיאר פון בארוף. אין זיין פאס איז צו 
בורבאס גליק געװען אן אומדייטלעכע פאטא און אין דער גראפע ״באזונדערע 
מערקצײכנס״ איז, שוין גאר ניט צו בורבאס גליק, געװען אריינגעשריבן: 
״הינקט אויף דעם לינקן פוס״. האט בורבא האסטיק אויסגעלערנט זיך עסקן 
מיט עלעקטרע און געמוזט נעמען אונטערהינקען. ער האט אויך געמוזט 
אנטאן ברילן, װעדליק דער פאטא אויפן פאס. האט ער אנגעטאן ברילן 
מיט פראסטע גלעזער אין דיקע טונקעלע רעמלעך. 

אין דער פרעמדער שטאט האט דאס פארפאלק בורבא, װאס האט קײן 
קינדער ניט געהאט, לפנים װעגן זיד צעשײדט און געפירט אן אפגעהיט־ 
געהײם לעבן. ביי נאכט פלעגן צו מאל מאן און װייב באזוכן אײנער דעם 
צװײטן. די נאכטװיזיטן צום אלטן בחור און צו דער אײנזאמער אלמנה 
האבן בײ די שכנים קײן חשד ניט ארויסגערופן - א נאטירלעכע זאך. 

דאס פארמעגן װאס ער האט אנגערויבט ביי זיינע קרבנות, האט בורבאן 
געקאנט םטייען אויף יארן(מען האט, אגב, געפונען פארגראבן אונטער דער 
מצבה אן אמתן אוצר פון גאלד און צירונג). אבער כדי ניט ארויפצוצןען 
אויף זיך קײן חשד, איז דער ניי אויסגעבאקענער עלעקטרא־מאנטיאר אװעק 
ארבעטן. צוערשט װי א פשוטער געהילף. ארויסװייזנדיק פלייס און אי־ 
ניציאטױו האט ער גענומען שטי.יגן. זיינע מיטארבעטער האבן אויפן מישפט 
דערקלערט, אז איצט פארשטײען זײ בורבאס איבערגעטריבענע פינקט־ 
לעכקײט, זיין סטארען זיך... איצט איז אלעמען אויך קלאר געװארן, הלמאי 
בורבא האט זיך געהאלטן שטענדיק אפגעזונדערט, שװייגנדיק־פארעזלאסן. 
ער זאל א מאל זיך משמח זיין אין א קאמפאניע. ער האט אויסגעמיטן זיד 


126 



דער פרניז פון יענעמ ברױט 


פאטאגראפירן - ניט אין גרופעס, ניט אלײן• ביי אים און זגין פרוי האט 
מען ניט געפונען קײן אײן פאטא זי-ינע! 

שװער, זײער שװער זיך פארצושטעלן, ס׳איז אבער א פאקט: אין דער 
טראנספארמאטארן־סטאנציע פון אונדזער ראיאן האט יארנלאנג געארבעט 
א שיכטמי-יסטער און אלץ איז אין אים געװען געפעלשט - א פאלשער 
נאמען, א פאלש אויסזען, א פאלשער מום - א מענטש אונטער א דורכ־ 
אויסיקער מאסקע. 

די דאזיקע מאסקע האט פון אים אראפגעריסן דער אויספארשער אויס־ 
מפנדיק: 

- בורבא, טוט אויס די ברילן, לײגט אװעק דעם שטעקן און נעמט גײן 
אויף אייערע בײדע געזונטע פיסי 

ניט געװען קײן אויסװעג. דער אמתער בורבא האט טאקע אװעקגע־ 
לײגט מי-ין זײדנס שטעקן צום אויספארשער אויפן טיש. 

דאס אלץ װײס איך פון די צי-יטונגען און פון די געריכט־פארהאנדלונ־ 

גען, אויף װעלכע איך בין בייגעװען צװישן עולם אין זאל. מיך האט מען 
אפילו אלס עדות ניט ארויסגערופן. איך װאלט דאך ניט געקאנט צוגעבן 
צום עצם ענין קײן זאך, חוץ דעם אין װאס קײנער האט ניט געצװײפלט - 
אז כ׳האב דערקענט מיין זײדנס שטעקן. 

איצט איז שוין נאך אלעמען. די מחילה־בקשה פונעם מערדער איז אפגע־ 
װארפן געװארן, דער פסק־דין - אויסגעפירט. דער ראדיא, די צי-יטונגען 
האבן װעגן דעם געמאלדן. 

בורבאס פרוי פארשילט מיך אװדאי, װאס כ׳האב צוליב עפעס א שטעקן 
אומגעבראכט א שטילן, ארבעטװיליקן מענטשן, װעלכער האט קײנעם איצט 
קײן שלעכטס ניט געטאן. אויך אומגעבראכט איר לעבן. זאל איך זיך פאר־ 
טײדיקן דערקלערנדיק, אז אויך זי איז זינדיק און װעט מסתמא מוזן אפקומען 
א שטראף און אז אן מיר און אן דעם שטעקן װאלט דער אמת סוף־כל־יסוף 
ארויפגעשוװמען אויף דער אײבערפלאך ז װי זאגט דאס אוראלטע ילדישע 
װערטל: ״סוף גנב לתליה״. מער װי צװאנציק יאר איז ארומגעגאנגען דער 
מערדער מיט מי-ין זײדנס שטעקן און אװדאי געהאפט, אז ער װעט אזוי 
אויסלעבן זי-ינע יאה. געװיס האט ער אומגעדולדיק געװארט אויף דער 

רגע, ער זאל קאנען אראפװארפן פון זיך די מאסקע. געװארט, געהאפט און 
דעם דאזיקן מאמענט אנדערעז זיך פארגעשטעלט... 

בקיצור, מען האט מיך נאבן פארעפנטלעכן דעם פסק־דין ארויסגערופן 
און אפגעגעבן דעם זײדנס שטעקן. איך האב א קאנטראליר געטאן, צי ס׳איז 
פאראן אויף אים דער קארב, װעלכן כ׳האב א מאל געמאכט. יא, פאראן! 

דערזען אז איך שטײ א פריטשמעליעטער, מאכט צו מיר דער באאמטער: 

- נעמט, איר זענט דער געזעצלעכער ױרש. 

לײדער, אויך דער אײנציקער. 

הענגט איצט מי.ין זײדנס שטעקן ביי מיר אויף דער װאנט - װי א 
װײטוענדיקע דערינערונג, װי א הייליקע רעליקװיע. דאס גומענע ענדשטיק 
װאס א פרעמדע האנט האט ארויפגעזעצט, האב איך אראפגענומען און אפ־ 
געדעקט דעם רעשט פונעם מעטאלענעם דארן, װעלכן דער זײדע האט געהאט 
אריינגעהאקט - דאס האלץ זאל זיך ניט אפניצן און דער שטעקן זאל 
בעסער איינשפארן זיך אין דער ערד, אין אייז אדער צװישן ברוקשטײנער. 
כמעט אין גאנצן אפגעניצט איז דער דאזיקער דארן. דאס זילבער פונעם 
אנטיקן הענטל איז אויך שטארק אפגעניצט, אפגעשליפן, די קאנטורן פונעם 
ארנאמענט - אפגעריבן. אװדאי פון יענער פיינדלעך־פרעמדער האנט. 

און דאס איז, אײגנטלעך, אלץ װאס כ׳האב געװאלט דערצײלן. מיט א 
האלב יאר צוריק װאלט זיך מיר אפילו ניט געחלומט, אז א מאדנער צופאל 
װעט מיך אריינפלאנטערן אין א פיינלעכן ענין און צעשטערן מיין רו. איצט, 
דעם אמת געזאגט, פארשטײ איך ניט װי כ׳האב אזוי לאנג געקאנט רולק 
לעבן אין אונדזער אומרולקער װעלט. 

מענטשן — זײערע װארצלען 

און שאטנס 


1 

יאנאס דירםע... אזוי הײס איך לויט די דאקומענטן. אזוי רופן מיד אלע. 
אזוי שטעל איד זיד פאר, װען מען באקענט מיד מיט מענטשן. 
װער בין איד אבער אין דער אמתן ? 

קײנער פון די לעבעדיקע קאן מיר אויף דעם קײן ענטפער ניט געבן. און 
די טויטע שװייגן עקשנותדיק, װי בלויז טויטע קאנען. 

די לעבעדיקע - זײ זענען דענקמעלער פאר די, װאם האבן אין דער 
אײביקײט אװעקגעװאנדלט. א, זאגט מיר, זאגט, צי בין איד אויד אזא א 
דענקמאל אדער מיר איז׳ס ניט באשערט צו זי-ין ? 

פון דער טייערער פרוי, װאס האט מיך אויסגעהאדעװעט, דערצויגן 
און װעלכע איד רוף ״מאמע״, װײם איד אז א גלח האט מיך געטויפט און 
אויסגעשריבן א מעטריקע. מיטן נאמען, װאס מען האט מיר דעמאלט געגעבן, 
בין איך, נאד ניט קאנענדיק א טראט שטעלן, אריין אין קאן פון דער 
לעבנסשפיל. 

יאנאס דירסע האט געענדיקט די מיטלשול. ער שטודירט איצט ליטוא־ 
ניסטיק אינעם װילנער אוניװערסיטעט. מיט אט דעם נאמען שרי-יב איך 
אונטער די ליטערארישע רעפארטאזשן און ארטיקלען, װעלכע איך דרוק 
צו מאל אין דער צייטונג, וװ כ׳ארבעט װי א סטיליםט און קארעקטאר. 
כ׳מוז צופארדינען. מיט דער סטודענטישער םטיפענדיע אלײן איז שװער 

אויסצוקומען, שוין אפגערעדט, אז ס׳װאלט מיר ניט געװען מעגלעך כאטש 
א ביסל צו שטיצן מיין מאמע קאזיע דירסענע, װאס איז געבליבן בי-י איר 
שטיבל און גערטנדל אין אונדזער װײמשטעטל. 

מיין מאמע... װער איז אײגנטלעך מי_ין אמתע מאמע ד און מיין אמתער 
טאטע ך צי מוז דער װאלדשאטן פארשװינדן מיטן אויסהאקן די ביימער 1 
פארשװינדן אן א שפור, אזוי אז מיר זאל ניט זיין באשערט סארשטעלן 
מיט זיך אפילו ניט קײן שפליטער־רעשט פון אט דעם שאטן... 

װען כ׳האב צום ערשטן מאל געדארפט אונטערשרי-יבן מיינעם א רע־ 
פארטאזש אין דער צייטונג, איז מיר אי-ינגעפאלן: קוים בין איך זיכער אז 
איך טראג ניט מיין אמתן נאמען, אפשר גאר צוטראכטן זיך א פסעװדאנים ? 
דער עגאןסטישער שד, װאס זיצט אינעם מענטש, האט אבער דעם דאזיקן 
געדאנק אי_ינגעהאמעװעט און באלד אין גאנצן פארדרענגט. ס׳איז שטארק 
אײנגענעם צו זען דיין נאמען א פובליקירטן עפנטלעך. מי_ינע קורס־חברים 
האבן צוליב דעם אויפגעהויבן א װויל־ױנגערישן הארמידער, מיך געװארפן 
אין דער לופט און געפאדערט אויסגעבן דעם ערשטן האנאראר אויף זײ 
אלעמען אין א בירשטוב צי א קאפע. די באקאנטע סטודענטינס זענען צו 
מיר עפעס ליבלעכער געװארן און געגריסט מיך מיט א באטאנטן דרך־ארץ. 
אלץ ארום איז פארפולט געװארן מיט א שפע שי-ין און שמײכלען, אין װעלכע 
איך האב זיך געטוקט מיט גרויס הנאה. און דאס הארץ האט יעדע װי-ילע 
פרײדיק אויפגעצאפלט: אפשר װעל איך טאקע װערן א שרי-יבערו 

דאס צװײטע מאל, װען ס׳איז געגרײט געװארן צום דרוק מי-ינער א גרע־ 
סערער מאטעריאל, האב איך אים לכתחילה ניט געהאט אונטערגעשריבן. 
כ׳האב באשלאסן דעם געװײנטלעכן, טיפיש־קריסטלעכן און אפטסטן נאמען 
ביי ליטװינער - יאנאס, װי אויך די פאמיליע דירסע, װאס באטייט א געמײן 
װילדגראז, פארבי-יטן אויף א שײן קלינגעװדיקן און זינפולן ליטערארישן 
פסעװדאנים, װאס זאל מיר שוין בלי-יבן אויפן גאנצן לעבן. 

דאכט זיך באשלאסן, נאר גלייכצייטיק געזוכט אן ענטפער אויף דער 
פראגע, צי ס׳איז דער נאמען בלויז א שלאבעריקע הילע, װאס קנײטשט 
זיך, פאסט זיך צו, צי טרעט דערשראקן אפ ביים אנפראל פון א ליאדן 
װינט ? 


130 



דער פרי.יז פון יענעם ברויט 


מײנענדיק, אז מי-ין אונטערשריפט איז ארויסגעפאלן צוליב א פאחען, 
האט זי ארי-ינגעטראגן אין כתב־יד דער רעדאקציע־מיטארבעטער, װאס האט 
מיין חיבור געלײענט פארן אפגעבן אין זאץ. און איך האב בעתן מאכן די 
קארעקטור שוין קײן זאך ניט געענדערט אויס אפשיי פארן אנדענק פונעם 
מענטש װאס האט, װערנדיק מיין פארמעלער פאטער, ארויפגעװאלגערט 
אויף מיר זי.ין אײגענעם נאמען װי א רעטונגס־גארטל. 

בי-י ילדן, האט מען מיר דערקלערט, קאן ניט געמאלט זיין, דער זון זאל 
הײסן פונקט װי דער פאטער, סיידן ער װערט געבוירן נאכן פאטערס טויט. 
סהאב קײן ילד ניט געטארט זיין, און צו זיבן אדער צען טעג (אזוי אלט בין 
איך, א פנים, געװען דעמאלט) האט מען מיך, אנשטאט צו מלן, געטויפט, 
באשפריצט מיט הײליק װאסער. דורכפירנדיק די צערעמאניע, האט דער גלח 
אונטערגערוקט זי-ין קאפ אונטער דער נאצישער האק, װאס האט מיט מאוימ־ 
דיקן אײפער געטאן איר מארד־מלאכה אויף שריט און טריט. אבער װאס איז 
סכנת־נפשות, לי-ידן אויף דער זינדיקער ערד, װען עס גײט אין ראטעװען 
א נשמה, װען עס האנדלט זיך װעגן שכר אויף יענער װעלט... 

איז אויך בי-י די, װאס זענען געװארן מיינע נייע טאטע־מאמע, געגאנגען 
אין ראטעװען א נשמה און שכר אויף יענער װעלט ? איך מײן אז ניט בלויז 
אין דעם. זײ האבן זיך געעלטערט און שוין ניט געהאפט צו דערלעבן א 
ױרש פאר זייער שטיקל ערד און שטיקל װירטשאפט, א ױרש און אן אנשפאר 
אויף די עלטערע יארן. דער צופאל האט אין אײנער א נאכט צי באגינען 
אונטערגעלײגט די דירסעס א קינד אויפן גאנעק... 

זײ האבן מיך געפונען בי-י דער דרויסנטיר א קוים זשיפענדיקן, א דורכ־ 
געװײקטן פון אײגענער נעץ און בלויען פון קעלט, אן אויסגעשעפטן פון 
הונגער און פארגאנגענעם אין אן אנסופיקער פישטשערי-י. 

אין יענע טעג האט מען געהאט אויסגעקוילעט די ילדן פון דער געגנט 
און ס׳האט לייכט געקאנט אויפקומען דער חשד, אז דאס קינד, אי-ינגע־ 
װיקלט אין א פוכאװער קאלדרע און א טשעכאל מיט אן אויסגענײטן מא־ 
נאגראם פון אומפארשטענדלעכע, משמעות, ױדישע אותױת, איז אן אונטער־ 
געװארפן מדיש עופעלע. 

ס׳האט געדראט דער טויט פארן געבן הילף ױדן, פארן אויסבא־ 

האלטן זײ און זײערע קינדער. פון דעסטװעגן האבן די, אין װעמענס הענט 
איך בין ארירנגעפאלן, מיד ארומגעװאשן, אנגעפאיעט מיט מילך און אװעק־ 
געטראגן צום גלח. און ער האט געפסקנט, אז דאס קינד, א ילנגל, איז ניט 
געיןדישט, קאן מען מיט װײניקער ריזיקע ראטעװען א נשמה. זאל מיט גאטס 
הילף אוי&געהאדעװעט װערן א גוטער, גאטפארכטיקער קאטאליק. 

ניט איך, דאס לעבן האט דעם דאזיקן הארבן סוד ארויסגעפרעסט פון 
קאזיע ז־ירסענען״ װאס איז מיר א מאמע געװארן. טראפן פאר טראפן ארויס־ 
געפרעסט און מיר אין הארץ אריינגעטריפט - שװערע, ביטער־שרפענדיקע 
אומרו־טראפנס. 

בעת מען האט בי.י קאזיע דירסענען צוגענומען דעם מאן אויף אײביק, 

בין איך מסתמא אלט געװען א יאר פינף. עס הילכט מיר עד־הױם אין די 
אויערן די שרעקלעכע פויקעריי, װאס האט זיך אין מיין שלאף אריינ־ 
געריסן מיט צענדליקער גרויסע, רעװענדיקע מיילער. און װען די פויקערי-י 
האט זיך אפגעהאקט, האב איך זיך דערשראקן אויפגעזעצט אויפן געלעגער. 
א בלענדיקע לאמטערן־שי-ין איז אין געדיכטן פעך־חושך ארי-ינגעדרונגען 
און נאכגעשלעפט נאך זיך מענער אין א מיליטערישער אוניפארם, װאס 
האבן געגראגערט הויך אויפן קול. ניט קײן די-יטשןו און שרייען, טומלען, 
נעמען רוגזהדיק שטויסן מיט זײערע ביקסן אין דיל, אין דער שאף, אין 
מי.ין פאטער... האב איך מיך האסטיק פארגראבן אונטער דער קאלדרע און 
אי-ינגעהאלטן דעם אטעם. װען אין שטוב איז שטיל געװארן, האב איך 
דערהערט א פארצװײפלט געיאמער פון דער מאמען. איצט, װען עס הילכט 
אפ דאס דאזיקע קול, פארשטײ איך, אז אזוי יאמערן קאנען בלויז מאמעס, 
װעלכע פארלירן זײערע קינדער, דערנאך איז זי אויף מי-ין געלעגער ארויפ־ 
געפאלן מיט אן אומפארשטענדלעכן פאר מיר פארוװרף: 

- צוליב דיר, אלץ צוליב דירז 

ניט פארשטײענדיק װאס מען װיל פון מיר, האב איך זיך נאך מער 
איינגענורעט אונטער דער קאלדרע און די מאמע איז איבער מיר זיך פאר־ 
גאנגען אין װײפולע תחנונים: 

- הײליקע מאריא, גאטס מוטער, הײליקע... 

עמעצער האט גענומען דריקן מיין הארץ. אזוי שטארק דריקן אז איך האב 

משונהדיק װילד זיך צעשרןען, אראפגעריםן פון זיך די קאלדרע, װי א 
צוגעװאקסענע הויט פון לייב, און אויסגעסטארטשעט פרעגנדיקע אויגן 
אויף אלץ און אלעמען. 

מי.ין פאטער יאנאס דירסע איז פארשוװנדן און מיין מוטער קאזיע איז 
ארומגעגאנגען א זײער פארצרהטע און בײזע, א נאך קלענערע און איינגע־ 
שרומפענערע װי ביז איצט. זי האט געשװיגן און אפט געװײנט. און אויב 
געשמײכלט, איז עס געװען א זעלטענע הפסקה אין איר אומעט. זי איז מיר 
געבליבן די זעלביקע מאמע װי כ׳האב זי געקענט, נאר קײן מאל האט זי 
מיך קײן קוש ניט געטאן, ניט געלאשטשעט, געװארן אפגעפרעמדט - א ניט 
קײן געזעענע אי-יז־מחיצה האט זיך אויפגעשטעלט צװישן אונדז. 

איך בין נאך דעמאלט א קינד געװען און געפרװוט מיט כוח עפענען דאס 
טירל פון פארשטאנד, כדי אויפצונעמען די שטורמישע אינפארמאציע, װאס 
האט אהין זיך גענומען ארי-ינרי-יסן. 

צי האט מען מיר געמוזט אויסזאגן, אז ניט קײן בושל האט מיך אין 
שטוב ארי-ינגעטראגן ? קענטיק, אז מי-ין צװײטע מאמע האט געמוזט, 
װי-יל... 

- װאס איז א י?ד ? - האב איך זי געפרעגט, װען כ׳האב דאס ערשטע 
מאל דערהערט דאס װארט, מיט װעלכן חברה האט מיך גענומען רײצן. 

און זי האט מיר געענטפערט, כ׳זאל זיך ניט צוהערן, װאס לי-ידאקעס 
פלוידערן. 

נאר װי האט מען געקאנט זיך ניט צוהערן, אז מען האט מיר אלץ אפטער 
מיט חוזק, ביטול און װײטוענדיקער פאראכטונג צוגעשטעקט: ״ילד, יידי״ 
- ביז איך האב זיך דערפילט אין עפעם שולדיק און מורא באקומען, אז איד 
בין טאקע אזא מאדנער אײנער, װעלכן מען רופט ״יןד״. 

אײן מאל האט א חוצפהדיק מײדל מיר אונטערגערוקט א פאטא: 

- דאס זענען דיינע טאטע־מאמעי 

אויף דער פאטא איז א פרוי מיט א לענגלעך פנים און א שארפן בליק 
געזעסן אין א געפלאכטענעם לענשטול. לעבן איר איז אנגעשטרענגט שטי-יף 
געשטאנען א מאנצביל מיט א שװארצער בארד. איך האב איר די פאטא 
צוריקגעשליידערט. האט א ױנגאטש זי אויפגעהויבן און מיר װידער אונטער־ 

געטראגן אונטער דער נאז: ״ײדי ײדןי״ 

כ׳האב געכאפט די פאטא, צעריסן מיט רציחה און א װארף געטאן די ױנ־ 
גאטשעס אין פנים. 

אומגעקערט זיד פון שול, בין איד אין שטוב אריינגעפאלן מיט א קא־ 
טעגארישער דערקלערונג: 

- איד װיל ניט זי.ין קײן יידי 

און לאנג, זײער לאנג, האב איד דערנאד געהעשעט, ניט דערװארטנ־ 

דיק זיד אויף א טרײסטװארט פון דער מוטער. 

אמת, זי האט, װי שטענדיק, זיד איבערגעצלמט, געזאגט איד זאל זיד 
ניט צוהערן װאס מען פלוידערט, און שװייגנדיק־פארקלערט אװעק מיר 
שטעלן דאס עסן צום טיש. און אזוי, דאכט זיד, שװייגנדיק האט זי מיר פאר־ 
טרויט, װי איד קום צו איר. 

װען איד בין עלטער געװארן, פלעג איד אפט צושטײן צו קאזיע דירסענען, 

זי זאל אלץ אויסדערצײלן װאס זי װײסט װעגן מיר, זי האט אבער געוװסט 
אזוי װײניק, אזוי װײניק. און איד פלעג אפט װעלן ממש שרייען; ״דערצײל, 
מאמע, דערצײלו רעד גאנצע טעג און נעכט, כ׳װעל ניט מיד װערן הערנ־ 
דיק!״ 

פאר װאס, פאר װאס האב איד צעריסן די פאטאז מעגלעד, אז ס׳איז 
טאקע געװען א בילד פון מי_ינע אמתע עלטערן, הגם זײ זענען מיר גארניט 
געפעלן געװארן די דאזיקע מענטשן. האב איד מיט מיינע אײגענע הענט 
צעפליקט דעם אײנציקן פאדעם, װאס האט מיד געקאנט דערפירן צום מקור, 
צו די װארצלען, צו די, װעמענס המשד און שאטן איד בין ? 

בעתן דייטש־לימוד אין שול, זענען מיר דורכגעגאנגען א דערצײלונג 
װעגן אײנעם א פעטער שלעמיל (פונעם װארט שלימזל?), װאס האט פארקויפט 
זיין שאטן עפעס א ניט־גוטן פאר א טייסטער, אין װעלכן עס שעפן זיד ניט 
אויס די גאלדמינצן. די עשירות האט אבער ניט געבראכט קײן גליק. פונעם 
מענטש אן דעם שאטן האבן אלע זיד אפגעקערט. ער האט פארלוירן זיין 
געליבטע, זי-ינע טרי.יטטע פריינד... ״אויב דו װילסט לעבן צװישן מענטשן - 
זאגט לסוף שלעמיל - שעץ קודם־כל דיין שאטן״. 

ביז איד בבחינת יענעם שלעמיל ? איד האב מיט מיין שאטן קײן שום 

געשעפטן ניט געמאכט. כ׳זזאב אים גיט פארמאגט, װײם בכלל ניט, װי ער 
זעט אויס, וװ אים צו זוכן. פארצוקט מיך איצט דער װילן אים צו געפינען. 
ביז װײטיק, ביז משוגעת פייניקט מיד דער א פארלאנג. 

אלע בײמער האבן זײערע װארצלען און שאטנס. אלע מענטשן האבן 
זײערע װארצלען און שאטנס. זאגט מיר, זאגט, וװ זענען מיינע ? זאלן זײ 
זי-ין קרומע און לאמע, אי-ינגעדארטע צי נעבעכדיק־אי-ינגעשרומפענע, אבי 
מי-ינע. די װארצלען, װעלכע מען האט ארויסגעריסן, דער שאטן, װעלכן 
מען האט פון מיר אראפגעשוגדן, פארגיסנדיק אזוי פיל בלוט, וװ זענען 

זײ ך 

קלײנערהײט האב איד קײן אנונג ניט געהאט, פאר װאס מען פארפאלגט 
מיד. כ׳האב נאר געליטן. מיין מאמע קאזיע האט מיר און זיד געװאלט פאר־ 
לייכטערן דאס לעבן, ־האט זי מיר אנטפלעקט איר ברענענדיקן סוד. איצט 
איז מיין צעשאסן הארץ פון פיילן געװארן דער קבר פון מיינע בײדע טאטע־ 
מאמע. 

קײן צװײ שאטנם קאן א מענטש ניט האבן. סיידן קאלטע, קינסטלעכע 
ליכטער װארפן זיד אויף אים פון פארשײדענע זייטן. דער אײנציקער, דער 
אײביקער מקור פון ליכט, װארעמקײט און לעבן - די זון - װארפט בלויז 
אײן שאטן. אײן אײנציקן. וװ איז ער דער דאזיקער שאטן מי-ינער ? און די 
װארצלען ? װעל איד צו זײ זיד דערגרונטעװען ? היינט גײט עס מיר אין 
לעבן, װי-יל היינט, דװקא הי-ינט אין אװנט װיל איד זיד אנטשליסן צו א 
נייעם קער אין מיין לעבן. 


2 

דאם בין איד, דיין מאמע קאזיע דירסענע. א מאמעס הארץ קאן מען גיט 
אפנארן. עס פילט, װען עפעם געשעט מיט איר קינד. האבן שלעכטע מענטשן 
זיד אנגעזעצט אויף דיר דארט אין דער שטאט, צי אנדערע זארגן מאטערן 
דיד? און אפשר ביסטו פארליבט, מיין זון? קלייבםט זיד חתונה האבן? 
װיל איד װידער מיט דיר זיד דורכשמועסן, װעט אונדז בײדן אפשר לי-יכטער 
װערן. 

דו װײסט שוין, אז ניט פון מי-ין לייב האסטו זיד אפגעטײלט און ניט מיט 

מיין אײגענער מילד האב איד דיד געהאדעװעט. צוליב דיר איז 8 ארשניטן 
געװארן די.ין פאטערם לעבן און מיינס איז צעבראכן געװארן. און מיר בײדע, 
איד מיט מיין יאנאםן, האבן געדןאפט דורד דיר אונדזער לעבן אויפצוריכטן. 

דער אלמעכטיקער האט מיין מוטערטראכט ניט געבענטשט מיט קײן 
פרוכט און ענדיקן דאס לעבן אין אײנזאמקײט האט זיד ניט געװאלט. האבן 
מיר אלץ זיד געקליבן, געקליבן נעמען א קינד פון א קינדערהײם צי סתם 
א יתומל צוטוליען. און אז גאט האט דיר אונדז צוגעשיקט, איז מי-ין יאנאס 
געװען גליקלעד: זיין נאמען װעט ניט אפגעװישט װערן ו עם בלייבט א יאנאס 
דירסע אויף דער װעלט! 

צוזאמען מיט דיר האט אבער דער אומרו אונדזער שטוב אנגעפילט 
און דער אומגליק איז איר שװעל אריבער• איד קום ניט, חלילה, מיט טענות 
צו דיר. מסתמא האט אזוי געװאלט דער אלמעכטיקער. פאר װעלכע זינד 
אונדזערע װײס איד ניט. מיר זענען גאטפארכטיק געװען, האבן זיד שטענ־ 
דיק מתװדה געװען פארן גלח, קײן זאד ניט אויסבאהאלטן. 

נאר אפשר איז אונדז אזוי פיל לײד באשערט, װייל מיר האבן דיד פון 
דיין גאט און שטאם אפגעריסןי מיר האבן געקאנט חושד זיין, אבער 
ניט געוװסט גענוי װער און װאס דו ביםט. א טונקלהאריק פיצעלע ביסטו 
געװען. װי האט מען געקאנט װיסן, צי ביסט א ליטװין, א ױד צי גאר א 
ציגי.ינערל י און דער גלח, צו װעלכן מיר האבן דיד געבראכט, האט באלד 
פעסטגעשטעלט, אז דו ביסט ניט געױדישט. איצט, אז מען טוט א קוק 
אויף דיר, קאן קיין צװײפל ניט אויפקומען... דעמאלט, אין דער שרעקלעכער 
מהומה, װען מען האט די דייניקע אויסגעהרגעט, האט מען דיד, קענטיק, 
ניט באװיזן צו ױדישן. פארן גײן צום טויט האט די-ין אמתע מאמע צי דער 
טאטע דיד אונטערגעװארפן. אזוי זאגט מיר אונטער דער פשוטער שכל. 
נאר אויב דו ביסט אפילו א ילד פון געבורט, האםטו דעמאלט אזא בלי-יבן 
ניט געטארט. לעבן האסטו געקאנט בלויז א באשירעמטער פונעם קאטוילישן 
גאט. טא זי-י אונדז מוחל, זון מי-ינער, יאנאם, 

צװײ יאנאסן האב איד געהאט - מיין מאן און דיר. דעם ערשטן האט 
מען פון מיר צוגענומען, אװעקגעריסן אויף אײביק. און דו, װי איד פיל, 
רייסט זיד אלײן אפ• איד בין ניט קײן ױנגע, בין אן אויסגעמאטערטע פרוי 


136 



דער פרי.יז 8 ון יענעם ברויט 


און װעל שוין, װייזט אויס, דיד ניט איינהאלטן פאר זיד, גיט אויסהיטן, כאטש 
אלץ װאס א מאמע קאן, האב איד געטאן פאר דיר - קײן נעכט ניט גע־ 
שלאפן, געצירטערט איבער דיר, געװען גרײט דאס אײגענע לעבן אװעק־ 
צוגעבן פאר דיר. 

זא^סט, חלילה, ניט מײגען, אז דער מענטש װעמענס נאמען דו טראגסט, 

איז שולדיק אין דעם װאס מען װארפט אים פאר. דאס איז א בילבול. איד 
האב דיר ניט אײן מאל געזאגט, אז ער האט מיט די די-יטשישע היגט קײן 
יד־אהח גיט געמאכט. װיפל מאל ביז איד מיט דיר אויף די הענט אין װאלד 
געלאפן, װען די רוצחים האבן זיד צו אונדז אראפגעלאזט. קײגער האט ניט 
געטארט זען דיינע שװארצע גלאנציקע אויגן און שװארצע קוטשעראװע 
הערלעד. דיין פאטער יאנאס פלעגט די אומגעבעטענע אורחים פאיען מיט 
סאמאגאן, א גוטן צובייס שטעלן. ער האט געמוזט צעװײען די קלאנגען, 
װאס האבן זיד פארשפרײט װעגן אונדז, װעגן דיר... פאר אלעמען האט עס 
געהײסן, אז מיר האבן דיד, אן אומגעזעצלעד קינד פון אונדזערער א קרובה, 
גענומען צום האדעװען. מיר פלעגן בכװנה אלעמען װייזן די מעטריקע, װאס 
דער גלח האט אויסגעשריבן. אבער בײזע צינגער האבן געטאן דאס זײערי־ 
קע - געפויקט, געמאלן און צעטראגן דעם קלאנג, אז די דירסעס האדעװען 
א ילדיש קינד, װעמענס ארט ס׳איז אין דער גרוב הינטערן שטעטל. אײנער 
האט פון אונדז געפאדערט זעק קארטאפל, א צװײטער - א האלבן חזיר, 
אויב מיר װילן, זײ זאלן שװייגן. 

די זעלביקע װאס האבן אונדז געװאלט שלעכטס טאן בעת די דייטשן, 
זענען באד דער מלחמה װי אויפגעשטאנען תחית־המתים און גענומען אויף 
אונדז טיטשען מיט די פינגער: ״דייטשישע ארויסהעלפערס, אונטערלע־ 
קערס״... זיי װיסן, זון מיינער, אז א סד שלעכטע מענטשן, אזעלכע װי 
אונדזער שכנה װינצע מיטן געשטופלטן פנים און די קאםע אויגן, זעגען אויף 
דער װעלט פאראן. זײ קאנען ניט צוזען, אז עמעצער טוט עמעצן גוטס. זײ 
זענען מקנא דעם, װאס דערװעגט זיד טאן א װוילע זאד. און דערפאר װאס 
מיר האבן דיד פון טויט געראטעװעט, האבן זײ אויד נאד דער מלחמה אין 
אונדז נקמה גענומען. זײ זענען עס אװדאי ארוים מיט דער מסירה. מיר 
פלעגן טאקע פינקטלעד אריינטראגן די די-יטשן אלע שטי-יערן. אויסן געװען, 

זײ זאלן אונדז לאזן צו רו, זאלן אלײן ניט קומען נעמען, ניט קומען זוכן 
און דיך געפינען. זזאבן שלעכטע מענטשן עס איצט אויסגענוצט צום שלעכטן. 
דעם פאטער יאנאס ד.אט מען אין יענער פינצטערער נאכט פון אונדז אװעק־ 
געריסן. שוין ניט קײן דייטשן ד.אבן עס געטאן. און ער האט, קענטיק, זיד ניט 
פארטײדיקט, ניט ארויסגעשטעלט דיך װי א שוץ. ניט געװאלט דעם סוד 
ארויסגעבן. ניט געװאלט א זון פארלירן - צונעמען דיך פון זיך און פון 
מיר. 

איד האב זיד אויך געקלאמערט אין דיר. בײדע האבן מיר, ד.ײסט עס, 

ניט געװאלט דיך פארלירן, ניט געװאלט בלייבן אײנזאם אויף דער עלטער. 
״ביסט מיינער, אונדזערער״ - האב איד ניט אויפגעד.ערט זיד אי.ינצורעדן, 
װעלנדיק נאד שטארקער זיך צובינדן צו דיר. 

װען מען האט דעם פאטער אונדזערן צוגענומען, ביסטו נאך א ברעקל 
געװען. שפעטער, אז דו ביסט אין שול אװעק, האבן די קינדער דיר גענומען 
צושטעקן דאס, פאר װאס איד האב די גאנצע צייט מורא געהאט. זײ האבן 
דיר צוגעשטעקט, אז דו האסט ניט קײן טאטע־מאמע און ביסט א ױד. 

ביסט א קרענקלעך קינד געװען, אן מוטערמילד געװאקסן. ס׳איז א גרוי־ 

סער צער געװען אויף דיר, װען דו האסט זיך געראנגלט מיט די כלערלײ 
חולאתן װאס זענען פון דיר, װי אויף צו להכעיס, ניט אפגעטראטן. װי האבן 
עס מענטשן געקאנט דיר װײ טאן, אזא קרענקלעכן און שװאכן, אזא פון 
גאט פארלאזטן ? איד, אן ארעמע פרוי, אן א מאנצביל אין שטוב, האב גע־ 
מוזט שלעפן דעם יאך, צלען חױנד. פונעם גערטנדל װאס לעבן שטוב, פונעם 
חזיר װאס איך פלעג מיט מי פיטערן. איך האב זיד געראנגלט מיטן מלאך־ 
המװת, װאס האט געװאלט דיך אװעקנעמען פון מיר, זיד געראנגלט מיט די 
בײזע צינגער און שלעכטע מענטשן, אזעלכע, איך זאג דיר עס נאך א מאל, 
װי װינצע. כ׳ד.אב געװאלט זאלסט בלייבן כאטש ביי א מאמען, װאס זאל דיך 
שטעלן אויף די פיס. און, פארשטײט זיך, געװאלט, קײנער זאל דיך פון מיר 
ניט אװעקנעמען. 

איצט װילסטו, קענטיק, זיך אלײן פון מיר אפרייסן. איז װאס טוט ניט 
א מאמע פאר איר קינד ? אויב דיך קרענקט עפעס, אויב עפעס פארדארבט 
דיר דאס לעבן און אויב איד האב א שטיקל שולד אין דעם, װיל איד מיין 

שולד אויסקויפן. איך װעל ניט װארטן, ביז דו װעסט קומען, כ׳װעל זיד 
ארויסקליגיבן צו דיר, דיד אויפזוכן און זאגן: ״טוט דיר עמעצער שלעכטס, 
זאג, װעל איך אפשר דיר קאנען מיט עפעס דועלפן. און טאמער װילסטו 
טאקע, װי מען רעדט אין שטעטל, חתונה האבן, קלייב זיך אויס װעמען דו 
װילסט. אויב דו האסט זיד אויסגעקליבן אײנע פון דיין שטאם, נעם זי 
און גײ צו דיין גאט און פאלק. אויב איך שטײ דיר אין װעג, טרעט איך אפ. 
װאס טוט ניט א מאמע פאר איר קינד ?״ 

3 

איך יאגאס דירסע... צי דען יאנאס ז צי דען דירסע ? װער איד זאל אבער 
ניט זיין, שפאציר איד איצט מיט מיין ליבסטער איבער שמאלע אלטשטאט־ 
געסלעך, איינגעקוטעטע אין דער װארעמער טונקלקײט פון א פרילינגנאכט. 
אונדז, צוגעטוליעטע אײנער צום אנדערן, דריקן נאד מער צונויף אפגע־ 
קרישלשע ציגלװענט פון גאר גאר אלטע הייזער מיט טיר־און־פענצטער, 
צונויפגעגאסענע אין פארעם פון ״װדן״ אויף זײערע ערשטע שטאקן. איד 
קען ניט דעם אלף־בית פון דער שפראד, אויף װעלכער ס׳האבן, א פנים, 
גערעדט מיינע עלטערן. און אז אזוי זעט אויס איר אות ״ױד״, האסטר/ 
טייערע מיינע, מיר אונטערגעזאגט. אט די טיר־און־פענצטער זענען פאר־ 
שטעלט מיט הילצערנע, צום טײל אויד אי-יזערנע לאדנס, פארריגלטע און 
פארלײגטע מיט אייזערנע שטאבעס. װייל ם׳איז א גאנץ שפעטע נאכט־ 
שעה, אדער?.. 

איך װייס אז א מאל איז דא געװען א לעבן. קלײטלעך, װארשטאטלעך, 
יאטקעס... א שרעקלעכע ארעמקײט, א מוראדיקע דחקות. אבער פארט א 
לעבן און ניט קײן בית־עלמין, ניט קײן מוזײמעסיק צוגעפראװעטע געסלעך 
פאר ראמאנטיק־זוכערס און טוריסטן. אן איינגעװארצלט, אײגנארטיק לעבן 
האט דא געדייעט, די װארצלען פון מיין לעבן ? איצט - א בית־עלמין. 
אויד מיין בית־עלמין ? דערקלער מיר, ליבסטע, פאר װאס שפאצירן דא איצט 
אזוי גערן פארליבטע פארלעך ? 

פון אלטע פאטאס און קונסט־בילדער ווייםט מען, אז דא, איבער די 
געסלעך, זענען געװען איבערגעװארפן ציגלנע ארקעס, װי דוהעס איבער 

קערק פון שלעפפערה זײער ױחוס האבן די ארקעס געצויגן פון דער מיטל־ 
עלטערלעכער געטא. זײ האבן געדינט אויך היטלערן װי געטא־טויערן• 
מלחמה־אויפרייסן האבן די ציגלנע דוהעס אויפגעטרײסלט, צעשפאלטן, 
איינגעבראכן, אומגעװאלגערט, און די צייט האט אפגעראמט דעם אנגעװאל־ 
נער פונעם ציגלבראך. אויסגעראמט אויד די אגינוװינער דאס טוט אזוי 
װײ... טוליען מיר זיך צום װײטוענדיקן עבר אונדזערן, צו אונדזער בײדנס 
עברז 

העלף מיר, ליבסטע, אין אט דער רגע װעגן דעם אלעם ניט צו טראכטן. 

מיר שפאצירן איבער רײן אויסגעקערטע, פון מענטשן אויסגעלײדיקטע 
געסלעך. אויף א סך שטיבער האט מען דא צוגעפעסטיקט טשוהוגענע טאװלען 
מיט אויפשריפטן, װאס מערקן אפ, װען די הייזער זענען געבויט געװארן, 
װעמען און װאסערע צװעקן זײ האבן געדינט. הייזער מיט מעטריקעס... און 
איד קען אײנעם א מענטש, װאס לעבט אין דער צװײטער העלפט פונעם 
צװאגציקסטן יארהונדערט און װײס ניט, װען און ביי װעמען ער איז געבוירן 
געװארן. אינעם צייטאלטער פון קינא און קאמפױטערס, פון טעלעװיזיע 
און קאסמישע שיפז׳ קען איד א מענטש, װאס האט ניט קײן בילד פון זיינע 
עלטערן. 

וװ גיט וװ באלי-יכט אונדזער װעג א נעאנלאמפ, װאס אימיטירט א פאר־ 
צייטיקן לאמטערן. פון א פארהוילענעם גרויסן ארסענאל ציט דער לאמפ 
ארויס אונדזערע בײדנס שאטנס און שפרײט זײ אויס איבערן אלטן ברוין־ 
רויטן קלינקער־ברוק. װאס מער מיר דערװייטערן זיך פונעם ליכט־מקור, 
װערן אונדזערע שאטנס לענגער, אויסגעצויגענער. אײן שאטן, דער װאס 
מיטן צעשויבערטן קאפ האר, איז מי.ינער. אין אט דער שעה, אין אט דעם 
געסל, בי-י אט דער שיין פארמאג איד אזיד א שאטן. זעסטו אים ז 

די-ינע הויכע קנאפעלעך, ליבסטע, קלאפן צו צום טאקט פון מיין דומפ־ 
לעכן טראט. שפרייזן מיר טאקע בײדע פוס אין פוס? שטעפן אונדזערע 
טריט אונדז בײדן צונויף צו אײן אײניקײט ? איך דערװעג מיד צו האלטן 
דיין האנט אין מי-יגער. דו דערװידערסט ניט. איז עס פאר מיר א גוטער 
סימן ? פאר װאס איז אבער קילבלעך דיין האנט ? כמעט קאלט איז זי. דו 
שװייגסט. מיר שװייגן בײדע. איך האב היינט מורא צו רעדן, װי-יל אויב 

רעדן, האב איד דיר צו זאגן אײן פראזע: לאמיר באהעפטן אוגדזערע גורלות 
און מיט א בייעם אנהײב אפמעקן דעם סוף... 

איך דערװעג זיך דאס ניט צו טאן, װי.יל איך װײס דאך ניט אין װעמענס 
נאמען כ׳רעד און דער עיקר - ס׳איז מיר אזוי אומקלאר װעמענס גורל ברענג 
איך דיר צו טראגן װי א הײליקן קרבן. 

ניט נאר דיין האנט איז קאלט. איך פיל, אז דו אלײן ביסט קילבלעך צו 
מיר. איז עס דערפאר, װאס איך האב ניט קײן טאטע־מאמע, קײן ברודער, 
קײן שװעסטער, װי אהרון גוטמאן, װאס חנדלט זיך צו דירז איך פרװו 
אים פארשטעלן דעם װעג... ב׳װײס, אז טייער ביסטו ניט נאר מיר. דיינע 
עלטערן, װאס זענען אלײן מיט א נס ניצול געװארן און דיך געראטעװעט 
פון היטלערס חלף, ציטערן איבער דיר מער, װי איבער זײער אײגן לעבן. 
און דא קומט אײנער - אן א קרוב, אן א גואל, עפעס א געמײן זעמדל, 
װאס װאלגערט זיך אויף די שליאכן פון דער װעלט, עפעס אן אפגעהאקטער 
שפליטעד פון א שטײן צי גאר א בידנע רעשטל פון אן אראפגעפאלענעם אויף 
דער ערד מעטעאר, װאס איז ניט פארברענט געװארן ביזן סוף, קומט אװעק־ 
צונעמען בי-י מענטשן דאס טייערסטע... נאר קוק, א שאטן האב איך אויך! 
ער גיסט זיך מיט דגינעם צונויף און בײדע צןען זיד אװעק אין דער אײ־ 
ביקײט... 

ליבסטע, װידער הילט אונדז ארום א סודותפולע טונקלקײט. זי טוט 
ניט שרעקן ווען דו ביסט דערבי_י. און זיי װיסן, אז די דאזיקע וװגדערלעכע 
באכט־שעה איז געקויפט פארן פרייז פון אונדזערע סאמע באענטסטע, פארן 
פרי-יז פון דער אײביקער צעשײדטקײט פון זײ. אויך דאס לעבן פון יאנאס 
דירסע, װעמענס נאמען איך טראג, איז אריינגערעכנט אין אט דעם פרי-יז... 
הער װי די ערד, קרי-יזנדיק אויף איר ארביטע, האט דורכגעשניטן דעם עיגול 
פון טויט. א סך שטערן, גלייך אויגן פון די, װאס האבן אזוי טייער באצאלט 
פארן קױם פון דער װעלט, זענען געװענדט צו אונדז און קוקן אויס די רגע, 
װען מיר װעלן זיך איינקלאמערן אין באדן מיט לעבנסדארשטיקע װארצלען. 

שפרײט פונאנדער דיינע ארעמס, ליבסטע, און ראטעװע מיך פון דער 
אלײנקײט. גיב מיר אריין אין די הענט דיין ליבע, װי א שליסל צום אנקו־ 
מענדיקן קאיאר. כ׳וועל אים טראגן, אט דעם שליסל, איבער פארשאטענע 

ברידער־קברים און פארטיליקטע מענטשן־נעםטן, איבער הײמען און ילשו־ 
•בים, אפגעװישטע פון דער ערד• כ׳װעל אים טראגן, טראגן - און דער־ 
טראגן ? 

װי גוט װאס מיר זענען זאלבעצװײט. איך ד.אב לעצטנס אזוי מורא צו 
בלייבן מיט זיך אלײן. און דו - דו גײסט ביי מיין זי.יט! געפעל איך דיר 
בלויז דערפאר װאס איך בין א שטיקל פענמענטש ? דערפאר װאס איך רעד 
צו מאל װעגן דיכטונג און קונסט, װי װעגן א באשטאנדטײל פונעם מענטש־ 
לעכן לעבן ? דו שװייגסט איצט, אלע ארום שװייגן. די לעבעדיקע און די 
טויטע. שרעקסט זיך פאר מיין ברוין־הויטיק פנים, פאר מיינע װילד צעװאק־ 
סענע האר און די גרויסע צײן, װי ביי עפעס א פרא־אדם ד צװײפלםטו אז 
אויך הינטער מיין רוקן צאפלט זיך א פארגאנגענהײט ? זי צאפלט זיך, ליידט, 
מאטערט זיך, קרעכצט און מאכט דעם אנשטרענג זיך אויפצוהײבן פון 
קבר. 

לאמיר ניט בלייבן קײן שטיל־ליגנדיקע שטײנער אויפן דנא פון דער 
דאזיקער פארגאנגענהײט. איך װעל דיך פרעגן, צי דו װארטסט אויף מיין 
פארשלאג צו באהעפטן אונדזערע לעבנס אדער ביסט גלי-יכגילטיק צום 
אויפצאפל פון מיין נשמה?■ דו שװייגסט נאך אלץ. אפשר ביסטו גלי-יכ־ 
גילטיק צו מיר, װייל דו װײסט שוין, אז יאנאס דירסע איז בלויז א מאסקע 
און דו האסט ליב טעאטער בלויז אויף דער בינעי װאס קאן איד, אויב 
אזוי, דיר נאך זאגן ן• קאזיע דירסענע האט מיר דערצײלט, אז א מאנאגראם 
פון אומפארשטענדלעכע פאר איר, קענטיק, ילדישע אותױת איז געװען אויפן 
טשעכאל פון דער דעקע, אין װעלכער איך בין געװען איינגעװיקלט, בעת 
מען האט מיך געפונען ביי זײער טיר. נאר זי האט תיכף צזגעגעבן, אז ילדיש 
האב־און־גוטס איז דעמאלט הפקר געװען. און די מאנאגראם האט זי תיכף 
אויסגעדריבלט. 

איך קאן דיר נאך זאגן, אז אין שול האט מען מיר געד״אלטן אין אײן 
צושטעקן, אז איך בין א ילד. און נאך א באװייז, ניט קײן זײער איבער־ 
צייגעװדיקער, א קוריאזער. איך װיל אבער זאלסט ארי-ינבליקן אין אלע 
קעמערלעך פון מיין הארץ און מוח. א באוװסטער ליטװישער שרי-יבער און 
שפראכקענער האט האלב אין שפאס, האלב אין ערנסט אויסגעדריקט א 

פאראדאקסאלע מײנונג, אז ילדן, װען זײ קענען ליטװיש, קענען זײ אדער 
ערגער אדער בעסער פון עכטע ליטװינעה מען האלט אז איך געהער צו דער 
צװייטער קאטעגאריע... און דאס איז, אייגנטלעך, אלץ. איך האב דיך ליב 
אזא, װי דו ביסט. קאנסטו מיר ניט אפצאלן מיט דער זעלבער מטבע ? 

כ׳װיל דיך ניט מאטערן. כ׳װיל, דיר זאל זיין לי_יכט צו לעבן אויף דער 
װעלט. זאלסט געניסן פון אל דאס שײנע, װאס זי קאן אנבאטן מענטשן. 
אונדז טוליעט צו איר ברוסט א מילדע פרילינגנאכט און איך זע אין די געדאנ־ 
קען, אז דער מילכװעג פלאטערט הינטער דיינע פלײצעס װי א חתונה־ 
שלײער. און קוק: די לבנה - א זילבערנער שפע־הארן - לאזט זיך אראפ 
צו אונדז. לאמיר צולײגן אונדזערע ליפן צו זיין ראנד און לאמיר טרינקען, 
טרינקען. מיר װעלן פארבינדן דעם אנהײב מיטן סוף, די ברעגן װאס פאר־ 
אײניקן זיד ניט. 

דו אנטשליסט זיך ניט ? נײן, נײן, איך בין עס דער, װאס קװענקלט זיד, 
װאס דערװעגט זיך ניט. איך לייד, איך בין קראנק. כ׳װײס ניט װער איך 
בין און האב מורא מיט דיר פון אײן בעכער צו טרינקען. 

איך װעל דיך צופירן ביז צו דער שטוב וװ דו װוינסט. קוקנדיק נערװעלש 
אויפן זײגער, װארטן אװדאי אויף דיר דיינע עלטערן. עס װארט אויף דיר 
דיין שלאפנדיק ברודערל, עס װארט א געמיטלעכע הײם, א שנײ־װייס 
געלעגער. און איך װעל אײנזאם בלגיבן סטארטשען אינעם פלײש פון דער 
נאכט, װי א שפיציקער דארן, און די נאכט־װארעמקײט װעט מיך אי-ינקאװען 
אין א פראסט־פאנצער. 

איך בין אײנער פון די, װאס צעבויטען דעם רולקן שלאף פון מענטשן 
און צעשטערן די שלװה פון דער װעלט. בין איך כאטש א שטיקל דענקמאל 
פאר די, װאס האבן זײער שאטן איבערגעלאזט אויך נאך דעם, װי מען האט 
זיי אויסגעהאקט, ווי בײמער, און פארברענט אויף שייטערס זייער געבײן ? 

העלפט מיר, זאגט מיר אונטער, װעמעגס שאטן בין איך ? 

4 

יעזוס־מאריא, די פאטא! איך, ווינצע, איך זאל אזוי לעבן, ס׳איז די פאטא! 
געזוכט, גענישטערט, צעזעצט געװארן זוכנדיק, איבערגעראיעט די שטוב 

און ניט געפונען. גאטענױ, װי&ל ערגערניש, װיפל ערגערניש ו צװײ צי דריי 
מאל שרין געהאט אפגערוקט דעם קאמאד קאלבנדיק די שטוב, און נאר דאס 
מאל דערזען. און געדארפט האט די פאטא ניט אנדערש אראפגליטשן זיו, 
אראפפאלן און ניט אנדערש װי פארטשעפען זיך אין אן אפגעשטאנענעם 
לייםט אויף דער הינטערשטער װאנט פונעם קאמאד. אזוי פיל יארן געשטעקט 
דארט, א ביסל פארגעלט געװארן, אבער ניט געפערלעך - די זעלביקע 
שמײכלענדיקע פנימער ביים ױנגן פארל. די אויפשריפט אויף דער אנדערער 
זייט פונעם בילד איז, אמת, אפגעבליאקעװעט, נאר אויך ניט געפערלעך, 
מען דארף נאר ארויפטאן די ברילן. יא, מען קאן נאך לייכט איבערלײענען, 
װאס דארט שטײט .געשריבן אין ליטװיש. אט לײען איך טאקע: ״צו די 
רעטער פון אונדזער קינד! מיר װינטשן זיך אײנס - אונדזער ײנגעלע זאל 
בלי-יבן לעבן. מיר האבן נאך ניט באװיזן אים געבן א נאמען, פארשרייבן 
אין די מעטריקאציע־ביכער און מאכן פאר א ױדן. קענט איר אים מיט 
װײניקעד געפאר פארװאנדלען אין אי-יערס א קינד. אויב איר װעט אים 
װען ניט איז װעלן אויסזאגן דעם אמת, זאל אים בלייבן אן אנדענק פךן 
זיינע עלטערן ױסף און נחמה פיש. קרובים האבן מיר אין אמעריקע און 
דרום־אפריקע. מיר שרייבן עס פארן גײן צום טויט. 26 ױלי 1941 ״. 

אט האסטו דיר: און װי מיר איז נײטיק געװען די פאטא צו װייזן די 
דייטשן! יאנאס דירםע װאלט געטאנצט ביי מיר און מיט בלוט געשפיגן. 
נאר, מיט גאטס הילף, א קאפעלע שפעטער האט ער סיי װי באצאלט מיטן 
קאפ. איצט װעל איך אװעקנעמען פון קאזיען דעם כלומרשטן זון אירן און 
כ׳װעל האבן אפגעצאלט אויך דער דאזיקער אויסגעטריקנטער יאגעדע. און... 

איך האב ניט געצװײפלט אז יאנאם דירםע װעט מיט מיר חתונה האבן. 
לאנג האבן מיר געלעבט בשכנות און זענען שוין ניט ױנג געװען. דאכט 
זיך, פריינדלעך געלעבט. אין די װינטערדיקע אװנטן פלעגט ער זיך פארזיצן 
בני מיר. כ׳פלעג אימ מכבד זיין מיט א געשמאקן ביסן. א קעלישעק בראנפן 
פלעגט אויך ניט פעלן. װען ער זאל פארלאנגען פון מיר עפעס מער, װאלט 
איך אים געװיס ניט געזשאלעװעט. און אז מען רעדט שוין אפן, דערמאן 
איך זיך, װי כ׳האב מיין ליטקע צו אים צוגערוקט, ער זאל איר װארעמקײט 
דערפילן און געגעבן אנצוהערן, אז ס׳װאלט געװען די גלייכםטע זאך מיר 

זאלן ענדלעך דעם פלויט צװישן אונדזערע בײדע גערטנער צענעמען. מיר 
װאלטן געקאנט א גרעסערע װירטשאפט פירן. א סך געלט פארדינען. װאס 
פאר א טעם האט דאס לעבן אין צװײ באזונדערע שטיבלעך, בעת זײ שטײען 
אזוי נאענט אײנס צום צװײטן און בלויז א נידעריקער, פון טרוקענע צװי-יגן 
אויסגעפלאכטענער פלויט צעשײדט זײ. אז מען לעבט צוזאמען, פאר־ 
לעבט מען װײניקער. פארן מאנצביל איז עם גאר באקװעם - ער באקומט 
אלץ פארטיק אונטערגעטראגן - ביי טאג און ביי נאכט... 

און אז איך האב דאס אלץ אויםגעלײגט, האט יאנאסן װי אפגענומען דאס 
לשון, ער איז אויפגעשטאנען און אװעק א מאדנע צעשרויפטער און אויפגע־ 
הערט אריינצוקומען. אין גיכן האט ער אראפגעבראכט די קלײנע אויסגע־ 
סאכנעטע קבצנטע, די בעזדעטנע קאזיע. אויף װעמען האט ער אויםגעביטן 
מיך, די הויכע, געזונטע, פולברוסטיקע! ביי נאכט װאלט ער געהאט א פולע 
בעט מיט װי-יב, א פולע בעט מיט הנאה. אין דער פינצטער פארשפארט מען 
צו קוקן אויפן פנים... איך װאלט אים קינדער געבוירן און ער װאלט פאר־ 
שפארט צו באצאלן מיטן קאפ צוליב עפעס א ילדיש װערעמל. 

באקומען האט זיך אלץ ניט אזוי, װי איך האב אויסגערעכנט. װען עס 
פארשװינדט ניט די פאטא, װאלט מיך אפשר א צי געטאן דערװייזן, װעמען 
יאנאס האט צוליב זגין גאלדן הארץ געראטעװעט און אויסגעהיט. ער װאלט 
געזען, אז זיין גורל ליגט ביי מיר אין די הענט און איך, איך בין בארעמ־ 
הארציק. אפשר װאלט איך אים דעמאלט געוװנען פאר זיך. יאנאס! װען ער 
געפעלט מיר ניט אזוי שטארק, װען עס גײט מיר דאס חױת ניט אויס דװקא 
אים צו געהערן, װאלט איך א צװײטן מאנצביל פארמאניעט. אבער אז עס 
מישט זיך ארי-ין די פארשאלטענע ליבע, װאם מאכט אלעמען אומגליקלעך. 
יאנאסן, מיך... 

טוט נאר א קלער, װאס אין לעבן קאן פאסירן! איך בין געװען בלויז 
צוגעגאנגען צו דער מערנבײט לעבן פארקן, װאס צום געסל־צו, און דער־ 
הערט א פישטשען, דערזען א װייס פעקל אונטער אן אגרעסנקוםט. כ׳האב 
עס אין שטוב אריינגעטראגן, פונאנדערגעװיקלט, װי-יזט זיך ארויס, ס׳איז 
א ברעקל קינד, אי-ינגעקוטעט אין א פוכאװער קאלדרע. װען כ׳האב דערמיט 
אװעקגעאי-ילט אין פאליצײ... 

ס׳איז יענע צייט א שטרענגע געװען. מעז האט געמוזט אזוינע פארקו־ 
מענישן מעלדן וװ מען דארף... כ׳אי-יל איבערן געסל מיטן פעקל. קומט 
מיר אנטקעגן דעם מילנערס זון אלגיס מיט א זאק אויף דער פלײצע. ס׳האט 
זיך געצאפלט דער זאק, געפישטשעט. פרעג איך, װער פארקויפט עס איצט 
חזירימלעך ז ענטפערט ער, אז דאס טראגט ער גאר עטלעכע װערעם, װאס 
מען האט געפונען אין די אויסגעלײדיקטע ױדישע הייזער. דעם זאק װעט 
ער אראפלאזן אין סאזשלקע, װי מען טוט מיט קעצלעך, װייל די ױדנגרוב 
הינטערן שטעטל איז שוין פארשאטן. פראסט און פשוט, װי מען טוט מיט 
קעצלעך... און זאגנדיק עס האט ער זיך צעכאכאטשעט. 

ס׳האט מיר מאדנע פארשטשעמעט דאס הארץ. כ׳האב זיך איבערגע־ 
צלמט און זיך אומגעקערט אהײם מיטן פעקל. דערװיילע איז מיר עפעס 
איינגעפאלן. די פאטא האב איך ארויסגענומען, באהאלטן אונטערן סער־ 
װעטל אויפן קאמאד, און דאס קינד, װען קײנער האט ניט געזען, אונטער־ 
געװארפן די דירסעס. פאר װאס עפעס איך, זאלן זײ האבן קאפ־דרײעניש, 
שרעק, הארץ־קלעמעגיש. כיטרע זענען אבער די דירסעס געווען, א קונציקע 
שפיל פארטראכט. יאגאס האט געליען א פערד־און־װאגן, געפארן כלומרשט 
צו זיינעם א קרוב און צוריקגעקומען מיט א קינד, אייגגעװיקלט אין א פוכא־ 
װער קאלדרע. 

כ׳האב גענומען אונטערטראגן די מענטשן דעם אמת, דעם רײנעם אמת. 
האבן די דירסעס אײנעם פארמאכט דאס מויל מיט א זאק קארטאפל, דעם 
צװײטן - מיט א טײל פון א געקוילעטן חזיר. אויך מיט די די-יטשן האבן 
זײ זיך צונויפגעזונגען. איך האב ניט גערוט, אבער די דירסעס האבן אויך 
ארודעװעט מיט דער טויף־מעטריקע, זיך ניט געשעמט אראפלאזן פאר 
מענטשן דעם ױנגלס הײזלעך און װייזן, אז ער אח ניט קײן ילד. װען כ׳האב 
אבער די פאטא מיט דער אויפשריפטי כ׳װאלט זי ערגעץ ביי די דירסעס 
פארשטעקט, אונטערגעזאגט װעמען מען דארף און דערװיזן, אז ניט נאר זײ 
באהאלטן א ױדישן אפשפראץ, נאר יהאפן צו באקומען נאך דער מלחמה 
מיליאנען פונעם קינדם קרובים. 

אבער ניט געפערלעך, די דירסעס האבן מיט גאטס הילף באצאלט פארן 
האבן צו טאן מיט דייטשן. ם׳האט מיין נקמה דערגרײכט יאנאסן, דעם 

סאטער. און אז ער איז ניטא, װאס דארף איך שאנעװען די שולדיקע אין 
מיין צעבראכן לעבןז זאל זי זיך ניט איבערנעמען מיט יענעם, װאס איז 
איר קײן זון ניט, אז ער איז א געלערנטער מענטש, א שרייבער אין גאזע־ 
טעס, איז זײער צוגעטאן צו איר, שטיצט זי אן אויפהער. װי מען קארטשע־ 
װעט אויס א פירניק, אזוי װעל איך ארויסרי-יסן איר ארי-ינגעלאזטן פאלשן 
װארצל אין לעבן. כ׳װעל אפשי-יערן איר שאטן פון דער ערד־אייבערפלאך. 
מען דארף זיך נאר ניט פוילן און צופארן אין שטאט, אויפזוכן יאנאס דירסע 
דעם ילנגערן. כאטש מיט קאזיען רעדן מיר שוין לאנג ניט, װעט ער מיך 
פון דעסטװעגן אױסהערן. און זאל ער ניט פאררי-יסן די נאז: א שרי-יבער, 
א ליטװיש־קענער ׳. איך האלט אין האנט, איך האב, גאט צו דאנקען, מיט 
װאס צו דערװי-יזן, װער זיינע אמתע עלטערן זענען און ווער ער איז 
אלײן... 

רעגינע, איר כווטער 
און דער פרעמדער 


1 

א דרײ טוענדיק דאס הענטל פונעם ראדיא־אויפנעמער, האב איד מיטן 
סקאלע־װייזער זיד פארטשעפעט אין א שטארקער דייטשישער סטאנציע 
און אויפגעכאפט אזא טיראדע: 

״אונדזער װיכטיקסטע אלפאלקישע אויפגאבע איז - ענדלעד לײזן די 
מיזרה־פראבלעם• און לײזן װעלן מיר זי, אריבערהײבנדיק װייט אויף מיזרח 
די גרענעצן פון אײראפע. דארט װארט אויף אונדז ערד, גרײטער באדן. 
דארט מוזן מיר ענדלעד שלאגן װארצלען. שוין צי.יט מיר זאלן אויסהאדעװען 
א גענעראציע מיט שטרעבונגען צו עקספאנסיע און הערשאפט. גענוג בלויז 
טרוימען װעגן רוים! מיר דארפן אים א נעם טאן קאנקרעט, קאנסעקװענט 
און אויף אלע צי_יטן!״ 

כ׳בין געװען זיכער, אז דאס ברענגט מען פאר די די-יטשישע ראדיא־ 
צוהערערס א בי-ישפיל פונעם פאליטישן שיגעון, װעלכן ס׳האבן בשעתו 
געפרעדיקט די היטלעריסטישע קארפנקעפ, אדער ס׳װערן ציטירט פלוידע־ 
רייען פונעם מטורף - דעם פירער בכבודו־ובעצמו. 

די דומפלעכע, אײנטאניק־קאלטע שטים פונעם רעדנער האט צום סוף 
אויפגעקלונגען א ביסל װארעמער, פאטעטישער און איז װי עמעצער װאלט 
זי גענומען װערגן, אויף א מאל פארשטומט געװארן. דער דיקטאר האט 
דעמאלט הילכיק און זײער האפערדיק געמאלדן: ״איר האט געהערט די 

ארויםזאגונג פונעם פראפעסאר דאקטאר קארל גראגער װעגן דער געאפאליטיק 
אין אונדזערע היינטיקע פאליטישע, עקאנאמישע און געאגראפישע באדינ־ 
גונגען״. 

פונעם ראדיא־קעסטל האט זיך ארויסגעריסן א צעהאקטע פון םינקאפעס 
סאקסאפאן־װאיעניש. ס׳האבן זיך צעשרלען טרומײטן, צעיאכמערט סטרונע־ 
אינסטרומענטן. 

באגלײט פון ״פאפ״־ריטמען און מאדערנע קלאנג־הארמאניעס, האב איך 
אין די מחשבות איבערגעחזרט: ״גראגער, גראגער, גראגער״... און זיך 
עפעם דערמאנט. 

אין מי-ין פעקל נימ פארענדיקטע כתבים האב איך א זוך געטאן און באלד 
געפונען א פאפקע מיט אן אפגעבליאקעװעטער אויפשריפט: ״רעגינע, איר 
מוטער און דער פרעמדער״. אין אט דער פאפקע האבן זיך אויפגעהיט 
נאטיצן, װאס כ׳האב געמאכט מיט אן ערך צװאנציק יאר צוריק, גלייך נאד 
דעם װי פון אונדזער שטאט זענען פארטריבן געװארן די נאצישע מחבלים. 
פארשריבן איז אלץ געװען אויף אויםערגעװײנטלעך גוטן שרי-יבפאפיר, װאס 
אויף יעדן בלאט איז אין לינקן אײבערשטן װינקל געװען פעט אפגעדרוקט 
מיט א סטיליזירטן גאטישן שריפט: ־[ 6 ^ 111 !!סעססס ,• 801 סי 01 .:נס. 

ני-יגעריק האב איך דורכגעקוקט און מיט א פרישן אינטערעס געלײענט 
די א מאל פארשריבענע בלעטלעך. ס׳האבן מיך די געדאנקען איבערגעטראגן 
אין יענע טעג, װען מיר האבן גענומען זיך אויסטשוכען פון דעם היטלעריס־ 
טישן אקופאציע־גרויל. כ׳האב װידער געהאט א דאך איבערן קאפ, א שרי-יב־ 
טיש. צופעליק האב איך זיך דעמאלט אויםגערעדט פאר מי-ינעם א באקאנטן, 
אז ס׳בענקט זיך נאך גוטן, גלאטן שרייבפאפיר, איבער װעלכן די פעדער זאל 
זיך גליטשן און די האנט זאל ניט מיד װערן שרי-יבנדיק. 

- ס׳װעט זי-ין פאפיר י - האט אויסגערופן מיין באקאנטער. 

און טאקע גלי-יך אויף מארגן איז ער געקומען מיט א פעקל אונטערן 
ארעם. איבערגעגעבן האט ער עס מיר מיט פאלגנדיקע װערטער: 

- דא האט איר אויסגעצײכנט שרייבפאפיר. כ׳מײן, אז די אפגעדרוקטע 
שורה אין אייבערשטן װינקל פון די בלעטער װעט ניט שטערן שרי-יבן 
און ניט שאטן דעם אינהאלט פון די כתבים. אגב, װי איך װײס, שרייבן 

דאך אייערע ברידער ליטעראטן אויף איין זייט פונעם בלאט. שרייבט, אויב 
אזוי, אויף דער רײנער זי-יט און אלץ װעט זי.ין כשורה. 

דער באקאנטער האט אגב־אורחא דערצײלט אז דאס פאפיר האט ער 
געפונען אין צימער, אין װעלכן ער יהאט זיך אריינגעקליבן גלייך נאכן 
באפרי-יען די שטאט. בעת דער אקופאציע האט דארט געלעבט עפעס א נאצי, 
װאס האט זיך אפגעטראגן איבערלאזנדיק ביי זיך אין צימער װי אין דער 
גאנצער דירה, דאס פרלערדיקע מעבל און די גאנצע באלעבאטישקײט און 
אויף די װענט - די בילדער, אפילו אייניקע פאטאגראפיעס. אין א שופ־ 
לאד פונעם אויסגעלײדיקטן שרייבטיש זענען געלעגן אט די רײנע בלעטער, 
קענטיק, די פערזענלעכע בלאנקען פונעם אנטלאפענעם די-יטש. 

אין עטלעכע טעג ארום האט מיר דער זעלביקער באקאנטער געבראכט 
א דיקן העפט, א פארשריבענעם מיט א קינדערשן כתב. דעם העפט האט 
ער געפונען פאררוקט הינטער א שאפקע אינעם צימערל, װאס ביי דער 
קיך, לעבן אט דער שאפקע איז, װער װײסט פאר װאס, געשטאנען א שײן 
קינדערש בעטל. 

כ׳האב אויפמערקזאם באטראכט דעם העפט, א בלעטער געטאן, געכאפט 
א לײען. דער אי-יליקער און צעשױבערטער כתב, אבער באזונדערש דער 
אינהאלט פון די פארצײכענונגען, געשריבן צוערשט אין ליטװיש דערנאד 
אין דייטש, האט געצוװנגען משער צו זיין, אז זײ זענען געמאכט געװארן 
בסוד, היטנדיק זיך פאר א פרעמד אויג. 

דורבגעלײענט דאס פארשריבענע האב איך שוין ניט געקאנט אי-ינרוען. 

מיט דער הילף פון מיין באקאנטן האב איך גענומען דערגײן בי-י זי-ינע שכ־ 
נים, בי-י די איינוװינער פונעם הויז, װער האט געקאנט זיין דער מחבר פון 
די פארצײכענונגען, און באלד פעסטגעשטעלט, אז דאס איז געװען א צװעלפ־ 
יאריק מײדעלע מיטן נאמען רעגינע. דעריבער האב איך אויף דער הילע 
פונעם העפט אנגעשריבן מיט בליי - ״רעגינעס טאגבוך״, הגם דאס איז 
.ניט געװען קײן טאגבוך אין אנגענומענעם זין, נאר בלויז צופעליק געמאכטע 
נאטיצן װעגן געשעענישן אינעם פערזענלעכן לעבן, לירישע פארצײכענונגען, 
װאס אנטפלעקן װײטיקדיקע, ממש טראגישע איבערלעבענישן פון א דענקענ־ 
דיק, זײער פילעװדיק און מיט א שארף אויג באשאנקן מײדל. 

די ערשטע נאטיץ פון ״רעגינעס טאגבוך״, דאטירט דעם 21 טן ױני 1941 , 
ס׳חײסט א טאג ערב דעם אויסבראך פונעם מלחמה־שטורעם אינעם מיזרח, 
שטעלט פעסט: ״די לערערין האט אוגדז אויפגעגעבן אי-ינצופירן א העפט 
אויף צו פארשרי-יבן איינדרוקן פון די זומער־קאניקולן. דער העפט איז גרײט. 
װער קאן פארויסזאגן װי איך װעל פארברענגען דעם זומער ?״ 

אויף מארגן האט זיך עס אנגעהויבן... 

פון דעם װאס רעגינע בארירט אין אירע פארצײכענונגען, איז שװער 
געװען אויפצושטעלן א פול בילד פון די געשעענישן, װאס האבן זיך 
אפגעשפילט ארום איר. נאר דװקא די פראגמענטארישקײט און פארנעפלט־ 
קײט אין איר דערצײלונג האט מיך אנגערעגט פחװן אויסצוקלארן דאס, 
אויף װאס זי האט בלויז אנגעטי-יט. 

ב׳האב זיך פאראינטערעסירט מיטן גורל פונעם מײדל. די פריערדיקע 
שכנים און אי-ינװוינערס פונעם הויז האבן גערן דערצײלט אלץ, װאס זײ 
האבן געוװסט װעגן ו־עגינען, אירע עלטערן און דעם אײגנטימער פון יענע 
בלאנקען, װעלכע זענען דורך א צופאל אריינגעפאלן צו מיר אין די הענט. 

שװער צו זאגן פאר װאס איך האב גלי-יך ניט באארבעט דעם צונויפ־ 
געקליבענעם מאטעריאל, ניט דערפירט מיינע פארצייכענונגען צו א געװי־ 
סער שלמות און זײ ניט פארעפנטלעכט. מעגלעך, כ׳האב געפילט, אז אין 
דער געשיכטע זענען נאך פאראן א סך ״װי-יסע פלעקן״. און אפשר איז 
גלייכער, װאס אזוי איז ארויסגעקומען. איצט, נאך א היפשער הפסקה, ארי-ינ־ 
דרינגנדיק אויף ס׳ני-י אין דער זאך, האבן זיך געלאזט אויפקלערן ני-יע 
מאמענטן, עס זענען אויפגעשוװמען ני-יע פאקטן. במשך פון דער צי-יט אנט־ 
דעקטע ארכױו־דאקומענטז האבן באזייטיקט ספקות און געװארפן א ני-יע 
שיין אויף אײניקע אומקלארע סיטואציעס און פארנעפלטע ערטער פון דער 
דאזיקער געשיכטע. 

כ׳האב זיך גענומען צו דער פעדער. ארבעטן איז אויסגעקומען װי אײנעם, 
װאס שטעלט אויף פון קלײנע שטײנדלעך א מאזאלק־בילד; אפטמאל - װי 
א פאלעאנטאלאג, װעלכער רעקאנסטרװרט אן אומבאקאנטן פרעהיסטארישן 
בעל־חי לויט אײן געפונענעם בײן זיינעם. אויף אן ענלעכן אופן האב איך 
געפרװוט רעקאנסטרולרן דעם גאנג פון די געשעענישן, צונויפהעפטן אין אײן 

געװעב די אײנצלנע פאקטן און לויזע עפיזאדן. 

אז די דאזיקע געשיכטע זאל ניט פארלירן איר אקטועלקײט, האט גע־ 
זארגט טאקע יענער קארל גראגער... 


2 

לכתחילה זענען עס געװען די גרינע און גרוי־גרינע, די ברוינע און געלבלעך־ 
ברוינע, די בלוילעך־פןאלעטעװע און, דער עיקר, שװארצע װי די נאכט אוני־ 
פארמירטע היטלעריסטן, װאס האבן פארפלייצט די שטאט. אויף דער רעכ־ 
טער זייט פון זײער ברוסט - װי-יסע שפארבערס, אויף די לינקע ארבלען - 
שװארצע האקנקרײץ־שפיגען, אויף די פארריסענע אויף ארויף שװארצע 
היטלען - זילבערנע קאקארדעס: א שארבן צװישן געקרײצטע מעגטשלעכע 
שינבײנער. װי רויבדארשטיקע שפארבערס און בלוטגיריקע שפינען האבן 
זײ זיך ארויפגעװארפן אויף אלץ. 

און ניט בלויז אוניפארמירטע. 

אין אײנעם א הײסן נאכמיטאג... כ׳װעל אבער בעסער ברענגען דא די 
נאטיץ, װאס איך האב געמאכט אנהײבגדיק קלייבן דעם מאטעריאל: 

״ס׳איז געװען א הײסער, זוניקער נאכמיטאג. אין דער װוינונג מיט דער 
מאהאגאני־טיר האט אנגעקלונגען א קלײן־װוקסיקער, דארער בלאנדין, 
געקלײדט אין א זארגעװדיק אויסגעפרעסטן, זאמדפארב אנצוג. אין די הענט 
האט ער געהאלטן א פול אנגעשטאפטן פארטפעל פון געלן סאפיאן־לעדער, 
א פלאכע פארטאטױוע שרייבמאשינקע אין א ברוינעם פוטליאר און א 
שלאנג־קאליריקן רעגנמאנטל. 

געעפנט די טיר, איז די בעל־הביתטע פון דער דירה, עלזע לײקאן, א 
רגע געבליבן אן לשון״ דאן אויסגעשרןען ״אך!״ און גענומען צ?ען זיך אויף 
צוריק. 

דער מאנצביל האט דרייסט אריבערגעשפרי-יזט די שװעל און האסטיק צו־ 
געמאכט די טיר הינטער זיך. 

דאס איז אויך געװען א דייטש. א צױוילער. אויפן לאץ האט בי-י אים 
געגלאנצט דער אפצײכן פון דער היטלער־פארטײ - א שװארצער האקנ־ 
קרײץ אויף א װייסן עמאל־דיסק אין א בלוט־רויטן קרי-יז״. 

עד כאן מיין אמאליקע נאטיץ. און אט װאס מיר געפינען אין ״רעגינעס 
טאגבוך״ װעגן דעם אומדערװארטן גאסט: 

״היינט ר.אט זיד בי-י אונדז איינגעקװארטירט דער הער קארל גראגער. 
מאמא האט מיר דערקלערט, אז בײדע זענען זײ פון בערלין, האבן א מאל 
געלערנט אין אײן קלאס און אויד שפעטער געחברט זיך. איצט איז ער 
באשטימט אויף ארבעט אין אונדזער שטאט. מאמא איז עפעס זײער צעטראגן. 
איד פארשטײ ניט, פאר װאס אונדזער גאסט האט פארנומען פאפאס קאבי־ 
נעט. וװ װעט זיך אד.ינטאן פאפא, װען ער װעט זיך אומקערן פון שפיטאל ך 
אין שלאפצימער איז קײן ארט ניטא פאר זי-ין צייכנטיש און שרי-יבטיש. 
סיידן מען װעט מוזן ארויסטראגן מיין בעטל. וװ וועל איך זיך אהינטאן ז 
אונדזער עסצימער איז א דורכגאנג־צימער. צי װעל איד מוזן שלאפן אויף 
דער קושעטקע אינעם עסצימער ? מאמא זאגט, אז איצט איז קריג און מען 
דארף אונטערליידן. מיר װעלן אונטערלי-ידן און זען װאס דא װעט זי-ין. 
די הויפטזאד, פאפא זאל װאס גיכער געזונט װערן״. 

הײסט עס, אז אין לײקאנס דירר. האט זיך איינגעפונען א ני-יער אי-ינ־ 
װוינער. 

אויפן םמך פון די אויפגעקליבענע ידיעות און דער לאגיק פון דער גאנ־ 
צער געשיכטע קאן מען קארל גראגערס און עלזעס באגעגעניש אזוי זיך 
פארשטעלן: 

- קארל... קארל... - האט געפרעפלט עלזע, װען די ארי-ינגאנגס־טיר 
האט זיד צוגעמאכט. 

- יא, איך: - האט צופרידן אויסגערופן דער געקומענער, שטאלץ א 
הײב טוענדיק דעם קאפ. זיינע קלײנע, באװעגלעכע אײגלעד האבן אינעם 
האלבטונקל פונעם קארידאר זיגעריש א פינקל געטאן. 

עלזע האט אויפגעציטערט: דער זעלביקער קארל, די זעלביקע טרוקענע 
שטים, דער זעלביקער ענערגישער, העזהדיקלעכער טאן. 

- װי קומסטו ?.. - האט זיד ארויסגעכאפט ביי עלזען. 

- כ׳דערפיל מיין פליכט, גנעדיקע. ענדלעך װעלן מיר אויך דא אי-ינפירן 
ארדענונג, די נייע ארדענונג. מינימום אויף טויזנט יאר, - האט גערעדט 
קארל, ניט איינשטײענדיק אויפן ארט. ער האט געעפנט די טיר פונעם 

עסצימער און אריין אהין. - דיד האב איד אויפגעזוכט אן מי. כ׳האב דאד 
געװוסט, װו דו געפינסט זיד. געװוסט דיגין נניעם פאמיליע־נאמען... די 
קארטאטעק פון דעם אדרעסן־בױרא איז צו מיין גליק געבליבן גאנץ. כ׳האב 
דיד געפונען און געבראכט די אויסגעהיטע געפילן... די גאנצע צײט זײ 
אויסגעהיט! 

- גאט: דו װײסט דאד... 

- אז דו האסט א מאן ? 

- ער איז א י?ד... 

- ד יי ן בלוט האט ער ניט פאראומרײניקט. ביאלאגיש. 

- איד האב מיט אים א קינד. 

- דאס קינד. דאס איז א קאפיטל פאר זיד. 

- איד אנטזאג זיד ניט פון מיינע געפילן צום מאן... ער איז באד אן 
אפעראציע, ליגט אין שפיטאל. 

קארל האט א פינטל געטאן מיט די אויגן, װי אן אומגעריכטער אויפ־ 
בליץ װאלט זײ פארבלענדט, און קאלט געפסקנט: 

- זי-ין ארט איז הינטערן שטעכלדראט. 

- רײד ניט, קארל, אזוי הארב, אזוי גרויזאם. 

- איד קאנסטאטיר בלויז. ס׳איז דעם פירערס װילן. מעגלעד אז אויד 
גאטס, דעם אלמעכטיקן. 

- א, גאט! 

- כ׳זוד וװ זיד אי-ינצוקװארטירן. איד װעל ארבעטן בי-י אי-יד אין 
שטאט. יבאשערט, יא, באשערט איד זאל לעבן בי-י דיר. 

- ווי ? ? ? 

- ביי דיר, מיט דיר. גאט אלײן באפעלט עס. זיין פינגער... דו װעסט 
מיר צו ניץ קומען אין אלע הינזיכטן. 

- קארל! 

- װי א פרוי - אן אומפארהײראטן מאנצביל, און װי א רײנבלוטיקע 
די-יטשקע, װאס האט באװיזן צו דערקענען דעם דאזיקן קאנט, די ארטיקע 
איינוװינער, זײערע לעבנס־באדינגונגען. איצט װעל א י ד זי-ין א קװאר־ 
טיראנט... 

מאיר יעלין 


זאמלענדיק בשעתו דעם מאטעריאל, האב איך מיר געהאט פארצײכנט: 

״עלזעס מאן, יאקאב לײקאן, האט קומענדיק קײן בערלין שטודירן ארכי־ 
טעקטור, געהאט געדונגען בײ אירע עלטערן א צימעה געשען איז דאס, װאס 
האט געדארפט געשען אין אזא פאל. דער לעבנספרײדיקער שײנער ברונעט, 
לויט אלעמענס מײנונג, א פארשוין, און דאס לעבנסלוסטיקע בלאנד־האריקע 
מײדל, אויך לכל־הדעות, א יפת־תואר, - האבן זיך פארליבט, חתונד. גע־ 
האט. זײער ליבע האט פארפעסטיקט דאס געבוירענע טעכטערל, װעלכע די 
ױנגע עלטערן האבן א נאמען געגעבן רעגינע - די דאזיקע קלײנע בת־ 
מלכה זאל באקרוינען זײער ליבע און צוזאמענלעבן. נאך דעמ װי היטלער 
האט פארכאפט די מאכט, איז דאס ױנגע, אקעגן די געזעצן פון דער ״ראסן־ 
היגיענע״ פארזינדיקט פארל אויסגעשטעלט געװארן אויף סכנת־נ&שות. 
ניט האבנדיק פארענדיקט שטודירן, האט יאקאב זיך אומגעקערט אד״ײם. 
עלזע מיטן טעכטערל איז אין גיכן געקומען צום מאן״. 

די דאזיקע אלטע נאטיץ איז נײטיק אויסצוברײטערן. לאמיר פרװון 
א ביסל טיפער אריינבליקן אין די הינטערקוליסן פון די געשעענישן. 

מען דארף אננעמען, אז קארל האט קײן מאל ניט געמאכט קײן סוד 
פון זיין ליידנשא&ט און זיך דערקלערט עלזען אין ליבע, געװארנט אז ער 
קאן אן איר ניט לעבן. גענומען אזש דראען. ס׳איז באמת אומדערהערט: 
ער, אן עכטער דייטש, אן אריער, א בלאנדער, העל־אויגיקער גערמאנער, 
האט געמוזט אפטרעטן דעם װעג עפעס אן אנגעטראגענעם אהער ״אסט־ 
ױדע״, עפעס א פרעמדשטאמיקן מיזרח־ילד. ״ליבע - דאס איז סם״, - האט 
פעסטגעשטעלט א ליידנדיקער פון אן אומגליקלעכער ליבע. פאר קארלען 
איז די ליבע באמת געװען סם. די ״ראסן־לערע״ האט געהאלפן ״אידעאלא־ 
גיש״ באגרינדן דעם פערזענלעכן האס. ״אויב דיך האט אי-ינגעביסן א פלײ, 
צי דען װעסטו ניט פארטיליקן אלע פלײ ?״ - האט עמעצער א מאל גע־ 
פרעגט. יאקאב איז א פלײ ו די דאזיקע אלע ״אסט־ױדען״ דארף מען צע־ 
קװעטשן, אויסהרגענען! 

אין די עס־א־ אדער עס־עס־פארמאציעס האט מען קארלען ניט אנגע־ 
נומען צוליב זיין גיט גענוגנדיקן וװקס, אבער היטלערס ״נאציאנאל־ 
סאציאליסטישע״ פארטײ האט צוגעטוליעט אלעמען, אלעמען. אויך די װאס 

האבן געליטן און געהאסט. 

צו ערשט האט קארל געגארט אפקריגן עלזען און שטילן דעם הארצ־ 
װײטיק, װעלכן ס׳פארשאפן געטראפענע אײגנליבע און געקרענקטער מענער־ 
שטאלץ. 

אבער איצט... 


3 

דער צופאל האט אראפגעשארט פון דער שפילברעט דעם דערפאלגרייכן 
ליבע־קאנקורענט. נאר קארל גראגער, פארשיכורט פון מאכט און האס, האט 
זיך געקאנט בארוןקן בלויז װיסנדיק, אז דער דאזיקער קאנקורענט איז ליק־ 
װידירט, פארטיליקט, װי א פלײ. קארל האט געוװסט, אז יאקאב לײקאן, 
װי אלע יןדן, איז פארמישפט אומצוקומען און די אויספירונג פונעם פסק־ 
דין איז בלויז א פראגע פון צייט. ער, גראגער, האט אבער ניט געהאט 
קײן געדולד צו װארטן. בלוט, בלויז בלוט האט איצט געקאנט שטילן דעם 
נקמה־דארשט, מחמת א רײנראסיקער אריער, א פארשטײער פונעם הארנ־ 
פאלק דערגרײכט זי-ין ראסישן און גייסטיקן הויכפונקט ערשט דעמאלט, 
װען ער דערפילט דעם ריח פונעם שונאס בלוט, װען ער דערזעט דעם שונא 
א צעשמעטערטן און טויטן. א, װי לאנג האט קארל גראגער געװארט אויף 
דער דאזיקער מינוט: דערצו נאך האט מען געדארפט א רײנראסיקע דייטשקע 
ארויסשלעפן פון די פארדארבערישע נעצן, אין װעלכע זי איז געװען אריינ־ 
געפאלן. און װאס גיכערן 

אזוינע צי ענלעכע געדאנקען האבן געקערעװעט גראגערס װייטערדיקע 
שריט. 

לאמיר פרװון עס דערװי-יזן. 

צוערשט אן אויסצוג פון ״רעגינעס טאגבוך״: 

״הי-ינט איז מאמא געקומען פון שפיטאל מיט א שרעקלעכער נייעס: 
פאפא איז ארויסגעפירט געװארן אין אן אומבאקאנטן לאגער. און ער איז 
ערשט דעם זעקסטן טאג נאד דער אפעראציע. מאמא װײנט. קוקנדיק אויף 
איר, װײן איד אויך. א גליק, װאס דער אנקל קארל זאגט, אז ער האט פארבינ־ 
דונגען אין די נייע אנשטאלטן. װעט ער זיד דערװיסן, וװ פאפא איז אהינ־ 

געקומען און װעט טאן אלץ, עס זאל אים קײן בײז ניט געשען. איך װײס 
ניט װאס עס טוט זיך אין שטאט. װי נאר ס׳איז אויסגעבראכן דער קריג, 
אזוי לאזט מיך מאמא ניט ארויס פון שטוב. מסתמא איז זײער שרעקלעך אין 
גאס, װייל מען שיסט דארט און מען שיםט. עס הערן זיך געשרײען, גע־ 
װײנען און גװאלדן. מאמא טרייבט מיך אפילו פון פענצטער אװעק״. 

מיר װילן ניט אן א גרונט באשולדיקן דעם דאקטאר קארל גראגער אין 
מארד. אבער אונדזער חשד פארשטארקט א דאקומענט, א צעטעלע, װאס 
איז געפונען געװארן נאך דער מלחמה אינעם סײף פונעם דירעקטאר פון 
שפיטאל, וװ יאקאב לײקאן איז אפערירט געװארן. און אט איז דער טעקסט 
פונעם צעטעלע: 

״זאפארט ארויסגעבן אונדזערע מיטארבעטערם דעם אנגעװיזענעם דורך 
זײ קראנקן פון דער כירורגישער אפטײלונג, װייל דאס איז א געפערלעכער 
פאר דער עפנטלעכקייט קאמוניסט, װאם דארף עװאקוןרט װערן אין א ספע־ 
ציעלן לאגער״• 

אויפן פאפירל - אן אומדי-יטלעכע אונטערשריפט און א זײער דייטלע־ 

כער שטעמפל פון דער זיכערהייט־פאליציי - געסטאפא. 

אמת, אינעם צעטעלע איז ניט אנגעװיזן דעם קראנקנס נאמען. עס װארפט 
זיך אבער אין די אויגן א פיל זאגנדיקער פרט: די דאטע אויפן מארד־ 
דאקומענט פאלט צונויף מיט דער דאטע פון רעגינעס נאטיץ װעגן דעם, 
אז מען האט איר פאטער ארויסגעפירט אין אן ״אומבאקאנטן״ לאגער, עס 
קומט נאך צו דער פאקט, אז נאר אײן אײנציקער קראנקער איז באזייטיקט 
געװארן פון שפיטאל אויף אזא אופן. מען מוז אויך אפמערקן, אז לײקאן 
איז קײן מאל ניט געװען קײן קאמוניסט... 

הײסט עס, אז מיטן קעגנער האט קארל זיך צערעכנט מיט אײן וװנק 
פונעם פינגער. ניטא דער קעגנער! די הויפט־שטרויכלונג צו עלזעס הארץ 
איז, א דאנק גאט און דעם פירער, באזייטיקט געװארן אן שום שװעריקײט. 

שפילן פאר עלזען די ראלע פון א נאבעלן מענטש האבן קארלען געהאלפן 
די געשעענישן פון יענע טעג. די לעבנגעבליבענע ילדישע באפעלקערונג איז 
נאך די פאגראמען און סטיכישע הריגות אריינגעטריבן געװארן אין א געטא. 
באלד נאך דעם איז דער געטא־שפיטאל מיט אלע זיינע קראנקע און דעם 

מעדיצינישן פערסאנאל אונטערגעצונדן און פארברענט געװארן. האט קארל 
געהאט א גרונט צו טרײסטן די פארצװײפלטע עלזע: 

- פרײ זיך, װאס יאקאב איז גיט אומגעקומען אין די פלאמען און הער 
אויף צו לויפן איבער די אנשטאלטן. פארלאז זיך אויף מיר. איך װעל אינ־ 
טערװענירן, וװ מען דארף. עס טאר אבער ניט ארויסרופן קײן פארדאכט. 
פארשטײסט דאך, אז ס׳איז א דעליקאטע אנגעלעגנהײט: פרעגסט זיך נאך 
אויף אזא װאס איז אויסערן געזעץ. נאר פאר דיר װעל איך אלץ טאן. כ׳האב 
פארבינדונגען... 

װאס בלי-יבט איבער א פארצװײפלטן און אומבאהאלפענעם מענטש ? אים 
איז טייער די קלענסטע טרײסט, דער שװאכסטער האפענונג־פונק. ער פילט 
אפילו ניט, װען דער טרײסטקװאל איז פארסמט און דער האפענונג־פונק איז 
א שפליטער פון פאלשן פייער. אזוי איז געשען אויך מיט עלזען. 

4 

מיינע אן אלטע נאטיץ: 

״קארל גראגער האט געזארגט, עס זאל עלזען און איר קינד קײן זאר 
ניט פעלן. זי האט אלץ אי.ינגעקויפט אין געשעפטן מיט די אויפשריפטן: 
״נאר פאר די-יטשן ו״ יעדן אינדערפרי פלעגט מען צושטעלן איר אין שטוב 
ארי-ין מילך, פרוכט, גריגװארג. די אריינגעפאלענע אינעם געװירבל פון 
מערדערייען און בלוטיקן װילקיר און אן מאטעריעלע מיטלען געבליבענע 
פרוי האט קארל גראגער פארזיכערט אויסקומעניש און שוץ. מען האט זי 
ניט באומרולקט צוליב דער פרלערדיקער פארבינדונג מיט א ילדן. די היטער 
פון דער ני.יער ״ארדענונג״ האבן װי פארגעסן אין איר טעכטערל מיטן 
״געמישטן״ בלוט. 

נאך דעם װי זי האט אריינגעלײגט יאקאבן אין שפיטאל, איז עלזע 
געשלאפן אין אײן בעט מיט איר בת־יחידה. אזוי איז לייכטער געװען 
איבערצוטראגן די שטענדיקע מורא און אויך זיך צו באשיצן פון קארלען... 

אין גיכן זענען אין לייקאנס װוינונג פארגעקומען געװיסע ענדערונגען. 

מען האט אפגעזאגט די שטוב־ארבעטערין און איר צימערל, װאס בי-י דער 
קיך, האט פארנומען רעגינע״. 

דאס האט, מסתמא, געפאדערט קארל און עלזע איז געװען געצוװנגען 
צו זאגן איר טאכטער: 

- קינד מי.ינס, ביסט א קלוג, ביסט א פארשטענדיק מײדעלע. מיר האבן 
איצט א לײדיק צימערל. װעלן מיר אים שײן באשטעלן, אויספוצן... פאר דיר 
אלײן... 

באקוקנדיק דאס צימערל נאך דער מלחמה, האט מען זיד געקאנט איבער־ 
צייגן, אז עס איז באמת געװען געשמאקפול מעבלירט: א העל קינדערש 
שרי-יבטישל, א טעפעכל און א בראקעט לעבן בעטל, פיל שפילצי-יג, רי-יך 
אילוסטרירטע קינדערביכער. אויף א װאנט איז געהאנגען אי-ינגעראמט 
אין בראנדז רעגינעס א פארטרעט. 

איך האב לאנג געקוקט אויף אים. דאס בילד אירס שטײט מיר נאך איצט 
פאר די אויגן. די ברײטלעכע נאז, די שװארצע געקרייזלטע האר, װי בי-י 
א נעגערל, האבן דאס מײדל געמאכט ענלעך אויף א ילנגל. איך טראכט װעגן 
דאזיקן קינד און װי כ׳װאלט הערן גראגערס הארבע װערטער: 

- מיט אזא געזיכט איז איצט זײער גע&ערלעך... דערצו - מישבלוט... 

װעלנדיק נושא־חן זיין ביי עלזען דערגיט ער באלד: 

- איך בין אבער מיט אי-יךו 

דערװי-ילע האבן די געשעענישן געיאגט און איבערגעיאגט אײנע די 
אנדערע. ״רעגינעס טאגבוך״ האט זײ אפגעשפיגלט אזוי: 

״כ׳פארשטײ ניט, פאר װאס מאמא האט מיר אנגעטאן א זילבערן קײטעלע 
מיט א צלמל און געהײסן טראגן עס, אלע זאלן זען. אויף װיפל איך געדענק, 
האט מאמא געזאגט, אז מיט פאפא האבן זײ זיך פארשריבן אין די-יטשלאנד 
אין דער צױוילער מעטריקאציע און מיר זענען ״קאנפעסיאנסלאז״, דאס הײסט 
אן א רעליגיע. איך בין קײן מאל ניט געװען אין קײן קירכע. און איצט 
זאגט מאמא, מוז איך טראגן א צלמל. אויב ניט, װעל איך מוזן אנטאן א 
געלן שטערן, כ׳װעל ניט טארן גײן איבערן טראטואר און װעל װערן פאר־ 
שפארט אין עפעס א געטא הינטער שטעכלדראט. מאמא האט מיר אנגעזאגט 
זיצן אין שטוב נאכן קומען פון שול. האט פארבאטן שפילן זיך מיט די 
קינדער אין הויף. זי זאגט, אז מיין אויםזען איז איצט פאר מיר גאר גאר 
געפערלעך. האב איך געפרעגט, װאס דאס באטייט. האט זי מיר געענטפערט, 

אז איצט זענען אזוינע צייטן. פארשטײ איך װידער ניט. ב׳פארשטײ נאר, 
אז ניט אלץ האט זי מיר אויסגעזאגט. מי-ין מאמא איז א שײנע, צארטע, 
בלאנדע פרוי. מגין פאפא איז א הויכער טונקל־האריקער ,שײנער מאן. אלע 
זאגן, אז איך בין ענלעך אויפן פאפא, אז טעכטער זענען מײנסטנם ענלעד 
אויף די פאטערס. איך בין אבער ניט קײן שײנע״. 

מיר קאנען זיך פארשטעלן אט װאס: 

אויף א ״האלב־ױדין״ האבן געלאקערט די ״נירגבערגער געזעצן צום 
שוץ פון די-יטשישן בלוט״. דעריבער האט עלזע געגלײבט, אז א װוינונג, 
װו עס לעבט א בערליגער דייטש, דערצו נאך א פאראנטװארטלעכער מיט־ 
ארבעטער פון דער נייער אדמיניםטראציע, איז א זיכערע נעסט. מען דארף 
נאר אויפפאסן רעגינע זאל זיך קײנעם ניט װארפן אין די אויגן. 

דאס באשטעטיקט אויך פאלגנדיקער אויסצוג פון ״רעגינעס טאגבוך״: 

״ס׳האט ניט געהאלפן דאס צלמל, װאס איך טראג. אין קלאס האט מען 
מיך הי-ינט אנגערופן ״ילדן־אפשפראץ״. איך האב דאס דערצײלט מאמא. זי 
האט זיך דערשראקן און באשלאסן מיך מער ניט לאזן גײן אין שול. מאמא 
װעט אלײן מיט מיר לערנען אין שטוב, װי לאנג ס׳װעט דויערן דער קריג. 
איך דארף זיך אויסלערנען די.יטש נאך בעםער, װי איך קען. כ׳האב געזאגט, 
אז איך װעל פלאפלען מיטן הער גראגער. האט מיר עס מאמא שטרענג 
פארבאטן און באפוילן אים ניט צו שטערן, װי-יל ער איז באשעפטיקט מיט א 
זײער װיכטיקער ארבעט״. 


5 

אין װאס איז, אײגנטלעך, באשטאנען קארל גראגערס ארבעט ז מיט װאס 
פאר א מיסיע איז ער געקומען אין א פרעמד לאנד ? 

זוכנדיק אן ענטפער אויף אט דער פראגע האב איך בשעתו זיך געהאט 
פארצײכנט: 

״די שכנים האבן ניט געקאנט זאגן עפעם קאנקרעטס װעגן גראגערס 
באשעפטיקונג. געװוסט האט מען, אז ער פלעגט דאס רוב ארבעטן אין 
שטוב. דאס ליכט אין יאקאב לײקאנס געװעזענעם קאביגעט פלעגט ברענען 
ביז טיף אין די נעכט אריין. דורכן פענצטער פלעגן זיך טראגן קלאנגען 

פון א גראמאפאן און פמעט שטענדיק די זעלביקע סימפאנישע מוזיק. מען 
זאגט, אז ס׳איז געװען בעטהאװענס ״העראלקא״. 

דער נייער איינװוינער אין לײקאנס דירה, קארל גראגער, שטענדיק זוי־ 

בער געראזירט, ארומגעשוירן, זארגעװדיק אנגעטאן, פלעגט צו מאל ערגעץ 
אװעקפארן און שטענדיק מיט דער שרייבמאשינקע אינעם ברוינעם פוט־ 
ליאר. פון שטאט פלעגט ער אפט זיך אומקערן מיט פעקלעך ביכער. אפשר איז 
ער געװען א שרייבער צי א געלערנטער. אינטערעסירט האט ער זיר מיט 
אלץ: װי עס לעבט זיד די ארטיקע מענטשן, װי איז די לאגע פון דער 
לאנדװירטשאפט און פון דער איגדוסטריע. ער האט ארויסגעװיזן אינטערעס 
פאר דער געאגראפיע פונעם לאנד, פאר איר פאונע און פלארע. ער פלעגט 
גיט אויסמי-ידן כאפן א שמועס מיט די שכנים: מיט אײנעם - פרי-ינדלעך 
באגריסנדיק זיך אויף די טרעפ, מיט א צװײטן - אינעם סעדל אויפן הויף, 
וװ מען האט געפלאנצט בלומען. אלע מאל העפלעך, צוריקגעהאלטן, מיט 
נייגעריקע, א ביסל צוגעזשמורעטע אויגן. צו זיך האט ער אבער קײנעם 
ניט פארבעטן. קײן זייטיקער מעגטש האט איצט, א פנים, ניט געטארט זיך 
אי-ינגעפינען אין לײקאנס דירה. דעריבער איז אויך די שטוב־ארבעטערין 
אפגעזאגט געװארן. כדי ניט צו קומען אין קאנטאקט מיט פרעמדע מענטשן, 
האט עלזע געדארפט װארפן די שטעלע אין קאנטאר, וװ זי איז געװען אװעק 
ארבעטן״. 

דאס איז, װי געזאגט, אן אמאליקע נאטיץ. 

בלי־ספק האט עלזע ניט אײן מאל געפרעגט קארלען, װאס שרי-יבט ער, 
װאס דרוקט ער אויף דער מאשינקע, רעכנט אויפן אריטמאמעטער בסוד־ 
סודות. קײן קלארע תשובה האט זי, זיכער, ניט באקומען, קארל האט געהאלטן 
זיין צימער אפגעשלאסן אויף א ניי אריינגעשטעלטן פאטענטירטן שלאס. 
דאס צימער פלעגט ער אלײן אויפראמען. ״ער װיל קײנעם ניט באמלען״, - 
האט עס געהײסן. און אפשר, כדי עלזען צו פארשפארן הארץ־קלעמעניש ? 
ס׳איז דאך יאקאבס געװעזענער קאבינעט, כאטש דא איז איצט געשטאנען 
אין גאנצן ניי מעבל, געהאנגען זענען נייע גארדינען, א נייע עלעקטרישע 
לױסטרע, אויפן שרייבטיש - א נייער עלעקטרישער לאמפ. די אלע זאכן - 
געבראכט פון דייטשלאגד. (אגב שטײט נאך בי-י מיין באקאנטן דאס דאזיקע 

שטרענגפארמיקע, ״קאלט״ מעבל פון העלן האלץ, דאס מעבל, װעלכן דער 
״קאלאגיזירונג־שטאב״ פון עס־עס האט פארטײלט די דייטשן, װאס פלעגן 
קומען זיד באזעצן אין ליטע.) 

מיט װאס האט זיד פארט באשעפטיקט קארל גראגער ? אויף זיינע בלאנ־ 

קען האט ער אנגעגעבן - ״געאפאליטיקער״. דערפאר האט ער זיד, גע־ 
װיס, ניט געשטערט צו זאגן עלזען, אז ער פארנעמט זיד מיט געאפאליטיק 
און אװדאי איר דערבי-י דערקלערט: 

- געאפאליטיק איז א נני װארט אין דער גערמאנישער װיסנשאפט װעגן 
לעבנסרוים פאר פעלקער, װעגן דער אײגנשאפט פון גרויסע מלוכות זיד צו 
אנטװיקלען װי א לעבעדיקער ארגאניזם, װאס װאקסט לויט ביאלאגישע 
געזעצן... דער זעלביקער נאטירלעכער אפקלייב אינעם קאמף פאר עקסיס־ 
טענץ, װי אין דער נאטור. דער שטארקערער בלייבט. קעמ&נדיק װערט ער 
גרויס און אומשטערבלעד... 

װי געװײנטלעד האט קארל גערעדט פאמעלעד, מיט אן אײנטאניקער, 
מידלעכער שטים. האט ער אפשר צו פיל זיד אויסגערעדט ? נײן, נײן, קײן 
װארט גיט מער, װי עס זאגט װעגן געאפאליטיק דער ״דייטשישער טאשן־ 
לעקסיקאן״, 

ער האט געװיסנדיק דערפילט זי-ינע פליכטן, קארל, און פלעגט זיד מלען 
ביז האלבער נאכט. באזונדערש איז ער געװען צופרידן, װען ער האט צוגע־ 
גרייט זיין ערשטע ״רעקאמענדאציע״, פארענדיקט אפקלאפן זי אויף דער 
מאשיגקע, האט ער לאנג ארומגעשפאנט איבערן קאבינעט, געשפרי-יזט אונ־ 
טער די קלאנגען פון מוזיק. װי וװנדערלעד בעטהאװען רופט זיד איבער 
מיט זיינע, קארלס, געפילן און שטימונגען ו גאד דעם דראמאטישן געראנגל 
פונעם העלד, נאכן טרויער איבער די קרבנות, װעלכע יעדער קאמף פאר־ 
לאנגט - א שארפער קער צום נייעם לעבן. אזא מוזיק קאן אויפטרײסלען 
די שטארקסטע פעסטונג... דעם פארענדיקטן מאנוסקריפט האט קארל ארי-ינ־ 
געלײגט אין א גרויסן שטייפן קאנװערט, פארזיגלט מיט טרױואקס און פאר־ 
שלאסן אין זיין סײפל. מארגן װעט דער ברױו מיט דער ספעציעלער פאטשט 
אװעקגײן אהין וװ ער דארף אװעק... 

און אט איז אויד די מוזיק אנטשװיגן געװארן, געענדיקט שפילן, איז די 

גראמאפאן־פליטע אויטאמאטיש געבליבן שטײן. איצט האט קארל דאס 
פולע רעכט אפצורוען, אויסשלאפן זיד. אין קאבינעט שטײט א סאפע, א 
הארטלעכע, אן אסקעטישע. ס׳איז דא קילבלעך... און דארט, הינטער עטלע־ 
כע ניט פארשלאסענע טירן, אין דער װייכער טאפלבעט, איז דער װארעמער 
קערפער פון דער ליבסטער... 

עלזע האט זיד א צאפל געטאן, דערפילנדיק קארלען בי-י דער זייט: 

- א, גאט, פון דעסטװעגן בין איד זינדיק! 

- מיר זענען שטויבעלעד, הילפלאזע, זיד צאפלענדיקע פלאטערלעד 
אינעם בלענדיקן ליכט, - האט קארל לכתחילה אבסטראהירט זיינע גע־ 
דאנקען און באלד געװארן קאנקרעטער: - װאס מיר האבן געקאנט, האבן 
מיר געטאן, דו, איד... 

- א, גאט, מיר זענען זינדיק! 

- ניט צוליב אונדזער זינד איז יאקאבן באשערט געװען אומצוקומען 
און אונדז בײדן - זיד באהעפטן, - האט קארל צופרידן פעסטגעשטעלט 
און װי-יטער ״פילאסאפירט״: - צי קאן א שטערבלעכער אנטקעגנשטעלן 
זיד דעם שיקזאל ? פאראן א קראפט װאס באדינגט און פארגיטיקט... באצאל 
מיר פאר יענע אװנטן, װעלכע איד בין אפגעשטאנען הינטער דיין פענצטער, 
און אויד פאר דעם, װאס מיר איז אויסגעקומען זיד צו באהאלטן, דער־ 
זעענדיק דיד שפאצירן געארעמט מיט יענעם אסט־ױדע. פארגיטיק פארן 
ניט באקומענעם קוש צו דער צייט, פארגיטיק פאר מיין אויסגעהיטער טריי־ 
שאפט מיט לייב און זעל, און קיל אפ דעם בראנד, װאס האט ניט אויפגע־ 
הערט פלאקערן אין מיר... 

עלזע האט געװײנט. אירע טרערן האבן געלאשן אין קארלען דאס פי-יער, 
װעגן װעלכן ער האט גערעדט. אויסגעניכטערט זיד, אראפגענידערט װי פון 
די הימלען, האט ער באשלאסן: מען דארף צום אלעם ערשטן באפרי-יען די 
ליבסטע פון יענע גייסטיקע נעצן, פון װעלכע זי האט זיד, קענטיק, נאד ניט 
אין גאנצן ארויסגעפלאנטערט. צוריקברענגען זי גי-יסטיק צום שטאם! דאס 
איז באזונדערש װיכטיק קריגסצייט, װען עס קומט פאר דער גרויסער אפפלוס 
פון רײנעם גערמאנישן בלוט און דער פירער האט געשטעלט די ערשטראנ־ 
גיקע אויפגאבע - פארמערן די דייטשישע נאציע! ער דערלויבט עס טאן 

דער פרי.יז 6 ון יענעם ברויט 


אפילו אן דער אפיציעלער ברכה פון דער קירך. 

- עלזע, װי קומט עס, אז דו האסט מער קײן קינדער ניט געהאט? 

6 

מיט װאס האט פון דעסטװעגן זיך באשעפטיקט קארל גראגער ? 

די ארומיקע האבן געוװסט, אז ער האט פארענדיקט עקאנאמישע װיסנ־ 
שאפטן, באזיצט דעם דאקטאר־טיטל און איז א געאפאליטיקער. נאר חושד 
זי-ין אים... 

און באמת, װער האט געקאנט אזוינס חושד זיין ז 

גראגערס ״שטרענג געהײמע ארבעטן״, װאס זענען לאנגע יארן אפגע־ 
לעגן אין שטויב און פינצטערניש, האבן דערזען דאס ליכט. 

א שטארקער לאמפ פון אן אפאראט צו לײןונען מיקראפילמען דרינגט 
אדורך דעם מאשינשריפט־טעקסט און פראיעצירמ אים אויף אן עקראנדל. 
ארום און ארום איז שטאק פינצטער און פון אט דער פינצטערניש, װי פון 
גיהנום, טויכן ארויס אומגעהי-יערע פארטראכטן. איד באקען זיד מיט 
גראגערס ״רעקאמענדאציעס צום פארשלאג פונעם שטאנדארטענפירער פליק 
װעגן ארויסהײבן פונעם מיזרח־רוים 31 מיליאן אי-ינװוינער פון ניט־די-יטשי־ 
שן אפשטאם״. 

די ״רעקאמענדאציעס״ זענען אנגעפיקעװעט מיט ציפער, אויספירן און 
אפילו ני-י־אויפגעשטעלטע מאטעמאטישע פארמולעס. דא גײט א רײד װעגן 
נאטירלעכן צװװקס און דער שטערבלעכקײט פון דער ארטיקער באפעל־ 
קערונג, װעגן דער פרוכפערדיקײט פון דער ערד און די מעגלעכקײטן 
פון דער אגריקולטור און פיצוכט, װעגן נאטירלעכע רי.יכטימער פונעם 
לאנד און זײער עקספלואטאציע. 

מירן לאזן אין א זי.יט די ״װיסנשאפט״ און װעלן ציטירן בלויז אײניקע 
אבזאצן פון גראגערס אויספירן: 

״לויט מיין מײנונג, דארף מען טראכטן װעגן פארטאפלען די 31 מיליאן 
ארטיקע איינװוינערס, באשטימטע צו עװאקולרן, װייל דער פראצענט פון 
מענטשן מיט מערקצייכנס פון א העכערער ראסע איז פיל קלענער, װי דער 
הער שטאנדארטענפירער פליק שטעלט זיד פאר״. 

מ א י ר י ע ל י ן 


א ביםל װייטער לײענען מיר: 

״די באשטימטע צו עװאקװרן אי.ינװוינער דארף מען, לויט מיין מײנונג, 

ניט רעגיםטרירן, ניט קאנצענטרירן אדער אפמערקן מיט געװיםע אפצײכנם. 
אונדזער אדמיניםטראטױוער אפאראט טאר ניט פארשװענדן דערויף זיין 
קאםטבארע צי-יט. זײ אלעמען דארף מען עטאפנװייז ליקװידירן. [דא האט 
קארל גראגער געמאכט א פארזען און באנוצט דאם ריכטיקע װארט אנשטאט 
דעם באדינגלעכן ״עװאקולרן״ און, ניט איבערלײענענדיק דעם כתב־יד, אים 
אפגעשיקט ניט קײן פארריכטן. - אויטאר.] מען מוז נעמען אין אכט די 
עקאנאמיק. באהערשנדיק און לויטן ני-יעם באגריף גערמאניזירנדיק דעם 
ריזיק־גרויםן מיזרח־רוים, װעלן מיר נײטיק האבן א ריזיקע צאל ארבעטם־ 
הענט״. 

דעריבער שלאגט ער פאר: 

״פארלויפיק עװאקולרן בלויז די ניט ארבעטפעלקע - די אלטע לי-יט, 
אינװאלידן, ארבעט־טימוליאנטן און קינדער ביז צװעלף יאר. די פרויען 
דארף מען םטעריליזירן. װעגן דער םטעריליזאציע §ון די מענער זאל דאם 
ענדגילטיקע װארט זאגן די מעדיצין, צי דאם דאזיקע מאםמיטל קאן זיד 
ניט אויםװירקן נעגאטױו אויף דער ארבעט־פראדוקטױוקײט״, 

אז קײנער, איבערהויפט דער שטאנדארטענפירער פליק, װעמענם פרעם־ 
טיזש די ״רעקאמענדאציעם״ האבן געזאלט געבן אן ערנםטן קלאפ, זאל אים, 
גראגערן, ניט פארװארפן װײכהארציקײט און ליבעראליזם, האט ער פאטע־ 
טיש פארענדיקט זיין שרי-יבעכץ: 

״ם׳װעלן פארבייגײן דרייםיק יאר און די ארטיקע פעלקער װעלן זיד 
אויםדאמפן װי װאםער־טראפנם אויף אן אנגעגליטן שטײן״. 

איצט קאנען מיר פעםטשטעלן, אז אין א קורצער צייט ארום נאד דעם, 

װי די דאזיקע ״רעקאמענדאציעם״ זענען פארפאםט געװארן, האט דער 
צענטראלער ארגאן פון די עם־עם־פארמאציעם, ״דאם שװארצע קאר״, פאר־ 
ענדיקט זי-ינע ״אנװייזונגען װעגן דער קאלאניזירונג פונעם אםטראום״ 
מיט אזוינע װערטער: ״...און די ארטיקע פעלקער װעלן זיד אויםדאמפן װי 
װאםער־טראפן אויף אן אנגעגליטן שטײןן״ 

איבערלײענענדיק עם אין דער צי-יטונג, האט גראגער, אן םפק, דערפילט 

מוראשקעס אויף זיין רוקן: דאם איז זי-ין אויסדרוק, זי-ינע װערטער! אזוי 
הויך איז אפגעשאצט געװארן זי-ין מי י 

7 

״װאס װעט זיין מיט מיר, װאס װעט זי-יו ז איד װײס שוין אלץ. מי-ין פאפא 
איז א י?ד, מאמא - א די-יטשקע. דעריבער בין איך, װי מען רופט עס איצט, 
א מישלינג. איך װײס אז זיין א מישלינג איז איצט זײער און זײער שלעכט, 
אפילו לעבנסגעפערלעך. װען איך האב געפרעגט מאמא װאס װעט זי-ין מיט 
מיר, האט זי מיר פארבאטן לײענען די צייטונג און געזאגט, אז מיר דארפן 
ניט מורא האבן, אונדז באשיצט דער הער קארל גראגער. איך פארטראג ניט 
דעם הער גראגער. ער איז מיר ניט סימפאטיש, שמײכלט אזוי מאדנע. אויסער 
דעם האט ער פארנומען פאפאס קאבינעט״. 

רעגינע, װעמענס נאטיץ מיר האבן ציטירט, האט זיך ניט פארגעשטעלט, 

אז צוליבן פאטער האבן זיך אראפגעלאזט אויף איר און דער מוטער אלע 
צרות; און דװקא דעם פאטער איז, קענטיק, געװידמעט דאס פאלגנדיקע 
פראגמענטל אין איר ״טאגבוך״; 

״איך האב דערהערט שטילע, װײכע טריט. כ׳בין געלאפן עפענען די 
טיר, נאך אײדער דאס גלעקל האט זיך צעקלונגען. מיך האט באגעגנט פוסט־ 
קײט און די טריט זענען פארשוװנדן, איינגעזונקען אין א שרעקלעכער שטיל- 
קײט. קער זיך אום, קער זיך אום ו איך גײ אויס פון בענקעניש. דו װאלסט 
מיך באשיצט און אויך געזאגט, װאס װעט זיין מיט מיר ?״ 

אין גיכן האט זיך אנגעהויבן אן עפנטלעכע קאמפאניע קעגן די מענטשן 
מיט ״געמישטן בלוט״. די פרעסע האט געטרומײטערט װעגן זייער ״פאר־ 
דארבנדיקער װירקונג אויף דער מענטשהײט״, אנגערופן זײ ״די בייטש און 
דער אומגליק פון דער וועלט״... 

אויפלעבנדיק אין זכרון יענע טעג, האבן די איינװוינער פונעם הויז, 

װו די לײקאנס האבן געלעבט, דערצײלט: 

״עלזע איז ארי-ינגעפאלן אין ױאוש. געװײנטלעד א פריינדלעכע, צוגע־ 
טאנענע צו מענטשן, האט זי אלעמען גענומען אויםמי-ידן. פארלוירן די 
האפענונג װעגן מאן, האט זי געהאט אײן ציל - ראטעװען כאטש רעגינען! 

מאיר יעלין 


און קארל גראגער האט זי זיכער צוגעגרײט צו דעם, װאס איר קינד איז 
5 ארגעשטאנען; 

- כ׳װיל דיד ניט שרעקן, כ׳װיל דיך אויד ניט פאר&ירן און שפייזן 
מיט אילוזיעס. מיר, נאציאנאל־םאציאליסטן, קוקן דער װירקלעכקײט גלייד 
אין די אויגן, מעג זי זיין װער װײסט װי שװער און הארב. אונדז שרעקט 
ניט קײן בלוט. מיר װערן פארהארטעװעט, פארגיסנדיק אונדזער אײגן רײן 
בלוט, אזוי אויד - דאס פרעמדע, אומרײנע. זײ װיסן, אז לויט די נייע בא־ 
שטימונגען איז אזא, װי רעגינע, א מישלינג פון ערשטן גראד - א צװישנ־ 
ראסע אזא. איר שיקזאל לײזט םטעריליזאציע. דעמאלט װערן אזוינע ניט 
עװאקװרט און זײערע רעכט װערן מער ניט באשרענקט. פארשטײט זיד, און 
די באשטימונגען זעען עס פאר, דאס מישלינג מוז אויסערלעד אויסזען, 
װי ס׳געהער אן אריער. לאמיר רעדן אפן - מיט אזא אויםזען, װי רעגינעס, 
קאן מען ניט בלייבן לעבן, מעג מען אפילו זיד האבן געלאזט סטעריליזירן. 
נאר דאס איז דאד דיין טאכטער, װעל איך שוין זארגן מען זאל איר ניט 
מאכן קײן שטערונגען. 

עלזע האט פארבראכן די הענט. נײן, גײח זי קאן ניט, זי װעט ניט 
מםפים זיין ו זי װעט לויפן מיטן קינד, לויפן ביז עק װעלט ו 

קארל האט געפרװוט זי באװירקן: 

- וװהין װעםטו לויפן? ס׳האט ניט קײן זין צו לויפן פון אונדז. ניט 
היינט, װעלן מיר מארגן זי.ין דארט, וװהין דו װעסט לויפן. בארולק זיך. פאר 
דיר װעל איך אלץ טאן. אויב ס׳װעט זיך פאדערן, װעל איך אפילו האנדלען 
קעגן מי-ין פארטײ־געװיסן. ס׳איז נײטיק א צעטל, אז איבער רעגינען איז 
דורכגעפירט געװארן די פראצעדור. אינעם אקעאן רײן בלוט װעט אײן 
מישלינג ניט האבן קײן באטייט. עס קאן בלי-יבן. װײן ניט. איך האב א גוטן 
פריינד, א דאקטער, װאס גיט ארויס די צייגענישן. רעגינע װעט זיך אים 
פארמעל װייזן און שוין. קײנע אפעראציעס. איך פארזיכער דיד, דער נײטי־ 
קער דאקומענט װעט זי-ין. װיין ניט. װײסט דאך, כ׳האב דיך ליב און בין 
גרײט צו טאן פאר דיר אלץ, אלץ... 

א צוזאמענגעבראכענע האט עלזע געפרעפלט: 

- כ׳האב ניט געגלײבט, אז אזוינס װעט געשען, קאן גאר געשען. מיר 

דאכט, אז אלץ איז ליגן, אז אלץ את אומװאר, אלץ איז װאנזין... 

- און איך האב ניט געצװײ&לט, אז אזוי װעט זיין. דעם פירערס אלע 
פארזעונגען װערן פארװירקלעכט. ער באגײט ניט קײן פעלערן... 

נאך אן אויסצוג פון ״רעגינעס טאגבוך״: 

״מיר חלומט זיך אלץ דער זעלביקער חלום. א ריזיקע הידרע, אזא װי 
אין דער ניבעלונגען־זאגע, קריכט צו מיר, באפאלט מיך און װיל דערשטיקן. 
איך כאפ זיך אויף און דערפרײ זיך, װאס ס׳איז בלויז א חלום. דרעמל איין 
און װירער די זעלביקע הידרע. נאר פאריקע נאכט איז אײנער פון אירע 
קעפ געװען ענלעך אויף קארל גראגערס קאפ - א ברוינלעכער, מיט איינ־ 
געפאלענע באקן, מיט גרינע אויגן און אפשטײענדיקע אויערן. איך האב 
מיך אויפגעריסן פון שלאף, בין אויפגעשפרונגען און זיך געלאזט צו מאמאס 
שלאפצימער. די טיר איז אבער געװען צוגעשלאסן. א צעשראקענע, א 
װײנענדיקע האב איך גענומען אין איר קלאפן. מיר האט זיך אויסגעדאכט, 
אז כ׳האב דערהערט דעם הער גראגערס א הוסטל און דער מאמאס פאר־ 
שטיקט געװײן. דאן האט מאמא מיט א ציטעריקער שטים געזאגט: ״רעגינע־ 
לע, װײסט דאך, אז איך װיל איצט בלי-יבן אלײן. מיר טוט זײער װײ דער 
קאפ״. האב איך זיך צוריקגעקערט אין מי-ין צימערל. אמת, כ׳האב געװאלט 
פארבייגײענדיק עפענען די טיר פון פאפאס קאבינעט. אבער ניט געװאגט 
זי אנרירן, כאטש איך האב זײער און זײער געװאלט װיסן, צי כ׳האב ניט 
קײן טעות געהאט חושד זייענדיק, אז דער הער קארל גראגער שטרעט 
מאמא שלאפן״. 


8 

רעגינעס נאטיצן װערן אלץ אפטער. אין דער אײגנארטיקער תפיסה, אין 
װעלכער זי איז פארשפארט געװארן, זענען דער בלי-יער און דאס שטיקל 
פאפיר געװען אירע טרייסטע פריינד. פאר זײ האט מען זיך געקאנט אויס־ 
רעדן, אין גאנצן פארטרויען. 

פון אירע פארצײכענונגען װעלן מיר אפקלייבן די, װאס שפיגלען אפ די 
אנטװיקלוגג פון די געשעענישן און זײער פלוצעמדיקן איבערבראך. 
פון ״רעגינעס טאגבוך״: 

״איך בין קראנק. מיך האט אויסגעהערט א דאקטער און צוגעשריבן 
א סך מעדיצין. איך שלינג טאבלעטן, טרינק מיקסטורן, נעם אי-ין טראפנס 
און מיר װערט ניט בעסער. דורכן סענצטער זע איך א לויטערן הימל און 
אין קאפ ביי מיר שטײט א װײטיקדיקער נעפל, מיר איז שװער צו לײענען, 
אפט װארפט עס מיך אין קעלט. כ׳פארשטײ ניט, פאר װאס עס װאקלען זיך 
מיר די פיס און פאר װאס עס שװינדלט מיר פאר די אויגן. מען האט ביי 
מיר א םך מאל גענומען בלוט אויף אנאליזן, נאר מיר װערט דערפון ניט 
בעסער. מאמא איז פארזארגט. זי טרײסט מיך אבער, אז דער הער קארל 
גראגער װעט באזארגן פון די-יטשלאנד די בעסטע מעדיצין און איך װעל 
גלי-יך געזונט װערן. װען װעל איך זיך שוין דערװארטן אויף אט דער מעדי־ 
ציןי איך האב שוין דעם נײטיקן דאקומענט, האב שוין רעכט אומעטום 
צו גײן, דארף פאר קײנעם ניט מורא האבן, קאן אומגעשטערט באזוכן די 
שול, מעג אפילו פארן קײן דייטשלאנד. איך האב אבער ניט קײן געזונט. 
די האנט חלשט אפ שרי-יבנדיק״. 

מיט אן ערך צװאנציק יאר צוריק האב איך זיך געהאט דערוװסט 
פון לײקאנס שכנים, אז אין הארבסט 1943 איז רעגינע געשטארבן פון א 
בלוטראק - אויסגעגאנגען װי א ליכט פון לײקעמיע. קאן אויסקומען, 
אז דאס מײדל איז פארשניטן געװארן פון א פאטאלער קרענק, אבער אײניקע 
ערטער אין איר ״טאגבוך״ רופן ארויס חשד און צװינגען זיך צו פארטראכטן. 
למשל: 

״מאמא האלט מיך אין אײן פרעגן װאס האט מיר געטאן דער דאקטער, 

ביי װעלכן איך בין געװען װעגן נײטיקן דאקומענט. מיר האט דער דאקטער 
קײן זאך ניט געטאן, בלויז געפרעגט, װאס מיר איז. איך האב זיך באקלאגט, 
אז איך שלאף שלעכט. אזוי האט געהײסן מאמא ענטפערן, און איך האב 
צוגעגעבן, אז מיר חלומען זיך פילקעפיקע הידרעס, װאס שטיקן מיך״. 

װי האט באהאנדלט רעגינען דער דאקטער, װאם האט איר געזאלט 
ארויםגעבן דעם פיקטױון סטעריליזאציע־שיין ? קענטיק, אז די דאזיקע 
פראגע האט עלזען שטארק געמאטערט, װייל רעגינע קערט זיך אום צום 
דאזיקן ענין אין עטלעכע ערטער פון אירע פארצייכענונגען: 

״מאמא פרעגט און פרעגט, צי דער דאקטער האט מיר געגעבן א װעלכע 

ניט איז טאבלעט אדער אן אנדערע מעדיצין. מיך האט ער אבער אפילו 
מיט קײן פינגער ניט אנגערירט. איד בין געשטאנען לעבן א װייס עמאלירט 
טישל, ענלעך צו אן איבערגעקערטן קאסטן מיט א רוגדער לאך פון פארנט, 
און דאס הארץ האט געקלאפט װי א האמער - טוק, טוק: כ׳האב מורא 
פאר דאקטוירים, האב זײ פיינט. װער האט זײ יא ליב ? און איצט זע איד 
זײ אפט״. 

קורץ גאד דער מלחמה איז באוװסט געװארן, אז אין אוישװיץ האבן די 
היטלעריסטן סטעריליזירט אסירים, באנוצנדיק דערצו א ספעציעלע רענטגען־ 
אפאראטור. אונטער א פענצטערל, װו מען פלעגט די פאראורטײלטע פאר־ 
האלטן כלומרשט אויסצופילן א פערסאנעלע אנקעטע, איז געװען איינגע־ 
מאנטירט דער אפאראט, װאס פלעגט די מענטשן באשטראלן און ארויס־ 
רופן בי-י זײ שװערע פיזישע לי-ידן און שטערבלעכע חולאתן. דער דאזיקער 
פאקט װארפט, דאכט זיך, א גענוג קלארע שיין אויף דער סיבה פון רעגינעס 
טויט. 

אין די געהײמע היטלעריסטישע דאקומענטן האט מען אויך געפונען 
גראגערס אזא ״אפרוף״: 

״מען דארף באגריסן די דאקטוירים קאלובער און בארק פארן דערפינדן 
דעם מעטאד צו סטעריליזירן ביי פרויען דעם אײערשטאק. דאס איז א באק־ 
װעמער מעטאד. ער רופט ניט ארויס קײנע אנדערע שטערונגען, אויסער 
דעם טויט״. 

און אט איז די לעצטע נאטיץ, װאס איד האב בשעתו געמאכט, פרװונ־ 

דיק אויפקלערן די לעצטע פאזע פון דער דאזיקער טרויעריקער געשיכטע ; 

״נאכן ברענגען צו קבורה רעגינען, איז עלזע - אין שװארציע קלײדער, 

מיט א שװארצן וװאל איבערן פנים, װי ארויפצןענדיק אױף זיך דעם טרויער 
פון דער גארער װעלט - ערגעץ אװעקגעפארן. דערנאד - װידער געקומען 
און זיך באשעפטיקט מיט איר טאכטערס קבר: געשטעלט א מצבה, פאר־ 
פלאנצט בלומען, א קליין װערבעלע צו קאפנס. זי האט װידער געפרװוט 
עפעס דערװיסן זיך װעגן גורל פון איר מאן און זי-ינע קרובים. 

צו יענער צייט איז די געטא שוין געװען פולשטענדיק פארטיליקט - 
אירע רעשטן אויפגעריסן, פארברענט, אויסגעגליכן מיט דער ערד, און די 

לעצטע אסירים אומגעבראכט. עלזע האט זיד געזעגנט מיט די שכנים, גע־ 
זאגט אז זי פארט אהײם צו אירע עלטערן אין בערלין. די שטאט װערט איצט 
שטארק באמבארדירט און איר, עלזען, װעט אפשר טרעפן דאס גליק אומ־ 
צוקומען §ון א באמבע. 

װעגן עלזעס ״קװארטיראנט״ האבן אירע שכנים דערצײלט, אז ער, מיטן 
האקנקרײץ אין לאץ, מיטן שלאנג־קאליריקן רעגנמאנטל און מיטן פול 
אנגעשטאפטן געלן פארטפעל פלעגט װייטער אפט ארויספארן און אומקערן 
זיד. אזוי לאנג, ביז ער האט אין אײנעם א הײסן זוניקן נאכמיטאג זיד בכלל 
אפגעטראגן. (פונקט אין אזא נאכמיטאג האט ער מיט דריי יאר צוריק 
געהאט האפערדיק אנגעקלוגגען אין דער מאהאגאני־טיר...) 

גראגער האט אפגעצויגן, איבערלאזנדיק דאס מעבל, דאס געשיר, די 
גאנצע שטובװירטשאפט, װי אלץ שטײט און גײט. אפשר מיט א כױון אויד 
איבערגעלאזט זיינע רײנע בלאנקען... זיין צימער און די גאנצע װוינונג האט 
ער זארגעװדיק פארשלאסן, געהאפט, מסתמא, אין גיכן אומצוקערן זיד״. 

צו אט דער אלטער נאטיץ װאלט איד איצט צוגעשריבן: ".״און זיד גע־ 
טרײסט מיט דער ארויסזאגונג פון א פרייסישן מלחמה־טעארעטיקער פון 
פאריקן יארהונדערט, אז קײן מפלה איז ניט ענדגילטיק, נאר בלויז א לעק־ 
ציע, װעלכע מען דארף גוט דורכשטודירן, גרײטנדיק זיד צום נייעם אנגריף 
און צום נאד שטארקערן קלאפ״. 


9 

דער קרייז שליסט זיד. אים האט אנגעהויבן און אים פארענדיקט איצט 
דאקטאר קארל גראגער - צװאנציק יאר נאד דער שאנדפולער באגרעבעניש 
פונעם דריטן רייד, שוין פראפעסאר־דאקטאר - א גראלעכער, פולבלעכער, 
מיט שיטערע האר און א העכערן שטערן. 

- מיינע הערן, - װעט ער זיד װענדן צו די ריכטערס, אויב ער װעט 
געשטעלט װערן פארן מישפט, - װער קאן דערװייזן, מיינע הערן, אז איד 
בין עס דער אויטאר פון יענע, װירקלעד הארבע, מען קאן זאגן, גרויזאמע 
״רעקאמענדאציעס״ ? 

זײ זענען אבער אונטערגעשריבן מיט די איניציאלן ״ק. ג.״. 

- װער קאן דערװי-יזן, אז דאס זענען מניגע איניציאלןז ווער?! - 
װעט שוין א קנאל טאן די געװײנטלעד רױקע, גלי-יכגילטיק־טרוקענע שטים 
פונעם באשולדיקטן. 

יא, די איגיציאלן זענען גאטישע. דער פראפעסאר שרייבט זיך איצט אונ־ 
טער מיט לאטי-ינישע אותױת, 

- װער קאן באהויפטן, אז דאס בין איד און ניט קורט גאנזמאן, ניט 
קאנראד געװעקע צי קאספאר גרובער 1 - װעט זיך פארטײדיקן דער בא־ 
שולדיקטער, זי-יענדיק זיכער, אז דאס געריכט שטײט אפריארי אויף זיין צד. 
אלײן די ריכטערם װעט דאך זיין ניט שטארק אײנגעגעם, אויב עמעצער װעט 
זיך נעמען ר?ען אין זײערע ביאגראפיעס. װעט גראגער װערן גאך האפער־ 
דיקער: - און אויב, לאמיר אננעמען, אז דאס זענען טאקע קארל גראגערס 
איניציאלן, צי דען איז, מי-ינע הערן, אײן װייםער ציגנבאק פאראן אויף דער 
װעלט ? אין אונדזער אכציק מיליאנען פאלק װעט איר געפינען, גאט צו דאנ־ 
קען, קארל גראגערס איבערגענוג! 

פון דעסטװעגן שליםט דעם קרגיז דער פאקטישער אויטאר פון די ״רע־ 
קאמענדאציעס״, איצט דער פארװאלטונגס־מיטגליד פון דער באנײטער 
״דייטשישער געאפאליטישער געזעלשאפט״, דער רעדאקטאר פון איר אר־ 
גאן ״געאפאליטיק און קעגנװארט״. 

און לײקאנס משפחה ? פאר װאס ענטפערט ניט קארל גראגער פארן די־ 
רעקטן מארד פון דריי מענטשן ? (ױרידיש גענומען - בלויז פון צװײ, װייל 
עלזע האט דאך אליין געזוכט אויף זיך דעם טויט.) איגעם באשולדיקונגס־ 
אקט, צונויפגעשטעלט דורך ױריסטן, װאס האבן אלײן געטראגן האקנקרײצן, 
װערט מעגטשן־מארד ניט דערמאנט, פאר אזא באשולדיקונג זענען ניטא קײן 
קאנקרעטע באװי-יזן... קײנער האט דאך ניט געזען מיט די אײגענע אויגן, 
אז דער פראפעסאר־דאקטאר זאל האבן געמארדעט מענטשן מיט זי-יגע אײגע־ 
נע הענט... 


10 

א דרײ טוענדיק דאס הענטל פונעם ראדיא־אויפנעמער האב איך מיטן 
סקאלע־װייזער זיך פארטשעפעט אין א כװאליע פון אײנער א ״פרייער״ 

סטאנציע אין מערב־דייטשלאנד. דער דיקטאר האט געמאלדן, אז ס׳איז 
טראנסמיטירט געװארן אן ארויסזאגונג װעגן געאפאליטיק אין אונדזערע 
היינטיקע פאליטישע, עקאנאמישע און געאגראפישע באדינגונגען... 
געװען איז עס פרילינג 1965 . 

כ׳ליג אין דער שפיטאל־פאלאטע נאך אן א&עראציע. בשכנות - א ליידיקע 
בעט, זויבער און זארגעװדיק פארבעט, צוגעדעקט מיט א בונטער קאלדרע. 
צװײ אויפגעשלאגענע קישעלעך, באצויגענע מיט שנײ־װייסע ציכלעך, 
סטארטשען אין דער מיט פונעם געלעגער, װאם װארט אויף א נייעם קראנקן. 
װער װעט עס זי-ין ? װאם פאר א חולאת װעט אים ברענגען אהער ? 

פאר נאכט צו האט זיך אין דער טיר פון דער פאלאטע באװיזן א נידע־ 
ריק, מאגער מענטשל אין ברײטע פיזשאמע־הויזן און אין גרויםע שטעקשיך. 
מיט אויפגעריסענע אויגן איז ער געבליבן שטײן אינעם אריינגאנג, װי ער 
װאלט ניט געקאנט איבערטרעטן די שװעל. אים צו הילף איז געקומען א 
קראנקן־שװעסטער. נעמענדיק דעם דערשראקענעם חולה אונטערן ארעם, 
האט זי אים צוגעפירט צום פריש־פארבעטן געלעגער. 

דער נייער חולה האט אומרולק געקערט אין די זי-יטן זיין אי-ינגעדארט, 
זײער זויבער, ביז צום בליאםק אפגעראזירט פנים. די אויגן זיינע האבן 
עפעס אויסגעקוקט, געזוכט אן אויסװעג... דערנאך איז ער געבליבן שטײן 
מיט א צוגעשמידטן בליק צום אפאראט פון פיזיאלאגישער נערונג, װאס האט 
דורך א גומי־שלאנג און אן אריינגעשטעקטער נאדל אין א װענע פון דער 
האנט געשפי-יזט אן אקערשט אפערירטן קראנקן. 

מיין ני-יער שכן האט לםוף האםטיק אפגעריסן דעם בליק פונעם אפאראט, 

און א קרעכץ טוענדיק, זיך צוגעזעצט אויפן ראגד פון זיין בעט. צוגעזשמו־ 

רעט די אויגן, האט ער גענומען אייגשרומפן זיך, װי װעלנדיק זיך באהאלטן 
אין דער צו גרויסער פאר אים פיזשאמע. 

כ׳האב געפונען םאר מי.ין חוב אפצװוענדן דעם שכנם אויפמערק פון דעם 
ארום, װאם האט, װי ס׳איז געװען צו זען, אנגעװארפן אויף אים אן אימת־ 
מװת. 

- װאס איז אי-יך ? - האב איך געפרעגט. 

דער ני_יער קראנקער האט א ציטער געטאן, װי מען װאלט אים אויפ־ 
געװעקט פון דרעמל, און תיכף זײער העפלעך גענומען דערקלערן: 

- עפעס אין מאגן, ליבער פרי-ינד. עס ברענט דארט. ניט איך פארשטײ 
און ניט די דאקטוירים... עפעס זוכן זײ, װער װײםט װאס... - נאך א קורצער 
הפסקה האט ער שטיל, כמעט סודותפול, צוגעגעבן: - מי_ינע טעכטער זאגן 
אבער, אז כ׳בין פרידריך ני־טשעס קרבן... 

אזוי טאקע, זילבנװי-יז האט ער אויסגערעדט: ״ני־טשעס״. 

אנגעשפארט אינעם עלנבויגן, האב איך זיך א ביסל אויפגעזעצט, צו 
קאנען בעםער אנקוקן מיין בעל־שמועס. 

- איר וװנדערט זיך ? - האט יענער זיך אנגעכאפט, ארויסשטעקנדיק 
פון דעם לויזן פיזשאמע־קראגן זיין קאפ מיט די זארגעװדיק פארקעמטע 
שיטערע האר. - איר װײסט ניט, װער ס׳איז דער דאזיקער פרידריך ניטשע. 

- א, פאר װאס מײנט איר אזוי? איך װײס גאנץ גוט, װער דאס איז. 

א פילאסאף, דער מחבר פונעם בוך ״אזוי האט גערעדט זאראטוסטרא״. 

דאס מעגטשל אנטקעגן מיר האט כיטרע א שמײכל געטאן: 

- איר׳ט מיר זײער אנטשולדיקן און האט ניט קײן פאראיבל, אויב 
כ׳װעל זאגן, אז איר האט א טעות. נײן, קײנע זארוסטרעס צי זארטרוסטעם. 
איך צװײפל, צי איר האט געקענט דעם פעלדפעבל פרידריך ניטשע... אהא, 
איז דאס געװען א פויגל ו צוליב אים, מסתמא, האבן מיר זיך דא געטראפן... 

דעם ני-יעם קראנקן האט מען ניט געדארפט צ?ען פאר דער צונג. װי 
לעכצגדיק ארויסצורייסן זיך פון. דער דריקנדיקער שפיטאל־אטמאספער, 
האט ער זיינע געדאנקען א װענד געטאן צו דער פארגאנגעבהײט און דער־ 
צײלט א געשיכטע, אײגנטלעך - זיין ״קראנקן־געשיכטע״. 

.״אנגעהויבן האט זיך דערפין, װאם כליאבענדיק בארשטש האב איד 
אראפגעשלונגען א לארבערבלעטל. מיר האט זיד אויםגעװיזן, אז דאס בלעטל 
האט זיד צוגעקלעפט צו א װענטל פון מאגן און גענומען דארט ברענען מיט 
א העליש פי-יער. אבער די דאקטוירים עקשנען זיד, װי צונויפגערעדט: 
״דאס בלעטל איז ניט שולדיק״. זײ וױיסן זיד אײנס - טוען א טאפ, א 
קװעטש, נעמען בלוט, מאכן אנאליזן. אבער ריכטיק אויםהערן... און פאר 
װאס טאקע זאלן זײ מיד ניט אױסהערן װי ס׳באדארף צו זי-ין און אלץ 
פארשרי-יבן אין זײערע דאקומענטן? איר פארשטײט, צוליב דער קרענק 
האבן מי-ינע הענט גענומען אונטערציטערן. אבער די צונג, גאט צו דאנ־ 
קען, באװעגט זיד אן שטערונגען און אױפן זכײן קאן איד זיד אויד ניט 
באקלאגן, איר פארשטײט, אונדזער פאד איז שוין אזא, אז אויםער דער האנט, 
װעלכע דארף לייכט פירן דאם גאלמעסער, װי א פידלער זי-ין םמיטשיק, 
דארף אויד פלינק מאלן די צונג. א פיקאנט געשיכטעלע, א געזאלצן אנעק־ 
דאטל געהערן צו דער גוטער באדינונג פונעם קללענט. נו, איר שטויסט 
זיד שוין אן, אז כ׳בין א פאריקמאכער. און אלע מיינע קלאגן שטאמען פון 
דאזיקן פאד און, אויב מיינע טעכטער זענען גערעכט, פון יענעם פרידריד 
ניטשע, א רוח אין זי-ינע בײנער! 

דער דאזיקער פעלדפעבל האט זיד באװיזן בי-י אונדז אין אנטישקיס נאד 
דעם, װי היטלערם גרינע הײשעריקן האבן פארכאפט ליטע און זיד אדורכ־ 
געטראגן איבער אונדזער שטעטל, אי-ילנדיק װי-יטער קײן מיזרח. ער, דער 
פעלדפעבל, און א פאר געהילפן זיינע זענען געבליבן הערשן איבער דער 
געגנט. ארום האט זיד געטאן חושד• אויד אונדזערע ארטיקע באנדיטן, ארויס־ 
געקראכענע פון זײערע נארעם, העלפן קוילען, ראבעװען. די שטעטלשע 
י?דן האבן זײ אויסגעשאסן. פון די דרגי פאריקמאכערס אין שטעטל בין איד 
אײנער געבליבן. 

עפנט זיד אײן פרימאדגן די טיר און ס׳באװייזט זיד א הויכער, מאגערער 
דייטשישער סאלדאט. 

- פריזירער ? - טוט ער א טייטל אויף מיר מיט זיין בײגערדיקן װי-יז־ 
פינגער. 

איד בין אויסגעװאקסן אין א קאװנער פארשטאט, וװ ם׳והאבן, זינט 

מענטשן געדענקען, געלעבט דייטשן. פלעגן מיר, קיגדער, פלוידערן אויף 
דייטש. געװען אויך די-יטשישע קללענטן, װעלכע פלעגן רעדן נאר אויף 
זײער ״שפראכע״. קאן איך זאגן, אן כ׳רעד מיד צונויף אויף די.יטש גאר 
ניט שלעכט. און װען כ׳האב אויף דער פראגע פונעם דייטש געענטפערט, 
אז כ׳בין טאקע א פאריקמאכער, האט יענער באפוילן: 

- אלזא, געגאנגען! גענוג געשלאפן ו אינסטרומענטן מיטנעמען! שנע־ 

לער צום הער קאמענדאנט! 

כ׳פאק צונויף מיין קלאפער־געצי-יג, װארף ארויף אויף זיד דאס בעסטע 
רעקל און לאז מיד פירן. מיר קומען צום שענסטן הויז אין שטעטל. פון די 
פרלערדיקע אי.ינװוינער, ילדן זענען עס געװען, איז קײן זכר גיט געבליבן, 
און איבער די לײדיקע צימערן שפאנט װאזשנע ארום א וװקסיקער און פול־ 
בלעכער דייטשישער מיליטער־מאן, װי איד פארשטײ, - דער קאמענדאנט. 
מיר האבן אים געטראפן אינעם געראמען, שײן מעבלירטן עסזאל. 

דער סאלדאט, װעלכער האט מיד געבראכט צו פירן, האט זיד אויסגע־ 
צויגן װי א סטרונע און הילכיק א קנאק געטאן מיט די אפצאסן אײנעם אין 
אנדערז. דער קאמענדאנט איז אבער געװען פארנומען מיט מיר. ער האט 
מיד אפגעמאסטן פון קאפ ביז די פיס... איצט זע איד אויס ניט פויגלדיק. 
אבער דעמאלט, מיט איבער צװאנציק יאר צוריק... אמת, כ׳בין אויד דעמאלט 
ניט געװען קיין פארשוין, נאר האר - א שעװעלױרע, דאס פנים - רונד, 
פריש, די באקן - פול, די נאז - ניט אזוי שפיציק. 

ארויסשטעלנדיק זי.ין ברוסט מיט דעם אריבערגעהאנגענעם זילבערנעם 
פעלדפעבלשן שנור, האט דער קאמענדאנט ענדלעד ארויסגעבוטשעט צו מיר 
אויף די-יטש: 

- פארשטײסטו װאס איד רעד? 

איד האב א שאקל געטאן מיטן קאפ אויף ״יא״. האט ער ערנסט א פרעג 
געטאן: 

- ליטאולשעס שװי-ין? 

כ׳האב ניט געוװסט, װי אזוי צו ענטפערן אויף דער פראגע. האב איד 
בלויז שולדיק א שמײכל געטאן. 

דער קאמענדאנט האט אויד געשמײכלט און גענומען מיר דערקלערן: 

דער פרי.יז 6 ון יענעם ברױט 


- זיי װיסן, אז פון איצט װעסטו האבן די ערע צו ראזירן דעם געביטער 
פון אייער שװיינעעק אנטישקען, דעם הער פעלדפעבל פרידריך ביטשע י 

א רגע אפגעװארט, האט ער נאך א מאל איבערגעחזרט, ב׳זאל פאר־ 
געדענקען: ״ניטשע״. און װידער א רגע אפגעװארט, האט ער, שארף אנ־ 
קוקנדיק מיך, געזאגט: 

- פארלויפיק װעסטו דעמאנסטרירן דיין קונסט אויף דער בארד פון 
מי-ין אדױטאנט. 

געזאגט און באקװעם איינגעמאסטעט זיך אויף דער סאפע, בדי צו 
קאנען נאכפאלגן װאס דא װעט געשען. 

מי-ין פאריקמאכערשע נשמה, א שטענדיק גרײטע צופרידנצושטעלן 
קונדן, האט מיך אונטערגעהעצט נושא־חן צו זיין אויך בי-י דער דאזיקער 
ני-יער קלןענטור. האב איך גענומען ארודעװען. אראפגענומען פון דער װאנט 
א שפיגל און אװעקגעשטעלט אויף א שאפקע. דערזען א שטול מיט א הויכן 
אנלען, טו איך אים א שטעל פארן שפיגל, לײג ארויף אויפן אנלען א קי־ 
שעלע װאס כ׳געפין אויף דער סאפע. כ׳האב געבעטן הײס װאסער, האנטעכער 
און זיך פונאנדערגעלײגט מיט מי-ינע אינסטרומענטן. 

דער אדױטאנט האט אפגעשפיליעט דעם קראגן און מיט א מינע, װי ער 
װאלט געדארפט אויסשטרעקן זי-ין האלדז צום חלף, זיך אנידערגעזעצט פארן 
שפיגל. איך האב אים אפגעראזירט, באשפריצט מיט אדעקאלאן... דער דייטש 
איז אויפגעשפרונגען א גליקלעכער, עפעס אומפארשטענדלעכס א האלדער 
געטאן צו זיין האר, אויסגעצויגן זיך, װידער א קנאק טוענדיק מיט די 
אפצאסן. 

דעמאלט איז אלײן דער קאמענדאנט צוגעגאנגען און שװער אראפגע־ 
זונקען אויפן שטול. מיט קאלטע אויגן פון א פיש האט ער אינעם שפיגל נאכ־ 
געפאלגט מיין איטלעכן קער און װענד. ער האט גיט געדארפט באאומרולקן 
זיך. ס׳האט אין מיר זיך צעשפילט, װי מען זאגט, אמביציע און דער װילן 
צוליב טאן מיין באפעל־געבער, ״װארט, - האב איך מיר געטראכט, - איך 
װעל דיר װי-יזן, װאס ליטװישע חזרים קאנען״. 

כ׳הײב אן ראזירן דעם פריץ לויט דער דייטשישער סיסטעם: מיט די פינ־ 

גער צעשמיר איך אויף זיין פנים דעם ראזירקרעם, מוליע אים איין מיטן 

בערשטל, דערנאך װידער מיט די פינגער רי-יב איד איין די מולינעם אין 
דער הויט. 

- גוט געזײפט איז האלב ראזירט, - זאג איד אפ דאס די_יטשישע 
גלייכװערטל און דערשפיר, װי מי-ין קליענטס פנים צעפלאמט זיד פון 
פארגעניגן און זיין קארק װערט אנגעגאםן מיט בלוט. 

פלינק, מיט א האנט, לייכטער פון פוד, האב איד אים אפגעגאלט. צוגע־ 
לײגט צו זי-ין פנים א הײסן קאמפרעס. נאד דעם - א קאלטן און װידער 
א יהײםן. אי-ינגעריבן די הויט מיט אן אויסלענדישן באלזאמקרעם, בא־ 
שפריצט מיט אדעקאלאן, אי-ינגעפודערט. מיטן ברעג האנטעד פארזיכטיק 
אפגעװישט די צו פיל אנגעפודערטע ערטער. 

מיין קללענט איז נאד אלץ געזעסן אן אנגעצויגענער. ער האט באטאפט 
זיינע באקן, א גלעט געטאן די הויט קעגן האר. 

- בראװא, בראװאו - האט ער לסוף אויסגערופן א צופרידענער. - 
איד באשטים דיד פאר אונדזער פארשענערונגס־מייסטערי 

אויפשטייענדיק האט ער מיר באפוילן קומען איבער א טאג, פינקטלעד 
אכט אין דער פרי• און נאד צוגעגעבן, אז געװײנטלעד ראזירט ער זיד 
יעדן טאג, נאר §אר אזא פארשטונקעגעם העק װעט קלעקן איבער א טאג. 
צו װאס רײצן די הויט ? אין די רײד האט ער מיר אויסגעשטרעקט א באנק־ 
נאט. כ׳האב באדאנקט, צונויפגעפאקט מיין קלאפער־געצייג און, טיף פאר־ 
נײגנדיק זיד, ארויס. אויפן גאם כאפ איד א קוק - כ׳האב באקומען א פינף־ 
מארקשי-יןז פאר צװײ אפגעסקראבעטע מארדעס װעל איד קאנען קויפן א 
קילא שפעק י ניט שלעכט, אמת ? 

אויף איבערמארגן, צו דער באשטימטער שעה, בין איד װידער בי.ים קא־ 
מעגדאנט. ראזיר אים פלינק אפ און קלייב זיד אװעקגײן. גאר דא האט 
ער א וװנק געטאן, כ׳זאל צוגײן צום טיש. דארט זענען געשטאנען צװײ 
גלעזער. בי-י אײן גלאז - אן אײ און א פינף־מארקשי-ין. 

ארויסגענומען פון בו&עט א טונקעלע פלאש מיט א רויט עטיקעטל, 
האט דער קאמענדאנט אנגעגאסן זיד כמעט א פולע גלאז, מיר - אומגעפער 
א פערטל גלאז מיט א העלער פליסיקײט, װי װאסער. 

- דאס את א רוי אײ, - האט ער מיד געװארנט, - ם׳איז אויף 

דער פרי.יז פון יעגעם ברויט 


אויסצושמירן די װענטלעך פונעם האלדז און מאגן. זופ אויס דאס אײ און 
טרינק אויס... 

כ׳בין מבולבל געװארן - אפשר איז ער מיך מכבד מיט סם י■ שטײ איך 
א געפלעפטער. 

- ס׳איז גיפט, טרינק ניט! - מאכט דער דייטש און לײדיקט אויס מיט 
אײן שלונג זי-ין גלאז. 

ס׳איז מיר אומאנגענעם, שעם מיך פשוט. קער איך אויס מיין פארציע 
ביזן דעק און שפרינג אזש אונטער - אזוי האט עס מיר אפגעסמאליעט 
דעם גומען, דעם האלדז. ב׳פארשטײ, ס׳איז ספירט. אפגעכאפט דעם אטעם, 
טו איך א קרעכץ: 

- עס ברענט... 

צעשמײכלט זיך פרײדיק דער די-יטש און זאגט: 

- גוט, זײער גוט אז עס ברענט. עס דארף אויסברענען דעם מענטש. 

פארשטײ איך שוין גארניט. קוק אים אן װי א יאלד. אין קאפ נעמט 

שװינדלען, די קינבאקן באװעגן זיך, ס׳װילט זיך שמײכלען, לאכן. אפשר 
בין איך שולדיק, װאס כ׳האב אין אי-ילעניש ניט אויסגעזופט פרלער דאס 
אײ. האט אבער מיין גאסטגעבער אראפגעקערט א גאנצע גלאז אן א װעלכער 
ניט איז פארשפייז. כ׳נעם אזש חושד זיין, אז דער דייטש האט געמאכט 
װי יענער קונצנמאכער אין צירק: פון דער זעלביקער פלאש אנגעגאסן 
אײנעם מילך, דעם צװײטן - רויטן װי-ין... מיר, הײסט עס, ספירט און 
זיך - װאסער, 

יא, ליבער שפיטאל־קאלעגע, איר קוקט מיך אן פארוװנדערט. אבער 
אזוי טאקע איז עס געװען אין אנהײב. דעמאלט האב איך נאך ניט געטראכט, 
אז איך אלײן װעל זיך אויסלערנען װייזן ענלעכע קונצן... לאמיר אבער 
ניט פארלויפן די געשעענישן פארויס. מיר האלטן, הײסט עס, װי איך 
האב אויסגעטרונקען דאס ערשטע פערטל גלאז ספירט, װי ס׳האט מיר 
געברענט אין האלדז און װי כ׳האב שולדיק געשמייכלט צו דעם, װאס האט 
מיך מכבד געװען. און יענער מאכט זײער שטאלץ, זײער האפערדיק און 
זייער דייטלעך, איך זאל אלץ פארשטײן: 

- זיי װיסן, איך בין פרידריך ניטשע און איך זאג דיר אלס מאכט־ 

מאיר יעלין 


האבער; אייער אלעמענס פליכט איז צו זײן בריקן! 

און אין די רײד נעמט ער שפאנען איבערן צימער, הויך הײבנדיק די 
פיס. געבליבן שטײן, האט ער אין מיר אריינגעשטאכן בלוט־פארלאפענע 
אויגן און א דראע געטאן מיטן פינגער: 

- פארשטײסטו, װער איך ביןז איך - פרידריך ניטשע, און דו - 
א שװיין. דו און דיינע לייזיקע ברידער זענט בלויז שטיגן! דערצארנט ניט 
די גרויסע מענטשן, װאס שטייגן איבער אייך! שטערט זײ ניט! דערצארנט 
ניט! 

שרייענדיק און פאכנדיק מיט געבי.ילטע פויסטן, האט ער געהויבן זי.ינע 
פיס, װי ער װאלט געשפרי.יזט איבער טרעפ, ״אוי, - פאלט מיר איין, - 
ער איז פון זינען אראפ״. כאפ איך מיינע מכשירים, די פינף מארק און 
טראג זיך אפ. 

אז ס׳האט זיך אנגערוקט דער קומענדיקער ראזירטאג פונעם קאמענ־ 
דאנט, בין איך זיך מישב: גײן צי ניט גײן ? ס׳א מורא ניט צו גײן. אויך 
די פינף מארק איז א שאד. 

און אזוי איז יעדן איבערטאג געװארן מיין ערשטער קליענט דער פעלד־ 
פעבל פרידריך ניטשע. איך ראזיר אים לויט אלע כללים פון אוגדזער פאריק־ 
מאכערישער קונסט, נאך דעם טרינק איך אויס א רוי אײ און פארזופ מיט 
אן אלץ גרעסער װערנדיקער פארציע ספירט. אין א פאר װאכן ארום האט 
זי דערגרײכט צו א מולער גלאז, װאס כ׳האב געמוזט אויסלײדיקן אין צװײ 
שלונג. אויך די צאל אײער איז אויסגעװאקסן: אײנס צום אויסשמירן די 
װענטלעך פון האלדז און מאגן, א צװײטס צום פארבייסן. מיין די.יטש אבער 
זשליאקעט דעם רײנעם ספירט און פארבייסט מיט די זעלביקע פלוידערי-יען 
װעגן בריקן און שטיגן, װעגן אײבערמענטשן און אונטערמענטשן. ער 
װיל מיך איבערצייגן, אז איך בין בלויז אן אונטערמענטש - ניט קײן 
גאנצע מאלפע און ניט קײן גאנצער מענטש, כאטש ראסיש שטײ איך 
העכער פון די ילדן. און װי-יל איך בין אן אונטערמענטש, מוז ער, דער 
קאמענדאנט, אומבאדינגט שפרייזן איבער מיר, װי איבער א שטיג אהין, 
וװ עס הויזט דער גערמאגישער אײבערמענטש, װאס מוז אומבאדינגט 
הערשן איבער דער װעלט... 

דער פרי!! 6 ון יעגעם ברויט 


איך האב מיך צוגעװועט צו די דאזיקע משוגעתן און טראכט: כאפט 
דיך דער טיגיװל מיט די װילדע פלאפלערניען דנינע. איך האב יעדן איבערטאג 
א לייכט פארדינסטל, טרינק גוט אויס. װאם קאן מען נאך זיך װינטשןז 

איר װײסט, מיר האט אנגעהויבן געפעלן װערן דער טרונק. קײן צדיק 
בין איך קײן מאל ניט געװען. אויף א שימחהלע אדער נאך א לװיה פלעג 
איך מיט פארגעניגן מאכן א שנעפםל. אבער איצט האט מיך שוין יעדן טאג 
געצויגן צום ביטערן טראפן, דעם טאג, װען כ׳האב ניט ראזירט מיין דניטש, 
האב איך געמוזט אויסגעבן אויף בראנפן די מיט א טאג פרןער פארדינטע 
פינף מארק. 

מיין װיגיב, װי אלע אומצופרידענע װייבער, האט גענומען קערן װעלטן: 

איך מאך זי אומגליקלעך, מאך זיך אומגליקלעך, איך װער א שיכור... דער־ 
קלער איך איר אזוי און אזוי, נאר אײן מאל אין טאג, נאר אין דער פרי און נאר 
מיט אײן גלאז שװענק איך דורך מיגין גארגל, די האנט זאל פלינקער זיין 
און די שטימונג זאל זיך פארבעסערן. מלחמה־צי-יט מוז מען פארבעסערן 
די שטימונג. 

װאס לאנג ברייען. רעגירט האט פרידריך ניטשע אין אונדזער אנטישקיס 
ניט לאנג. אומגעריכט האט עס אים אװעקגעטראגן צום שװארצן פעפער. 
כ׳האב אפילו ניט באװיזן אים אפצוראזירן. ער איז װי אין דער ערד אריין, 
איבערלאזנדיק מיר אן אומגעשטילטן דארשט נאכן שרפעדיקן װאסערל. 

און אויף זיין ארט האט אונדז דער אלמעכטיקער אראפגעשיקט א ברוינ־ 
העמדלדיקן, הויכן, כמורע־שװי-יגעװדיקן גזלן. ניט קײן פעלדפעבל, נאר 
א שארפירער, װאס האט, קענטיק, מורא געהאט אונטערשטעלן זיין האלדז 
אונטערן גאלמעסער פון א ״ליטװישן שװיין״. ער פלעגט זיך אלײן מיט 
עפעס א ריבאי-יזן שקראבען די בארד און איז ארומגעגאנגען מיט צעדראפע־ 
טע באקן און א פארבלוטיקטער גאמבע. בלויז יעדע צװײ װאכן האב איך 
געהאט די זכיה אים ארומצושערן לויטן ״די-יטשישן פאסאן״ און אן א 
װעלכער ניט איז באלוינונג. א ציגארעט פלעגט ער א מאל צװוארפן, און 
דאס גאר. 

זעט איר װאם איז געשען: דא ניט לאנג בין איך געװען עפעס א בריק, 
עפעס א שטיג און איצט בין איך פארװאנדלט געװארן אין גאר־גארנישט. 

פארשוװנדן די גלאז ספירט, װי ניט געװען. און מען האט דאד געמוזט מיט 
עפעם שטילן די נאגעניש, די בענקשאפט אין הארצן, לעשן דעם דארשט 
כאטשבע מיט סאמאגאן. און אז דו טרינקסט אויס, מוזטו שוין פארבייםן... 
איר קוקט ניט װאס איצט ביז איד דאר װי א שפאן. די קראנקײט האט מיד 
ארומגעגריזשעט. און געהאט האט זי א גאנץ פעטן ביסן. 

נאר װידער פארלויף איד די געשעענישן. זאגט אלײן, ליבער פאלאטע־ 
שכן מיינער, װי נעמט מען ניט צו די ליפן, בעת די היטלעריסטן מאכן אבלא־ 
װעם, כאפענישן, פירן דורד רעקװיזיציעס, פארשיקן מענטשן אויף קאטארגע 
און עפנטלעד הענגען זיי ווידערשפעניקע ז ס׳פלעגט פאםירן, היינט רעדסטו 
מיט א מענטשן און מארגן איז ער שוין ניטא... דער שארפירער, װעלכן איד 
פלעג יעדע צװייטע װאד שערן, האט געבושעװעט װי א פעסט. פלעג איד זיד 
דערמאנען אין פרידריד ניטשען, װי ער האט מיד דורד זיינע בריקן און 
שטיגן פארמאניעט אהין, וװ ס׳װערט לייכט אויפן הארצן, וװ דו פארגעסט 
אין אלע צרות און פילסט זיד גליקלעד. 

מען האט געמוזט טרינקען - פון פארדראס און צוליב דרײסטקײט. כ׳װעל 
אי-יד פארטרויען א גרויםן סוד. נאר, אײגנטלעד, װאס פאר א סוד איז עס 
איצט. כ׳האב בי.י א האלב יאר אויסבאהאלטן ביי מיר אויפן בוידעם א ױדיש 
מײדל, די טאכטער פון אונדזערן א שכן. זי איז געװען אנטלאפן פון גרוב... 
אויםבאהאלטן אזוי לאנג, ביז זי האט זיד צונויפגעשמעקט מיט װאלדמענטשן. 
און אט װעל איד אי-יד דערצײלן א צװײטע געשיכטע, װעט איר פארשטײן, 
אז אנזשליאקען זיד האט מען געמוזט. 

אין אײנעם א שײנעם זומערטאג איז צו מיר אין שטיבל, װאס איז 
געשטאנען ביים עק שטעטל, אריינגעפאלן אן אפגעריסענער, אפגעשליסענער, 
װילד פארװאקסענער, מיט אײן װארט - א פארדעכטיקער חברה־מאן. 
נאד אים - א צװײטער, אויד פונקט אזא. און א דריטער. גאנצע פינף האבן 
זיד אריינגעשטעלט. פון אונטער די רעקלעד צלען זײ ארויס װער א רעװאל־ 
װער, װער א דייטשישן אויטאמאטישן פיסטויל. איינער האט אפילו ארויס־ 
געשלעפט אן אויטאמאטל. 

- זי-יט געגריםט... זײער אנגענעם... - מאד איד א גוטע מינע, כאטש עס 
װארפט מיד א קדחת. - מיט װאם קאן איד דינעןי אפשר אפראזירןן 

און די אורחים דערקלערן מיר, אז זײ האבן זיך פארזאמט אין װעג, האבן 
איצט ניט וװ זיד אהינצוטאן און װעלן ביז ם׳װעט פינצטער װערן איינשטײן 
ביי מיר. 

״נו, - טראכט איך, - ביםט, ברודערל, ארי-ינגעפאלן. איצט איז דיין 
םוף״. כ׳האב מורא 5 אר די דייטשן, האב מורא פאר די אומגעבעטענע געםט. 
כ׳בין חושד, װער דאם זענען. באמערק צװישן זײ אויך א ילדיש בחורל מיט 
שװארצע ברענענדיקע אויגן. כ׳באמערק, אז זײ טרויען מיר ניט. אײנער 
פון זײ װאכט ביים פענצטער. דער צװײטער - ביי דער טיר. די אנדערע 
בעטן עפעם איבערבייםן. איך נעם זײ מכבד זי.ין, שלאג פאר משקה. 

נאר דא פאלט אריין מיין עלטםטע טאכטער מיט א יללה: 

- די-יטשן, דייטשן זוכן פארטיזאנערו 

איך װיל לויפן א קוק טאן, אבער די יאטן װארענען: 

- ריר זיך ניט פון ארט: - און טוען א דראע מיטן געװער. 

אויך דאם װייב מיינם און די קינדער לאזן זײ ניט ארוים. קוקן דורך 
א שפאלט אינעם פענצטער־פארהאנג, דאם געװער אנגעגרײט צו שיםן. 

מיין װייב פאלט פאר זײ אויף די קני: 

- האט רחמנות, שיםט ניט! די די-יטשן װעלן אונדז אלעמען דערהרגע־ 

נען, װעלן די שטוב אװעקלאזן מיטן פייער! 

מיש איך זיך אריין: 

- איר זעט, חברימלעך, מיר זענען ארי-ינגע&אלן. כ׳לאז אי-יך אלס 
משכון מיין גאנצע משפחה און מיך לאזט ארוים צו די דייטשן. מיט זיי 
װעל איך שוין דורכקומען. כ׳בין זײער פאריקמאכער... 

ניט האבנדיק קײן אנדער ברית:, זענען זײ מסכים געװען. 

מיט א געמאכטער פרײלעכקײט גײ איך אנטקעגן די די.יטשן און זאג 
צו זײ: 

- געערטע הערן, ס׳זענען דא פארבייגעגאנגען, יא פארבי-יגעגאנגען 
עפעס אזוינע שלעפערס, גאגצע פיגף שטיק. און גאר ניט לאגג. 

איך װייז אין װעלכער ריכטונג זײ זענען כלומרשט אװעק. גיב די די-יטשן 
אן עצה, מיט װעלכן װעג מען קאן זײ צום בעסטן אניאגן. און בכדי מען 
זאל מיר טרויען, שטעל איך זיך פאר, װער איך בין. כ׳רעד די-יטש... און 

װאס מײגט איר, די דייטשן, אמת ניט מיט גרויס חשק, האבן פארקערעװעט 
אהין, וװ כ׳האב אנגעװיזן. 

גיט טויט ניט לעבעדיק אי-יל איד אהײם און פרעג מניגע אורחים: 

- װילט איר אפשר מאכן האקפלײש פון די יעקעס ד 

די ױגגען האבן זיך אנגעשפיצט. כ׳האב זײ געעצהט דורכפויזען אונדזער 
הויף, פארקריכן אין די קוסטעס און פון דארט - אויפן דערבי-יןקן בארג. 
פון אים, װי אויף דער דלאניע, װעט זיך זען א געשלענגלטער װעג און 
די גאנצע כנופיה פון יענע בלוטהינט. 

גאר גיך, אין א װעלכע פופצן מינוט ארום, אז עס נעמט דארט קנאקן, 

אז עס נעמט דונערן: ניט אײן היטלער־הונט האט דארט אויסגעצויגן די 
פיס. און אויב עמעצער פון זײ האט ארויסגעטראגן זיין פעל, האט ער בלויז 
געקאנט באשטעטיקן, אז דעם שארפירערס פאריקמאכער האט ניט געזאגט 
קײן ליגן, אנװי-יזנדיק וװהין די פארטיזאנער זענען אװעק... 

זעט איר שוין, מיין ליבער פריינד, װאסערע זאכן ס׳איז אויסגעקומען 
איבערצולעבן. איז װי מאכט מען ניט קײן כוסה ? צוליב מוט און דערנאך 
אויס פרײד, אז אלץ האט זיך בשלום פארענדיקט. און װען דער פראנט האט 
פארבייגעװיכערט און מיר זענען אויסגעלײזט געװארןז װי זאלסטו ניט 
אויסטרינקען נאך אלע צרות ? און אז איך יהאב, גאט צו דאנקען, אויסגע־ 
האדעװעט קינדער - אײן טאכטער ענדיקט פאר א לערערין, די צװײטע 
ארבעט אין א פאבריק, איז שוין באלד א מייסטער, די דריטע ענדיקט די 
מיטלשול... און אז דא און דארט - אײנער פראװעט א חנוכת־הבית, 
א צװײטער האט חתונה, דעם דריטן איז פופציק יאר געװארן - אלץ 
געלעגנהײטן. װי װעסטו, אויב אזוי, אפזאגן זיך פון א שנעפסל ? און דא, 
װי שוין געזאגט, האב איך אראפגעשלונגען דאס לארבערבלעטל. עס ברענט, 
עס סמאליעט אינעװײניק. 

האב איך גענומען גײן צו דאקטוירים און מיר װערט אלץ ערגער און 
ערגער. מיין װייב װײנט, די טעכטער בײזערן זיך, הלמאי איך שװענק 
דעם האלדז יעדן פרימארגן מיטן ביטערן טראפן. מיינע גוטע פרי-ינד האבן 
מיר אבער געעצהטז• 

- אויב ס׳איז ביי דיר א ראק, װעלן ניט העלפן קײנע דאקטוירים. די 

אײנציקע רפואה - ספירט, נגינציקער. מחמת בלויז ספירט ברענט אויס 
און טרי-יבט ארויס דעם ראק. 

מיר איז באלד איינגעפאלן: פרידריך ניטשעז אויך ער האט עפעס 
געבאלעמוטשעט װעגן אויסברענען אין מענטשן... כ׳האב זיד אויך דער־ 
מאנט איגעם רוסישן װערטל, אז דעמ קלין האקט מען ארויס מיט א קלין. 
ס׳הײסט, אויב די צרה האט זיך אנגעהויבן פונעם ספירט, װעט מיט ספירט 
געמאכט װערן צו איר א סוף. 

לכתחילה איז מיר טאקע לי.יבטער געװארן. דערנאך... דאס װייב און 
די טעכטער האבן מיך איבער גװאלד געבראכט אהערצו, קײן װילנע. און דא, 
װי איך זע, בין איך מיאוס ארי-ינגעפאלן. כ׳װײס ניט, װאס מען װעט טאן 
מיט מיר. כ׳װײם ניט, װאס די היגע דאקטוירים װעלן זאגן, נאר מיינע שטו־ 
ביקע האלטן אין אײן טענהן, אז אין אלע אומגליקן איז שולדיק פרידריד 
גיטשע, דער פעלדפעבל, װאס פלעגט איבער א טאג מיר געבן פארן אפראזירן 
פינף מארק, א פאר רויע אײער און א גלאז ספירט. שטעלט זיך פאר - 
א פולע גלאז קרישטאל־קלארן, װי א גוט געשליפענע בריטװע, שארפן 
געטראנקז װײס איך אלײן ניט, צי כ׳בין טאקע, װי מיינע טעכטער זאגן, 
זי-ין קרבן... 


מען האט פלוצעם איבערגעריסן דעם דערצײלער. ער איז ארויסגערופן 
געװארן צו עפעם א פראצעדור. אבער װי איר זעט, האט ער באװיזן אראפ־ 
צורעדן זיך פון הארץ. צוריקגעקומען איז ער אין פאלאטע א מאדגע שװי-י־ 
געװדיקער. און אויך די װייטערדיקע פאר טעג, װאס מיר זענען צוזאמען 
געלעגן, האט ער געשװיגן, אן איינגעשרומפענער װי א שגעק אינעם הארג־ 
שטיבל, און מער זיך ניט אומגעקערט צו זיין ״קראגקן־געשיכטע״. 

אײנעם א טאג האט אים דער פאלאטע־דאקטער פרי-יגדלעד א קלאפ גע־ 

טאן איבער דער פלײצע: 

- ס׳װעט אויסקומען אפערירן. נאך ניט שפעט... 

מיך האט מען בקרוב אויסגעשריבן. װי יעדער קראנקער, האב איד גע־ 
גארט װאס גיכער צו פארלאזן דעם שפיטאל און נעמען זיך צו די אלטאג־ 
עגינים. ״אויף דער פריי״ האב איך טאקע באלד געפוגען א געלעגנהײט א 

בלעטער צו טאן פרידריד ניטשעס כתבים. ס׳איז געװען טשיקאװע צו כאפן 
א קוק, װי עס זעען אויס אינעם אריגינאל יענע באגריפן, מיט װעלכע ס׳האט 
אפערירט דער פעלדפעבל פרידריד ניטשע, װאס האט, װי מען קאן זיד 
אנשטויסן פון דעם פאריקמאכערס רײד, שטאלצירט מיטן זעלבן נאמען און 
מיט דער זעלבער פאמיליע פונעם שעפער פון דער תורה װעגן אײבער־ 
מענטש. 

און װאס זשע - ניט זוכנדיק קײן פשט אינעם ארויסגעזאגטן, ניט אזוי 
שפראכלעד ראפינירט און עמאציאנעל־באמבאסטיש, פיל פרימיטױוער אבער 
גענוג פינקטלעד, האט דער פעלדפעבל איבערגעחזרט ניטשעס פילאסא־ 
פישע טעזן. אין דעם קאן מען זיד איבערצייגן אן גרויסער מי. גענוג אריינ־ 
צובליקן אין ניטשעס שריפטן, פון װעלכע די נאציס האבן געשעפט יניקה 
און געגרונטפעסטיקט אויף א סד 5 ון זיינע פילאסאפישע פאסטולאטן זײער 
״טעאריע״. 

יא, יא׳ איד האב באלד זיד אנגעשטויסן אין די ״בריקן״ און ״שטיגן״. 

אט זענען זײ אין אריגינאל: 

״איר זענט נאר בריקן: זאלן דערהויבענע שפרייזן איבער אי-יד! 

איר באטייט ש ט י ג ן: דערצארנט ניט ד ע ם, װאס שטייגט איבער אי-יד 
צו זיינע הײכן!״ 

אין א צװײטן ארט פרעדיקט ניטשע.־ 

״די שװאכע, די קראנקע, די לי.ידנדיקע און ניט־געראטענע דארפן אונ־ 
טערגײן - דאס איז דאס ערשטע געבאט פון אונדזער ליבע צו דער מענטש־ 
הײט. און מען דארף זײ נאד העלפן אונטערגײן!״ 

ניטשע שטעלט פעסט: 

״װאס איז גוט ז - אלץ װאס פארגרעסערט דעם באוװסטזיין פון דער 
מאכט, דעם װילן צו מאכט, די מאכט גופא אין מענטשן, װאס דערפירט 
אים צום אײבערמענטש״. 

ניטשע לערנט: 

״גארניט איז אמת. אלץ איז דערלויבט... גוטסקײט איז א פארעם פון 
דעגענעראציע. גרויזאמקײט - צו דעם זאג איר יא! ...דער פארברעכער־ 
טיפ איז דער טיפ פון גרויסן מענטש״. 


188 



דער פרי.יז פון יעגעם ברױט 


ניטשע רופט פאטעטיש אויס: 

״זאל די בלאנדע בעסטיע - גלי-יכגילטיק אדער שטיפעריש - מארדן, 
שענדן, ברענען און פניניקן: דאס איז פרעכטיק!״ 

כ׳מײן אז ס׳איז געגוג צו ציטירן. מען קאן מסכים זיין מיט די טעכטער 
פונעם אנטישקיסער פאריקמאכער, אז זײער פאטער איז פרידריך ניטשעס 
קרבן. מען דארף אויך מסכים זיין מיטן פאריקמאכער: דער פעלדפעבל 
פרידריך ניטשע איז ניט געװען פון ערגסטן מין היטלעריסטן. די תורה 
פונעם פילאסאף מיטן זעלביקן נאמען האט אים געקאנט, װי די מערהײט 
פון זי.ינס גלייכן, פארװאנדלען אין אן אמתער בעסטיע. 


189 




אונטער די גלעקער 


- יאגקעלע, דערקענסט מיך, יאנקעלעי! מיך, װעלװל דעם מילגערס! 
קוקסט מיך אן... פארשטייסט מיד ניט ? חידושט זיך: א מענטש אין ליטע 
רעדט יןדיש. כ׳האב טאקע דרי-י יאר קײן יןדיש װארט ניט ארויסגעבראכט. 
ניט געטארט און ניט געהאט צו װעמען. און ס׳רעדט זיך, יאנקעלע, ס׳רעדט 
זיך, ס׳ר-ר-ר-ר... 

ער נעמט זיך װערגן מיט די װערטער, װאס זענען אים געבליבן 
שטעקן אין קעל - ניט ארויסצוברענגען, גיט אראפצושלינגען. זי.ינע 
אויגן װערן אלץ גרעסער, שפארן די אויפגעלאפענע לעפלעך פונאנ־ 

דער. רויט אנגעצוגדענע, אנגעקװאלענע, טוען זײ פלוצעם א פלײץ 
ארויס טרערן, װי אויפגעשניטענע װאסער־בלאטערן. 

- לאז מיך, יאגקעלע, אויסװײנען זיך. כ׳האב לאנג, זײער לאנג ניט 
געװײנט. קוק ניט אויף מיר, הער נאר. הערסט: בום, בום. און װי די קלײנע 
גלעקלעך צעציקלען זיך: בים, בים, בים. אװדאי הערסטו עס ניט. קוים 
בין איך לעבן דיר דא, אונטן, און ניט אויפן קלויסטער־טורעם, שטומען 
די גלעקער פאר אנדערע. 

דו קוקסט מיך אלץ אן, שטוינםט און דערקענסט מיד גיט. מי-ינע אראפ־ 
געהאנגענע רויטלעכע װאנצעס און די לאנגע רויטלעכע האר... פארשטײסט, 
מען האט מיך ניט געטארט דערקענען. און זײ, די דם־שונאים אונדזערע, 

האבן מיר צוגעהאלפן, צוגעפראוועט אויף ניט צו דערקענען: דורכגעשאסן 
די באק, אראפגעשאסן די ױדישע שפיץ נאז. 

שרעקסט זיך פאר מיר, אז דו ציסט זיך צוריק, יאנקעלע י װײסט נאך 
אלץ ניט װער איך בין י און איך האב דיך גלייך דערקענט, כאטש ביסט 
עלטער געװארן אויף דריי יאר. װאס זאג איך, אויף צען מאל דריי ביסטו 
עלטער געװארן. און איך בין עלטער געװארן אויף דריי מאל טויזנט יאר און 
האב דיך יא דערקענט. ביסט א מאל געװען שרגא דעם שניטקרעמערס ילנגל 
און פלעגסט קומען מיט דיין טאטן זיך פלױשקען אין סטאװ, לעבן אונדזער 
מיל. איצט, װי איך זע, ביסטו א סאלדאט און טראגסט אן אפגעבליאקע־ 
וועטע פון דער זון, גרין־גרויע בלוזע, א שיפל־היטעלע §ון זעלביקן שטאף. 
אויך דיין פנים איז אפגעשרפעט, פון װינט פארהארטעװעט און גרוי פון 
שטויב איז עס, װי דיינע שטױול... יאנקעלע - א סאלדאטי יאנקעלע שלאגט 
די דייטשן ו שלאג זײ, הרגע אן רחמנות: איך פרײ זיך, װאס דװקא דו טוםט 
עס. איך פרײ זיך... און ס׳איז מקוים געװארן! כ׳האב זיך דערװארט! דיך 
געדענק איך װי א קליין צוציקל, און דו האסט געבראכט די ישועה! כא, כא, 
װעלװל - װלאדאס האט זיך דערװארט! 

ער צעלאכט זיך. לאכט װילד, אויפהײבנדיק און אראפלאזנדיק די 
שטים, װאס פארזינקט לסוף װי אין א זומפ און טויכט דערנאך שװער 
אויף, א דומפע און פינצטערע. 

- זי.י ניט בײז אויף מיר װאס איך פרײ זיך. און זיי ניט בײז װאס איך 
האב זיך צוגעטשעפעט צו דיר. פארשטײסט, יאנקעלע, אין אט דעם פארװאר־ 
פענעם העק האבן קײן ארמײען ניט איזװאליעט צו קומען. עמעצער האט 
געזאגט, אז די דייטשן זענען איבער נאכט אויםגעטריקנט געװארן און די 
רוסן האבן זיך דורכגעריסן מיט זײערע טאנקען דורך די בײמער און בלאטעס 
פונעם װעלדל. קײנער האט ניט געקאנט חושד זיין, אז מיליטער קאן דארט 
דורכגיין. אזוי שטייענדיק, ווי דו זעסט מיך אויפן ליידיקן וועג, דערווארטנ־ 
דיק עפעס אין דער שטילקײט און פוסטקײט, האב איך דיך דערזען אנקומען. 
האסטיק האסטו געשפרייזט. אװדאי איילסטו אין אונדזער הײמשטעטל. 

אייל ניט, זוך דארט קײנעם ניט. קום אריין מיט מיר אט־א־דא, הינטערן 
שטײנערנעם אפצוים, אין קלויסטערהויף, אין קילן שאטן פון די געדיכט 
אנגעזעצטע בײמער. קײנער װעט אונדז ניט זען און ניט הערן, און כ׳זאג 
דיר אויס א סוד: דו װעסט רעדן מיטן אײנציקן ילד, װאס איז דא געבליבן, 
מיטן אײנציקן אפשר אין גאנץ ליטע. קײנער װעט אונדז ניט שטערן, 
מחמת די פויערים באהאלטן זיד מיט זײערע בעסערע מטלטלים און בהמות 
אין װאלד. אלע האבן זײ מורא. מיר בײדע דארפן אבער איצט שוין ניט 
מורא האבן, יהגם מיר װײסן װער מיר זענען. כ׳האב אלץ געמײנט, אז איך 
בלי-יב דער אײנציקער. איצט זענען מיר צװײ ילדן פון גאנצן שטעטל, 
יאנקעלע < בלויז צװײ! 

ער צעכליפעט און צעלאכט זיך היסטעריש. און פונקט אזוי פלוצעם, 

װי אנגעהויבן כליפען און לאכן, אזוי פלוצעם בלייבט ער שטיל, שעפט 
אן לופט און צערעדט זיד װידער. 

- ביסט געקומען, יאנקעלע, אויסלײזן דיין הײמשטעטל צי בלויז עס 
אנקוקן ? זוך דא ניט קײנעם. אם־ירצה־השם, אין הונדערט מיט צװאנציק 
יאר ארום, װעסטו אלעמען װעמען דו זוכסט טרעפן אין גן־עדן. זײ אלע 
זענען צדיקים, קדושים. בלויז װעלװל דעם מילנערס, אים איז באשערט 
צו לעבן. דאס בין איך. מגין טאטע האט געהאט די װאסערמיל, װאס הינטערן 
שטעטל, און די יןדן האבן אים שןער ניט געהאלטן פאר א גוי צוליב זיין 
האבן צו טאן מיט פויערים און צוליב זיין גוט ליטוויש רעדן. איך בין עס זיין 
זון און ױרש. מי-ין טאטע איז א יאר פאר דער מלחמה געשטארבן, און מיין 
װייב האט דאס געשעפט געפירט. אפילו די באלשעװיקעס האבן זי געלאזט 
דערװיילע װי-יטער פירן, װייל זי איז א באמת טויגעװדיקע פרוי געװען. און 
איך האב זיך פארנומען מיטן זוכן א רעטונג פאר דער וועלט. יארנלאנג 
געטראכט, גענישטערט אין ביכער און א חיבור געשריבן: ״די חבלי־לידה 
פון משיח״, א שײנער נאמען, הא ? היטלער האט מיר פארשפארט די װי-יטער־ 
דיקע מי און כ׳זע שוין איין, אז כ׳האב זיך פארנומען מיט נארישקײטן. ניטא 
אזא זאך װי משיח! ניטא! 

און דו, דו, װאס ביסט יא געבוירן געװארן און ביסט יא פאראן, דערקענסט 
מיד ניט! איצט רופט מען מיד טאקע אנדערש - װלאדאס, װײ איז מיר... 
בעט איד דיד, יאנקעלע, זיי מיר מוחל, װאס אנשטאט צו געפינען די-ינע 
אײגענע חאסטו געפונען װלאדאסן דעם קלינגער אין די גלעקער... בום־ 
בום־בום. הערסט י קום, כ׳װעל דיר װייזן. מיר׳ן ארויפקומען צו די גלעקער. 
האב ניט קײן מורא. דער קאסטיאל איז לײדיק. דעם גלחס בעל־הביתטע 
עסקט זיד מיט די אויסבאהאלטענע בהמות אין װאלד און דער גלח שפירט 
זיד ניט מיט אלעמען: א װײטיק, זאגט ער, האט אים אריינגעשאסן אין 
קרײץ. זיצט ער פארזונקען אין װײכן פאטערשטול און באלעמוטשעט פון 
א ביכל לאטײנישע טסוקים. 

קום, יאנקעלע, כ׳װעל דיד פירן איבער קרומע און געדרײטע טרעפ, 
װאס װעלן אוגדז ארויפהײבן הויד, הויד. זיי נאר אפגעהיט. זעסט, מיר 
טאפן כמעט ווי אין דער פינצטער. בייג איין דעם קאפ, זאלסט זיד ניט אנ־ 
שטויסן אינעם געבעלק. די טרעפ זענען פון האלץ און סקריפען אונטער 
די טריט. זײ װיגן זיד, זענען אין א סד ערטער איינגעבראכן און מען קאן 
א פוס אויסדרײען. איד װײס שוין פון אויסנװײניק דעם װעג. א קלײניקײט, 
דרי-י יאר נאד אנאנד גײן ארויף־אראפ. טרעף איד שוין בלינדערהײט. 
פילסט, מיר הײבן זיד צו גאט. 

און אט, װי דו זעסט, קומען מיר אן. זענען שוין אויפן גלעקערשטאק 
פונעם טורעם. לענגלעכע עפענונגען אין די װענט שפי.יזן אונדז מיט ליכט 
און מיטן אויסקוק אויף דער ערד. ס׳װערט ליכטיק בעת מען געפינט זיד 
נאענט צו גאט. די אויגן װערן אזש פארבלענדט. ניט אזוי ? זשמורע זײ א 
קאפ צו און זעץ זיד אנידער אין שאטן פון די גלעקער. זײ קוקן אויף אונדז 
אראפ פינצטערע, שװערע, קיילעכדיקע, מיט צינגער װאס האלטן אין זיד 
פארבארגן מוראדיקע קולות: בום, בום... הערסט ? נאר װאס רעד איד ? װען 
די אנגעבונדענע שטריק אין די צינגער הענגען אנמאכטיק אראפ און איד 
טו אין זײ ניט אריין מיין פוח, ליגן שטום די קולות, צוגעװאקסענע צום גומען 
פון די גלעקער... 

גלײב מיר, יאנקעלע, ס׳איז מיר שרעקלעד געװען צו צלען די שטריק, 
שרעקלעד - פונאנדערצװויגן די צינגער, װייל אנשטאט רעדן צו גאט, 

פלעגן זײ זיך װענדן צו מענטשן - גערופן זײ צו חתונות, צו לװױת, גערופן 
זיד מאליען... און װאס קאן נאך זיין געפערלעכער, װי האבן צו טאן מיט 
מענטשן ? דעריבער קוק ניט, יאנקעלע, אין די זי-יטן, קוק ניט אראפ אויף 
דער ערד און זעץ זיד אהערצו, אט־א־דא. די באנק איז אלט, צעשפאלטן פון 
רעגן און װינט, פון יארן. זי װעט אונדז אבער בײדן אויסהאלטן. זעץ זיד, 
װייל אין בייזי-ין פון גאט האב איד דיר עפעס צו זאגן. זעץ זיד, װי-יל ס׳װעט 
לאנג געדויערן. יארטויזנטער װעט געדויערן מי-ין סיפור־המעשה און כ׳בין 
ניט זיכער, צי כ׳װעל אפילו דעמאלט באװי-יזן אלץ אויסצודערצײלן. און זי-י 
װיסן, אז איד װעל קײן זאד ניט אויסטראכטן און ניט צוטראכטן. אין בי-יזיין 
פון גאט זאגט מען דעם אמת און נאר דעם אמת, זעץ זיד... 

און װאס שײד דיה װיל איד דיד װארענען, זאלסט קײנעם פון די-ינע 
אײגענע ניט זוכן. גלײבסט מיר ניט ? קוקנדיק אויף מיר, קאגסטו פרעגן: 
און פאר װאס זאל איד ערגעץ אויף א קלויסטער־טורעם ניט געפינען מי-ינע 
טאטע־מאמע, מיינע צװײ שװעסטערלעד? כ׳האב געקענט די-ין טאטן. א 
שײנער יןד געװען. און אויד דיין מאמען האב איד געקענט - א טויב. און 
צוזאמען מיט זײ, טאקע אײגע לעבן די אנדערע זענען מיר, צעשאסענע, 
אין דער גרוב געלעגן, אויסגעטאנענע ביזן אוגטערװעש און אפגעגאסענע 
מיט בלוט. מיט צעקרימטע און פון צער פארשטייפטע פנימער, פארגלױוער־ 
טע פון די מאוימדיקסטע יסורים, זענען מיר געװען צונויפגעװאלגערט אין 
דער לאנגער זאמדיקער גרוב• איד זאג א ליגן. ניט אלע זענען געװען פאר־ 
גלױוערט. אט, מיין מײדעלע איז טאקע געװען געטראפן אויף טויט, אבער 
מײן זון, איציקל, האט זיד געצאפלט און געשרלען, נעבעד, פאר גרויס װײ־ 
טיק. מיין װייב האט פארשטיקט געקרעכצט, געקארטשעט מוראדיק איר פנים. 
מיד האט עס געהאט א סמאליע געטאן אין דער באק און אין שפיץ נאז. 

צי אונדזער גאט איז עס געװען, װאס האט פלוצעם זיד געכאפט אז 
ער איז א שרעקלעכע זינד באגאנגען, צי עמעצער אן אנדערער האט גענומען 
אויסגיסן זיין צארן אויף דער װעלט: כמארעס האבן אויסגעלאשן די זון, 
בליצן האבן גענומען שמייסן דעם הימל־חושד, דונערן האבן אויפגעטרײסלט 
די יסודות פון דער װעלט. א מבול האט זיד אראפגעלאזט פון הימל... בחפזון 
אפגעטאן זײער שטיקל ארבעט, זענען די שיסערס געלאפן זוכן שוץ פונעם 

גאסרעגן אונטער בײמער פון דערביילקן װעלדל. די גרוב װעלן זײ שפעטער 
פארשיטן. 

און אין דער גרוב צערעדט זיך קרעכצנדיק און כליפענדיק מי_ין װי-יב: 
״װעלװל, איך בין א פארפאלענע. די געדערעם קריכן מיר 5 ון בויך ארוים. 
װײ איז אונדז, אונדזער חנהלע, װי איך זע, איז שוין טויט. עם לעבט נאך 
איציקל. ראטעװע אים! װען איך בין אויף די.ין ארט, װאלט איך װעלטן 
איינגעלײגט. קריך ארוים, װארט ניט, גזלן, ראטעװע אונדזער קינד!״ 

טו איך א נעם איציקלען, פויזע מיט אים איבער די טויטע קערפערס פון 
אונדזערע שטעטלשע ױדן, פויזע ארויף דעם זאמדיקן גרובאפהאנג. דאם 
פארוװנדיקטע ילנגל שרייט, מאכט גװאלדן. כ׳האב מורא, די שיםערס 
זאלן ניט דערהערן. אבער נײן, דער װאם לאזט אויס זיין צארן אויף דער 
װעלט - בליצט און דונערט, פלױכעט מיט גערויש דעם שלאקסרעגן. די 
רוצחים באהאלטן זיך, א פנים, אונטער בײמער, און איך פארקריך מיטן 
ילנגל בשלום אין װאלד. דא קאן איך שוין אויפשטײן, אויסגלייכן זיך און 
גײן זוכן הילף. ם׳פאלט צו די נאכט און קײן פייערל זעט זיך נאך אלץ ניט. 
עס רעגנט, עם גיסט און גיסט. 

איך פרװו רעדן צו איציקלען, מינטער אים. איך פיל, אז די כוחות רינען 
אים אויס צוזאמען מיטן בלוט, װאס גיסט אונדז בײדן אפ. מי-ינע פיס זענען 
צעקאליעטשעט. מען האט אונדז דאך געצװונגען אויסטאן אויך דאס שוכ־ 
װארג. םוקעס, שטײנער, טרוקענע צװייגן ברלען, שניידן די בארװעסע פיס. 
יעדער טראט איז א מוראדיקער נסױן, און איך װאנדער, זוך מענטשן. כ׳מוז 
דאך ראטעװען מיין קינד... 

מיטן שפראץ אויף טאג האב איך דערזען, אז טויט־בלײך, װי דער באגין, 

את איציקלס פנים. איז מיר קלאר געװארן: אברהם אבינו האט פון דער 
עקדה צוריקגעבראכט א לעבעדיקן זון, און איך טראג דעם טאג אנטקעגן 
מיין טויטן איציקל. און אויך האב איך אינעם תחילת־טאג דערזען, אז 
כ׳האב זיך פון דער װאלד־געדיכטעניש ארויסגעפלאנטערט און דערגרײכט 
די קוזניע, װאס אויפן װעג צום שטעטל. כ׳האב אראפגעהויבן דעם ריגל פון 
ניט פארשלאסענעם טירל, ארויפגעלײגט אויפן װארשטאט דאס קערפערל 
פון מיגין קינד און אראפגעלאזט זיך אן כוחות. זאל דער שמיד קומען און 

טאן װאס ער װיל... 

ער איז געקומען, דער שמיד, גענומען שװער קרעבצן. ער האט קײן זאך 
ניט געפרעגט און אלץ פארשטאנען. א גרויסער האמער האט געטארטשעט 
דערנעבן מיטן הענטל ארויף און װי זיך געבעטן מען זאל אים א הויב טאן, א 
פלעט טאן מיר איבערן מוח, ער זאל פארשפארן, דער שמיד, כלאפאט און 
איבערלעבעניש צוליב עפעס א יןד, פארשפארן שטעלן דאס אײגענע לעבן 
אין סכנה. אנשטאט דעם און אנשטאט עפעס צו זאגן אדער פרעגן האט ער 
צוגעריגלט די טיר פון דרויסן און אװעקגעאי-ילט. 

ער גײט ברענגען די רוצחים. ער װיל ניט איינריכטן זי-יגע הענט אין 
בלוט, - בין איך זיכער און פרײ זיך װאס עס דערגענטערט זיך דער סוף. 

צוריקגעקומען איז דער שמיד מיט א פעקל זאכן, מיט א האלב לעבל 
ברויט, א שטיקל פוטער און א קענדל. ער האט מיר אפגעװאשן דאס פנים 
און ארויסגעפרייכט: ״א יןד, װאס י״ 

איך האב געשװיגן. 

״טרינק אויס די מילך!״ - האט ער באפעלעריש אגגעװיזן אויפן 
קענדל. און איך האב כליפענדיק אים געפאלגט. ״טו אן די בגדים!״ - האט 
ער װידער הארבלעך באפוילן, און איך האב איבערגעביטן מיין פארבלוטיקט 
און צעריסן אונטערװעש אויף א הארט, פון היימישן ליין אויסגעװעבט 
העמד, אנגעטאן א פאר צעטראמפלטע הויזן, א פאר האלצשיך, ארויפגע־ 
װארפן אויף זיך א גרויסן און זײער צעשמאטעט רעקל... 

״פאר די-ין קינד האב איך ניט קײן הײלמיטל״, - האט דער שמיד ארױס־ 
געטראגן א שרעקלעכן אורטײל און לאנג־לאנג פינצטער מיך אגגעקוקט. 
איך האב אין זיין עקשנותדיקן שװייגן געהערט, װי ער בעט זיך: ״האב 
רחמנות אויף מיר און מיין הויזגעזינד. װאס כ׳האב געקאנט, האב איך געטאן 
און איצט גײ אװעק. עס קומען באלד אן קונדן. קײגער טאר ניט װיסן אז 
כ׳האב דיר געהאלפן. מיטן קאפ באצאלט מען איצט פאר אזוינע זאכן. פאר־ 
שװינד װאס שנעלער און לײז מיך אויס פון דער טויט־סכנה, װאס דו האסט 
ארויפגעבראכט אויף מיר...״ ער האט מיר אריינגעשטופט אין די קעשענעס 
די אכילה, װאס ער האט געבראכט און צו װעלכער איך האב זיך ניט געהאט 
צוגערירט. כ׳האב א געם געטאן דאס קערפערל פון מיין קינד, בין אװעק און 

אים מקבר געװען לעבן א סטעשקע אנהײב װאלד, אונטער א קענטלעכן 
בוים. 


ער בלי-יבט שטיל, װי ער װאלט צוזאמען מיטן קינד באגראבן אויד 
זיין קול, װאס נעמט באלד ארויםדרינגען פון אונטער דער ערד. 

- זענען שוין אװעק די דריי טויזנט יאר ד און איד האב מיין געשיכטע 
נאד ניט פארענדיקט. האסטו, יאנקעלע, צייט מיד אויסצוהערן אדער דו 
איילסט זיד ? פארשטײסט, װען כ׳האב מקבר געװען איציקלען אונטער דעם 
קענטלעכן בוים, בין איד דאד אויסן געװען זיין קבר צו געפינען. קומט 
אויס, אז דער דבר־אחר אין מיר האט געטראכט װעגן לעבן, בעת דאס 
לעבן איז געלעגן טויט־צעשאםן אין דער גרוב... 

כ׳בין א דולער געגאנגען פון איציקלס לװיה און פלוצעם דערהערט 
דאס גערויש פונעם װאםער אין די רעדער פון אונדזער מיל. כ׳האב דערפילט, 
אז אט־אט פאל איד אריין צװישן די מילשטײנער און װער צעמאלן. און 
ס׳איז מיר מאדנע גוט געװארן. אבער באלד ביז איד געװען א קערנדל, 
װאס װערט ארויםגעשלי-ידערט פונעם קערנערשטראם און װאלגערט זיד אין 
מיסט, געטראטן און געשטויסן. 

כ׳בין מער גיט געװען קײן שותף צו דעם, װאס מיט מיר איז װי-יטער 
געשען. 

איד האב זיר ארומגעשלעפט, א געפענטעטער פון א שרעקלעכן חלום, 

פון װעלכן מען קאן זיר ניט אויפװעקן. כ׳האב געבלאנדזשעט איבער װעל־ 
דער, געטראמפלט איבער פעלדער און פאר נאכט צו ארויף אויף א װעג לעבן 
א קלויסטער. פון אײן גרויסער און שרעקלעכער לװיה בין איד ארויפגע־ 
פאלן אויף א צװײטער. מיט קירכלעכע פענער, מיט ליכט, אנגעצונדענע 
אין לאמטערנס אויף שטעקענער, האט מען ארויםבאגלײט א מת אויף יענער 
װעלט. א גלח, אין א װייסער פעלערינע און א הויכער הויב, איז געגאנגען 
בראש און עפעס געבלעקעכצט. 

איד האב פארשפארט אראפצונעמען דאם היטל, װייל כ׳האב אזא ניט 
געטראגן. אז כ׳האב זיד ניט איבערגעצלמט, האט קײנער ניט באמערקט, 

פונקט װי קײנער האט בכלל קײן אכט ניט געלײגט אויפן אפגעריםענעם און 
אפגעשליסענעם ארומשלעפער, װאס איז א פארשטארטער געשטאנען ביים 
ראנד פון װעג. 

ס׳איז פאר נאכט און ס׳נעמט טונקלען פאר דער צייט. ס׳הײבט אן רע־ 
גענען און די חיה װאס שטעקט אין יעדן מענטש און אויך אין מיר, װיל 
ניט װערן דורכגענעצט, װיל זיך גאר אנװארעמען. גאט מיינער! אנװארעמען 
די צעוװנדיקטע און אין יסורים איינגעפרארענע פיס, פון װעלכע עס זעצט 
א װײטיק אזש אין קאפ ארי-ין און רייסט דעם מוח פונאנדער! מיינע טרײ־ 
פעגע אויגן באמערקן: ם׳איז אפן דער טויער פונעם קלויסטערהויף, פון װאנען 
מען האט אקערשט דעם מת ארויסגעטראגן. דער קאםטיאל איז אויך אפן און 
מאניעט מיט זי-ינע בענק, מיט זי-ין סודותפולן אפדאך און מיט זי-ין שלװה־ 
דיקער פוסטקײט. קײן לעבעדיקער נפש איז ניטא! עטלעכע ליכטער ברענען 
אויפן אלטאר און צינדן װי אונטער דעם געץ, װאס הענגט איבער אים א 
געקרײציקטער מיט א וװנד אין הארץ. פרירט אים זי-ין וװנד, װי די וװנדן 
אויף מי-ינע פים ? איך װיל צוגײן און אים פרעגן. און דער רעגן גיסט און 
גיסט אין דרויסן. איך קוק אויפן געקרײציקטן ברודער אונדזערן, װאס האט 
אונדז אנגעטאן אזוי פיל קלאגן... איך בין קײן מאל אין קײן קלויסטער 
גיט געװען. איצט װערט מיר קלאר אז דא איז קאלט, זײער קאלט, אזש 
עס נעמט מיך מוראדיק שוידערן. כ׳לאז זיך שװער אראפ אויף א זײער 
הארטער און אייזקאלטער באנק און װער אויסגעלײזט פון דער קעלט און 
אלע יסורים... 

לאנג שװייג איך שוין, יאנקעלע ? כ׳האב דעמאלט לאנג געשװיגן, ביז 
עמעצער האט מיך א טערעבע געטאן. כ׳בין אויפגעשפרונגען און אפגעטוקט 
זיך אין דער ארומיקער פינצטערניש, אין װעלכער די אלטארליכטער האבן 
אויסגעשײלט א נידעריקע פולבלעכע געשטאלט. ם׳איז געװען דער גלח - 
אין ז׳גין שװארצער סוטאנע, מיט א שטייף װי-ים קאלנערל ארום האלדז. 
״און דאס, װער איז ?״ - האט ער קוים ארויסגעצישעט. ״א יןד״, - האב 
איך געענטפערט, בלי-יבנדיק צוגעפרארן צו דער באנק. דער גלח איז אפ־ 
געטראטן א פאר טריטעלעך, איבערחזרנדיק עטלעכע מאל מיין ענטפער. 
דעמאלט איז אלץ פארשטומט געווארן און לאנג האט די שטומעגיש גע־ 

האלטן מיר און דעם גלח צוגעקװעטשט די גארגלען. לסוף האט דער גלח 
געהאט װי עפעס אראפגעשלונגען און געפסקנט: ״װער זאגט עס, אז דו ביסט 
א ילד! אין גאטס טעמפל קאנסטו װערן א מענטש. דורך תפילה, חרטה און 
מיתװדה זיין זיך װעסטו דא אויפשטײן תחית־המתים. שטײ אויף און 
קום, מענטש!״ 

דער גלח איז פאװאליע אװעקגעשוװמען צום אריינגאנג, פארמאבט 
די קלויסטערטיר און דורך א נידעריק טירל מיך אריינגעפירט אין א כמעט 
פינצטערן קארידאר. און דא זענען מיר אריינגעפאלן צום גלח אין די װוינ־ 
צימערן. 

װי מײנסטו, יאנקעלע, דאס װאס איך דערצײל, איז טאקע געשען אויף 
דער װאר, אדער סהאב עס אלץ אין חלום .געזען ? 

אין חלום צי אויף דער װאר איז אזוי געװען: דער גלח האט מיר גע־ 
הײסן זיך זעצן און תיכף געװארנט, אז א ליטװין זיצט אויף א װינקל שטול, 
בעת ער רעדט מיט א העכער געשטעלטער פערזאן... אראפגעלאזט זיך אין 
א װײכן פאטערשטול, האט ער אויסגעטרונקען א קעלישעק משקה פון א 
פלאש, װאס איז געשטאנען דערנעבן אויף א טישעלע, פארטרונקען מיט א 
צװײטן קעלישעק פון א צװײטער פלאש און זיך הילכיק פאסמאקעװעט. 
דאס האט ער, קענטיק, זיך צוגעגעבן מוט פארן אריינלאזן זיך אין א ריזי־ 
קאלישן עסק. און װייל דער עםק איז געװען ריזיקאליש, האט ער מיך גע־ 
װאלט װאס גיכער צוגרײטן צו אים. מיך און זיך. ער האט האםטיק, האםטיק 
גערעדט און איך האב פארשטאנען, אז הױת מען האט אקערשט אומגעקערט 
דער ערד זיין גלאקנצןער און אונטער־שמש, און הױת די ױדן שיםט מען 
איצט אלעמען אוים אן אויסנאם, און הױת מי-ין צורה האט זיך געביטן אויף 
ניט צו דערקענען, און סבין שוין גאר גארניט ענלעך אויף קײן ױה - 
זאל איך פארנעמען דעם טויטנס פאסטן. ער זעט, דער גלח, אין מיין איבער־ 
טרעטן די שװעל פונעם קלויסטער גאטם פינגער... 

גאטס פינגער! װי געפעלט דיר, יאנקעלע, גאטס פינגער ? װעלװל דעם 
מילנערס דארף װערן אן אונטער־שמש און גלאקנצןער אין א קלויםטער! 
װי געפעלט עק דיר ך 

טיפע קנײטשן האבן זיך איינגעקארבט אין דער דיקער הויט פונעם גלחם 

שטערן, בעת ער האט מיר גענומען דערקלערן, װי איך קום צו אים: מארגן 
באגינען פירט ער מיך אװעק, א באהאלטענעם אונטערן געזעס פון זיין 
בריטשקע און נאך מיטאג קומען מיר בײדע צו פארן, זיצנדיק אויף דער 
קעלניע, װאס מער מענטשן זאלן עס זען• ס׳װעט גילטן, אז איך בין אן 
אלטער בחור, האב זיך צעהרגעט מיט מיינע קרובים, זיך ניט געקאנט צע־ 
טײלן ערד, װאס די באלשעװיקעס האבן געהאט צוגענומען פון אונדזער 
משפחה און װעלכע די דייטשן האבן אונדז אומגעקערט. האב איך געמוזט 
זיך אפטראגן פון מיין הײמארט - אן עלנטער, נעבעך, א מוראדיק צעמזיק־ 
טער... דעריבער דארף איך זי-ין א פארצרהטער און שװי-יגעװדיקער מענטש. 
דארף זיך פארהאקן אין רעדן, אונטערשטאמלען בי-ים אויסרעדן דעם שארפן 
ר-ר-ר. און װאס שײך א דאקומענט פאר מיר װעט ער שוין זארגן. 

און דערװי-ילע איז זי ארייגגעקומען אין צימער - דעם גלחס דינסט, 

א דיקע גויע מיט א פול רויט פנים. זי האט ארי-ינגעבראכט אויף א טאץ 
אװנטברויט, גייגעריק געקאסיעט אין מיין זייט און זיך פארוװנדערט װען דער 
גלח האט געבעטן ברענגען נאך א קעלישעק, א טעלער און מעסער־גאפל 
פון מיינטװעגן. און איך האב די הענט געװאשן, כדי צום ערשטן מאל אין 
לעבן צו עסן טרײף. און ס׳איז נאך קײן מאל אין מי-ין לעבן דאס עסן מיר 
אזוי באטעמט ניט געװען, און איך האב די גאנצע צייט אנגעשפאנט אויס־ 
געהערט דעם גלחס געדיכט פליסנריקן לשון און זיך געסטארעט ניט צו 
פארהערן קײן װארט: קלינגען אין די גלעקער, באדינען דעם גלח בעתן 
מאליען זיך. ער האט דערנאך גערעדט װעגן זיין בעל־הביתטע, זיין דינסט, 
אײגנטלעך. כ׳װעל איר דארפן העלפן האדעװען די בהמות, כ׳װעל דארפן 
אנזעגן און אגהאקן האלץ צום קאכן און הײצן, אנקאסיען הײ פאר די 
בהמות אויף װינטער, ארבעטן אין גארטן און אין סאד. ער האט אויך 
גערעדט װעגן דעם, אז די באלעבאסטע מוז װערן א מיטשותף צום גרויסן 
נסױן, װעלכן ער, דער גלח, נעמט אויף זיך. ער ריזיקירט מיט די קעפ פון 
אונדז דרייען, מחמת ס׳איז איצט א תקופה פון גרויסן בלוטפארגיסן. און 
שלער ניט א ני-יע דריי־אײניקײט קומט אויף אונטערן שוץ פון זיין קלויס־ 
טער. דער ילדישער גאט האט זיך אפגעקערט פון זיינע גלײביקע, איז אצינד 
פאר די קריסטן א צייט פון תשובד• טאן, זיך מתװדה זיין און מיט גאטס 

גייסט זיך באהעפטן. און װייל גאט האט געװאלט אז איך, דאס הײםט, װעלװל 
דעם מילגערס, זאל בלייבן לעבן, מוז איך על־אחת־כמה־וכמה תשובה טאן 
און אומקערן זיך אין שויס §ון גאטס שליח, זיין זון און משיח, װאס ברענגט 
די מלכות־שמים פאר זייגע פארלוירענע שעפעלעך. אונטער די געװעלבן 
פון קלויםטער װעל איך דארפן אפװאשן פון זיך די שפורן פון ערדישער זינד. 
כ׳װעל זיך רײניקן, לייטערן, מקבל צו זיין דאס מלכות־שמים... 

ער שפרינגט אויף, נעמט ארומשפאנען הין און צוריק. די דילברעטער 
צעקרעכצן זיך אונטער זי.ין שװערן טראט. און אזוי שפאנענדיק צערע־ 

װעט ער זיך, צעטענהט זיך ביטער. 

- אנשטאט צו שרייען: ״נײן, כ׳װײם שוין, ניטא קײן משיח, ער 
ליגט א צעשאםענער אין דער יןדן־גרוב!״ האב איך, א פריטשמעליעטער 
געהארכט דעם גלח, אים געפאלגט, נאכגעגאנגען, פינקטלעך אויסגעפירט 
זיינע הוראות און אפילו אונטערגעשטאמלט. װי דו זעסט, יאנקעלע, האב איך 
זיך װאנצעם פארלאזט און די האר ניט געשוירן, מען זאל מיך ניט דערקענען. 
און איך בין, קענטיק, א גוטער תלמיד און פארעבאק געװען, בין געװארן 
א גוי מיט גויןם גלייך, א סימן - מען האט מיך טאקע ניט דערקענט און 
איך, דװקא איך, האב איבערגעלעבטו 

פאר װאם קומט עס מיר, יאנקעלע, איך זאל יא בלייבן לעבן און מי-ין 
איציקל - גיט ? אונדז בײדן איז דאך געראטן פון גרוב זיך ארויםצוקאראפ־ 
קען. פאר װאס האב איך יא זוכה געװען דיך צו באגעגענען און איציקלען 
איז עס ניט געװען באשערט ז אפשר דערפאר װייל איך האב אין גלעקער 
געקלונגען און צו זײער גאטסדינסט אויך די שיסערם צונויפגערופן, כדי 
זײ זאלן זיך מתװדה זיין ביים גלח און באקומען סליחה און מחילה ? אפשר 
דערפאר בין איך לעבן געבליבן, װאס איך האב זײער הײליק װאסער דעם 
גלח אונטערגעטראגן און ער האט מיט אים מטהר געװען די בלוט־אפגע־ 
טונקענע הענט און נשמות פון די, װאס האבן געקוילעט מיין װי_יב און 
קינדער ? צי אפשר דערפאר איז מיר באשערט געװען צו בלייבן לעבן, װייל 
איך האב בעת זײערע פראצעסיעס, אנגעטאן אין א װייסער פעלערינע, 

זײער צלם געטראגן, פאכענדיק אין דער צװײטער האנט מיט א ברענענדיקן 
לאמטערן ? אדער מיר איז באשערט געװען אויסצומיידן דעם טויט, װייל 
איד האב בי_י טאג געהארעװעט װי א קנעכט און אין די אװנטן געמוזט שפילן 
מיטן גלח אין שאך און אויםהערן בעת־מעשה זיין אנםופיק גערײד װעגן 
גאטס זון און די ליידן פון משיח ? שטענדיק פלעג איך בכױון פארשפילן, 
אניט פלעגט דער גלח װערן אנגעצונדן און נעמען שרייען אז די ױדן זענען 
טאקע שולדיק אין אלע קלאגן פון דער װעלט. 

צי גאר דערפאר, יאנקעלע, איז מיר באשערט געװען ארויסצוגײן פון 
קאלכאוױון, װי-יל איך האב געמוזט לעבן מיטן גלחס בעל־הביתטע ך שטעל 
זיך פאר, װי נאר מי-ין פנים האט זיך פארהײלט, און די דאזיקע ניט אלטע, 
געזונטע גויע האט זיך איבערצייגט, אז איך בין א שטארקער מאנצביל 
און טו אפ די שװערסטע ארבעט אין דער װירטשאפט, האט זי זיך בי_י נאכט 
צו מיר אין קאמער אריינגעגנבעט. אין אײן העמד איז זי געװען און, אן 
א װארט צו זאגן, ארונטערגעקראכן צו מיר אונטער דער קאלדרע. ״דער 
גלח דארף מיך שוין ניט, - האט זי ארויסגעהעשעט, און א זויערע היץ 
האט געזעצט פון איר גוף און אטעם. - איך דארף עס נאך אבער יא, יא, 
יא... כ׳דארף דיך, װלאדאס, װי דו - מיך... האבנדיק צו טאן מיט מיר, 
פארשפארםטו שטאמלען. איך װעל דיך ניט ארויסגעבן״... 

כ׳האב זיך געװערט, געװערט און אונטערגעגעבן. משמעות אויס מורא, 

זי זאל מיך טאקע ניט אפמסרן. 

פארשטײסטו אפשר, יאנקעלע, פאר װאם איך האב געטאן, װאס נאר מען 
האט פארלאנגט פון מיר? װער װאלט מיין איציקלען געבראכט צו קבר־ 
ישראל ? איך בין דאך געבליבן דער אײנציקער ױד פון שטעטל, װאס האט 
אלץ געזען און געוװסט, דער אײנציקער ױד... 

ער בלייבט א רגע שטײן, איינקלעמענדיק די אויגן אין א װינקל 
פונעם טורעם. אלע װינקלען זענען דא אלכםונדיק פארצוימט מיט װענט־ 

לעך פון גרויע, איבערגעטריקנטע ברעטער. ער פאלט צו צום װענטל, 

אויף װעלכן ס׳האט זיך זי_ין בליק פארהאלטן, טוט א דריי אין א זי-יט 
א ברעט און נעמט ארויס פון דער געשאפענער עפעגוגג א פעקל. 

ס׳איז א שטארק אפגעניצט, פארשמאלצן סאמעטן זעקל, פון װעלכן ער 
ציט ארויס א צעריסענעם טלית, א פאר תפילין, א סידור. ער װארפט 
אויף זיך ארויף דעם טלית און נעמט זיד װיגן, װי אין תפילה. און אזוי 
װיגנדיק זיך, צערעדט ער זיך דומפ־הײזעריקלעך. 

- און אפשר בין איך גאר לעבן געבליבן א דאנק דעם, װאס װעלװל 
דעם מילנערס, פארװאנדלט אין א װלאדאס, האט די גאנצע צייט געדאװנט 
צום גאט פון זיינע אבות ן אויפן טורעם מיטן צלם־שפיץ, אונטער די גלעקער 
האב איך טאג־טעגלעך אין טלית זיך איינגעװיקלט און טאקע דא, אויפן 
קלויסטער־טורעם, אין רעגן און אין ביטערסטן פראסט תפילה געטאן צום 
גאט פון ישראל; מיר זענען ליב געװען די יסורים... שחרית, מינחה און מע־ 
ריב... חזיר געגעסן, און אן א היטל, אבער קדיש האב איך געזאגט די גאנ־ 
צע דריי טויזנט יאר... װעט עס קלעקן, יאנקעלעי און היטן זיד דריי 
טויזנט יאר, מען זאל דיך ניט נאכשפירן און ניט פאקן אויפן ארט פונעם 
פארברעך!.. 

היינט, דאס קריגן דעם טלית און תפילין, דעם סידור! אזוי איז עס געװען, 
הארך; דער גלח האט זיך געפילט ניט מיט אלעמען און פרי אװעק שלאפן. 
די בעל־הביתטע איז צו אירע קרובים געװען צוגעפארן. האב איך ביי נאכט 
אין דערביילקן שטעטל אװעקגעשפאנט. בגנבה זיך אריינגעכאפט אין בית־ 
מדרש, װאס איז פארװיסט און אויסגערויבט געשטאנען אפן פאר אלע װינטן. 
בלויז דעם אלטן טלית װאס האט, א פנים, קײנעם פון די רויבערס צו קײן 
זאך ניצן ניט געקאנט, האב איך געפונען זיך װאלגערן. אויך אין די תפילין 
האבן די אומרײנע זיך גערלעט, געזוכט אװדאי גאלד, בריליאנטן. לײג איך 
פסולע תפילין. איך אלײן בין דאך אויך פסול... א צעריסענע ספר־תורה האב 
איך דערטאפט אינעם בארג שמות, װאס אין בית־מדרש. זי אויך מיטגענו־ 
מען. אט דא, יאנקעלע, את מיין ארון־קודש! און ניט פדי ארויסצורופן גאטס 
חסד צו זיך, האב איך געדאװנט. און ניט כדי ער זאל מיך שאנעװען. שוין ביז 
דער מלחמה בין איך געװען א שטיקל אפיקורס. פאר דער נשמה האב איד 
געדאװנט, יאנקעלע! 

נאך אלץ איינגעהילט אין טלית, פאלט ער צו צום װענטל פיטן 
אפגעבויגענעם ברעטל אין א זייט און צעכליפעט זיך. ער האט לאנג 
געכליפעט און, אגטשװיגן װערנדיק, נאך לאנג געשטאנען צוגעקלעפט 
צום װענטל, װי ׳מורא האבנדיק צו צעשטערן די קדושהפולע שטילקײט 
פון צװישן דעם סוף־תפילה ביז גאטס ענטפער. װען ער האט זיך 
אפגעריסן פון װענטל, האט ער זיך צוריקגעצויגן אלץ קוקנדיק אויף 
אים. אנידערגעזעצט זיך אויף דער באנק, איז ער גאך אלץ געװען 
צוגענאפלט מיטן בליק צו א פינטל אויף דער ברעט װאס שטופט זיך אפ 
אין א זייט, װי װעלנדיק פון אים ארויסצלען דעם פאדעם פון די װייטער־ 

דיקע רײד. ער האט לסוף דעם דאזיקן פאדעם ארויסגעצויגן. 

- איך בין פסול און זינדיק. פדי צו ראטעװען דעם גוף, גײט מען אויף 
הנחות. װאס איז אבער מיט דער נשמה י האב איך זי געראטעװעט 1 זאל 
גאט מישפטן. איך האב זיך פארמישפט. בלויז געפרװוט אפשטופן דאס 
אויספירן פונעם פסק־דין. צו ערשט געמײנט, אז װי גאר כ׳װעל ברענגען 
צו קבר־ישראל מיין איציקלען, האב איך מער גיט װאס צו טאן אויף דער 
װעלט. מורא האבנדיק אז איך קאן א מאל פארזאמען, ניט באװי-יזן, האב 
איך זיך אנטשלאסן. 

בעת אײנער א קאלטער, רעגנדיקער און שטארק װינטיקער הארבסט־ 
נאכט, װען די בעל־הביתטע איז געװען פון מיר אװעק און שוין געכרא־ 
פעט אין איר בעט און דער גלח האט געפאפט נאכן אײננעמען זיינע פילן, 
האב איך זיך אנגעטאן, גענומען די צוגעגרײטע לאפעטע. כ׳בין זיכער 
געװען, אז אין אט דעם הינטישן װעטער װעט מיר קיינער גיט שטערן 
אויסגראבן איציקלס בײנדעלעך פון אונטער דעם קענטלעכן בוים ביי דער 
סטעשקע, װאס פירט אין װאלד אריין. כ׳האב זײ אי-ינגעװיקלט, די בײנדע־ 
לעך, אין תכריכים און באהאלטן אויפן ילדישן בית־עלמין פון שטעטל. אפילו 
א שטײן אויפן קברל ארויפגעקייקלט און װי ניט איז אנגעשריבן אויף אים 
מיט מיטגעבראכטער אײל־פארב: ״יצחק בן װעלװל־זאב״... זעסט, כ׳האב 
אלץ באטראכט. איצט זאלסטו, יאנקעלע, כאטש א מצבה שטעלן אויפן 
הײליקן ארט, וװ עס שלאפט דעם אײביקן שלאף אוגדזער גאנץ שטעטל 

ילדן. דאס ארט װעלן דיר די פויערים שוין אנװייזן. א, זײ װײסן, וװ ם׳גע&ינט 
זיך... 

אוי, יאנקעלע, כ׳האב שלער פארגעסן צו דערצײלן. איך האב געפרװוט 
זיך איינרעדן, אז די גרוב מיט די צעשאםענע ילדן איז בלויז א װיסטער חלום, 
עפעס א שרעקלעכער שגעון. כ׳האב ניט געװאלט גלײבן די פויערים, װאס 
פלעגן אפט און מיט א מאדנעם חשק איבערקייען בלערלײ פרטים פון דער 
רציחה, גענוי אפמאלנדיק דאם ארט וװ ס׳איז געשען... און איך האב זיך גע־ 
װאלט טרײסטן, אז דאס װאס מיר איז געקומען צו חלום און װאס די פויערים 
דערצײלן, איז אן אויסטראכטעניש, א װילדער אומזינען. האב איך זיך ניט 
איינגעהאלטן און װידער אין אײנער א נאכט - אלץ געשעט מיט מיר בי.י 
נאכט - אין דער פינצטער, װען גאט קאן, משמעות, ניט רעכט אכט לײגן 
אויף זיינע בני־אדם... ביי א פולער לבנה האב איך צו דער גרוב זיך גע־ 
לאזט. װייזט זיך ארויס, אז גאר ניט װי-יט, א מהלך פון א שעה צי א ביסל 
מער, און כ׳בין געשטאנען לעבן א לענגלעכער, פלאכער אי-ינזינקעניש אין 
װײניק באװאקסענעמ זאמד. דא און דארט איז דער זאמד געװען פריש אויפ־ 
געגראבן. 

מיר האט זיך טאקע באלד געדאכט, אז איך זע ארויסטארטשען פון דער 
ערד א מת, א צװײטן. אן אפגעריםענע האנט ביז איבערן געלענק האט 
זיך געװאלגערט... ״האסט עפעס געפונען?״ - דערהער איך הינטער 
מיר א פלוצעמדיקן שטילן זאג אין ליטװיש. כ׳טו זיך א קערעװע אוים - 
א פויער מיט א רידל. ״לאמיר עס מאכן בשותפות, - זאגט ער. - װײסט, 
אחוץ די צײן, דארף מען ביי די פרויען א זוך טאן אין יענעם ארט. גאלד 
איז...״ 

כ׳האב אים ניט געלאזט דעררעדן. כ׳האב אים אבער, קענטיק, ניט דער־ 
ענדיקט. אויף מארגן, גלייך אויף מארגן האט מען אין דער טיפלע געמור־ 
מלט, אז גאטס א בײזער שליח װאכט איבערן ילדן־קבר. א צװײט מאל 
װעט ער צונעמען די נשמה. כא-כא-כא... יאנקעלע, דאס בין איך גאטס 
בײזער שליח, הערסט! זעסטו שוין, אז דאס געבײן פון אונדזער שטעטל 
ױדן מוז האבן זיין רו. קדושים דארפן האבן זײער רו... 

און איך ? װאס איז מיט מיר ? דאכט זיך, שוין געבראכט צו קבר־ישראל 

מיין קינד, ערשט װידער: דעם דבר־אחר, װאס שטעקט אין מענטש, האט 
זיד פארװאלט לעבן. און איד האב די פארװעלעניש צו לעבן פארמאסקירט 
מיטן וװנטש צו דערלעבן היטלערס מפלה. אװדאי, ס׳האט זיד שטארק 
געװאלט אפרעכענען מיט די קוילערס. כ׳האב זײ דאד געזען פון דער 
נאענט - ביי דער גרוב און בעת זײ האבן געקניט אין קלויסטער. װײ איז 
מירי פון אלטאר אראפ האב איד עטלעכע פון זײ געזען, דערקענט די 
שלעכטס־מצורעים און ניט געשליידערט אין זײערע קעפ די ברענעגדיקע 
שטורקאצן, װאס איד האב געהאלטן. הרגע דו זײ, יאנקעלע, אן רחמנות 
נקמה נעם! דאס איז געװען דער לעצטער װונטש פון דיינע טאטע־מאמע, 
פון אלע צעשאסענע. און פארגעס אונדז ניט, די צעשאסענעו דאס איז 
דער פונקט נומער צװײ פון אונדזער צװאה... פון אונדזער ניט־געשריבענער 
צװאה... 

װײ איז מירו א באגער האט באהאלטן געבלוטיקט אין מיין הארץ, 

א באגער, עס זאל כאטש בלייבן אײן י?ד פון אונדזער שטעטל, בלי-יבן 
אויף צו להכעיס די שונאי־ישראל... איין ילד! ביסטו עס, יאנקעלעו גאט 
אלײן האט דיד געשיקט, כ׳זאל אויסלאדן דאס בלוט פון הארץ און פאר־ 
שפארן חיבירים צו שרייבן. דריי טויזנט יאר האב איד געװארט אויף אט 
דער באגעגעניש און זיד דערװארט. און אז דו ביסט שוין דא און אז דו 
װײסט שוין אלץ װאס איז געשען, קאן איד אראפנידערן פון די הײכן צו 
מיינע אײגענע און פל־ישראל. כ׳האב שוין מער קײן פוח ניט. אלע, אלע 
האבן מי.ין פוח אויסגעזויגן. בום, בום... די גלעקער, הערסט, זײ קלינגען, 
און שרעקן, און רופן... כ׳פיל - זײ לאזן זיד אראפ, זײ דריקן, שטיקן. מיד, 
זײער דינער האבן זײ דאס רעכט צו דערשטיקן. נאר דו, יאנקעלע, אנטלויף! 
פאװאליע איבער די טרעפ! לויף, אנטלויף! װארט א רגע, הער אויס, פאר־ 
געס ניט, כ׳פארשװער דיד: טו אים דעם לעצטן חסד און ברענג דעם מחבר 
פונעם ניט אגגעשריבענעם חיבור, ברעגג דעם לעצטן װעלװל פון די מיל־ 
נערס צו קבר־ישראל... 

װי ער איז געװען איינגעהילט אין טלית, האט ער דערלאנגט א 

שװארץ־װייסן פלאטער אין דער פאסמע ױליזון, װאס האט זיד געהאט 


207 



מאיר יעלין 


אריינגעשפארט דורך דער הויך־אויסגעצויגענער עפענונג אינעם קלויס־ 
טער־טורעם. אין אט דער זונפאסמע האט ער זיך געטאן א יאג נאד 
זי.ין שאטן און אים צוגעפלעטשט מיטן קערפער אויף דער אומברחמנות־ 
דיק הארטער ערד, װי ניט װעלנדיק דערלאזן, אז דער שאטן זאל זיך 
אויפהײבן. 

אגגעהויבן פון 8 טן מי.י 1965 , דער אזוי גערופענער 
״שלוסדאטע״, האבן די רעגירונגס־קרניזן פון באן 
געהאט בדעה צו דערקלערן פאר פארעלטערט די 
באגאנגענע פארברעכגס פון די נאציס... 


װאס נענטער צו דער ״שלוסדאטע״, אלץ זעלטענער האבן זײ זיד גענומען 
באװי-יזן אין דער װילע, אויף טעװטאנער־װעג 9 , די ״שטאמגעסט״ אירע. 
אלץ זעלטענער, ביז זײ האבן בכלל אויסגעהערט קומען. 

גאטהאלד צור לינדע, דער פאקטישער בעל־הבית פון דער װילע און דער 
אײנציקער בעל־דעה אין דער משפחה צור לינדע, האט זײ גוט פארשטאנען, 
זיינע גוטע פרייגד. פון דעסטװעגן האט א װערעמל פון פאראיבל אים גע־ 
כאפט נאגן: יארנלאנג זענען די טירן פון זיין סאלאן געװען ברײט אויפגע־ 
פראלט פאר אט די מענטשן. מען האט צוזאמען פארבראכט אי פרײדיקע 
שעהען, אי דורכגעלעבט ניט װײניק רגעס פון מורא. אין די אװנטן פלעגט 
מען זיד ביז שפעט פארזיצן ביים טעלעװיזאר, בי-י די קארטנטישלעד, געזופט 
שטארקע קאװע און זיד געקװיקט מיט די אוידיציעס פון דער ראדיא־ 
סטאנציע ״ני-י־אײראפע״, דיסקוטירט װעגן די-יטשלאנדס פארגאנגענהײט 
און צוקונפט, אויפגעשטעלט ני-יע פלענער צו ראטעװען דאס פאטערלאנד. 

ס׳האט זיד געהאט אי-ינגעשטעלט א טראדיציע צו באגעגענען ביי גאט־ 
האלדן ניייאר. ביי אים פלעגט מען הוליען, טומלדיק פארברענגען די ערב־ 
פסח־צי-יט מיט אירע מאסקאראדן און קארנאװאלן... ער האט ניט געקארגט, 
גאטהאלד: די שפייזן זענען שטענדיק געװען ערשטקלאסיק, די געטראנקען 
- ספעציעל אפגעקליבן און שטארק. װיפל פלעגט ער אויסגעבן בלויז אויף 

פרעסע און דרוקזאכן ו פאר די פרויען אויסגעשריבן די טייערסטע אויסלענ־ 
דישע שטובװירטשאפט־ און מאדע־זשורנאלן. פאר די מענער - פיקאנטע 
אילוסטרירטע אויסגאבעס. א ביסעלע עראטיק, א ביסעלע פארנאגראפיע - 
צו פארשיינען די גרויע אלטעגלעכקײט. 

און אט, אז עס רוקט זיך אן דער לאנג דערװארטער טאג... װערט מיט א 
מאל נעלם דער לאנגאטש, דער אלטער בחור און לײדיקגײער ערװין פעטערס, 
פאר װעמען טעװטאנער־װעג 9 איז געװען א צװײטע הײם און זי.ין, גאט־ 
האלדס, פרוי - אן אומצװײפלהאפטע ״סימפאטיע״. צוליב װאס איז ער פאר־ 
שוװנדן, פעטערסי זיך פלוצעם דערמאנט אין די שטורמיש פארבראכטע 
יארן אויפן מיזרח ך אדער ס׳איז פאראן עפעס אזוינס װאס ער, פעטערס 
אלײן, װײסט נאר ? װי עס זאל ניט זיין, איז דער ״לאנגער פעטער״ פאר־ 
שוװנדן, אנגעבנדיק עפעס א תירוץ: אן איינלאדונג צו א טוריסטישער רי-יזע 
איבער די עסטרי-יכישע אלפן - דער לעצטער פעסטונג פונעם דריטן רי-יך... 

אנדערש איז אויסגערונען דער צװײטער אלטער בחור פון צווישן גאט־ 
האלדס שטענדיקע געסט, דער קלײנוװקסיקער, אי.ינגעשרומפענער דאקטער 
רי-ינע. ער האט פארגעסן דעם ״זיי־געזונט״. קענטיק, אז די פראקטיק פון אן 
עס־עס־דאקטער האט אין גאנצן צעשטערט דעם מענטשלס רו און גלי-יכ־ 
געװיכט. שטײט טאקע איצט לײדיק זיין באליבטער דרײשטול, פון װעלכן 
ס׳איז אים געװען באקװעם צו קערן און װענדן זיך אין אלע זייטן, צילנדיק 
דערביי אין אלעמען מיט זיינע אויגן - רויטלעכע און צעשראקענע, װי 
בי-י א האז. 

און דער צירלעך־מאנירלעכער שול־אינספעקטאר יאאכים שולצע און 
זי.ין עלעגאנטע פראו, װעמענס מוסטערהאפט צוזאמענלעבן ציט זיך נאך פון 
דעם בשותפותדיקן דינסט אין די קאצעטן, - וװ זענען זײ אהינגעקומען ? 
װאס אזוינס אויסערגעװײנלעכס דריקט דאס געװיסן פון אט די צװײ טי-יבע־ 
לעך? 

עס װייזט זיך אויך ניט דער אי.ינגעהאלטן־געלאסענער ױסטיצראט קארל 
פאן טרעפאװ מיט זיין שװי.יגעװדיקער דאמע. לאזן אים מער ניט רוען די 
אורטײלן, װאס ער האט ארויסגעטראגן בעת ער איז געװען ריכטער אינעם 
דריטן רייך? די ביז איצטיקע דערפארונג װייזט, אז קײן גרויסע געפאר 

דראט ניט אזוינע מענטשן. פון דעםטװעגן האט ער פלוצעם זיך גענומען 
קלאגן אויף דער לעבער, גערעדט װעגן אורלויב און קורערטער... 

ס׳איז קלאר: אלע, אלע האלטן זיך ביים פרינציפ, אז גאט היט דעם 
װאס היט זיך אלײן. דערצו זאגט נאך אן אלט דייטשיש שפריכװארט: 
״אלץ פארשטײן - באטייט פיל פארגעבן״. גאטהאלד צור לינדע פאר־ 
שטײט זײ און איז א םך מוחל און דאך האט ער פאראיבל אויף זיינע 
אלטע קאמעראדן און אזוי גערופענע גוטע פרי-ינד. וװ איז ברודערשאפט, 
סאלידארישקײט פון קעמפערס פון אײן ״בלוט־ארדען״ ? די שיף טריגקט 
זיך ניט, און זײ, װי די מייז, זענען זיך צעלאפן, איבערלאזנדיק אויף גאטס 
באראט א קאמפס־קאמעראד. אויף גאטם באראט... זײ װײסן דאך ניט, אז 
ער האט זיך איינגעארדנט א טעכניש אידעאלע באהעלטעניש, וװ ער קאן 
צו יעדער מינוט פארשװינדן. דראט א געפאר? טא װארגט א פרי-ינדן 
אנטלויפן זײ, בעת מען זעט באשיימפערלעך, אז פאר די מאכטארגאנען דארף 
מען צום מאמענט ניט שטארק מורא האבן. אמת, אונטערן דרוק פון דער 
אזוי גערופענער עפנטלעכער מײנונג, װאס װערט באװירקט פון קאריעריס־ 
טישע זשורנאליםטלעך, װערן לעצטנס יא פארפירט פראצעסן. מען נעמט זיך 
צו געװיסע פארשטײערס פון עס־עס. דער אורטײל איבער הימלערס אדױ־ 
טאנט, דער מישפט אין פראנקפורט איבער די אושװיץ־אנגעשטעלטע - 
װארענען, ס׳איז טאקע אומבאקװעם, זאל עס זיין אפילו אויף א קורצער צי-יט, 
אויסצובייטן א װײכן פאטעל אויף דער הארטער באשולדיקונגס־באנק. אבער 
די מעגלעכקײט געטראפן צו װערן איז ניט אזוי גרויס, מען זאל פארלירן 
דעם קאפ, װארפן א פרי-ינד און אנטלויפן. סיידן זײ האבן דעמאלט געארבעט 
ניט גענוג גרינטלעך - געלאזן לעבעדיקע עדות, ניט פארװישט אלע 
שפורן... 

צוליב דעם פאראיבל, אויך צוליב טאקטישע מאטױון האט גאטהאלד די 
גאנצע צייט ניט טעלעפאנירט צו קײנעם פון זי-ינע פרי-יגד. 

דערװיילע איז דער קאלענדאר א ביסל מאגערער געװארן, פארלארן א 
בלעטל נאך א בלעטל, און אט איז שוין דער זיבעטער מי-י 1965 . 

אין דער קיך, אויף טעװטאנער־װעג 9 , האט מען דערװארטגדיק א ױם־ 
טובדיקן אויפנעם פון געסט, פון באגינען אן געקאכט, געבראטן, געבאקן. 

הילדעגארד, פארװונדערט איבער דעם מאנס פארארדענונג צו גרײטן 
פונעם שענםטן און בעםטן, האט א 5 רעג געטאן: 

- גאטהאלד, צו װאס אזא פארנעם? 

- איך פארזיכער, ם׳װעט זיין די גאנצע געזעלשאפט. אין קארפארען 
אלע, אויך דער צװײמעטערדיקער דראנג. 

- דו ביםט שטענדיק גערעכט, - איז מסכים געװען הילדעגארד און 
שולדיק אראפגעלאזט די אויגן. דאס האט זי זיך װידער פארטיפט אינעם 
קאכבוך. אויב עס װעט זיין באשערט צו פייערן היינט אװנט, װיל זי א גלאנץ 
טאן מיט איר קולינארישער קונסט. 

פריש געראזירט, אנגעטאן אין א העל־ברוינעם לייכטן שטוברעקל און 
װי-יסן אײבערהעמד, איז גאטהאלד פון באגינען געװען אויף די פיס. צוערשט 
קאנטראלירט די באהעלטעניש: צי דער מעכאניזם פון די פארמאסקירטע 
ארי-ינגאנג־טירלעך ארבעט װי געהעריק, צי די װינדע פירט אין אונטערערד 
אראפ, צי דער געהײמער ארויסגאנג פאר א נויטפאל איז אין ארדענונג... 

ארויפגעקומען פון קעלער, איז זי-ין ערשטער באזוך - אין סאלאן. דא, 
אויף זיין ארט בי-ים עלעקטרישן קאמין, איז געזעסן דער פאטער - קסאװער 
צור לינדע - א ציכטיקער, גרי-יזגראער אלטיטשקער און, װי געװײגטלעד, מיט 
זיך אלײן געשפילט אין דאמינא - פאר דער לינקער און רעכטער האנט. 

- גוט מארגן, פאפא! 

אנשטאט צו ענטפערן אויף דער באגריסונג האט דער אלטער, ניט אפ־ 
רי-יסנדיק זיר פון דער שפיל, געשטעלט זנין אלטעגלעכע פראגע; 

- די דױוידענדן פליםן אריין רעגולער 1 

- א, יא, יא, - איז אויר דאם מאל געװען גאטהאלדס האפערדיקער 
ענטפער. 

- איז גוט, גוט! װייטער מאכן: - האט דער אלטער פארגעזעצט די 
שפיל, נאר פלוצעם געגומען שמעקן די לופט; - אלץ איז הערמעטישי 
איך װארן, אונדזער גאז איז שטארק עפעקטױו! 

- אין דער קיך איז הייגט לעבעדיק, - האט גאטהאלד בארוןקט דעם 
פאטער און אין זיך געטראכט: גערעכט דער אלטער. זיין מיט יארן צוריק 
געגרינדעט כעמיש פאבריקל איז עפעקטױו ביז הי-ינט. 

- אזוי, אין דער קיך. פון װעגן דער פי-יערונג... מיין טייערער, מי-ין 
בעםטער זוןו - איז דער אלטער געװען איבערגליקלעך, װאס גאטהאלד 
שמועסט מיט אים. - איז עס טאקע אזוי, אז פון מארגן... 

- פאפא, כ׳האב דיך טויזנטער מאל געװארנט, אין אונדזערע אינטערעסן 
װאדן איך דיך נאך א מאל: מיט פאליטיק זיך ניט פארנעמען! 

דער אלטער איז, װי א באשטראפט קינד, באלײדיקט צוגעפאלן צום 
טישל און צעמישט די דאמינא־קלעצלעך. 

ניט לײגנדיק קײן אכט אויפן שמועס פון איר מאן און זון, האט די אלטע 
קלארא צור לינדע, א הויכע, זײער מאגערע פרוי מיט א צעקנײטשט פינצ־ 
טער פנים, געטאן דאם איריקע - איבערגעביטן בלומען אין א װאזע, װאס 
איז געהאנגען אונטער א גרויס אײלבילד. אויף אים האט א בלאנדער ױנג 
מיט א פרעכן בליק און קרומלעך פארביסענע ליפן ארויסגעקוקט פון א 
דיקער טרויער־ראם. 

- ריכארד, ארעם קינדעלע מי-ינס, - האט די זקנה געםקריפעט מיט 
איר טרוקענער שטים, - װען דו נעמסט זיך ניט דאס לעבן... מארגן װאלסטו 
געװען אויסגעלײזט, א בירגער מיט אלעמען גלייך. פופציק יאר װאלט דיר 
אין אויגוסט געװארן. װאלסט געהאט א פרוי, קינדער און פארגעזעצט די 
אדעליקע פאמיליע צור לינדע. 

די אלטע האט זיך צעװײנט. גאטהאלד איז צו איר צוגעגאנגען, צארט 
גענומען גלעטן דער מוטערס פלײצע: 

- מען טאר אזוי זיך ניט ערגערן, מאמא. מען טאר ניט... 

- זאג עס, זאג עס נאך א מאל, - האט זי זיך געװישט די טרערן. - 
טרײסט די-ין ארעמע מוטער. גאטהאלד, מיין זון, װאס װעט זי-ין מיט די-ין 
ערנען י 

גאטהאלד איז פארגלױוערט געװארן. די אלטע, ניט באמערקנדיק עס, 
האט ותיטער געטענהט: 

- הא ? װאס קאן זי װיםן װעגן דיר, װעגן ריכארדן, וועגן אדאלבערטן 1 
װיי, ווײ, מיר האט זי געזאגט, אז זי װיל אויסקויפן אונדזער אלעמענס 
שולד... טאג און נאכט ליגט זי אין די קאפעהייזער און באךס, שלעפט זיך 
ארום איבער די טאנצלאקאלן, טאנצט נאר מיט מדן און נעגערס און האט 

צו טאן מיט א שװארצן פון די אמעריקאנער םאלדאטן... בררר... גאט־ 
האלד, דער פאפא זאגט, אז פון מארגן אן װערן אלע זינד פארגעבן. װאלסט 
געדארפט זוכן א פרידן מיט דיין טאכטער, מיטן אײנציקן אפשפראץ פון 
אונדזער אדעליקן שטאם. מיט גוטן, מיט גוטן, זון מיינער, װעט זי פאלגן. 

- מאמא: - האט גאטהאלד אויפגעצאפלט, א פאכע געטאן מיט דער 
האנט װי מיט א האק: - איך האב ניט מער קײן טאכטער! 

איצט איז אים אי.ינגעפאלן, אז אויס מורא פאר ערנען האבן עם זיינע 
גוטע פריינד אים גענומען אויסמיידן. איז ער נאך א מאל אװעק קאנטרא־ 
לירן צי ס׳עפנט זיך לייכט דער אריינגאנג אין דער באהעלטעניש. פאר 
אײנס אויסגעפרװוט דעם לופט־צופלוס אין דער אונטערערד. װער װײסט, 
װי לאנג ס׳װעט אויםקומען דארט בלי-יבן... 

ער האט געזוכט א באשעפטיקונג. װעט לייכטער זיין אדורכצושטופן דעם 
לעצטן, סאמע קריטישן טאג. ער האט אי_ינגעשלאסן די שיין אין דער קאר־ 
ניזן־באלייכטונג פונעם סאלאן און איבערגעביטן אײניקע רערלעך, װאם 
פלעגן פארשפעטיקן אנצינדן זיך, אריינגעדרײט העלערע לאמפן אין די 
בראקעטן ביי די סאפעס, װי אויך אין די טארשערן איבער די קארטן־ 
טישלעך. אויסגעפרװוט די איינריכטונג פון דער קאנדיציאנירטער לופט 
און געזוכט צו ליקװידירן איר מינדםטן גערויש. אויך הי-ינט װעט מען דאד 
ביז צװעלף ביי נאכט זיצן ביי פארמאכטע פענצטער. און אין דרויסן איז 
װארעם, מי-י. 

ארומנישטערנדיק אזוי איבער בײדע שטאקן פון דער װילע, האט ער 
פארבלאנדזשעט אויפן בוידעם און אן עפן געטאן די טיר פון אדאלבערטס 
מאנסארדע־צימערל. 

זי-ין ברודער, אגגעטאן אין בלויע ארבעטקלײדער, האט, װי שטענדיק, 
עפעס געמי-יסטרעװעט ביי אן אגגעװאלגערטן טיש מיט אי-יזנװארג און 
שלאסערי-י־געצי-יג. 

אויפן סקריפ פון דער טיר האט אדאלבערט אויפגעצאפלט און אויםגע־ 
שטרעקט צום אריינגעקומענעם א רער מיט צוגעפראװעטע צו איר װענטילן 
און קלאפאנעס, ענלעך צו א פאגאט. 

- א הארמאט! פיף־פאף! - האט גאטהאלד א שפאס געטאן, װעלנדיק 

אויפמונטערן זיין גיגיסטיק קראנקן ברודער. שוין לאנג האט ער אים ניט 
געהאט באזוכט. 

אבער אדאלבערט האט פינצטער אנגעקוקט דעם אריינגעקומענעם און 
זי-ינע הענט האבן קאנוװלסױו גענומען ציטערן. אין א װינקל פון מויל האט 
זיד געבלעזלט שפייעכץ. 

גאטהאלד האט פארקלאפט די טיר און, איבערהיפערנדיק טרעפלעד, 
האסטיק אראפגעלאזט זיד אין שטוב. 

- גאטס אנשיקעניש, - האט ער א מרוקע געטאן און װידער געקומען 
צום אויספיר, אז דאס דינען אין דער עס־עס־דױויזיע ״טויטנקאפ״ האט 
דעם ברודער געקאסט זיין קלארן פאדשטאנד. קענטיק, אנגעזען זיד ניט 
װײניק... דעם פאטאלן שאק האט ער אבער באקומען, װען דער ראדיא־ 
דיקטאר האט גענומען מעלדן די אורטײלן אינעם נירנבערגער פראצעס: 
״טויט דורד הענגען״ און װידער ״טויט דורד הענגען:״ אדאלבערט האט 
דעמאלט גענומען װאיען. שוים האט א זעץ געטאן פון זיין מויל. מיט בײדע 
הענט האט ער זיד אנגעכאפט פארן האלדז, װי געװאלט פונאגדעררייסן 
א פעטליע, װאס שטיקט אים. ער האט אויסגעגלאצט די אויגן און,זיד 
גענומען דרײען, דרײען אויף אן ארט, ביז ער איז געפאלן אין חלשות... פון 
דעמאלט האט ער זיד אפגעזונדערט אינעם מאנסארדע־צימערל, וװ דער 
פאטער האט א מאל געהאט זיין כעמיש און מעכאניש װארשטאטל, און 
דארט זיד געקאלופעט, עפעס דערפונדן. אדאלבערט האט זיד געמאכט א 
הויכן קדאגן פון שטייפן בלעד און װען ס׳באפאלט אים די טויטשרעק, טוט 
ער אן דעם דאזיקן קראגן. 

״א שװאכלינג. אלע מאל געװען אזא״, - האט פעסטגעשטעלט גאט־ 
האלד און ניט געקאנט זיד שענקען, הלמאי ער האט אים ארי-ינגעצויגן אין 
דער עס־עס, 

נאכן שלימזלדיקן באזוד אויפן בוידעם האט גאטהאלד קאנטראלירט 
די פאטא־עלעמענטן ביים אייזערנעם טויערל אינעם צוים פון דער וױלע. בי-י 
טאג צי ביי נאכט, שטענדיק סיגנאליזירט די דאזיקע אי-ינריכטונג, אויב 
עמעצער פארהאלט זיד בי-ים ארי-ינגאנג. 

ענדלעד איז פארביי דער טאג. 

אויסער דעם שטארקן ריח פון זשאםמין, ד.אט די אװנט־דעמערונג אנ־ 
געװײעט אין דער שטילקײט פון די װילע־צימערן א גרויען, נאגנדיקן אומעט. 
דער אומעט איז צו ביסלעד איבערגעװאקםן אין אן אומרו. עפעם האט מען 
דא דערװארט. עפעם האט דא געזאלט געשען. 

א טעלעפאן־קלונג האט צעבויטעט די מרד.־שחורהדיקע שטומעניש. 
גאטהאלד האט אויפגעהויבן דאס טרייבל. 

- העלאו, פא: - האט א הודע געטאן אין דער מעמבראנע ערנעס 
שטים, - קאנסט אונדז גראטולירןז מיר האבן זיד מיט דזשאנין ד.י_ינט 
פאררעגיםטרירט און אין עטלעכע מינוט ארום פלןען מיר אפ אין זיין 
הײמאט. גרוסן דער פראו מאמא, דער ארעמער גראסמוטער. אדיע,- ר.ער 
שטורמבאנפירער! 

- װאס איז, װאס ? - האט הילדעגארד חושד געװען עפעס ניט גוטס, 
דערזעענדיק װי איר מאן האט האםטיק צוגעפרעסט דאס טרייבל צום 
אפאראט. 

- גארניט! געשעפטלעד... - האט גאטהאלד צעטראגן געעגטפערט. 
הילדעגארד האט אים נאכגעקוקט, אזוי װי זי װאלט זאגן: ״אומזיסט 

װארטן מיר. קײנער װעט ניט קומען״. 

גאטהאלד האט מער ניט געקאנט אויסהאלטן די שטוביקע ענגשאפט. 
ם׳האט אים ארויסגעטראגן אין דרויסן, 

איבער די פענצטער פון דער װילע זענען געװען אראפגעלאזט די זשא־ 
לױזיע־לאדנס. אזוי, אזוי, מען דארף זיד צוריקהאלטן, פירן זיד באשײדן, 
ניט צןען קײן אויפמערקזאמקײט, ניט װארפן זיד קײנעם אין די אויגן. 
װי ריכטיק ס׳איז געװען ניט צוצושטײן צו א װעלכן ניט איז פאראײן פון 
די ״געװעזענע״, ניט רעאליזירן קײן אײנעם פון די בריליאנטן, דערװאר־ 
בענע אין דער צייט פון קריג. ער איז!יט געפארן אין קײן קורערטער, ניט 
געפלירטעװעט מיט פרעמדע פרויען. נאכן פאל מיט אייכמאנען האט ער 
זיד גאד מער איבערצי-יגט, װי װיכטיק עס איז אויםצומיידן ראמאנטישע 
אינטריגעם. נאך א ביסעלע געדולדיק אפװארטן. טאקע בלויז א ביסעלע. 
ביז צװעלף ביי נאכט. ביז מארגן. א מאל הײבט זיד דאם לעבן װידער אן צו 
צוױי און פופציק... ער האט שוין געװארפן אן אויג אויף א ױנגיטשקער העל־ 

האריקער בלומען־פארקויפערין מיט זאפטיקע ליפן און א פוכקע קערפערל. 

ס׳איז שטיל, ס׳איז תןק ארום און אתם. אומזיסט די מורא, אז עס קאן 
עפעס געשען הארט פאר צװעלף... פון דאך ביז צו דער ערד קוטעט זיד 
זי-ין װילע אין געדיכט צעבלעטערטע װילדע װיינטרויבן. צו װאס דער אומרו, 
די נערװעזע שפאנונג י שטיל, רולק טוקן זיד אין גריגס די װילעס פונעם 
שטאטישן אדל אויף דער גאס, װאס האט איר אלטן נאמען ״גרינער־װעג״ 
געביטן אויפן זינפולן ״טעװטאנער־װעג״, גאד דעם, װי דער לעצטער 
אי.ינװוינער פון צװײפלהאפטן ראסישן אפשטאם איז פון דאנען ארויסגע־ 
הויבן געװארן. 

אלץ, אפילו דער נאצישער נאמען פון דער גאס, איז, גאט צו דאנקען, 
איבערגעקומען די צװאנציק געפארפולע נאכמלחמה־יארן. אלץ... ס׳זענען 
געבליבן די זעלביקע אייזערנע צוימען פון די גערטנדלעד פאר די הייזער, 
די זעלביקע זארגעװדיק ארומגעשוירעגע דעקאראטױוע קוסטעס און בײ־ 
מער, די זעלביקע קאשטאנבײמער לענג־אויס בײדע זייטן גאס, בלויז מיט 
פולערע קרוינען, װי זײ װאלטן מיטגעהאלטן מיט דער מאדע פון די הויד 
אויפגעפוישטע פרויען־פריזורן... אלץ איז געבליבן אומבארירט. פאר־ 
שוװנדן זענען בלויז די ראמאנטישע גאז־לאמטערנס, װאס פלעגן אנפילן 
די ביינאכטיקע לופט מיט א קרענקלעד־גרינלעכער שיין. זײ זענען פאר־ 
ביטן געװארן אויף שלאנקע, גראדליניקע לאמפן מיט בלוילעד־לי-יכטנדיקע 
נעאן־רערלעד. און װער קאן גאר הושד זי-ין, אז אינעװײניק, אין די דאזיקע, 
אויסערלעד פארעלטערטע, שפיצדאכיקע הייזער האט מען אזוי קונציק אי-ינ־ 
געשפאנט די לעצטע דערגרײכוגגען פון דער טעכניק, זיי זאלן דינען כל־ 
ערלײ גלוסטענישן און נויטן פון מעגטשן... 

איגעװײניק איז דער אמאל פארשוװנדן. ניי־ליניק מעבל, נײלאן, פלאס־ 
טיפיקאטן, װייסמעטאל. דאס איינציקע איבערבלי-יבעכץ פוגעם אמאל, דער 
טונקל־ברוינער אלטערטימלעכער, אין א געשגיצטן קאסטן איינגעראמטער 
שװארצװאלדער ירושה־זײגער האט געגעבן פיר דומפע צײכנס, אנזאגנ־ 
דיק א פולע שעה, און קלינגעװדיק אנגעהויבן אויסשלאגן ״צען״. 

צו ת דאזיקע קלאנגען איז תיפף צוגעשטאנען דער ראדיא־הילכער. די 
סטאנציע ״ניי־אײראפע״ האט טראנסלירט די מעלדונג, פון װעלכער גאט־ 

האלד האט גיריק געשלונגען יעדעם װארט: ״הי-ינט ׳האלבע נאכט דארף אריינ־ 
טרעטן אין קראפט דאס פארעלטערונגס־געזעץ טאר אלע... מיטבאטי-יליקטע 
אויד אין דער טעטיקײט פון ^עס־עס, עס־דע, געסטאפא... מיט אט דער 
״שלוסדאטע״ װערט פארענדיקט א קאפיטל... װערט געעפנט א ני-י בלאט 
אין דער געשיכטע פון דייטשלאנד... װי פולבארעכטיקטע בירגער װערן 
צוריקגעקערט צום פאלקישן לעבן...״ 

ם׳האט זיד צעקלונגען דער טעלעפאן. 

- האללא, גאטהאלדז - איז דעם לאנגן פעטערס שטים זײער האפער־ 

דיק געװען• - איד האב די ערע... צוריקגעקומען פון דער רייזע פונקט צו 
דער צייט... האפנטלעד, איז מיר נאד דערלויבט איבערטרעטן די שװעל פון 
טעװטאנער־װעג 9 ... 

נאד אים האט מיט א ריזיקן בוקעט בלוט־רויטע טולפאנען זיד אנגע־ 
מאלדן דירעקט אין שטוב אריין דער צװײטער אלטער בחור, דאס קלײנ־ 
וװקסיקע דאקטערל רי-ינע. 

און אזוי זענען אראפגעקומען די ״שטאמגעסט״, אלע אין קארפארע, װי 
גאטהאלד האט פארוימגעזען - אין שװארצע גארניטערס, אין שנײ־װי-יסע 
אײבערהעמדער. פייערלעד געקלײדט, פייערלעד געשטימט. בלויז א ביסל 
אנגעצויגן. 

שװי-יגעװדיק־צוריקגעהאלטן, פילנדיק זיד שולדיק פארן בעל־הבית, 
האט איטלעכער פארנומען זיין באליבט ארט. בלויז דאקטער רי-ינעס דרײ־ 
שטול איז געבליבן פריי. דער דאקטער האט זיד באשײדן פאררוקט אין ברעג 
פון דער האלברונדער םאפע, נאענט צום פענצטער. 

דער שול־אינספעקטאר שולצע האט זיד צוגעכאפט צו זי-ין ליבלינג - 
דעם אנטיקן זײגער און אן איבעריקן מאל גענומען פרעדיקן װעגן די 
עלעמענטן פון דער שװארצװאלדער נאטור, פארפיקסירטע אין דער ארנא־ 
מענטיק פונעם זײגערשראנק, געפונען אין דער רייכער שניצונג אלעגאריעס 
אויפן לעבן, אנגערעגטע דורכן גערמאנישן בלוט, װאס האט גענערט די 
פאנטאזיע פונעם מייסטער. 

בלויז די פרויען האבן געשאנקען אויפמערקזאמקײט דעם שול־אינ־ 
ספעקטאר. די מענער, דערקעגן, האבן זיד צוגעזעצט צום ױסטיצראט פאן 

טרעפאװ, ניט געקוקט אויף דעם, װאם פון מויל בי-י אים איז די גאנצע צי-יט 
אראפגעהאנגען א ציגאר, איז ער געװען דעם אװנט ביז גאר בארעדעװדיק: 

- איר פארשטײט, מיינע הערן, היינט צװעלף ביי נאכט! די ״שלוס־ 
דאטע״. דער פרינציפ פון פארעלטערונג כאפט ארום אלץ און אלעמען. די 
לעבעדיקע און טויטע. קיינע געריכטלעכע פארפאלגונגען, מיינע הערן, 
קעגן קײנעם מער! אן עק צו די פראצעסן, װאס האבן פארשװארצט די-יטש־ 
לאנדס אנזען! 

דערװי-ילע האט מען ארי-ינגעפירט אין סאלאן טישלעך מיטן אװנטברויט. 

אין גאנג זענען אװעק די אריגינעלםטע ראזענטאל־סערװיזן, אנטיקע זיל־ 
בערנע גאפל־מעסער, קרישטאלענע קעלישקעס, בעכערס און פוזשערן. 
גאטהאלד האט געעפנט א פלאש קאניאק מיט אן אויפשריפט, װאס איז װערט 
באוװנדערט צו װערן: ״אינעם אװנט פון אדאלף היטלערס קומען צו דער 
מאכט איז אט דער די-יטשישער װיינבראנט אראפ אין קעלער״. 

- מיינע הערן, - האט ער אויפגעהויבן דעם ערשטן, פון אט דער פלאש 
אנגעגאסענעם בעכער, - מיר, די אלע װאס געפינען זיך דא, מיר האבן 
ניט געקוקט אויף די ארויסגעװיזענע אין דער לעצטער צייט נערװעזקײט־ 
דערשיינונגען, אויםגעהאלטן דעם אויספרװו. געוװםט אײנער װעגן צװײטן 
ניט װײניק און קײנעם פון אונדז האט עס אויף קײן האר ניט געשאדט, 
װי דער פעניקס־פויגל שטײען מיר אויף פונעם אש, באנייטע... יא, מי-ינע 
הערן! אונדזער אמאל האט געהאט עפעס אזוינס רײנס און דערהויבנס... 
נאך א מאל װערט באשטעטיקט דעם זעליגן פירערס קלוגשאפט אז די װאס 
פארקערפערן דעם װערט פון ראסע און פערזאן, די װאס היטן אפ די רײגקײט 
פון זײער גי-יסט און בלוט, די װעלן מיט א מאטעמאטישער געזעצמעסיקײט 
קומען צו דער מאכט! 

די ארומיקע, מיט די בעכערס אין די הענט, געװענדט צו גאטהאלדן, 
האבן אויסגערופן ״הי.יל!״, און ״װאלאוף!״, און ״האך!״ 

דער אלטער צור ליגדע איז אויפגעשפרונגען, באגייםטערט אויסשרי-יעג־ 

דיק: 

- פראזיט, ני-ײאר! 

מען האט געלאכט., שוין לאנג האט מען דא ניט געלאכט אזוי געשמאק. 

מען האט געטרונקען, געגעסן. די געטראנקען און שפייזן זענען באמת געװען 
אויסערגעװײנטלעך. 

דער לאנגער פעטער האט פארנומען דעם פרי.יען דרײשטול און איצט, זיך 
קערנדיק און װענדנדיק אין אלע זייטן, געװארן דער צענטער פון אלעמענס 
אויפמערקזאמקײט. ער האט געװארפן אין מויל פלערלײ פאשטעטן און 
סאלאטן, שטיקער פיש, מארינירטע אין האלענדישן מאיאנעז, און געברייעט 
װעגן ״ארישן מערב״, װעמען עס פעלט די אייזערנע פויסט. דאס איז פאר די 
ארומיקע ניט געװען ניי. װען ער האט גענומען לײגן זיך אין טעלער פענעצן 
דופטיק געװירצטע, אין רויטװיין געדעמפטע פלײשפילע, האבן נייע טענער 
אויפגעקלונגען אין זיינע רײד: 

- און גענוג מיטן אנטלויפן פון לעבן! װי זאגט געטע: ״אן אומנוציק 
לעבן איז א פרלער טויט״. יא, עס מוז פאר אונדז װידער אן אנהײב זיין! - 
ער האט מיטן הענטל פונעם מעסער אזש א קלאפ געטאן אין טיש. 

פעטערס האט װי א רויב־חיה זיך געהאט צוגעכאפט צו די פלײשן און 
גענומען אנטװיקלען זיין אידעע קאנקרעט: שאפן א נייעם שלאגעװדיקן 
קאמפבונד מיט גאטהאלדן אין דער שפיץ, װייל פון זײ אלעמען האט גאט־ 
האלד דעם העכסטן מיליטערישן ראנג, די שטארקסטע נערװן און פרי-יגי־ 
ביקסטע האנט. ער האט פארגעשלאגן אנצורופן דעם דאןיקן בונד ״סקאר־ 
פיאן״• 

- א זינפולער נאמען, - האט אונטערגעכאפט דער שול־אינספעקטאר 
און גענומען דערקלערן, מיט װאס עס אונטערשײדט זיך א סקארפיאן פון 
א געװײנטלעכער שפין. 

נאר װער האט אימ געהערט! דאס מאל האט דער לאנגער פעטער אין 
שײנרעדעריי איבערגעשטיגן אפילו דעם ױסטיצראט. ניט אויפהערנדיק אר־ 
בעטן מיט די קינבאקן און מיט דער צונג, האט ער געשרלען, אז ער קאן 
מער ניט פארטראגן די ענגשאפט פון די איצטיקע גרענעצן פון דייטשלאנד 
און גערופן די פאטריאטישע קרעפטן ענדלעך זיך צו אנטפלעקן. ער האט 
געפאדערט באזייטיקן פון לעבן אלע פרעמדע עלעמענטן, טאטאל דורכפירן 
די ענדלײזוגג פון דער יןדן־פראגע און געבן א טויטקלאפ דעם פאררעטערישן 
לאזונג װעגן ״בייקומען די נאצישע פארגאנגענהײט״. 

פעטערם, שוין גוט שיכור, האט זיך אויפגעשטעלט אין זײן גאנצער הײך. 
געטאן א װארף אראפ דאס רעקל, פונאנדערגעכראסטעט דאס העמד און מיט 
שטאלץ באװיזן דעם אויסגעטאטולרטן עםעסישן יןחוס־צײכן אונטער דער 
לינקער פאכװע. 

אלע אנדערע מענער האבן אראפגעלאזט די קעפ. קײנער פון זײ האט 
אים ניט געװאגט נאכצוטאן. דעם דאזיקן צײכן האבן זײ געהאט באזייטיקט, 
אויםגעשניטן מיטן פלײש. 

פעטערס איז אריין אין קוראזש. א רויט אנגעצונדענער, האט ער גע־ 
פאכעט מיט געביילטע פויסטן און געפאדערט מאכן א סוף מיט דער לעגענ־ 
דע װעגן די אושװיצס, טרעבלינקאם און מי-ידאנעקס. 

- ריכטיק: דאס איז ױדא־קאמוניסטישע אויסטראכטעניש .י - האט 
ארויםגעפייערט דער שול־אינספעקטאר, װעלנדיק מען זאל םוף־כל־סוף 
שענקען אויפמערקזאמקײט אויך זיינעם א װארט. - ם׳איז הוילע אנטי־ 
די-יטשישע פראפאגאנדע ו אויד די לעגענדע װעגן די זעקס מיליאן אויסגע־ 
ראטענע ױדן... 

- יאװאל, מיינע הערן, די געפונענע אין די קאצעטן אזוי גערופעגע 
גאז־קאמערעס און קרעמאטאריעס איז ױדא־באלשעװיסטישע בוטאפאר־ 
יע: - האט קאטעגאריש דעקלארירט דער ױסטיצראט און אנצינדנדיק א 
נייעם ציגאר, געזוכט צו באהאלטן דעם שמײכל, װאס האט זיד צעשפילט 
אויף זיינע ליפן. 

דער אלטער שװארצװאלדער זײגער האט דורות־לאנג געװיסנדיק געטאן 
דאס זייניקע. אויד איצט האט ער גלייכגילטיק געצײלט די מינוטן, דומפ 
געשניטן פונעם צי-יטרולאן די פערטל, האלבע, דריי פערטל שעהען, און 
װען ער האט גענומען אויסשלאגן ״עלף״, האט דער ראדיא װידער א מאל 
איבערגעחזרט די מעלדונג װעגן דער ״שלוסדאטע״. א דאנק דעם, װי אויך 
א דאנק די אויםגעלײדיקטע פלעשער און אפגערייניקטע טאצן, איז די 
שטימונג אינעם סאלאן שוין גאר אויפגעשרויפט געװארן. יעדער אײגער 
האט מיט אפלאמב דערקלערט, װי אזוי ס׳דארף, לויט זי-ין מײנונג, עגדלעד 
פארווירקלעכט װערן דעם פירערם טעזע וועגן דער טויזנטיעריקער ראסיש־ 
געגרוגטפעסטיקטער די-יטשישער אימפעריע, איצט שוין דעם ״פערטן רייך״... 

ס׳האט עמעצער אריינגעװארפן א װארט װעגן נוקלעארן װא 8 ן און די 
װאסערשטאף־באמבעס, װעלכע מען דארף זיד צוערשט איינשאפן. האט 
פעטערס א געשרײ געטאן: 

- דער דייטשישער װילן איז שטארקער פון יעדער באמבע! 

עפעס א געזשום האט פלוצעם אויפגעצאפלט אינעם פרײלעכן הארמי־ 
דער און אפגענומען ביי אלעמען דאס לשון: די פאטא־עלעמענטן האבן 
סיגנאליזירט, אז עמעצער איז בי_ים טויערל אין דעם צוים פון דער װילע. 
דער זײגער האט געװיזן פינף מינוט פאר צװעלף. 

ס׳האט זיך צעקלונגען דאס גלעקל, װאס ביים אריינגאנג. 

- אפשר ערנע ? - איז איינגעפאלן דעם ױסטיצראט. 

- זי װעט ניט קומען. אװעקגעפארן אויף לאנג, - האט א ברום געטאן 
גאטהאלד, איילנדיק צו א געהײמען עקראנדל. אין א װיילע ארום האט 
ער אלעמען געקאנט בארולקן: - ס׳איז א מײדל פון טעלעגראף. 

דאס גלעקל האט װידער געלאזט זיך הערן. 

מען װאלט געקאנט עפענען דאס טויערל, א דריק טוענדיק דא אויפן 
ארט א קנאפקע. גאטהאלד האט אבער ארויסגעשיקט צום טעלעגראף־מײדל 
א באדינערין. אלײן איז ער געבליבן ביים פארמאסקירטן אראפגאנג אין דער 
באהעלטעניש און נאכגעפאלגט אויפן עקראנדל, װי די באדינערין נעמט 
צו די טעלעגראמע, שרייבט זיך אונטער, גיט טרינקגעלט דעם שליח פון 
דער פאטשט. 

באלד איז גאטהאלד דערשינען אין סאלאן, זיגעריש פאכנדיק מיטן 
טעלעגראמע־בלאנק: 

״פיל גרוסן פון מאדריד, דערװארט מיך מארגן. ריקארדא״. 

- ריכארד ? ! - האבן עטלעכע שטימען דערשטוינט אויסגערופן. 
-ריכארדליין! - האט סאלא א קװיטש געטאן די אלטע צור לינדע. - 

מיין קינדעלע ? - און איז היסטעריש צוגעפאלן צום זונס פארטרעט. 

- בראװא, ריכארד, בראװא! - איז דער ױסטיצראט ארגין אין עקסטאז: 

- הויכגראדיקע קאנספיראציע! יאװאל, די ״שלוסדאטע״ גילט אויך פאר די 
װאס זענען ױרידיש אנערקענט געװארן אלס טויט און פאקטיש לעבן זײ. 
בראװיסימא! 

- איצט װעט מען דארפן בייטן די ראם פונעם פארטרעט אויף א גאל־ 
דענער, - האט זאכלעך באמערקט דער שול־אינספעקטאר. 

די לאנג געגארטע שעה פון האלבער נאכט איז אנגעקומען. הילדעגארד 
האט אייליק אריינגעפירט א טישל און אראפגעהויבן פון אים דאס אויס־ 
גענײטע סערװעטל. אויף א זילבערנער טאץ איז געלעגן א גרויסער פיר־ 
עקיקער רויטער טארט מיט א קרייז פון װייסן קרעם און א שװארצן האקנ־ 
קרײץ אין דער מיט... אפלאדירנדיק האבן אלע באגריסט די פאן פונעם דריטן 
רי-יך, װאס איז אויף אזא אריגינעלן אופן דערשינען צו דער היינטיקער 
שימחה. 

דער זײגער האט גענומען אויםשלאגן די פולע שעה. 

מיטן אויסרוף ״דטיישלאנד דערװאך:״ האבן גאטהאלד און פעטערס, די 
אײנציקע אינעם סאלאן קאװאלערן פונעם ״ריטערקרײץ״, אנגעטאן זיד אויף 
די העלדזער די ארדענס װאם זײ האבן באקומען פאר קריגס־פארדינסטן 
אויפן מיזרח־פראנט. 

אלע האבן זיד געכאפט צו די אנגעגאםענע פוזשערן מיט אי-יז־קאלטן 
שאמפאניער. 

- מיינע דאמען און הערןן איז גאטהאלד וױדער ארויס מיטן לשון, 
האלטנדיק הויד אויפגעהויבן זיין באקאל. - גענוג האבן זיד אנגעפרײט 
אונדזערע פיינד. מארגן, ס׳הײםט שוין היינט, װעלן זײ אפמערקן דעם 
צװאנציקםטן יארטאג פון זײער זיג. מיר פייערן אבער אונדזער זיג פרלער 
פון זיי! 

א געלעכטער, גאנצע קאסקאדן געלעכטער האבן גענומען זעצן פונעם 
דאקטער רי-ינע און צעשטערט די ערפארכטיקײט פון דעם מאמענט. שטוינונג, 
פארוװרף איז געװען אין אלעמענס בליקן, פאראכטונג צום קלײנעם רי-ינע, 
װאס האט אויפגעהויבן אזא טומל מיט זי-ין גרוים, פול מויל גאלדענע צײן. 
דער דאקטער, געװארגן פון א געלעכטער־ספאזם, האט װי אנגעהויבן זיד צו 
פארענטפערן: 

- איד... נײן, נײן... כ׳בין ניט ריינע, מיינע דאמען און הערן... - ער 
איז אויפגעשפרונגען, גענומען לויפן הין און צוריק, באפאלן פון א װילדער 
פרײד: - מיין ריכטיקער פאמיליע־נאמען איז גאר ריינעקע! דאקטער 

ריינעקע ן יא, יא, מײנע דאמען און הערן. דער דאקטער פונעם ״גנאדטויט״ 
און די ״&ענאלשפריצן״... 

ביים אריינגאנג אין סאלאן האט זיך פלוצעם אפגעשארט די דראפירונג 
און אויף די דעמבענע טרעפלעך, װאס האבן געפירט צום צװײטן שטאק, 
האט זיך באװיזן אדאלבערט. די האר - פארקעמט מיט א שרונט אין דער 
רעכטער זייט, עטלעכע פאסמעס צוגעפלאטשט צום שטערן, אונטער 
דער נאז - מיט שװארצער פארב אנגעמאלן שמאלע, הויכע װאנצעס. אויפן 
האלדז - דער אייזערנער קראגן. אין די הענט - די רער מיט װענטילן 
און קלאפאנעס װי ביי א פאגאט. 

אויף אלעמענס ליפן האט זיך ארויפגעכאפט א שמײכל. 

- זייט װיסן, מייגע דאמען און הערן, איך בין היטלער דער צװײטער! - 
האט אדאלבערט אויסגערופן מיט זי-ין אמאליקער בייטשנדיקער שטים. 
זיין בליק איז אבער באלד פארכמורעט געװארן. אויפן פנים - א גרי־ 
מאסע װי צום װײנען. די שטים - פלוצעם איינגעבראכן: - היטלער 
דער ערשטער האט אונדז אפגענארט. איינגענומען גיפט. פראדוצירט די 
״פאו־אײנס״, די ״פאו־צװײ״, און שויןו בלאף, ניט קײן װאפן: בלאף! 
איך, איך האב געשאפן די ״פאו־דריי״! צו באערן אונדזער פייערטאג 
געשאפן! איך, איך װעל שטעלן די װעלט אויף די קני! 

אדאלבערט האט גענומען צילן מיט דער רער אין פעטערסן. 

-גאטהאלד, נעם אים צו! - האט פעטערס, אן איינגעקארטשעטער, 
גענומען אפטרעטן אויף הינטערװי-ילעכץ. 

אדאלבערט האט זיך אראפגעלאזט אויף אײן קני און זיך אנגעשטרענגט 
צו עפענען א קלאפאן. 

גאטהאלד האט זיך א ריס געטאן צו אים: 

- אידיאטז קרעטין! 

ס׳איז אבער געװען שפעט. אדאלבערטס אויסגעמייסטרעװעטער פלאמען־ 
װארפער האט אויסגעשאסן און א פאטש געטאן דעם אנגעלאפענעם ברודער 
מיט א שטיק ברענענדיקער מאסע איבערן פנים. 

- אכטונג, גיפטגאזז - איז מיט אויפגעהויבענע הענט ארויפגעקראכן 
אויף א שטול דער אלטער צור לינדע. 

אדאלבערט האט גענומען שיםן מיט שטיקער פייער אין אלע זײטן. 
דאס מאל האט זיך ניט באשטעטיקט דאס באוװסטע װערטל: ״די שטוב 
ברענט און דער זייגער גײט״. אײדער אלץ איז דא אוועק מיטן רייך, זענען די 
װי-יזערס פונעם שװארצװאלדער זײגער - די רעליקװיע פון דער אדעליקער 
משפחה - געבליבן שטײן אויף פינף מינוט נאך צװעלף. 




פארמישפט צו לעבן 


איד באגעגן דיד א&ט אויף דער הויפטגאס פון װילנע, דער שטאט װו 
מיר לעבן. כ׳באגעגן דיר דא, הגם ביידע װוינען מיר װי-יטלעד פונעם צענ־ 
טער. האסטו אויד ליב די דאזיקע גאס, װי איד, און אויב שפאצירן, קומסטו 
דװקא אהער צו ? 

איר האט אפגעגליקט, װילנער הויפטגאס. בעת די הארטנעקיקע קאמפן 
מיט די היטלעריסטן איז זי כמעט װי ניט באשעדיקט געװארן. אזוי אז זי 
האט פארהיט איר היסטאריש, במשד פון דורות אין שטײן און ציגל אויסגע־ 
שטאלטיקט פנים. און אויב מיר זענען מסכים מיט דער מײנונג, אז ארכי־ 
טעקטור איז פארגלױוערטע מוזיק, הויפנט אן די דאזיקע הויפטגאס האר־ 
מאניעס און קאנטראסטן, בנעימותדיקע לירישקײט און פאטעטישע דער־ 
הויבונג, פארקאנסערװירטע אינעם לויף פון דער צייט, פילט מען טאקע דא 
נאד בולטער דעם אריינשפיל פון דער היינטצייטיקײט, װאס װײעט פון די 
נייע געביידעס מיט זײער פונקציאנעלער פשטות און זיכערן, כ׳װאלט גע־ 
זאגט, פארריסענעם אריינבליק אין דער צוקונפט. 

כ׳האב ליב די הויפטגאס מיט אירע ברײטלעכע, זארגעװדיק אויסגע־ 
לייגטע, שטענדיק ציכטיקע טראטוארן. באזונדערש - אין די װארעמע 
זומער־אװנטן. אײן עק גאס, דעם אנהײב אירן, שליסט דעמאלט אפ די פו־ 
נעם שקיעה־אפשיין אנגעצונדענע קלאסיציסטישע קאטעדרע. דעם סוף פון 
דער גאס, דארט וװ זי לאזט זיד צום טגיד אראפ, פארהענגט דער פורפורנער 

פרוכת פונעם זון־אונטערגאנג. אין סאמע ברען פון זומער זענען די קודלע־ 
װאטע, לענג־אויס די טראטוארן אנגעזעצטע ליפעס אפגעשאטן מיט העל־ 
בלאנדן צװיט, װאס זעטיקט אן די אװנטלופט מיט אן אטעם־פארכאפנדיקן 
חױת. אויד דו האסט, משמעות, ליב די דאזיקע אװנטן, װײל אפט קומסטו 
דעמאלט אהער. 

בעת אײנער אונדזערער א באגעגעניש האסטו, אומעטיק אונטערשמײכ־ 
לענדיק א זאג געטאן: 

- מען האט ביי מיר צוגערויבט דעם תוש־הריח, 

כ׳װײס ניט פאר װאס דו האסט געשמײכלט. מסתמא האט דיד די פרישקײט 
פונעם סאמעטענעם זומער־אװנט יא געצערטלט, װייל א צװײט מאל, בעת 
מיר האבן אין אזא א שעה װידער זיד דא איינגעפונען און געכאפט א שמועס, 
האסטו מיט א צוגעשטיקטן פרײד־אויפצאפל פעסטגעשטעלט: 

- עד, צום טי-יװל, װי מחיהדיק די װעלט קאן זיין! 

אויד אין אנדערע צייטן פון יאר, שפעט אין אװנט, װען כ׳גײ צו מאל 
ארויס נאד א טאג אפזיצן ביים שרי-יבטיש ״אדורכװענטעלירן די לונגען״, 
טרעף איד דיד דװקא אויף דער הויפטגאס. כ׳נעם חושד זיין, אז עס מאניען 
דיד אהער די קאפעהייזער און מאדערנע בירשטיבער, ביי װעלכע עס זאמ־ 
לעד זיד כאפטעס ױגנטלעכע - מיט לאנגע האר באװאקסענע און באבער־ 
דלטע יאטן אין צעכראסטעטן הילוד, ױנגלש געשוירעגע מײדלעד אין הויזן 
אדער מיני־קלײדלעד. זײ זענען אלע האפערדיק־פארעזייט און גוט אויפגע־ 
לײגט, עפעס א קלײניקײט - טאנגעבער, װעלט־באהערשער, בעלי־בתים 
פון איר צוקונפט! 

דו ביסט ארויס פון זײערע יארן און אפגעשטאנען פון זײ. װי כ׳װײס 
אבער, ביסטו אין דיינע ױנגע יארן געװען אפגעשטאנען אויד פון די-ינע 
מיטצייטלערס. איצט װאלט על־פי־שכל געדארפט דיד אימפאנירן דער דופט, 
װאס באגלײט א שיינע פרוי״• איד דערשרעק זיד פארן דאזיקן געדאנק. 
די-ין אנצוהערעניש אז מען האט ביי דיר צוגערויבט דעם חוש־הריח, האט 
אװדאי א טיפערן מײן. פון דעסטװעגן האב איד באמערקט, אז אפט בא־ 
גלייטסטו מיט א זשעדנעם בליק אן ארויסרופעריש אנגעטאנענע, קאסמעטיש 
צוגעפוצטע פרוי, װאס פלאטערט פארביי, אויף דיין פלוימענקאליריק זײער 


228 



דער פרניז פון יענעם ברויט 


אויסגעצויגן און פארלאשן פנים װערט דעמאלט פארגליװערט א פארצרהטער 
אומעט און די.ין מאגערער, הויכער, זײער הויכער גוף ברעכט זיך א ביסל 
אי-ין, װי װעלנדיק װערן נידעריקער, קלענער, װײניקער אנזעעװדיק. 

- גענוג הויך בין איך געװען. כ׳האב דערגרײכט דאס שטריקל, - 
הזרסטו איבער בי-י פארשײדענע געלעגנהײטן. און יעדעס מאל - אן אנדער 
אינטאנאציע. נאר שטענדיק איז זי דורכגעדרונגען מיט א צוגעשטיקטן 
װײטיק. 

װען כ׳האב עס צום ערשטן מאל פון דיר געהערט, ביסטו געװען א בחורל 
פון א יאר פערצן־פופצן, און געװען איז עס גלי-יך נאך דער מלחמה, כ׳האב 
דעמאלט געזאמלט ידיעות װעגן די היטלעריסטישע מעשים־נוראים, פאר־ 
נאטירט פאקטן, אמתע געשעענישן, איבערלעבענישן פון מענטשן. װען 
כ׳האב מיך אין דיר אנגעשטויסן, האסטו געגארט אראפרעדן זיך פון הארץ. 
אזש פארכליניענדיק זיך מיט די פריש־צאפלדיקע זכרונות, האסטו האסטיק, 
האסטיק דערציילט, װי נאכן ליקװידירן די געטא האט מען אייער טראנספארט 
ילנגלעך געבראכט אין משא־װאגאנען אין עפעס א נאצישן קאנצלאגער. 

אויפגענומען האט אייך דארט אן עסעסניק אין שװארצער הלבשה, מיט 
א קאנטשיק אין אײן האנט און א לאנגן שטעקן מיט אן אויסגעבויגן הענטל, 
װי א קרוק - אין דער צװײטער. 

- איך בין מאקסו - האט ער זיך פארגעשטעלט, פאטשנדיק מיט די 
לעדערנע לאקשן פונעם קאנטשיק איבער די קעפ פון די ילנגלעך, װאס זענען 
ארויסגעקראכן פון די װאגאנען. - איך בין מאקס ו װעגן מיר רעדט ביביסי 
און דער מאסקװער ראדיא. זייט װיסן: ביי מיר געשעט אלץ שנעל און 
ראציאנעל: - האט ער װויל־ױנגעריש געגראגערט און, איצט שוין פאטשנ־ 
דיק הילכיק מיטן קאנטשיק די לופט, אדורכגעטריבן אלע יןנגלעך, אײנעם 
הינטערן אנדערן, אונטער אן אויסגעצויגענעם שטריק אויף א הײך פון א 
װעלכן מעטער מיט פופציק סאנטימעטער. די װאס האבן דעם שטריק ניט 
דערגרייכט, האט ער געלאזט ווי-יטער לויפן לענג־אויס דער באנראמפע, 
גלייך, גלייך אין גאזקאמער ארי-ין... 

דיין קאפ האט פארטשעפעט דעם שטריק און מאקס האט מיטן אויסגע־ 
בויגענעם הענטל פון זיין שטעקן פלינק דיך אנגעכאפט פארן האלדז און 

אפגעשלעפט אין א זייט. די עטלעכע אזוי פארהאלטענע ילנגלעד האט ער, 
א מונטער אויפגעלײגטער, אפגעפירט אין א הילצערגעם באראק מיט א 
צעמענטענעם דיל און ברעטערװענט, פעט אפגעשמירטע מיט קאלך. מען 
האט אי.יד דא באפוילן אויסטאן זיך נאקעט. און אזוי װי איר זענט געשטאנען 
הוילע, צעציטערטע, האט מען אי-יד אפגעשוירן די האר אויף גלאט, איינגע־ 
טאטולרט פינפציפערדיקע נומערן אויפן לינקן ארעם. 

- ס׳איז דערװייל לחײם, - האט דיך װי באגריםט אן עלטערער ילדי־ 
שער אסיר, װאס האט צוגענומען דיין בגדל און דיר ארויסגעגעבן אן אפגע־ 
טראגענע גרא־בלוי געשטרייפטע פיזשאמע און א קיילעכיק היטעלע פון 
זעלביקן שטאף - דאס אנטועכץ פון איטלעכן לאגער־ארעסטאנט. 

ביסט געװען צופרידן, ממעז גליקלעך, װאס דו האסט דערגרײכט דאס 
שטריקל. די דרי 1 ביטערע געטאיארן האבן דיך געלערנט, אז הינטערן 
שטעכלדראט דארף מען זיין װאס העכער, װאס שטארקער, װאס װידער־ 
שטאנדפעלקער און מען דארף זיד האלטן, װארטן, האפן, דעם מוט גיט פאר־ 
לירן. און גלײבן, גלײבן, אז ם׳װעט נעמען א סוף צו די צרות. 

א פאר טעג ביםטו געװען מיט אלע אסירים גלייך - גענעכטיקט אינעם 
פארעיפושטן באראק אויף דער נארע מיטן שטרויזאק. באגינען און פון אװנט 
שעהענלאנג, ביזן אויסגײן פון די כוחות, זיך מושטירט צו די ״אפעלן״, 
בעתן קאנטראלירן די צאל ארעסטאנטן. האםט באװיזן ארי_ינצוכאפן קלעפ 
פון די אויפזעערס פאר שטעלן א פאלשן טראט צי סתם מיטן ציל צו ״דער־ 
צלען״ די ניי־אנגעקומענע. א פאר טעג האסטו געגראבן א טראנשײ, באקו־ 
מען צוגעמאסטן א ברעקל לײמיק ברויט, א שיסל ברודיקע פליסיקײט מיטן 
נאמען ״זופפע״ - צו מיטאג, און מיטן נאמען ״קאפפע״ - אין דער פרי 
און אין אװנט. די בײנערדיקע האנט פונעם הונגער האט גענומען איבערקעה 
דיר די אינגעװײדן און גרײטן דיד פאר דער קרעמאטאריע. איר קוימען האט 
א קיילעכיקן מעת־לעת זיד גערײכערט אין דער נאענט... 

בעת אײנעם אן ״אפעל״ האט מען אויסגערופן דעם נומער, װאס אויף 
דיין ארעם. מען האט דיך אװעקגעפירט אין א באראק, פאר װעלכן 
ס׳האבן געבליט בלומען אויף קלומבעס, ארומגעלײגטע מיט ראז אפגעפארב־ 
טע שטײנדלעך. 

אינעם צימער, וװ מען האט דיד געבראכט, איז געװען ליכטיק, זױבער, 
ס׳האט געשמעקט מיט ספירט און רפואות. אין װייסע שאפקעלעך מיט 
גלאזטירלעך זענען געװען אנגעשטעלט פארצעלייענע סלױקלעך, פלעשלעך, 
שפריצן, שטאלענע כירורגישע אינסטרומענטן. ס׳איז ניט שװער געװען צו 
פארשטײן, אז דו געפינסט זיך אין א מעדיצינישן קאבינעט. 

- ביסט א מאנצביל ? - האט דיך פריינדלעך געפרעגט א שטאלטנער, 
זײער עלעגאנטער דייטש אין א שנײ־װי-יסן כאלאט, װעלכן אלע האבן טיטו־ 
לירט ״הער דאקטאר״, 

פון דיין נסױן האסטו שוין גוט געװוסט, אז זיין א געזונטער מאנצביל איז 
א גרויסע מעלה פאר מדן. ס׳איז פשוט זיכערער דאס לעבן. און דו האסט גע־ 
װאלט לעבן. האסטו אויסגעשרלען: 

- איך ביןז 

געענטפערט, אלײן ניט װיסנדיק דעם אמתן פירוש פון דער פראגע. 

- גוט, זײער גוט ו - האט געזאגט דער ״הער דאקטאר״, טוענדיק א 
װונק צו זיינעם א געהילף, אויך אין א װייסן, אבער שוין ניט אזא ציכטיקן 
כאלאט. 

דעם ״הער דאקטארס״ געהילף האט דיר געמאכט א ״בראוזעבאד״ - א 
דוש, הײסט עס. דערגאך אפגעטונקט דיך ביז איבערן קאפ אין א פאס מיט 
קארבאל־װאסער. און װידער - א ״בראוזעבאד״. מען האט דיר ארויסגע־ 
געבן שפאגל־נייע לאגערקלײדער. איבער דעם נומער אויפן ארעם איינ־ 
געטאטױרט צװײ לאטײנישע אותױת (שפעטער האסטו זיך דער־ 

װוסט זייער באטי-יט - ״פערזוכס־קנאבע״, ס׳הייסט, א ײנגל פאר עקספערי־ 
מענטאלע צװעקן.) 

און װידער האט מען דיך געבראכט צום ״הער דאקטאר״. איצט האט 
ער דיך אויסגעפרעגט פינקטלעכער, און ס׳האט זיך ארויסגעװיזן, אז דו 
ביסט נאך גאר קײן מאנצביל ניט... ביסט געװען זיכער, אז באלד באצאלסטו 
מיטן קאפ פארן זאגן ליגן. דער ״הער דאקטאר״ האט אבער צופרידן א 
קלאפ געטאן דיר איבער דער פלײצע: 

- אויסגעצײכנטי 

מען האט דיך באזעצט אין א באזונדער צימערל מיט א גלאנציקער, 

העל־בלויער אײלפארב־פאנעל. א שטייף געל פארהענגל איבערן פענצטער, 
פארביקע רעפראדוקציעס פון בילדער מיט נאקעטע, פוללייביקע פרויען 
אויף די װענט. צום שלאפן איז געשטאנען אן אמתע בעט מיט באקוועם 
בעטגעװאנט. עסן האט מען דיר באלד געבראכט, א פנים, פון דער דייטשי־ 
שער קיך - װייס ברויט מיט פוטער און מארמעלאד, געשמאק געװירצטע 
און זעטיקע זופן מיט אנגעבראקטע שטיקלעך פלײש. האסט זיד ניט געדארפט 
מאטערן אויף די ״אפעלן״. געקאנט זיך מחיה זיין מיט דער פרישער זומער־ 
לופט ביים אפענעם פענצטער און װאלגערן זיך אין בעט װיפל דאס הארץ 
גלוסט. א סטאס אילוסטרירטע זשורנאלן, אנגעשפיגעװעטע מיט פאטאס 
פון נאקעטע פרויען, האט מען דיר װי אונטערגערוקט אויפן טישל, װאס 
לעבן דער בעט. האסט די זשורנאלן מיט נײגער געבלעטערט און פאר־ 
פלויגן אין סודותפול־רײצנדיקע עולמות. 

עטלעכע טעג האט מען דיך אזוי געהאלטן אפגעזונדערט פון מענטשן. 

ביז אײנעם א פארנאכט, װען צו דיר האט זיך אריינגעכאפט די בלאנדע 
לילי - א פולבלעכע, א רירעװדיקע, א חוצפהדיק־פארשי-יטע, מיט צע־ 
פאטלטע האר און פייער אין בליק. 

- מיין נאמען איז ליליאן, נאר רופן רופט מען מיך לילי, - האט זי 
געזאגט אין א הארטלעכן, זײער קלארן דייטש, דו זאלסט פארשטײן. זי 
האט מעשה בעל־הביתטע פארמאכט דאס פענצטער, זארגעװדיק פארצויגן 
דאס פארהענגל און אנידערגעזעצט זיך לעבן דיר אויף דער בעט, װייל 
קײן שטול, קײן בענקל איז אין צימער ניט געװען. זי האט אן צערעמאניעס 
ארומגענומען דיך ביי די לענדן און, פיל צוזאגנדיק, צוגעוװנקען: 

- װילסט, װעל איך זיין דיין ליבכען... 

און הגם דריי פון דיינע לעצטע קינדעריארן זענען פארבי.י היגטער די 
צוימען פון דער געטא - אין ענגשאפט, אין הונגער און שטענדיקער אימת־ 
מװת - ביסטו פארט געװען א ילנגל ערב רײף־װערן, געהאט עלטערע 
חברים. און עלטערע ילנגלעך, אפילו אינעם אנבליק פון מלאך־המװת, גע־ 
פינען א פאסיקע רגע ״אויפצוקלערן״ ילנגערע פון זיך, אויפצודעקן פאר זײ 
״לעבנס־סודות״... 

אויך דו האסט, אן ספק, מיט א משונהדיק הארץ־קלאפעניש געמאלט זיך 

די רגע פון קומען אין בארירונג מיטן מין שפנגד. גנבהש־שעמעװדיק פלעג־ 
סטו זיד פארקוקן אויף מײדלעד און אייער שכנטעס שװארץ־חנעװדיק 
טעכטערל האסטו ממש געפרעסן מיט די אויגן. 

און דא איז לילי... זי האט דיד ארומגענומען, מיט א װארעמער דלאניע 
געגלעט דיין פנים און ארויפגעװײעט אויף אים א הײסן אטעם. האסט ניט 
פארשטאנען, װי זי קומט אהער - ניט אין קײן לאגער־מלבוש, נאר אין 
א בונט, אנגעצויגן אויפן לייב כאלאטל אן ארבל. זי האט אינטים־קאקעטיש 
דיר ארי-ינגעזונגען אין אויער דאס דעמאלט פאפולערע דניטשישע קאבארע־ 
לידל: ״אלע בלומען דארפן זונשיין, אום צו בללען, אום צו לעבן. אלע 
מענער דארפן פרויען, זײ צו האלדזן און צו ליבן א גאנצע נאכט, א גאנצע 
נאכט״... 

חוצפהדיק האט זי זיד פלוצעם אי-ינגעארדנט אויף דיין שויס. צוגע־ 
קלעפט זיד צו דיר, ארומגעקלאמערט דיד מיט אירע רונדע נאקעטע ארעמס, 
װי א װארעמע שלאנג. אויפגעזוכט דיינע א האנט און גענומען דריקן א 
פינגער. געדריקט שטארק, שטארק, װי װעלנדיק דורד אים ארי-ינלאזן אין 
די-ין גוף זודיקן תאװה־שטראם. א זיסער װײטיק, אזא װי דו האסט ביז איצט 
קײן מאל ניט געפילט האט אין דיר זיר אנגעצונדן. 

אין אט דער רגע איז לילי אויפגעשפרונגען און ארויסגעלאפן. דורר 
דער אפענער טיר איז צו דיר צוגעפאלן דער ״הער דאקטאר״. גענומען 
דיד אויסטאפן, גענומען זיד רלען אין דיינע אינטימע אברים. און דו האסט 
א פארטי-יעטער, א פארגלױוערטער געלאזט מיט זיר טאן װאס יענעם איז 
איינגעפאלן. קײן ברירה האסטו ניט גיעהאט. 

און אזוי טאג־אויס, טאג־איין - צוערשט לילי מיט אירע אלץ מער 
העזהדיק װערנדיקע הענט, דערנאר דער ״הער דאקטאר״ מיט זי-ינע 
אונטערזוכונגען, פולס־ און טעמפעראטור־מעסטונגען, בלוט־צאפענישן, 
שפריצן, מאסאזשן. מײנסטנס פלעגט ער עס טאן אומגעדולדיק, ברוטאל 
און פארשאפט דיר יסורים. און דו האסט אין א מצב פון װײטוענדיקער 
שיכרות געשװיגן, מורא געהאט צו שרייען, דערפילנדיק אפילו דעם שענד־ 
לעכסטן און שרעקלעכסטן װייטיק. שטארק איז געװען די מורא פארן הויכן 
קוימען, װאס האט ניט אויפגעהערט זיד רײכערן אין דער נאענט. 

דאס ערשטע מאל, װען מיר האבן זיד פונאנדערגעשמועסט, האסטו 
אפן און װיליק זיך מתװדה געװען. דאס האט דיר, קענטיק, געבראכט, 
פארלייכטערונג. ס׳איז אבער קלאר, אז דו האסט זיד ניט אויסגערעדט ביזן 
סוף. זיך געשטערט, זיך געשעמט, צי װאס ? איצט שמײכלסטו אומעטיקלעך, 
װי צודעקנדיק מיטן שמײכל א פיינלעכן סוד און א פארבארגענעם וװנטש. 

אבער אויסער די זעלטענע רגעס װען דו טוסט א שמײכל, ביסטו אנגע־ 
שפאנט, װי דערװארטנדיק עפעס, װי מאנענדיק עפעס. מאנסט אן װערטער. 
אויך פון מיר ? בין איך דיינער א בעל־חוב ? אויב אזוי, װאס בין איך דיר 
שולדיק - א װארט, אן עצה צי גאר װעלכע ניט איז מעשים ? 

אײן מאל האט זיך ביי דיר ארויסגעכאפט: 

- איך ארבעט, עס, שלאף. ס׳קאן זיך דאכטן, אז מיר §עלט קײן זאד ניט. 

װאס איז דאס לעבן ? 

איך האב ניט געװאלט זאגן קײן מוסר און געענטפערט אומזיכער און 
א&שר פאלש געענטפערט, אז מען דארף צו מאל ניט פילאסאפירן, נאר 
פשוט - לעבן. 

- נו, יא, איך האב דערגרײכט דאס שטריקל, - האסטו איראניש איבער־ 
געחזרט די פראזע, װאס שטעקט װי א פארסמטע §ייל אין דײן מוח. דיין 
פלוימענקאליריק לענגלעך פנים איז טינקעלער, אויסגעצויגענער געװארן 
און ביסט אװעק - א מאגערער, א הויכער און זײער שטרענגער, װי דאס 
לעבן. 

ביסט אװעק, איבערלאזנדיק מיר א שלעכטן נאכטעם פון דער באגעגעניש, 
אפשר האסטו פאראיבל, הלמאי, אויסהערנדיק דיך, האב איך, א שטיקל 
פענמענטש, ניט געלאזט עפנטלעך אויפשאלן דיינע איבערלעבענישן און 
טענות ? וױיסט מען דאך שוין אזוי פיל פרטים װעגן די מעשים־נוראים §ון 
די היטלעריסטן, און קײנער װעט שוין, מסתמא, ניט קאנען עפעס מחדש 
זיין. דו האסט אװדאי אן אנדערע מײנונג. ביסט איבערצייגט, אז די_ין װײ 
איז דער טיפסטער, שװערסטער, איז ניט צו שטילן און ניט צו פארגיטיקן. 

דו ארבעטסט אין א דרוקערי-י. ביסט א קװאליפיצירטער דרוקער. אויך די 
בויגנס פון מי_ינע עטלעכע ביכער זענען אדורך די װאלצן פון דער מאשין, 
װאס דו באדינסט. גיסט מיר טעלעפאניעז צו װיסן, װען דאס בוך װערט 

פארטיק. און אז מיר באגעגענען זיך דערנאה שטרעקםטו אויס א האנט, 
פארנײגנדיק זיד מיט דרך־ארץ: 

- איך באגריס אי-יה כ׳בין גרײט אייערע נייע ביכער צו דרוקן. 

קאלט געזעגנסטו זיך. האסט אװדאי באװיזן מיין ניי בוך דורכצובלע־ 
טערן.און װידער האסטו אין אימ קײן זאך װעגן זיך ניט געפונען. 

װער און װאס ביז איה אויב דו טראגסט אויף מיר א רוגזה ? נאר אפשר 
איז עס גאר אן אנדער מין רוגזה ? ביסט אין כעס אויף עמעצן צוליב דעם 
שרעקלעכן חטא, װאס איז לגבי דיר באגאנגען געװארן. ביסט גערעכט, 
טויזנט מאל גערעכט, אויב דו ביסט פול תרעומות, הלמאי ם׳האט אפגע־ 
גאלטן די, װאס האבן איינגעטאטולרט דיר אויפן ארעם די ציפער און די 
צװײ גרויליקע לאטײנישע אותױת. כ׳פארשטײ, אז טאג־איין טאג־אוים, 
װאשגדיק זיך, דערזעסטו זײ און ס׳װערט אפגעפרישט דיין ניט אויסגעלא־ 
שענע קלעמעגיש, די פאראכטונג צו זיך און צום מענטשלעכן מין. 

ביי עפעס א געלעגנהײט האסטו מיך אויפמערקזאם געמאכט אויף אזא א 
דערשיינונג: 

- מענטשן פלעגן פארלירן אין לאגער דעם טעם פון עםן. װײ איז 
געװען צו אזוינע, שלעכט. זײ זעגען געװען אויסגעשפילט. 

װילםטו מרמז זיין, אז דו האסט פארלוירן דעם טעם פון לעבן ? 

האב איך, צום װיפלטן מאל שוין, גענומען איינטענהן מיט דיה אז 
מענטשלעך איז אין אלע באדינגונגען צו זוכן דאס פאזיטױוע און געפי־ 
נען אן אחיזה אין לעבן. כ׳האב דיר געפרװוט דערװייזן, אז ניט דיך אלײן 
מאטערן ספיקות, אנטוישונגען. װייל אויב דו מײנסט, אז מיר, די ניט א ז ו י 
בארירטע, די ניט א ז ו י געטראפענע האבן רו, האסטו א טעות. און אויב דו 
האלטסט, אז די באװאקסענע בחורימלעך און די קורץ געשוירענע מײדלעך 
אין הויזן האבן זײער רו, האסטו װידער א טעות. 

דו באשטײסט אויף דאס די-יניקע: 

- קײן זאך דריקט זײ ניט. זײ טראכטן ניט. 

איך בין ניט מספים און דערװידער, אז יעדע ױגנט פרײט זיד אויף איר 
שטײגער דערמיט, װאס זי איז ױנג. אין יעדן דור אנדערש. א סך פון די, 
װאס טרײםלען זיד אין טאקט פון היינטצייטיקע טאנצריטמען און שאקלען 


235 



מאיר יעלין 


זיך אומגעדולדיק, װי װעלנדיק 5 ון זיך אלײן זיך ארויסשאקלען, זוכן מיטלען 
וױ ניט צו טראכטן. געװיס איז זײ באשערט א לייכטערער עול, װי דער, 
װאס האט זיך אויף אונדז ארויפגעװאלגערט. זײ לעבן מיטן היינט און פאר־ 
קריכן אפט אויף אומװעגן, זוכנדיק א זין פאר זײער קױם און דעם שטעג 
צו זײער מארגן. 

אויף דעם האסטו דומפ, מיט א פארלאשענעם בליק, װי פארסכהכלענדיק, 
געענטפערט: 

- דער נעכטן איז מי-ין הי-ינט און מיין מארגן. מיין גאנץ לעבן. 

מיך האט עס אויפגעשוידערט. כ׳האב דערזען פאר זיך אן אפגעלעבטן 
מענטשן, א כמורנעם שאטן פון דעם ערשט־נעכטיקן עבר. און געוװסט האב 
איך, אז דיר איז קוים פערציק. ״בן ארבעים לבינה״, - שטעלט פעםט אן 
אלטער זאג. ם׳באטייט, אז ערשט אין אזא עלטער װערט דער מענטש רי-יף, 
איז אין רעכטן אויפשטײג, דערגרײכט דעם פונאנדערבלי פון זיינע שעפערישע 
מעגלעכקײטן. ס׳פאלט מיר איין דיר צו זאגן, אז אנאטאל פראנס, למשל, 
האט צו פערציק יאר אנגעהויבן זי-ין רומפול ליטעראריש לעבן. כ׳האב 
געװאלט אויך באטאנען, אז אין שװעדן שטעלן ס׳רוב מענער אויף זײערע 
משפהות, אלט זי-יענדיק פערציק, און האב זיך פארהאלטן: ניט לעסטערן! 

איך װײס, דו האםט אויף קײנעם פון דיינע קרובים זיך ניט דערװארט 
און עלנט אויף דער װעלט געבליבן. ביסט דער לעצטער שריד פון די-ין 
משפחה און מיט דיר לעשט זי זיך אוים. דאס פי-יניקט דיך, משמעות, 
באזונדערש שטארק. 

װי אזוי דו ביסט ניצול געװארן, פרעג איך ניט. אזא פראגע טוט 
װײ און באלײדיקט. נאר װען איך זאל יא פרעגן, װאלסטו געװיס געענטפערט, 
אז דו האסט דערגרײכט דאס שטריקל און שוין. איך שטעל זיך אבער פאר װי 
די זאך איז געשען. 

דער ״הער דאקטאר״ האט דיך לסוף אומגעקערט מאקסן. אומגעקערט, 

כדי צו זען, װי לאנג נאך אלע זיינע ״עקםפערימענטן און פראצעדורן״ 
װעסטו פעןק זיין שלעפן גאנצענע טעג שטײנער, ארומלויפן אין א קרי-יז 
אדער דרײען פעדאלן פון א געדאכטן, אויף אן ארט שטײענדיקן װעלאסי־ 
פעד... געװיס האסטו בשום אופן ניט געטארט פארבלייבן, געזאלט אומקו־ 

מען אין דער לעצטער רגע. נאר מאקס און דער ״הער דאקטאר״ - צי זײ 
האבן אין דיר פארגעסן, צי אין דער גרויסער בהלה ניט באװיזן צו פארװישן 
אלע שפורן פון זײערע חטאים. צװישן די לעצטע זשיפענדיקע לעבנס, װעל־ 
כע אייערע באפרי-יער האבן געפונען הינטער די שטעכלדראטן, איז אויד 
דיינס געװען. ביסט געבליבן - א ױצא מין הכלל, װאס דארף דעם כלל בא־ 
שטעטיקן, ביסט געבליבן - א בײזער װונדער, א דארן, װאס ברענט, ברענט 
און װערט ניט פארברענט. 

נאר װען דו חזרסט איבער מיט ביטערער איראניע: ״אבי איד האב 
דערגרײכט דאס שטריקל״, װילסטו, װי מיר דאכט, אויסברענגען, אז צו 
טי-יער האסטו באצאלט און צאלסט עד־הױם פארן חסד פון גורל, װאס האט 
דיר אויפגעהאלטן בי-ים לעבן. זאגסט עס אן װערטער און װארטסט אויפן 
באשײד, צי מען מעג, צי ס׳איז כדאי צו צאלן אזא טייערן פרייז. מי-ין אר־ 
גומענט, אז דער מענטש איז באשאפן צו לעבן ניט בלויז מיטן עבר, װי-יל 
דאס װאס גײט פארביי, איז װי אן אראפגעפאלענער בלאט פון בױם, קלינגט 
דעמאלט אומבאהאלפן און ניט איבערצי-יגעװדיק. 

...די הויפטגאס פון אונדזער שטאט אטעמט, לעבט. אין דער פארגלױוער־ 
טער מוזיק פון אירע בנינים דרינגט אריין די קעגנװארט מיט אירע מאטױון 
און ריטמען. איד טרעף דיר אפט אויף דער הויפטגאם. קומסט אהער, 
קענטיק, צו קאמפענסירן כאטשבע מיטן אויג אן אמפוטירט געפיל און 
טראגסט אריין אין אירע קלאנגען די-ין הארבן ניגון און די הארבע פארב פון 
דיין געמיט. נײן, דו געהערסט ניט דער פארגאנגענהײט. ביסט א מאן אין די 
רייפםטע יארן - קוים פערציק אלט. האסט, זאגסטו, דערגרײכט דאס 
שטריקל. יא, ביסט פארמישפט צו לעבן. 

דורך פײער און װאסער 

( 5 אדצײבענוגג) 


די דאזיקע פארצײכענונג האב איד געהאט בדעד. 
אויםצונוצן װי א קאנװע פאר א גרעסערער בעלע־ 
טריםטיעוער דערצײלונג. איז אבער אויפגעקומען דער 
חשש, אז אין אזא פאל קאן פארלירן זיין אויפ־ 
טרײםלענדיקע אויטענטישקײט דער חומר, װעלכן 
דאס לעבן אלײן האט געשטאלטיקט. טו איד דערי־ 
בער פארעפנטלעכן דעם שרי.יבערישן רוישטאוי אזוי, 
װי ער איז פארנאטירט געװארן בע׳תן ערשטן באריר 
מיט די קאנקרעטע פאקטן. 


קאװנע, 1970 

כ׳פרעג זיד נאד וװ די גאם איז, די שטוב װאס איך זוך. מען מאכט מיד 
באלד אויפמערקזאם, אז כ׳בין אראפגעשטיגן א ביםל צו פרי - געדארפט 
צופארן מיטן טראלײבוס נאד אן אפשטעל. 

ס׳פארדריסט מיך אבער ניט. ס׳איז טשיקאװע כאפן א קוק אויפן אמא־ 
ליקן ביישטאטישן ראיאן פון מיין הײמשטאט. כ׳בין דא ניט קײן אפטער 
גאסט. מיט א קײמא לן פון גאנצע פופצן יאר צוריק האט מיך אהער געהאט 
געבראכט די ארבעט איבער א דאקומענטאל בוד װעגן די היטלעריסטישע 
רציחות אין די פארטן פון דער אלטער קאװנער פעסטונג. און איצט... 

איך פרװו זיד דערמאנען, אריענטירן. אט באמערק איך, װי צװישן 
נייע הייזער טוען זיד א טוק באקאנטע היגלען און אנשיטן, באװאקסענע מיט 
גראז, כ׳דערזע די אי-יזערנע שטאכעטן־צוימען און רויטע ציגלנע מויערװענט 
פונעם זעקסטן קאװנער פעסטונגפארט. גלייד דערביי - דער פיטשינקער 

בית־הקברות מיט די ריזיקע ברידער־קברים, איבער װעלכע עם הויערט א 
באשײדענע מצבה פאר פינף און דרי-יסיק טויזנט דורך די היטלעריסטן 
אומגעבראכטע סאװעטישע אפיצירן און סאלדאטן. און פאר דעם פארט־ 
טויער - אויף א פאסטאמענט - א גרינער טאנק. בעתן פארטרי-יבן די 
דייטשן איז אט דער טאנק געװען דער ערשטער, װאם האט זיך ארי-ינגעריסן 
אין דער דאזיקער קאװנער פארשטאט. שטײט איצט דער טאנק מיט דער 
אויםגעשטרעקטער הארמאטן־רער - א דענקמאל, א דערמאנונג... 

דער צופאל, דער הארבער צופאל האט געװאלט מען זאל מיד מיט קארגע 
דרייסיק יאר צוריק, מיט א בריגאדע פון געטא, דװקא אהער טרי-יבן אויף 
צװאנגארבעט. געלע לאטעם - ביי יעדן אײנעם אויף דער ברוסט און 
רוקן. קאנװאןרן פון אלע זייטן. מען ברענגט אונדז גראבן טראנשײען, מישן 
בעטאן. מען שטײט מיטן קאנטשיק איבער אונדז... א װײטיק, אן אפגע־ 
טעמפטער װײטיק װערט װאך. אזא װי בעת אן אמפוטירטער אבר נעמט 
נויען, װײ טאן. דאס צוגעהעריקע קעמערל פונעם פארלוירענעם אבר אין 
מוח קאן מען דאך ניט אויסשני-ידן. 

דער מאדנער צופאל. איך זוך װידער א באגעגעניש מיט יענעם פי-ינפולן 
עבר. ריכטיקער, מיט א מענטש, װאס רופט צו זיך ארויס אינטערעס דװקא 
צוליב די דורכגעמאכטע בעת דער היטלעריסטישער אקופאציע אומגלײב־ 
לעך־טראגישע פעריפעטיעם. איך גײ מיט א בױון אויפװעקן אי-ינגעשטילטע 
װײטיקן, צערלען שוין פארצויגענע וװנדן., 

צום דאזיקן שריט האט מיך באװעגט סיי דאס בוך פונעם די-יטשישן 
שרי-יבער אפיץ - ״נאקעט צװישן װעלף״, סיי דער פילם, װאס איז לויט 
אים געדרײט געװארן. און אויסער דעם בוך, און אויסער דעם פילם... גלי-יד 
נאך דער מלחמה, װי מען זאגט - אויף די הײסע שפורן, האב איך געהאט 
פארצײכנט דערצײלונגען פון געראטעװעטע פון אומקום ײדישע קינדערלעך. 
פארשטײט זיך, אז כ׳האב געהאט פארשריבן דאס װאס די אכטיאריקע 
אביבה װי-ינבערג האט פארגעדענקט פון אירע איבערלעבענישן. און זי האט 
דאך דורכגעמאכט אן ענלעכן װעג, װי דאס ױדישע ױנגל פונעם בוך ״נאקעט 
צװישן װעלף״, אויב ניט א נאך דראמאטישערן... 

אלײן די לאקאניש־פרימיטױוע קינדערשע דערצײלונג װאלט געװען 

גענוג, מען זאל פאראינטערעסירן די עפנטלעכקײט מיטן גורל פונעם אײנציקן 
לעבנגעבליבענעם יןדישן קינד אינעם היטלעריםטישן טויטלאגער שטוט־ 
האף. היינט װי נאך, אז דא האבן זיך צונויפגעהויפנט א סך, גאר א סך 

מאמענטן. 

כ׳געפין די שטוב, די געזוכטע דירה. עס עפנט מיר א שטאלטנע, שװארץ־ 
חנעװדיקע ױנגע פרוי. זי טוט א שמײכל... כ׳דערמאן זיך, דערקען - 
ם׳איז אביבה! אויף דער זכרון־טאשמע האט זיך געהאט גוט אפגעשטעמפלט 
איר ליבער שמײכל. 

און איצט - אביבה מילער, א מאמע פון צװײ װוילע יאטלעך... 


זי אין זײער עלטער 

-אין עלטער פון מיין עלטערן, שמעונען, בין איך אויף ס׳ניי געבוירן גע־ 
װארן, - דערקלערט אביבה אין א פליסיקן יןדיש. - אין עלטער פון מיין 
ײנגערן, רפאלן... פיר יאר בין איך אלט געװען, װען דאס האט זיך אנגע־ 
הויבן... 

באקענט מיך מיט ביידן, שיקט זי זײ אװעק צו זייערע קינדערשע עסקים 
און הײבט אן אונדזער אײגנטלעכן שמועס. 

- איר פרעגט, װאס איך געדענק פון יענע ביטערע צייטן י כ׳געדענק 
ניט מי.ין פאטער. די מאמע שטײט פאר מיגינע אויגן װי אין א נעפל - א 
ױנגע, שײנע, מיט א דיקן, לאנגן, שװארצן צאפ. פארבליבן אי-ינגעקריצט אין 
מיין געדעכעניש דער מאמעס װערטער, װעלכע זי פלעגט אפט איבערחזרן. 
געװאלט, מסתמא, כ׳זאל פארגעדענקען, אז מיין פאטער איז געװען א לערער 
אינעם שטעטל װענדזשעגאלע לעבן קאװנע. נאך דער מלחמה האבן מיר 
מענטשן דערציילט, אז צוזאמען מיט זיינעם א ליטװישן קאלעגע האט ער 
ארויסגעלאזט א גראמאטיק פון דער ליטװישער שפראך פאר העברעןשע 
שולן, אגב, שטאם איך פון א לערערשער משפחה. דעם פאטערס פאטער, 
ס׳הײסט מיין זײדע, װי אויך מיינער אן אנקל אין נױ־יארק און א טאנטע 
אין תל־אביב זענען לערערס. איך דערמאן זיך גוט, װי באגיסנדיק זיך מיט 

טרערן, פלעגט די מאמע אלץ איבעררעדן, אז דעם פאטער האבן ליטװישע 
רוצחים געשאסן אויפן מארקפלאץ צוזאמען מיט נאך יןדישע מענער פון 
שטעטל. נאד דער דאזיקער שחיטה איז די מאמע געלאפן מיט מיר קיין 
קאװנע. ארי.ינגעפאלן אין געטא. 

דער גורל איז גנעדיק געװען צו אביבהן און איר מוטער - גאנצע צװײ 
יאר זענען זײ בשלום ארויס פון אלע אקציעס און נגישות. די מאמע האט 
מען געטריבן צו דער צװאנגארבעט. אביבה פלעגט אויף איר װארטן א 
גאנצן טאג, אן אנגעשפיצטע צו יעדן שארך. טאמער קומען דייטשן, טאמער 
שיסט מען אין געטא, דארף זי מיט אלע געבליבענע אינעם שטיבל זיך בא־ 
האלטן אויפן בוידעם. 

א גאנצן טאג אין אנגעשטרענגטן װארטן אויף דער מאמען. און װען 
זי קומט פאר נאכט - ארומכאפן זי, ^ישן, האלדזן און ניט װעלן אפלאזן. 
די מאמע פלעגט תמיד פאר אביבהן ברענגען אין א קענדל א ביסל געקעכץ, 
א שטיקל ברויט, אפגעשפארטע פון זיך. צו מאל פלעגט זי אויך ברענגען 
א נאשערי-י און דערצײלן, אז אין שטאט איז פאראן א גוטע מומע, װאס 
העלפט זײ. 

און ארום - פארצרהטע מענטשן, װאס רעדן שטענדיק װעגן הונגער, 
װעגן עסן און דער אויסקומעניש, װעגן שיםערי.יען און הריגות. א שטענדי־ 
קע מורא ביים עולם פאר כאפענישן אויף ארבעט, פאר ארויספירענישן, 
פארשלעפענישן אויף װאנדער, װאגל און אומקום. 

-אזוי - צװײ יאר. אזוי - ביז אײנעם א קילן אװנט. די מאמע האט 
ארויפגעשלעפט אויף אביבהן כמעט אלע העמדלעך און קלײדלעך, װאס זי האט 
פארמאגט. אנגעטאן אין שיכלעך אויף העכערע קנאפל. אנגעטשעפעט געלע 
לאטעס אויפן הארץ און רוקן - אויסגעשטאט צו גײן אין שטאט ״אויף 
ארבעט מיט דער נאכט־שיכט״... א טומל, א הארמידער בי.ים באלויכטענעם 
פון א פראזשעקטאר געטא־טויער. פלוצעם איז פינצטער־חושך געװארן. 

- שטעלט זיך פאר, כ׳געדענק װי די מאמע האט איבערגערעדט, אז 
דאס האט יאנקעלע געמאכט א קורצשלום, מיר זאלן אין דער פינצטער קא־ 
נען אדורכשמוגלען זיך דעם געטא־טויער, - דערקלערט מיר אביבה. זי 
שטויםט זיך אן, אז איך װייס, אז יאנקעלע איז דאס פיפיקע און דרייםטע 

בחורל, דער ױדישער ״צײלער״ פון די גענומענע געטאילדן צו דער צװאנג־ 
ארבעט. 

אין דער פינצטער האבן בײדע, אביבה מיט דער מאמען, האלטנדיק זיך 
פאר די הענט, אדורכגעשלי-יכט דעם קאנטראל און באלד ארויס אויף יענער 
זייט צוים. זײ האבן זיך געטראגן, האסטיק זיך דערװי-יטערט פונעם האר־ 
מידער, פון די ילדן, װעלכע מען האט געטריבן אין באװאכטע קאלאנעס צו 
דער ארבעט. די מאמע האט באלד אראפגענומען פון זיך און פון אביבהן די 
געלע לאטעס, און איצט האבן ביידע, װי אלע שטאטישע אי-ינװוינער, גע־ 
שפרייזט איבערן טראטואר. לסוף אריינגעכאפט זיך צו עפעס אן עלטערער 
ליטװישער פרוי אין א קלײן הילצערן שטיבל. 

- װעסט איצט בלייבן ביי דער גוטער מומען, - האט די מאמע אנגע־ 
זאגט אביבהן. - זיי א פאלגעװדיק מײדעלע. דא װעט דיר גוט זי-ין. דא 
װעלן די דייטשן דיך ניט טשעפען. 

אביבה איז פאלגעװדיק, געדולדיק ביז פאר נאכט. דעמאלט נעמט 
זי אויסגײן פון בענקעניש נאך דער מאמען. בגנבה פון דער גוטער מומען 
שארט זי אפ דאס געבלימטע פענצטער־פארהענגל, כאפט א קוק אין דרויסן. 
יא, דער אװנט פאלט צו. באלד דארף די מאמע זיך צוריקקערן פון דער 
ארבעט. זי זעט מענטשן אויף דער גאס - פרעמדע, אומבאקאנטע. אויך 
דייטשן גײען פארביי. די זעלביקע, װי אין געטא. אין גרינע, גרוי־גרינע 
אוניפארמען. פאר שרעק אנטלויפט זי פון פענצטער. שארט זיך װידער צו, 
הײבט אויף דאס פארהענגל. ילדן, אויסגעמושטירטע צו פיר, טרייבט מען 
צוריק אין געטא ארי-ין. אפשר װעט זי פארט דערזען די מאמע ? 

און ניט די רולקײט פון דער נייער הײם, ניט די לאסקעס פון דער באמת 
גוטער מומען, ניט אירע װײכע רײד און ניט דאס זאטע עסן, װאס אביבה 
האט דא געהאט, האבן ניט געקאנט פארבייטן די מאמען. יעדן פארנאכט 
טשאטעװעט אביבה בי-י א שפארונע פונעם אפגעשארטן פארהענגל - זוכט 
מיט א װײפולן בליק: אפשר װעט זיך פארט באװייזן די מאמע ? 

צו דער גוטער מומען קומט אפט אריין אן עלטערע ליטװישע פרוי. 
בײדע שושקען זיך, טוען צו מאל א קוק מיט רחמנות אויף אביבהן. און 
זי, אביבה, איז אנגעשפיצט, כאפט אויף אפגעריסענע װערטער פון זײער 

גערײד און פארשטײט, אז אין שטאט װערט אומרױקער פון טאג צו טאג. 
דארף מען זוכן א זיכער ארט אין דארף. און װאס גיכער: אביבה דרינגט 
ארויס פון זײערע רײד, אז אין געטא איז שוין גאר ביטער. אלעמען װעט 
מען דארט אומברענגען, אלעמען: די מאמע: װאס װעט געשען מיט איר ן 
אין אײנעם א פארנאכט, בעת די מומע איז אויף א װי-ילע געװען ארויס, 
האט אביבה װידער דערזען דורכן פענצטער װי מען טרייבט פארביי א 
קאלאנע יןדן. האט זי מער ניט אויסגעהאלטן. ארויפגעכאפט דאס מאנטעלע 
און ארויסגעלאפן פון שטוב. מיטן צוגעשמידטן בליק צו דער געטריבענער 
מחנה אויפן ברוק איז זי געגאנגען אויפן טראטואר. געזוכט אינעם עולם די 
מאמע. און אזוי דערגאנגען ביז דער געטא. צוגעשארט זיך צו די מענטשן, 
װאס האבן גענומען זיך שטופן ביים טויער. 

- װילסט ארײן י - האט א מאנצביל זי שטיל א פרעג געטאן. 
אביבה האט א שאקל געטאן מיטן קאפ און זיך באהאלטן צוױשן די 

מענטשן, אומבאמערקט פון די דייטשישע פאסטנס. 

- װײ, מײדעלע, ביסט אן לאטעס: - האט עמעצער זי צוגעטוליעט 
צו זיך און פארשטעלט מיט די מאנטל־פאלעס. אין דער טונקל אינעם מיש־ 
מאש און געדראנג, האבן בײדע זיך אריינגעכאפט אין געטא. 

ערשט דא האט אביבה זיך פארלוירן. ניט געוװסט װי קומען ״אהײם״. 

זי האט ארומגעבלאנקעט, געזוכט, זיך נאכגעפרעגט. מענטשן האבן זי סוף־ 
פל־סוף געבראכט צו דער מאמען. 

ארײן איז אביבה א ברוגזע, הלמאי מען לאזט זי איבער אויפן באראט 
פון פרעמדע... 

דערזען זי, האט די מאמע פארבראכן מיט די הענט: 

- אביבהלע, װאס האסטו געטאן, אביבהלע 1 ! 

- כ׳קאן ניט אן דיר... 

די מאמע האט זי צוגעדריקט צום הארץ, געקושט און געװײנט, געװײנט 
און געקושט: 

- װעװריקל מי-ינס, איך האב צו דיר ניט געטארט קומען. ניט געטארט 
שטעלן דיך אין געפאר... אומרױק ברעקל מי-ינס... 

אביבה געדענקט עס עד־הױם. 

אן דער ^מען 

מען פארגארטלט אלץ ענגער דעם צוים ארום דער געטא, מען צעשלעפט די 
מענטשן אין פארשײדענע לאגערן. קאװנער געטא גופא װערט אויך פאר־ 
װאנדלט אין א קאנצלאגער מיט א גאר שטרענגן רעזשים. און װאס הארבער 
עס װערט זײער לאגע, אלץ דרײםטער פארמעסטן זיך די געטא־אםירים. 
זײ לויפן פון די ארבעטפלעצער, קריכן דורכן געטאצוים, ניט געקוקט אויף 
די פילצאליקע קרבנות - די דייטשן שיסן דעמאלט אן א װארענונג. די 
געטא־ױגנט רייסט זיך אין װאלד צו פארטיזאנער. 

און כאטש די מאמע איז ױנג, דרײםט און אוגטערנעמעריש, װאם קאן 
זי טאן, אז אירע הענט זענען געפענטעט - אביבה. זי מוז װידער איינ־ 
ארדענען דאס קינד בײ גוטע מענטשן אויף יענער זייט שטעכלדראט. ניט 
אײן מאל איז זי געװען געצוװגגען זוכנדיק אן ארט פאר איר קינד, צו ריזי־ 
קירן מיטן קאפ - אראפנעמען די געלע לאטעס, ארומגײן איבער דער שטאט 
װי אן ״אריערין״, הגם איר ״טיפיש״ פנים, אירע שװארצע אויגן און טונקעלע 
האר האבן זי א ליאדע רגע געקאנט ארויסגעבן און האבן זי, קענטיק, ארויס־ 
געגעבן. פון אײנעם א פרװו צו געפינען פאר אביבהן א באהעלטעגיש איז די 
מאמע גיט צוריקגעקומען... 

ניטא די מאמע, ניטא: אביבה איז געװען געװוינט צו װארטן אויף איר, 
האט זי װייטער געדולדיק געװארט. געשװיגן, ניט געװײנט. געלײגט זיד 
שלאפן אין איר װינקל און געשװיגן. ארומגעבלאנקעט איבער דער געטא, 
געזוכט, געװארט אויף דער מאמען.... 

אומזיסט געװארט. אלײן, אלײן אויף דער װעלט איז אביבה געבליבן. 
דערצו נאך - אין געטא. 

האבן די צימער־שכנים גענומען זארגן זיך װעגן איר. אויך מענטשן פון 
דערבייןקע שטיבער פלעגן איר יעדן טאג, קומענדיק פון שטאט, ברענגען 
עפעס עםן. פלעגן ארומװאשן זי, ארומזען, פארריכטן א קלײדל. 

״מיר איז גוט, איך בין א יתומה״, - האט געקאנט זאגן אביבה, גלייר 
מאטל פײסי דעם חזנם ביי שלום־עליכמען. 

אביבה געדענקט ניט קײן נעמען. װײםט אויך ניט, װי ס׳האט געהײסן 

די פרוי, װאס האט זי אין דער לעצטער מינוט, בעת אײנער אן אכזרױת־ 
דיקער מענטשן־כאפעניש באהאלטן אויפן בוידעם, אונטערן דאך ביים 
קארניז. אנגעװארפן אויף איר ברוכװארג, שמאטעס און אנגעזאגט ליגן 
שטיל, װייל מען כאפט קינדער... 

אין דרויסן האבן געבושעװעט די מלאכי־חבלה. מיט שפירהינט, מיט העק 
און קירקעס געגאנגען פון שטוב צו שטוב, גענישטערט, געזוכט קינדער 
און זקנים. אויפגעבראכן דילן, שײדװענטלעך, שטעלעכלעך. די געפונענע 
עופעלעך, װי שיגיטלעך האלץ, געװארפן אין געדעקטע לאסט־אויטאס. דורך 
הויכרײדערס האבן פרײלעכע מארשן פארטויבט די הארצרייסנדיקע גע־ 
שרײען פון די אומגליקלעכע עלטערן, דאס געיאמער פון די געכאפטע 
קינדער. 

אביבה איז געלעגן אויפן בוידעם צונויפגעקארטשעט, איינגעשרומפן און 
פארטייעט. מיטן געהער נאכגעפאלגט דאס װאס געשעט אין דרויסן. אט 
האט זיך דערנענטערט דער טומל. ס׳האט זיך צעסקריפעט דער הילצערנער 
לײטער, װאס פירט צום בוידעם, ס׳האט זיך צעװיגט דאס געבעלק אונטער 
שװערע טריט. דא גלייך דערנעבן האבן זיך צעהאלדערט דייטשן און גע־ 
נומען נישטערן אין אלע װינקעלעך. א שאר געטאן ארום אביבהן. א האר־ 
טער שארפער קעגנשטאנד האט זיך איינגעשטאכן אינעם הויפן שמאטעס, 
װאס האט זי געהאט פארדעקט. הארט פארביי איר האט זיך א גליטש געטאן 
דאס שטאל פונעם באגנעט. און א צװײט מאל. װידער פארבי_י... 

- פארטיק, געגאנגעןז 

די שװערע טריט, װאס האבן זיך געטאפטשעט אויפן בוידעם, האבן זיך 
אפגעטראגן, זענען אי-ינגעשטילט געװארן. 

איבערגענעכטיקט אין דער באהעלטעניש, איז אביבה דא אפגעלעגן אויך 
דעם מארגעדיקן טאג - אין געטא איז, קענטיק, װייטער אנגעגאנגען די 
כאפעניש, װייל געשרײען און יללות האבן ניט אויפגעהערט זיך טראגן 
פון אלע זי-יטן. 

אויפן דריטן טאג איז זי אראפגעקראכן. דער הונגער, דער שרעקלעכער 
דארשט האבן זי אראפגעטריבן. און מער נאך - די װײטוענדיקע נאגעניש: 

- מאמע, וװ ביסטו, מאמע: 

אלעמענם ל 1 ינד 

סוף מערץ 1944 . אויף מארגן נאד דער ״קינדער־אקציע׳/ דער אכזרױת־■ 
דיקסטער 5 ון אלע באגאנגענע אכזרױתן אין קאװנער געטא. װיסט זענען 
די געסלעך פון דער ארומגעקראטעװעטער ױדן־שכונה. פארפרעסט אין א 
גרוילפולער מרה־שחורה. 

פלוצעם - א לעבעדיק פינטעלע, א קלײן באװעגלעך קלומיקל אויף 
דער גרויער אױסגעשטארבענער גאס: א פארבאטן לעבן איז װי פון אש 
אויפגעשטאנען, געקומען צו זיד, האט זיד געטאן א צאפל און געשװיגן. פאר־ 
לוירן דאס לשון. ניט געװײנט. 

די שני-ידערין שרה עפשטײן האט מיר דא ניט לאנג דערצײלט: 

- כ׳האב מיד דערשראקן דערזעענדיק באד דער קינדער־אקציע א 
קינד אין מיטן דער פוסטער גאס. אויב ס׳האט איבערגעקליגלט די רוצחים, 
מוז עס איצט ליגן אויסבאהאלטן בסוד־סודות. 

געװען איז איצט א געפאר אויד פאר דערװאקסענע זיך צו פארהאלטן 
מיט א קינד בפרהסיה, מחמת אלע די, װאס האבן זײערע קינדער אויסגעהיט, 
ס׳הײסט אפגענארט, אנטקעגנגעשטעלט זיך, ניט געפאלגט די מושלים, קומט 
די הארבסטע שטראף. פון דעסטװעגן האט א מענטשלעד הארץ ניט געקאנט 
בלייבן גלייכגילטיק צום אומבאהאלפענעם, פארלוירענעם נפשל אינעם גע־ 
װירבל פון מארד און רישעות. די דערװאקסענע האט אריינגעקוקט דעם 
קינד אין זיינע צעשראקענע אויגן, עס דערקענט און אויפגעציטערט: 

- אביבהלעו לעבסטו 

א פארװארלאזט קינד. ניט פארקעמט, מיט א שמוציק פנים, אין א צע־ 
טראמפלט קלײדעלע, די שיך - אן שנירלעד. 

בײדע האבן זיד אנגעקוקט. די דערװאקסענע האט זיד צעװײנט. אביבה 
האט געהאט פארגעסן װײנען... 

- קום, אביבהלע, - האט לסוף געזאגט די שניידערקע. 

אביבה האט קוים געשטעלט א טראט: פון הונגער און דארשט אויסגע־ 
שעפט, די גרויםע ניט פארבונדענע שיד זעגען געפאלן פון די פיס, דער 
שני_ידערקע, װאס האט געארבעט אין געטא־שפיטאל און געאיילט אהין, 

איז געבליבן אײן אויסװעג - מיטגעמען אביבהן מיט זיך. 

- װאס טוט איר ז - האט זיך אויפגערעגט דער דיזשורנער דאקטער. - 
נעכטן האט מען דא געפונען קינדער און ארויסגעפירט צום אומקום. מען 
האט אונדז געװארנט. מירן באצאלן מיט די קעפ. 

- דאקטער, דער איזאלאטאר פאר פסיכיש־קראנקע. אפשר אהין? - 
האט די שניידערקע געזוכט אן אויסװעג. 

דער דאקטער האט ניט דערװידערט: 

- איך װײס אבער פון גארניט... 

אין א לאנג קלײד, אין שיך אויף העכערע קנאפל, באזארגט מיט א דא־ 
קומענט, אז זי איז צװעלף יאר אלט און ארבעט אלס געהילף־סאניטארין, 
האט אביבה געפונען א שטיקל מקום־מיקלט אין דער סביבה פון מענטשן 
מיט א פארטונקלטן פארשטאנד אדער דולע קעפ, װעלכע די דייטשן האבן 
פשוט פארזען אין דער לעצטער ״אקציע״. 

און דאס איז געװען די נייע ״זעלבשטענדיקע״ ראלע, װעלכע די זיבנ־ 
יאריקע אביבה האט גענומען שפילן אין דער טויט־מיסטעריע, װאס האט 
געהײסן - עקזיסטענץ אין געטא. 

טאג־איין, טאג־אויס פלעגט אביבהן באזוכן די שננידערקע. אין דער 
פרי, ביי טאג, פאר נאכט. פלעגט איר ברענגען עפעס איבערצובי-יסן - א 
צולאג צו דעם, װאס דאס מײדעלע פלעגט באקומען צוזאמען מיט די 
חולאים. 

- א שװאכע עסערקע איז געװען אביבה, - דערצײלט די װוילטוערין. 

- אביבהלע, פלעג איך זי מוסרן, עסן מוז מען, כדי צו האבן כוח, כדי צו 
װאקסן, װערן א גרויסע. איצט דארפן אלע זיין גרויסע... דאס קינד איז 
אבער איינגעװוינט געװען צו הונגערן... 

פילנדיק זיך געשיצט פונעם הילוך, האט אביבה, פון דער נאטור א לע־ 
בעדיקע, קװעקזילבערדיקע, גענומען זיך װייזן אין געטא, ניט געקוקט, 
װאס מען האט זי געװארנט עס ניט צו טאן, װי א פארפאלגט העזל פלעגט 
זי אדורכלויפן א גאס און באזוכן עמעצן. א שפרונג - און אריינגעכאפט 
זיך צו א ״גוטער מומע״. װער קאן פארגעדענקען װיפל גוטע מענטשן 
האבן אין יענע טראגישע טעג פון געראנגל פארן אײגענעם קױם איבער־ 

גענומען זיד מיט איר: זי איז װי געװארן אלעמענס קינה דאס איז אנגענעם 
געװען צו פילן. נאר אביבהן איז געגאנגען אין אײנס: טאמער קומט די 
מאמע, מוז זי עס װיסן און תיכף זי טרעפן. דער מאמען װעט דאך ניט אי-ינ־ 
פאלן, אז איר טאכטער איז פארשטעקט אין דולהויז... 

די מאמע האט זיד ניט אומגעקערט. 

ס׳האבן זיד געצויגן די טעג - לאנגע, פארפולטע מיט נייע גזירות און 
נגישות. אלע מענטשן זענען ארומגעגאנגען דערשלאגענע, נערװעזע, אנ־ 
געשפאנטע. 

דא האט די אנגעדראלענע שפאנונג װי געצאפלט. דער פראנט האט זיד 
שטארק דערנענטערט. די ישועה האט אויסגעזען צו זיין גאר נאענט. נאר די 
דייטשן, װאס װעלן זײ איצט טאן מיט די געטא־אסירים ? גאר גרויס איז די 
בהלה געװארן, בעת ס׳איז ארויסגעגעבן געװארן דער באפעל װעגן דער 
״עװאקואציע״ פון געטא קײן די-יטשלאנד. 

װער ס׳האט נאר געקאנט, האט זיד באהאלטן - בעיקר אין געהײמע 
אונטערערדישע ״מלינהס״, אין סתם קעלערס, אויף בוידעמער, צווישן 
דאפלװענט. 

אביבה, אן עלנטע און פארלוירענע, אבער אינעם לעבנסטיגל א פאר־ 
הארטעװעטע און זעלבשטענדיקע, האט זיד פארקליבן אין איר שטענדיקער 
באהעלטעניש - אויפן בוידעם. 

שטוב נאד שטוב האבן די היטלעריסטן אדורכגענישטערט, געזוכט ילדן. 
װעמען זיי האבן געפונען, ארויסגעשלעפט אין דרויסן. אפגעטיילט די יינ־ 
גערע, די ארבעטפעלקע און געטריבן צו דער אי-יזנבאן, צום אנקערפלאץ בי-ים 
ניעמאן און דארט זײ געלאדן אין פראכטװאגאנען און בארזשעס. די געפו־ 
נענע קינדער און עלטערע לי-יט - צונויפגעקליבן אויפן געטא־בית־עלמין. 
דארט זײ געשאסן און צונויפגעװארפן אין אײן גרויסער גרוב. די דורכגע־ 
נישטערטע שטיבער באגאסן מיט בענזין און אונטערגעצונדן. געדיכטע זי-ילן 
רויד האבן געזעצט צום לויטערן ױלי־הימל אויפן גאנצן שטח פון דער געװע־ 
זענער געטא. די אויסבאהאלטענע, געבליבענע אויף די בײדעמער, זענען 
לעבעדיקע פארברענט געװארן. און די װאס אין די קעלערס - אומגעקומען 
אין דער שטיקעניש פון רויכן. 

אביבה איז געלעגן א פארגראבענע אונטער שמאטעס אין עפעם א קאסטן, 
פארשמאכט פון הונגער און דער גרויסער חמימה, אן אויסגעטאנענע, בלויז 
אין אײנע הײזלעך. לאנג איז זי אזוי געלעגן, זײער לאנג. ביז עמעצער 
האט זי אפגעדעקט. זי האט זיך נאך מער צונויפגעקארטשעט, דערזעענדיק 
אינעם האלב־טונקל פון בוידעם א די-יטשישן סאלדאט. פארמאכט די אויגן 
און געװארט אויפן שטאך פונעם אויסגעשטעקטן באגנעט. דער באגנעט 
האט ניט געשטאכן... 

שא־שטיל ארום. האט זי װידער געעפנט די אויגן. דער דייטש איז נאך 
אלץ געשטאנען און געקוקט אויפן איינגעשרומפענעם, האלבנאקעטן מײ־ 
דעלע. דערנאך האט ער זי האסטיק צוגעדעקט מיט שמאטעס און אװעק. 

פארבי-י א ביםל צייט - מען דעקט זי װידער אפ. געװען איז עס דער 
זעלביקער די-יטש. 

- קאם העראוס, קליינע, - האט ער געזאגט. 

אביבה האט פארשטאנען װאס ער מײנט. איר הארץ האט װײטיקדיק 
געפויקט; ״איצט װעט מען זי שיסן. אוי, װי דאס מוז װײ טאן!״ פאר שרעק 
האט זי זיך רירן נימ געקאנט. האט דער די-יטש געפרװוט זי שטעלן אויף 
די פיס. אביבה האט זיך א װאקל געטאן, ניט געהאט קײן פוח אי-ינצושטײן. 
דער די-יטש האט דעמאלט געכאפט זי-ין פעלדפלאש, געגעבן איר א טרונק. 
געגעבן א פענעץ װייס ברויט מיט געלן קעז. געװארט ביז זי האט זשעדנע 
אפגעגעםן, פארטרינקענדיק מיט דער זיסער טײ פון זיין פלאש. דערנאך 
האט ער דערלאנגט איר עפעס א קלײדל אנצוטאן, געהײסן שטיל זי-ין און 
ביז איבערן קאפ און פיס זי אי-ינגעװיקלט אין א מיטגעבראכטער קאלדרע. 
קלײן, איינגעדארט, ממש הויט־און־בײנער איז אביבה געװען. מיטן לי-יכטן 
לעבעדיקן פעקל אונטערן ארעם האט דער תיטש זיך אראפגעלאזט פון 
בוידעם. 

פונאנדערגעװיקלט האט ער אביבהן אין דער געדיכטעניש פון מענטשן 
מיט געלע לאטעס, װעלכע מען האט געזאמלט אויף אװעקצושיקן אין פראכט־ 
װאגאנען. 

- נעמט זי מיט, - האט דער דייטש א זאג געטאן. - די געטא װערט 
פארברענט. 

ארומגעקוקט זיך, צי קײנער פון זיינע ״קאמעראדן״ האט אים ניט געזען, 

און האסטיק אפגעצויגן. 

דער ארומיקער הארמידער איז מיט א מאל איינגעשטילט געװארן. א 
דייטש ברענגט א ילדיש קינד צום טראנספארט.׳ א פארבאטן, אומלעגאל 
נפשל: מען דארף עס פארשטעלן פון די מחבלים, באהאלטן פון די עסעסני־ 
קעס, װאס נישטערן ארום װי משוגענע הינט. 

- וועמענס ביסטו, מיידעלע? - האט עמעצער זי ציטעריק א פרעג 
געטאן אין ילדיש. 

אביבה האט ארויסגעשעפטשעט װער זי איז, װאם מיט איר טאטן איז 
געשען און אז איר מאמע איז פארשוװנדן, זוכנדיק פאר איר אן ארט אין 
שטאט. 

אויף א רגע האבן אלע װי פארהאלטן זײער אטעם. באלד זענען זײ אבער 
ארויס מיט א קרעכצעניש און קלאגעניש. עמעצער האט זיך צעיאמערט אויף 
זי-ינע פארלוירענע קינדער. דאס געװײן האט אויף לאנג אפגענומען ביי 
אלעמען דאס לשון. 

שטיל און גנביש האבן װידער גענומען ארומשלייכן צװישן עולם בקול 
ארויסגעבראכטע פראגעס: װוהין פירט מען זײ און װאס קאן מיט זײ גע־ 
שען? א סך האבן געהאלטן, אז מען װעט אלעמען אומברענגען, טא צו 
װאס אין אזא אומברחמנותדיקער היץ, אין אזא שטיקעניש - שלעפן, פירן 
ערגעץ וװ ? צו װאס האט דער דייטש געבראכט אהער דאס מײדעלע ? גע־ 
קאנט אויף אן ארט... און פארברענען... 

ס׳געפינען זיך אזוינע, װאס בארולקן: אויב אומברענגען, האט מען עס 
געקאנט, װי שטענדיק - אויפן ני-ינטן פארט. האט מען דאך שוין אײן מאל 
צעשאסן דארט צען טויזנט קאװנער ילדן במשך פון אײן טאג... 

דא האט עמעצער זיך װידער דערמאנט אינעם ילנגסטן פארלוירענעם 
לעבן צװישן זײ, װאם האט זיך פארקליבן אין א װינקל פון װאגאן און 
געקוקט אויף אלעמען מיט א פאר אומעטיקע שװארצע אויגן. זיך דער־ 
מאנט, אפגעבראכן א שטיקל פון דעם ברויט, װאס איז אים ארויםגעגעבן 
געװארן אויפן װעג, און עס דערלאנגט אביבהן: 

- נעם, מײדעלע, עס. 

דאס ״אומלעגאלע״ געטאקינד איז אויד אינעם גרוילוולן װעג אין דער 
אומבאוװסטקײט אריין געבליבן אלעמענס קינה 


מענטשן פלניבן נמןנטשן אומעטום 

א קעצל, א הינטל, א קעלבל - איז א װאד צי צװײ ארום נאכן קומען 
אויף דער װעלט שטײען זײ שוין אויף די פיס אין דירעקטן און מעטאפא־ 
רישן זין פונעם װארט. און א מענטש ז װיפל דויערט, ביז ער שטעלט זיד 
אויף די פיס און װערט א מענטש ? צו מאל - זיין גאנץ לעבן. ער האלט אין 
אײן װערן רייפער, שלימותדיקער, ער זאמלט אן דערפארונג, אויפן מאדער־ 
נעם לשון - ״אקומולירט אינפארמאציע״. אן די לעקציעס פונעם עבר, אן 
די זכרונות װערט דאס אלץ ניט. 

עס זיצט פאר מיר אביבה - א שװארץ־חנעװדיקע ױנגע פרוי, אן אינ־ 
זשענער אויף דער קאװנער ראדיא־פאבריק, א מאמע פון צװײ װוילע יאט־ 
לעד... װיפל װאסערן זענען אפגעפלאסן, ביז ס׳איז געװארן א מענטש פון 
יענעם איינגעשרומפענעם לעבעדיקן קני-ילעכל, װאס מענטשן האבן אויסגע־ 
היט פון אומקום צוערשט אין געטא און דערנאד אינעם נאצישן טויט־ 
לאגער שטוטהאף, וװהין די װאגאנען האבן געבראכט די לעצטע לעבנגעבלי־ 
בענע פרויען פון קאװנער געטא ן 

ס׳זענען געבליבן אביבהן איינגעקריצט אין זכרון ניט װײניק דראמא־ 
טישע עפיזאדן פון יענער שרעקלעכער צי-יט: 

- שטעלט זיד פאר פרויען, װאם האבן אלײן פארלוירן זײערע מענער 
און קינדער, אײנע, א צװײטע דארף באהאלטן פון די לאגער־שררות א 
ביז איצט אויסגעהיטע צװעלף־ צי דרייצן־יאריקע טאכטער און ציטערט, 
ציטערט איבער איר גורל... אלע זענען אפגעריסן און אפגעשליםן, אויסגעמא־ 
טערט און הונגעריק. יעדן אינדערפרי און פארנאכט - מושטירט מען זײ 
און מען צײלט אויפן לאגערפלאץ. ״אפעלן״ האבן די דאזיקע צײלענישן 
געהײסן. שעהענלאגג, ביז צום חלשן האבן זײ געדויערט. און די איבעריקע 
צייט האבן אלע געמוזט בלייבן אין די ענגע פארעיפושטע באראקן. מען 

ליגט אײנע איבער דער אנדערער אויף דריי־עטאזשיקע נארעס, אויף 
שטרוי־מאטראצן און מען װארט אויפן טויט. 

- אין א שפאלט צװישן צװײ מאטראצן האבן מיך פרויען באהאלטן פון 
די אויפזעערקעס, װאס האבן אן אויפהער עפעס געזוכט, קאנטראלירט און 
געשלאגן מכות־רצח... יעדן פרימארגן - טויטע. די געשטארבענע ביי נאכט 
פלעגט מען אפט ניט אראפהײבן פון די נארעס, געלאזט זײ װייטער ליגן, 
כדי צו באקומען אויף זײער חשבון ברויטפארציעס. אזא פארציע פלעגט 
מיר צופאלן. פון אזוינע פארציעס האב איך געלעבט. און װען די עסעסניקעס 
װאלטן עס אויפגעדעקט... מען האט מיך געהאלטן אויך אין א לאך אונטערן 
דיל. כ׳בין דעמאלט אלט געװען אװעלכע זיבן און אויסגעזען, לויט דער 
מײנונג פון די פרויען, װי א פיריאריקע. כ׳האב אויפגעהערט װאקםן... 

א שװערע לאסט, א געפערלעכע לאםט האבן ארויפגענומען אויף זיד 
די ילדישע ארעסטאנטינס פונעם בלאק נומעך 29 . זײ װאלטן באצאלט 
מיטן לעבן, װען די עםעסניקעם כאפן אביבהן. ניט לאנג צוריק האבן די 
דאזיקע שװארצע מלאכי־חבלה געריסן דא פון די מוטערס זײערע קינדער. 
פיל עלטערע און גרעסערע פאר אביבהן אװעקגעטריבן אין ״באדע־ 
אנשטאלט״ - אין דער אײנשטאקיקער געביידע מיטן הויכן פירקאנטיקן 
קוימען, פון װעלכן ס׳האבן א קיילעכיקן מעת־לעת געזעצט קנוילן רויד... 
װײ, װײ, מען האט זיד באלד דערוװסט, אז דאס איז א גאזקאמער און א 
קרעמאטאריע. קײנער, קײנער פלעגט פון ״באד״ זיד ניט אומקערן. 

עלנט, אן א מאמען איז געװען אביבה. האבן אלע געהאלטן פאר זײער 
חוב אויסהיטן זי פון אומקום. גלייד ביים אנקום אין לאגער, ארי-ינגע־ 
שמוגלט זי אין באראק, באהאלטן. אביבה געדענקט ניט קײן נעמען פון 
די אלע גוטהארציקע פרויען, װאס האבן זיך געזארגט װעגן איר. אבער 
בתיה פאפילסקי, גאלדע פאבראװסקי פון קאװנע... זײערע נעמען קאן זי 
ניט פארגעסן. זײ איז געגאנגען אין לעבן - אויף צו להכעיס די דם־ 
שונאים אויםהיטן דאס ױדישע קינדז אויסגעשעפטע פון דער קאטארגע־ 
ארבעט אין די רעגנדיקע הארבםט־טעג, אלײן אויסגעהונגערטע, פלעגן זײ 
אפרי_יסן פון זיד א ביםן און ברענגען עס דעם באהאלטענעם מיידעלע אין 
שפאלט צװישן צװײ מאטראצן... 

אײן מאל איז א פחד־געמורמל אדורכגעלאפן די §רויען פונעם בלאק 
נומער 29 : ״מען האט אויפגעדעקט אביבהן י״ און ניט קײן אנדערע, װי די 
״בלאקעלטסטע״, די רוסישע מרשעת שורע. אלע האבן געמײנט, אז זי װעט, 
װי געװײנטלעד, װעלנדיק זיך אויסדינען בי 1 דער העכערער לאגער־ 
אנפירערשאפט, פאלן שלאגן מיט איר פלעקל איטלעכע פרוי, װאס װעט 
קומען אונטער דער האנט. מען איז געװען זיכער, אז זי װעט איבערגעבן 
אביבהן צו די עסעסניקעס. די ״בלאקעלטסטע״ איז אבער געבליבן פאר־ 
שטײנערט, אנקוקנדיק דאס צונויפגעקארטשעטע, אויסבאהאלטענע קינד'פון 
דער גאזקאמער און דער קרעמאטאריע... 

לסוף האט זי א פרעג געטאן: 

- װעמענס? 

- אונדזערס, אלעמענס... ס׳איז א יתומהלע... 

אויסקערעװענדיק זיך צום ארויסגאנג האט זי א מורמל געטאן: 

- באהאלטס. איך האב עס ניט געזען... 

מארגן גאר פרי איז שורע װידער בי-י דער נארע, וװ אביבה איז געלעגן, 

און דערקלערט די פרויען: 

-די קלײנע װעט דא ניט אויסהאלטן. אן לופט, אן ליכט. געװיס איז זי 
פארלייזיקט. און װאס װעט איר טאן, אויב מען װעט מאכן א גרינטלעכן 
קאנטראל ? 

- זי האט מיטגענומען אביבהן... 

פון די נארעס האבן זיך ארויסגערוקט קעפ, אויסגעמאגערטע, פארגעלטע 
פנימער. אויגן, פולע מיט טרערן, האבן נאכגעקוקט דעם לעצטן קינד פון 
לאגער, װאס איז פאר א הענטל אװעקגעפירט געװארן, װי זײ זענען זיכער 
געװען, צו דער עקידה. 

אין איר קעמערל האט די ״בלאקעלטסטע״ אויסגעבאדן אביבהן אין הײס 
װאסער, דאס שמוציקע קינדערשע העמדל, דאס צעטראמפלטע קלײדל - 
ארויסגעװארפן. אנגעטאן זי אין רײנע זאכן, אנגעקארמעט. געפרװוט עפעס 
צו איר רעדן, אביבה האט אבער קײן רוסיש ניט פארשטאנען און ניט גע־ 
ענטפערט. בלויז ליבלעך אנגעקוקט די הויכע, שלאנקע, זײער שײנע ״מומע״, 
פאר װעלכער אלע האבן מורא געהאט אימת־מװת. 

די ״בלאקעלטםטע״ האט צוגעדריקט אביבהן צו זיך און לאנג לאנג אזוי 
געהאלטן... 

ס׳װייזט זיך ארויס, אז אויף דער קאװנער ראדיא־פאבריק איז אביבה 
ניט דער אײנציקער לעבנגעבליבענער עדות פון די גרוילן אינעם שטוט־ 
האפער טויטלאגער. 

ס׳פארהאלט זי אײן מאל אן ארבעטערין פונעם מאנטאזש־צעך, א מי־ 
טלוװקסיקע, פעסט געבויטע פרוי, אלעקסאנדרא קאראלקאװא: 

- כ׳דערקען, דערקען... דער זעלביקער שמײכל, דער זעלביקער קוק 
פון די אויגן... 

און ס׳גײט אװעק א לאנגער שמועס. ביי בײדן טויכן אויף זכרונות. 

אביבה האט מיך באקענט מיט קאראלקאװאן. 

בעת די נאציס האבן אקופירט איר װוינארט אין פאלאצקער ראיאן, איז 
קאראלקאװאס מאן אװעק אין װאלד צו די פארטיזאנער. זי האט זיך ניט גע־ 
קאנט רירן פון ארט צוליב אירע צװײ ברעקלעך קינדער. איז זי געבליבן 
אין דארף װי א פארטיזאנישע פארבינדלערין. מען האט זי געכאפט בי-יס 
איבערגעבן װאלד־שליחים שפייז, קוילן. מען האט זי געשלאגן, שרעקלעך 
געפי-יניקט. ביז היינט זענען פאראן סימנים אויף אירע נעגל, װעלכע מען 
האט געריסן, געשטאכן מיט נאדלען. מען האט זי געזאלט שיסן. נאר זי 
איז געװען שװאנגער, האט מען זי פארשיקט קײן שטוטהאף, אנעקומען אהין, 
אנגעטאן לאגער־מלבושים, איבערגעקרײצטע אויפן רוקן מיט צװײ רויטע 
אײלפארב־פאסן. אויפן ארבל - א רויטער דרייעק - דער מערקצײכן פון פא־ 
ליטישע ארעסטירטע. פארשפארט זי אינעם בלאק פון די רוסישע פרויען, װאס 
האבן געדארפט, װי אלע פארשפארטע, אומקומען פון הונגער און שמוץ, 
פון אומפלײט און חולאתן. 

די באראקן, ״בלאקן״ װי מען רופט זײ דא, זענען פון אויסן אפגעפארבט 
אין העלע קאלירן. פאר זײ - בלומען־קלומבעס, ארומגעלײגטע מיט אפגע־ 
קאלכטע שטײנדלעך. די סטעשקעס און װעגן - אויסגעשאטן מיט געלן 
זאמד. וװ־ניט־וװ - א דעקאראטױוער בוים. א פרידלעכע, ממש אידילישע 
דעקאואציע פאר זשורנאליסטן און פארשטײערס פון אינטערנאציאנאלן 

״רויטן קרײץ״, װאס דארפן אפלײקענען דעם ״בילבול״ אויפן היטלער־ 
רעזשים, אז מען באציט זיך אין נאצי־דייטשלאנד גרזיזאם צו די פארשפארטע 
אין די קאצעטן... 

די באראקן - אנגעפראפטע מיט מענטשן פון כמעט גאנץ אײראפע. 

מען טרייבט זײ ניט צו קײן ארבעט. אהער ברענגט מען פון די ארומיקע אר־ 
בעטס־לאגערן די אויסגעשעפטע און גוססע. אלעמענס פליכט איז דא צו 
װארטן אויפן טויט און שאפן דעם עסעסאװישן לאגער־פערסאנאל א מעג־ 
לעכקײט ארויסצודרײען זיך 5 ון פראנט. 

- אין גיכן איז אויך צו אונדז דערגאנגען א קלאנג, - דערצײלט קא־ 
ראלקאװא, - אז די יןדישע פרויען באהאלטן אויס א קינד. געװען צװישן 
אונדז דענישע, נארװעגישע, פראנצײזישע פרויען, װאס פלעגן באקומען 
שפי-יזפעקלעד פונעם ״רויטן קרײץ״. האבן זײ גענומען איבערשיקן פארן 
קינד שפייז. 

יא, אביבה דערמאנט זיך טאקע, װי זי פלעגט איבערכאפן דאס פאר־ 
שמאכטע הארץ מיט א טעם־גן־עדנדיק קיכעלע, מיט א שטיקל קעז, אי-ינגע־ 
װיקלט אין א זילבער־פאפירל, מיט א קאנפעט. 

געװיס, מענטשן בלייבן מענטשן אומעטום. 


דורד פױער 

געװען איז אין שטוטהאפער טויטלאגער אויד א ״קראנקנבלאק״ - מיט 
א דאקטער, מיט געהילפן און א באדינונגס־פערסאנאל. אלץ - לפנים 
װעגן, מחמת דער ״לאגער־סטאטוס״ זעט עס פאר, און װידער - צו קא־ 
נען ״דערװייזן״ איינגעלאדענע אויסלענדישע קאמיסיעס, אז מען זארגט 
זיד װעגן קראנק געװארענע אסירים, און די גרויל־ידיעות, װאס װעח 
פארשפרײט בנוגע די די-יטשישע קאנצלאגערן, זענען כזב־ושקר... 

פאקטיש איז דער ״קראנקנבלאק״ געװען בלויז א פירהויז צו דער גאז־ 
קאמער און קרעמאטאריע. אבער אין דער צװישנצי-יט - פון סעלעקציע ביז 
סעלעקציע - האט דער קראנקנבלאק געדינט װי א שטיקל מקום־מיקלט 

פאר אויסגעשעפטע און קראגקע מענטשן. ער איז דאס געװארן אויד 5 אר 
אביבד׳ן• די ״בלאקעלטסטע״, שורע, ד.אט זי אנגעטאן אין א לאנג גע־ 
שטרייפט ארעסטאנטן־קלײדל מיט א לאגער־נומער, און מיטן װיםן פונעם 
בלאקדאקטער, אויך אן ארעסטאנט, א פאליאק, אריינגעשמוגלט צו די קראנ־ 
קע. דא ד,אט זיד אי-ינגעפונען אויד קאראלקאװא, װאס ד,אט געװארט אויף 
א קינד.... 

- געדענקסט, אביבד,, כ׳ד,אב דיך אײן מאל באד,אלטן אונטער מיין קאלד־ 

רע, - צינדט זיד קאראלקאװא ממש אן, װי בעת מען דערמאנט זיך אין 
אן אפגעגליקטער סכנותפולער טאט. - אומדערװארט איז אגגעלאפן די 
לאגער־נאטשאלסטװע און גענומען אפקלייבן קאנדידאטן §ארן ״אוױון״... 
װען זײ געפינען דיד, אביבד,, אין דיין בעט... 

אויך א צװײט מאל איז אביבד, פארקראכן צו קאראלקאװאן אונטער דער 
קאלדרע. געשען איז עם, װען מען ד,אט געעפנט א מוראדיקע שיסעריי אויף 
א דערביילקן באראק, אין װעלכן די מענער האבן זיד געהאט צעבונטע־ 
װעט. א גאנצע נאכט האט אנגעד׳אלטן די שיםעריי און די גאנצע נאכט איז 
אביבד, אין הוילע ציטערניש אפגעלעגן א צוגעטוליעטע צו דער פרעמדער 
פרוי, רואס האט זי געגלעט, בארויקט און געטרײםט. 

פון קאראלקאװאן דערװיםן מיר זיך דעם נאמען פון נאד א גאבעלן 
מענטשן - װאלענטינא נארעװסקא, די פרוי פון א געפאלענעם פוילישן אפי־ 
ציר אינעם װארשעװער אויפשטאנד. װי א סד פון איר גלי.יכן, איז זי פאר־ 
שיקט געװארן אויף אומקום אין שטוטהאף. א זײער ענערגישע, האט זי זיד 
געזארגט װעגן די קראנקע לאגערפרויען און באזונדערש װעגן דער ״אומ־ 
לעגאלער״ קראנקער - אביבד,ן. װי נאר א באזוך פון די עםעסאװישע דאק־ 
טוירים, פלעגט זי דאס מײדעלע אריינשמוגלען אין מתים־שטיבל. די קרע־ 
מאטאריע פלעגט דעמאלט גיט באװייזן צו פארװאנדלען אין אש און רויך דעם 
גאנצן טויטשניט. פלעגן גאנצע סטאםן מתים לאנג װארטן אויף זייער רײ... 

ניט אײן נאכט און ניט אײן טאג איז אביבהן אויסגעקומען צו פאר־ 
ברענגען צװישן סקעלעטן, באצויגענע מיט א דינער געלער הויט. ס׳האט 
פאסירט, מען איז געקומען לאדן די טויטע אויף װאגאנעטקעס צו זײער 
לעצטער נסיעה אין אוױון אריין און אנגעכאפט אביבד,ן פאר א פום. זי האט 

אויפגעצאפלט, א קװיטש געטאן. דער מענטש װאס האט זי געהאט אנגע־ 
כאפט, איז פאר שרעק ארויסגעשפרונגען אין דרויסן. דערװי.ילע האט אביבה 
ארויסגעפויזעט דורד דער אפענער טיר, אריינגעכאפט זיד אין קראנקנ־ 
בלאק, וװ גוטע הענט פון גוטע מענטשן האבן זי ערגעץ וװ באהאלטן. 

און װידער אין שטענדיקער אנגעשפאנטקײט און שרעק פאר זוכונגען, 
קאנטראלן און סעלעקציעס. האט מען געמוזט זיד אומקערן אין בלאק 29 . 

- מומענױ, עס טוט שטארק װײ, אז מען װערט געברענט אין אוױון ן - 
האט אביבה געפרעגט א פרוי אויף דער נארע, צוזעענדיק װי ס׳האבן זיד 
געצאפלט און פארצװײפלט געיאמערט די אנגעפראפטע פרויען אינעם װאגן, 
װאס פלעגט אפטראנספארטירן צום טויט די פארמישפטע. 

כמעט יעדן טאג אזוינע טראנספארטן. אומגעהײער גרויס און טיף איז 
געװארן די מורא פארן מלאד־המװת, װאס האט גערײכערט זי-ין קוימען דא 
דערנעבן. 

- איד מוז לעבן בלייבן ו איד האב אין דער הײם א קינד י מיין קעד 
איז באהאלטן ביי ליטװישע פויערים! - האט אײן מאל מיט אירע לעצטע 
כוחות געשױען אן אפגעקליבענע צום טויט. 

^ אין דער הײם איז געבליבן מי-ין מאמע, - האט אין הוילע שרעק 
געשעפטשעט אביבה. - מוז איד אייד בלי-יבן לעבן. מוז זען די מאמע... 

װאס טוט מען מיט אביבהן ? מען װעט זי געפינען אין דער לאד, װאס 
די פרויען האבן פאר איר אויסגעגראבן אונטערן דיל... װידער האט ארויס־ 
געהאלפן שורע. און װידער דער קראנקנבלאק, און װידער דער איינציקער 
מקום־מיקלט - אינעם מתים־שטיבל. 

אײן מאל בעתן ארויסטראגן די מתים, האט מען אביבהן אויפגעהויבן 
א שלעפעריקע, פארחלשטע און ארויפגעװארפן אויף א קופע האלץ און טויטע 
קערפערס אונטערן פרײען הימל. איבערגעלאדן איז געװען די קרעמאטאריע, 
האבן די היטלעריסטן אויד אויף שייטער־הויפנס געברענט די טויטע. 

צו אביבהס גליק האט דער פלאקער ארומגעכאפט בלויז אײן זייט פונעם 
שייטער - א שטארקער װינט האט אפגעבלאזן דעם פלאם פונעם ארט, 
וװ זי איז געלעגן. און װידער צום גליק איז זי געלעגן ביים ראנד פון דער 
קופע. האט זי זיד אראפגעקוילערט אויף דער ערד. 

א משונהדיק װילדער װינט האט פוגאנדערגעבלאזן דעם פלאם, געדרײט 
און געדריקט צום באדן קגוילן פעכיקן רויך, װאס האט געגריזשעט מיט א 
מוראדיקער ביטערניש די אויגן, די קעל. ״די טויטע װעלן שוין ניט אנט־ 
לויפן״, - האבן, משמעות, געפסקנט די מתים־ברענער און זיך אפגעטראגן. 

דערװיילע איז אביבה אומבאמערקט אװעקגעקראכן אין א זייט, בא־ 
האלטן זיך אין הויכן גראז און אזוי אפגעלעגן ביז פאר נאכט. 

״איך מוז לעבן בלייבן! מוז באגעגענען די מאמע!״ - די געדאנקען 
האבן איר צוגעגעבן פוח. זי האט צוגעפויזעט צום לאגערצוים. אויפגעזוכט 
א לאך אונטערן דראטגעפלעכט, א לאך װאם הינט האבן געהאט אויסגע־ 
רלעט. פארזיכטיק אדורכגעפויזעט, ניט אנצורירן דעם עלעקטריזירטן שטעכל־ 
דראט. אריינגעגנבעט זיך אין לאגער און אריינגעשלייכט צו די יןדישע 
פרויען, וװ זי האט געהאט איר געלעגער צװישן צװײ מאטראצן... 


װידער כלאק 29 

בתיה פאפילםקי איז איצט שוין אן עלטערע פרוי מיט אן אונטערגעריסן גע־ 
זונט. אבער זי-יענדיק פארשפארט אינעם בלאק נומער 29 אין שטוטהאף, 
איז זי געװען פון די װאס האבן זיך געהאלטן בעסער פון די אנדערע. 
פון נאטור - א רירעװדיקע, אן אפטימיסטישע, האט זי געמונטערט די 
ליידן־שװעםטער ניט צו פארלירן די האפענונג, אונטערגעהאלטן זײער 
מוט און שטימונג. 

שרעקלעך זענען געװען די טעג - ארבעטן אונטערן הארבסטיק־ 
כמורנעם הימל, אין רעגן און קעלט, אין הוילע שמאטעס, אין צעטראמ־ 
פלטן שוכװארג, הונגעריקע, קוים זשיפענדיקע. נאך שרעקלעכער זענען 
אבער געװען די נעכט, פארפולטע מיט אגאניע־קרעכצן און הילפרופן פון 
שטארבנדיקע. 

- װאסער, װאסער! - האבן מיט תחנונים געמורמלט אויסגײענדיקע 
לעבנס. 

מיט א קװערטל װאסער פלעגט בתיה פאפילסקי גיין פון נארע צו נארע - 

געבן א טתנק אײנער, פארריכטן דעם צוקאפנס פון א צװײטער, א דרי־ 
טער געהאלפן זיד אװעקזעצן, אויפשטײן. אלײן איבערגעקרענקט אויף 
פלעקטיפוס, האט זי ניט מורא געהאט זיך אנצושטעקן, באדינענדיק די װאס 
האבן אויף דער דאזיקער שרעקלעכער חולאת געקרענקט אין געהײם, װייל 
די היטלעריסטן פלעגן אזוינע קראנקע תיכף־ומיד אומברענגען. 

אין אײנער אזא, מיט קאשמארן איבערגעלאדענער נאכט, בעת די עלעק־ 
טרישע לעמפלעך האבן כמעט װי פארטייעט זײער געלבלעד־קרענקלעכע 
שיין און פעך־שװארצע שאטנס האבן פארפולט דעם באראק, האט בתיה 
זיך אנגעשטויסן אין דער אקערשט אריינגעקומענער אביבהן. 

יא אביבה, ניט אביבה? דאס מײדעלע איז קוים געװען צו דערקענען. 
דאס פנים - פארסאזשעט, דאס קלײדל - שמוציק און צעפליקט, די הענט 
- שװארץ פון בלאטע. מען האט זי געמוזט כאטש א ביסל ארומװאשן, געבן 
א טרונק. ס׳האט זיך אנינגעפונען פאר איר אויך א סקארינקע. אלץ האט גע־ 
מוזט געשען שא־שטיל, די דיזשור־קאפא זאל ניט באמערקן, ניט דער־ 
הערן. 

אן ארט פאר אביבהן אויף דער נארע האט בתיה געמאכט איצט לעבן זיך. 

פון אײן זייט איר פערצן־יאריקע טאכטער רחלע, פון דער צװײטער - די 
צוגעקומענע טאכטער. 

- איך לאז דיך מער ניט אפ, קינד מיינס... 

געפרײט האבן זיך די לאגער־פרויען מיט אביבהס ניצול װערן פון פייער. 

די שפייז־טײלערקעס פלעגן פאר איר אויסמארקירן א צוגאבלעכן ביסן. 
עמעצער האט אויפגעזוכט פאר איר א קלײדל. באאומרוןקט האבן זיך אבער 
גאר שטארק די ילדישע אויפזעערקעס - אביבה האט ניט קײן נומערז 
טאמער כאפט מען זי, װעלן זײ האבן א ביטערן פסק. און טאמער שטארבט 
זי, װעלן זײ אויך שלעכט אפשניידן. עפעס א קלייניקייט, א מת אן א נומערן 
ביים פארברענען װעט די אל ארויס פון זאק... 

אויך אביבה איז אנגעשטעקט געװארן מיטן פחד, װאס זי איז אן א 
נומער. לסוף האט מען געפונען עפעס אן ארעסטאנטן־נומער, אפגעשטעמפלט 
אויף אן אלט צעטראמפלט שטיקל שטאף און אים צוגעטשעפעט צו אביבהס 
קלײדל. צום שלימזל איז דער נומער באלד פארלוירן געגאנגען. װאס װעט 

זיין אויב זי שטארבט, אײדער מען װעט זי באזארגן מיט א נייעם נומער ? 
מען װעט שלאגן מכות־רצח די מומע בתיה... אביבה האט געבעטן רחמים, 
מען זאל איר אנשרייבן דעם נומער װי ביי אלעמען אויפן לינקן ארעם, 
אויפן הארץ. לי-יכטער איז איר געװארן, בעת מען האט מיט א כעמישן בלי-יער 
איר טאקע אנגעשריבן אויפן ארעם און אויף דער ברוסט עפעס א סך, א סך 
ציפער. 

און נאך אן איבערלעבעניש איז באשערט געװען אביבהן. די גוטע מומע 
בתיה ד.אט פאר א שטיקל ברויט באקומען צו לי-יען א שערל און אפגעשוירן 
איר די האר, אין װעלכע ס׳ד׳אבן זיך גענומען פלאדיען אומפלײט. בעת דער 
דאזיקער ״אפעראציע״ האט אביבה געשרןען, װי מען װאלט זי געקוילעט. 
עמעצער §ון די פרויען האט אפילו געפרװוט װארפן א קרומען בליק אויף 
בתיד.ן: 

- נישקשה, איר אײגענער טאכטער װאלט זי עס גיט געטאן... 

בתיד, איז אבער געװען איבערצייגט, אז זי טוט ריכטיק. 

נאכטועגדיק די דערװאקסענע, האט אביבה זיך אויסגעלערנט פירן מלח־ 

מד, מיט די קריכנדיקע משחיתים. ביז שפעט אין די נעכט פלעגט זי זיצן בײם 
ברענענדיקן אײװעלע און רײניקן זיך - געסמאליעט אויפן אנגעגליטן 
בלעך די פאלדן פון איר העמד. אלע האבן זיך געראגגלט מיטן מלאך־המװת, 
געקעמפט פאר אן איבעריקן טאג לעבן. אויסהאלטן: די ישועה איז דאד 
נאענט. און כאטש זײ זענען הינטערן שטעכלדראט װי אפגעשניטן פון דער 
װעלט, שפירן זײ, זעען באשיימפערלעך װי אויף די נאציס ציטערט די 
הויט... 

דא איז אויך א מילדער פרילינג אויף דער װעלט אראפ. און אלע זענען 
געװען איבערצייגט, אז ס׳איז דער לעצטער פריליגג אין געפאנגעגשאפט. 
די מחיהדיק־אפפרישנדיקע װינטלעך, די לאשטשעגדיקע װארעמקײט פון 
דער זון, װי זיי װאלטן אנגעזאגט די אנקומענדיקע אויסלײזונג, נאר דער־ 
װיילע קומען מענטשן אלץ אום - גײען אויס, װערן פארגאזט און פאר־ 
ברענט. 

אװ ײיד װאםער 

אין אײנעם א לויטערן באגיגען איז דער לאגער־§ירער בכבודו־ובעצמו 
באגלײט פון זיין װאלפסהונט און א גאנצער סװארע עסעסניקעס, אריין 
אין בלאק 29 און פאר דער געװיינטלעכער שעה פון אויפשטיין באפוילן 
אלעמען זיד אויפהײבן. מיט א זידלערי-י, מיט רציחה און װילדע געשרײען 
האבן די דייטשן ארויסגעטריבן די פרויען אין דרויסן. דארט האבן זיד שוין 
אויסגעשטעלט אין רײען די,ארעסטאנטן פון די איבעריקע באראקן. אונטער 
א שטארקער שמירה האט מען ארויסגעטריבן די קאלאנעס פון לאגער און 
געזאמלט אין א װעלדל בי.ים ים־ברעג. 

בתיה פאפילסקי האט פאר א האנט געהאלטן בלויז איר טאכטער רחלען... 
קײנער האט ניט געװוסט, װאס אים שטײט פאר, פון דעסטװעגן האט מען 
געװאלט זיד האלטן צוזאמען, 

פון דער װי-יטן דערטראגט זיד א דומפער אפהילד פון הארמאטן. ס׳איז 
קלאר - דער פראנט דערנענטערט זיד. און אביבה איז אין דער מהומה פאר־ 
לוירן געגאנגען: ניטא דאס אײנציקע, ביז איצט אויסגעהיטע, דאס לעצטע 
קינד אין לאגער! 

ערשט אין א קורצער צייט ארום, מען דערזעט אנקומען א קלײן מענ־ 
טשעלע, אי-ינגעװיקלט אין א קאלדרע. אביבה! 

בעת מען האט אלעמען אויפגעהויבן פון די נארעס, האט זי זיד געהאט 
דערשראקן, טאמער קלייבט מען מענטשן פארן ״אוױון״. האט זי זיד אויס־ 
באהאלטן אוגטערן מאטראץ. דערזעענדיק שפעטער, אז אין לאגער איז ניט 
געבליבן קײן לעבעדיקער נפש, האט זי זיד איינגעװיקלט אין דער קאלדרע, 
מען זאל ניט זען, אז עס גײט א קינד, און נאכגעגאנגען די געטריבענע 
קאלאנעס. 

אלע האבן זיך געפרײט מיט דער געפונענער אביבהן. באזונדערש אבער 
- בתיה פאפילסקי. זיד געפרײט און אויף א רגע פארגעסן די אלגעמײנע 
צרה - זײער פארצװײפלטע לאגע. מען װעט דאד מסתמא אלעמען פטרן 
דא אין װעלדל. די פילצאליקע עסעסישע באװאכונג מיט די אויטאמאטן און 
הינט פאר די ציימלעד האט קײן גוטס ניט אנגעזאגט. 

פלוצעם האט מען אלעמען גענומען טרייבן צום ים, װאס האט זיד געזען 

§ון צװישן די ביימער. ביגים ברעג האבן געװארט גרויסע מעטאלענע באר־ 
זשעס. א הונטגעביל און א װארעגונג־שיםערײ געשרײען און באפעלן פון 
די עםעסניקעס האבן אריינגעטריבן די אםירים אין זײ. 

שװער, ביטער איז געװען צו פילן, װי דער באדן גליטשט זיך אװעק פון 
אונטער די פיס. דאס הארץ איז צעריסן געװארן צוקוקנדיק װי ס׳דערװי-י־ 
טערט זיך די יבשה, איבער װעלכער ס׳װעט אט־אט אויפגײן די פרי_יהײט... 

מאטאר־שיפלעך האבן געצויגן די בארזשעס אלץ װי_יטער און װייטער אין 
ים ארנין. שװימענדיק האבן זײ זיד דערװייטערט אײנע פון דער אנדערער, 
זיך פארלוירן און יעדע אײנע איז געבליבן פאראײנזאמט אין דער שטומער 
װאסער־רחבות. בלויז א בלויער לויטערער הימל - אויבן, און גרויע 
כװאליעס פונעם קאלטן באלטישן ים - רינגסארום. 

די בארזשע איז אנגעפראפט מיט מענטשן. איצט שוין דורכגעמישט: 
ילדישע און ניט־ילדישע פרויען, רוסישע, גארװעגישע, פוילישע מענער. 
אלע מוזן שטײן. ניטא וװ זיך אנידערצוזעצן, שוין אפגערעדט - אנידער־ 
צולײגן. די פיס זענען ביי אלעמען װי אפגענומען. מען װערט דערשטיקט 
פונעם מאנגל אין לופט. ס׳גײט אויס דאס טרינקװאסער. 

- ארויסװארפן די ילדןז - דערהערט זיך אן אויפגערעגט קול אין 
פויליש. 

קײנער דערװעגט זיך עס אבער ניט צו טאן. 

דא און דארט חלשט עמעצער. די עסעסניקעס הײבן ארויף די פארחלשטע 
אויפן דעק, פלומרשט זײ אפצופרישן, און פון דארט - איבערן בארט... 

בי-י נאכט איז ארויס א קלאנג, אז מען װעט די בארזשע אויפרייםן. דער 
כװאליעס־געפליעסק האט פארטויבט די ילאוש־געדאנקען, דעם הונגער 
און דארשט, צוגעשטיקט דאס זיפצן און קרעכצן פון די אסירים. 

באגינען האט זיך צעטראגן די ידיעה, אז די מאטארשיף איז פארשוװנדן 
צוזאמען מיט אלע עסעסניקעס. משמעות, אין דער פינצטער האבן די װאכ־ 
לי-יט זיך איבערגעפעקלט אויף איר און אפגעטשעפעט דעם קאנאט, מיט 
װעלכן די בארזשע איז געװען צוגענאפלט צו דער שלעפשיף. 

װיגט זי זיך איצט, די בארזשע, אין מיטן ים, װיגט זיך אויף גאטס באראט. 

און דװקא דאס האט געמאכט א םוף צו די אפאטיע־געפילן, װאם האבן פרלער 

באהערשט די מענטשן. צװישן די קריגם־געפאבגענע האבן זיך איינגעפו־ 
נען ים־לייט. אפגעבראכן ברעטער פון דעם בארזשעדעק, צונויפגעבונדן זײ 
מיט פאסן שטאף, אפגעריסענע פון זײערע לאגער־בגדים, און אט זענען 
װעסלעס. אויפגעשטעלט אן אימפראװיזירטן מאםטבוים מיט א זעגל פון 
צונויפגעהעפטע העמדער. אויך די קאלדרע, װאם אביבה האט מיטגעשלעפט, 
איז צו ניץ געקומען. 

- לאזט מיך צו, לאזט מיך כאטש אײן מאל פארן טויט האלטן א רודער 
אין האנט, - האט זיך אדורכגעשפארט צו די מאטראסן א געװעזענער שיפס־ 
קאפיטאן, א הויכער, אויסגעטריקנטער רוס מיט א פארמעט־געל פנים פון א 
נוטה־למות. 

מען האט זיך אריענטירט לויט דער זון און אויסגעקערעװעט צו דער 
יבשה. די האפענונג האט אויפגעװאכט, גענומען טללען אין די הערצער פון 
די װאגלענדיקע מענטשן אינעם װאסער־מדבר. פלוצעם האט די האפענונג 
גאר שטארק אויפגעצאפלט: זײ אנטקעגן איז געשװומען א גרויםע, שנײ־ 
װי-יסע פאםאזשיר־שיף. מען האט באלד געקאנט איבערלײענען איר נאמען 
- ״קאפ ארקאנא״. 

- א שװעדישע! - האט עמעצער מיט באגי-יסטערונג געפםקנט און דער 
עולם האט זיך שוין געמאכט אילוזיעס, אז מען נעמט זײ ארויף אויף א 
נײטראלער שיף, אין ערגסטן פאל, מען נעמט אויפן בוקםיר זײער באחשע, 
מען לאזט צו זיי אראפ שפייז, װאסער, זײ װערן געראטעװעט פון אומקום. 

די האפענונג איז באלד פארװאנדלט געװארן אין א ביטערער אנטוי־ 
שונג: די שיף איז געװען פארפולט מיט מענטשן אין געשטרײפטע אסירים־ 
קלײדער... 

- מיר זענען פון נויענגאמען - האט מען פון דער שיף אויסגערופן 
אויף דייטש, פראנצויזיש און אנדערע שפראכן. - פון נוי־ענ־גא־מע .י 
און איר ? איר ? 

מען האט פארשטאנען אויף דער בארזשע, אז די פאסאזשיר־שיף עװא־ 
קולרט דעם טרויעריק בארימטן היטלעריםטישן קאנצלאגער נויעבגאמע. 

װער ס׳האט נאר געקאנט, איז פונעם בארזשערוים ארויפגעקראכן אויפן 
דעק. אויך בתיה פאפילםקי מיט אביבהן אויף די הענט איז דארט געשטאנען. 

צו אלעמען, נאר איבערהויפט צום מײדעלע, האט מען פון ״קאפ ארקאנא״ 
גענומען װאר&ן פעקלעך - ביסקװיט, װײםע םוכארעס, קעז, צוקער - פון 
דעם װאס דער ״רויטער קרײץ״ פלעגט איבערשיקן די מערב־אײראפעלשע 
אסירים. 

אויפן דעק זענען ארויף אלץ מער און מער מענטשן• יעדערער האט גע־ 
האפט, אז ס׳װעט אים צופאלן א ביםן. דער דעק האט אבער ניט אויםגע־ 
האלטן. מיט א שרעקלעכן טרעשטש האט זיד איינגעבראכן דאס הילצערנע 
געבעלק מיטן ברעטערדיל. די מענטשן האבן זיך אראפגעשאטן אין בארזשע־ 
רוים. 

א סך זעגען דערהרגעט, צעקװעטשט געװארן. א סך זענען געבליבן ליגן 
אן באוװסטזיין, מיט צובראכענע ריפן און אויסגעדרײטע אברים. 

איגעם אגגעװאלגער פון מענטשן האט אביבה געשטעקט מיט די פיס 
ארויף. בתיה האט זי מיט צרות ארויסגעשלעפט. 

- קאגסט אי-ינשטײן ? - האט זי א דערשראקענע גע&רעגט. 

- יא, מומע בתיה, איד קאן. 

אביבה גופא איז אפגעקומען מיט שרעק, אבער די באקומענע קיכעלעך 
זענען פארלוירן געגאנגען. 

דערװיילע איז ״קאפ ארקאנא״ פארבייגעשוװמען, פארשוװנדן און די 
בארזשע מיט די געניזוקטע נע־ונדניקעס, מיט די ליידנדיקע און שטארבנ־ 
דיקע האט זיך װידער עלנט־פארלוירן געװיגט אויף די ים־כװאליעס, 

הימל און װאסער. דאכט זיך, אזוי פיל װאסער, און מענטשן זענען אויס־ 
געגאנגען פון דארשט. פון דער פארציע ברויט, װאס יעדערער האט באקומען 
פארן װערן אפגעטראנספארטירט, אװ שוין לאנג ביי קײנעם קײן זכר ניט 
געבליבן און דער הוגגער האט איבערגעדרײט די געדערעם. טויטע און קוים 
זשיפענדיקע זענען געלעגן דורכגעמישט. בלויז אין לופט איז איצט קיין 
דוחק ניט געװען - דער צעבראכעגער דעק האט אנטפלעקט א לויטער־ 
בלויען הימל, די שיינענדיקע זון... 

פארצװײפלט און אפהענטיק איז מען געלעגן. נאר ביים רודער, ביי די 
װעסלעס און אימפראװיזירטן זעגל האבן זיך געראנגלט פאר אלעמעגם 
לעבן געװעזענע ים־לייט. 

א גינציקער ווינט האט װי רחמנות געהאט אויף די פאראורטײלטע. 

נאך א מעת־לעת ראנגלעניש מיט דער װאסער־סטיכיע האבן זײ אויפן הארי־ 
זאנט דערזען א טונקעלן פאסיק - יבשה! 

ס׳האט אויסגעזען װי די מענטשן װאלטן מיט זײערע אײנגעזויגענע בליקן 
אין דער װייטער ערד צוגעצויגן צו איר די בארזשע. ענדלעך האבן זײ דער־ 
פילט דעם לאנג געגארטן שטויס, דעם אנפראל אין זאמד. יבשה: װעמעגס 
איז זי ? װער האט אויף איר די שליטה ? אבער דערװי_ילע האבן אלע גע־ 
לעכצט צו פארענדיקן די טויט־נסיעה. איז מען געשפרוגגען איבערן בארט, 
געבראדזשעט ביז איבער דער ברוסט אין װאסער און זיך געריסן צום 
ברעג. 

א שײנע העלע װילע, איינגעטונקט אין גרינס, האט זיך געזען פון דער 
װייט. און מענטשן ו אט זענען ארויסגעלאפן מענטשן פון דער װילע. באגע־ 
גענען די פארשמאכטע ז געבן זײ א טרונק ן א ביסן ברויט ? נײן. זײ פאר־ 
שװינדן, די מענטשן. און באלד קומען אן אויף מאטאציקלעטן שװארץ־ 
אוניפארמירטע עסעס־מחבלים... 

א טײל ארויסגעקראכענע פון דער בארזשע האט שוין געהאט דערגרײכט 
דעם ברעג און אנשטאט דער געגארטער פרייהײט באגעגנט קוילן. אויד צו 
די װאס האבן נאך געבראדזשעט אין װאסער, האט מען געשאסן. 

- צוריק, צוריק! - האבן געריטשעט די דייטשן. 

קײנער האט ניט געפאלגט. מיט אביבהן אויפן רוקן און איר טאכטער 
רחלען §אר א האנט האט בתיה פאפילסקי עקשנותדיק געשטרעבט צום 
ברעג. 

-טאנטע בתיה, טאנטע בתיה, איך װעל אייך קײן מאל ניט פארגעסן. -י 
האט אביבה געשעפטשעט אויפן אויער פון דער מסירת־נפשדיקער פרוי און 
שטארק, שטארק זי ארומגעקלאמערט מיט די הענטלעך. 

לעבן זײ האט געבראדזשעט א שלאנק ױנג מײדל. 

- האלט! צוריקז - האט צו איר זיך פארפאכעט מיט דעם פיסטויל 
א באזונדערש צעװילדעװעטער עסעסניק און ארויסגעלאזט א שאס. ניט 
געטראפן, געשאסן א צװייט מאל. און אויך פארביי. אומזיסט געצילט 
א דריט מאל. 

- די דאזיקע מוז בלײבן לעבן. לויטן געזעץ, - האט אים אויפמערקזאם 
געמאכט א צװײטער היטלעריסט. 

- פאר יןרן גילט ביט קײן געזעץ! - האט שארף אפגעענטפערט רער 
ערשטער און מיט רער פערטער קויל געטײט ראס מײרל. 

דאס ים־װאסער האט א שוים געטאן ארום דעם אראפגעזונקענעם קער־ 
פער און זיך פארפארבן אויף רויט. 

פון אלע זי-יטן האבן געפייפט קוילן. מענטשן האבן פארצװײפלט גע־ 
שרלען, ראנגלענדיק זיך מיט די כװאליעס, פאלנדיק אונטערגעקאסיעטע פון 
דער שיסעריי. מענטשן האבן גערופן, געזוכט אין דער מהומה אײנער דעם 
צװײטן. 

מיט אביבהן אויפן רוקן און איר טאכטער פאר א האנט האט בתיה פא־ 
פילסקי געבראדזשעט אין דעם רויט־שוימיקן װאסער, געשפרייזט אנט־ 
קעגן דעם טויט און דערגרײכט די העלע זאמדן פון א פלאכן ברעג. 

צוזאמען מיט הונדערטער אנדערע געװעזענע לאגער־אסירים, צונויפגע־ 
כאפטע אויפן ברעג, האבן עסעסניקעס געבראכט צו טרניבן אויפן שטאטישן 
ספארטפלאץ אויך בתיהן מיט די צװיי מיידעלעך; די.צונויפגעטריבעבע גע־ 
האלטן אונטער א שטארקער שמירה און געװארט, משמעות, אויף א באפעל, 
פון ״העכער״, װאס צו טאן מיט זײ. 

שטרענג און פינצטער האט געװאכט די שמירה. קיינעם ניט געלאזט זיך 
דערנענטערן. ניט צוגעלאזט אפילו די דייטשישע פרויען, װאס האבן גע־ 
בראכט טרינקװאסער פאר די אויםגעשעפטע און פארחלשטע. 

צוגעדריקט צו דער ערד זענען די אסירים אפגעלעגן ביז אין בין־ 
השמשות אריין. אביבה האט איינגעדרעמלט. א מאדנעד זיסעד דרעמל, אפשר 
דער זיםטער אין איר לעבן, איז עס געװען. און װען זי האט פלוצעם זיך 
א טשוכע געטאן, האט זי זיך צוגעטוליעט צו איר װוילטוערין און מיט די 
לעצטע כוחות געמורמלט: 

-טאנטע בתיה, טאנטע בתיה, מיר האט זיך געחלומט די מאמע... 

- דאס איז א גוטער םימן, אביבהלע, - האט מיט א ציטעריקער האנט 
זי געגלעט בתיה פאפילסקי, לאזנדיק פאלן א טרער. - א םימן, מיר װעלן 
בלי-יבן לעבן. 

- הערט אויף מיט די חלומות און םימנים. זעט איר ניט, װו מיר 
האלטן ? - האט א פרוי זיד אריינגעמישט, װארפנדיק א פארצװײפלטן בליק 
אויפן ארום, אויף די עסעסניקעס מיט די אויטאמאטן און הינט. - די ישועה 
איז אויף דער נאז און דער חלף - אויפן האלדז... 

די נאכט האט ארויפגעפרעסט אויף די פונאנדערגעװאלגערטע מענטשן 
איר אימהפול־קאלטן חושך און צוגעשטיקט זײער װײפול געשעפטש און 
זײער ייאוש־קרעכצן. 

א גרילציק־שארפער געװוי האט װעמען אוי&געװעקט פון דער צעחושט־ 
קײט, װעמען - פון שלאף, װעמען - פון חלשות־דרעמל. ענגלישע טאנקען 
האבן זיך דורכגעריסן צום אויםגעזײטן ספארטפלאץ מיט די קוים קוים לעבע־ 
דיקע מענטשן. אוי&געװעקטע האבן זײ זיד ארומגעקוקט - ניטא די נאצישע 
מלאכי־חבלה, עוקר געװען. 

אנגעטאן זיך כוח, איז בתיה פאפילםקי אויפגעשטאנען, גענומען טערע־ 

בען איר אײגענע טאכטער רחלע, איר צוגעקומענע טאכטער אביבה: 

- קינדערלעך, טייערינקע, שטײט אויף, מיר זענען פריי! 

אויפן זאמדברעג פונעם דייטשישן שטעטל נוישטאדט ביים באלטישן ים, 
האט געעפנט די אויגן אביבה - דאס אײנציקע ילדישע קינד, װאס איז 
ארויס לעבעדיק פונעם קאלכאוױון אין היטלערס הריגה־שטאט שטוטהאף. 

פון הינטערן הימלראנד איז אויפגעגאנגען די זון, ברענגענדיק רער װעלט 
דעם טאג פון 3 טן מיי 1945 לויט דער אנגענומענער צייט־רעכענונג. 

שלמה רויטמאן: דער לץ און דער ריטער (לידער און פאעמעס) 
מ. סאקציער: מיט פארבאטעגשנ בלייער (לידער) 
מאיר יעלין: דער פרי_יז פון יענעם ברדיט (דערצײלונגען) 

אין גיכן דערשי-ינען: 

ל. פאדריאטשיק: אין שפיגל פון צייטן (עסײען) 
א. װעלעדניצקי: א טראפן אין לויטערן ים (לידער) 

צוזאמען מיטן העברעישן אונױוערסיטעט אין ירושלים ארויסגעגעבן 

יצחק באשעװיס: דער שפיגל און אנדערע דערצײלונגעו 
אברהם סוצקעװער: גרינער איװוארױם (דערצײלונגען) 

אין גיכן דערשײנט: 

ש״י עגנון: רדישע פתכים (מיט אן אריינפיר פון פראפ. דב םדן) 




